

STEVEN SPIELBERG DIGITAL YIDDISH LIBRARY

NO. 09827

BAYM VILNER DURKHHOYF

Abraham Karpinowitz



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

א. קאַרפּינאַוויטש

ביים ווילנער דורכהויף

א. קארפינאוויטש

ביים ווילנער דורכהויף



מאדלעך
י.ל. פרא
ישראל

תשכ"ז — 1967

A. KARPINOWITZ
BAIM WILNER DURCHOIF

I.L. Peretz Publishing House
31, Allenby str., Tel-Aviv

א. קארפינאוויטש / ביים ווילנער דורכהויף
פארלאג י.ל. פרץ, רח' אלנבי 31, תל־אביב.

צייכענונגען: יאָמל בערגנער

דאָס בוך איז דערשינען מיט דער מיטהילף פון
עליזאבעט און ווילי שאַרפּאַנד ביים יידישן
ליטעראַטן און זשורנאַליסטן־פאַראיין אין ישראל.



נדפס בישראל תשכ"ז
Printed in Israel 1967

דפוס „אורלי“, תל־אביב, טל. 32062

א. קארפינאָוויטש
ביים ווילנער דורכהויף

מײן טאָטן, דעם ווילנער טעאָטער־דירעקטאָר
משה קאַרפּינאַױטש
מײן מאַמען רחל
און מײן שוועסטער, דער אַקטריסע
דבורה וויינער
לזכר
זײ ליגן אויף פּאַנאַר.

ניט פאר ווילנע



...יאסינקע, דער געקידנעפטער, האָט אַרויסגעקוקט דורכן פענצטער
צו דער ווייסער וועלט

ניט פאר ווילנע

נאכן לעצטן דורכפאל מיט געשמוגלטן טאבאק פון ליטע, איז זעליק בעל-טובה געזעסן א לאנגע צייט אן ארבעט. ס'איז ניט געווען פאר וואס זיך צו נעמען ווייטער. ארקע דער הונדערטער, דער אייביקער שונא, האט אלץ פארקאפט אין זיין האנט און ניט צוגעלאזט קיינעם פארדינען א גראשן. ווי מ'זאל זיך ניט האבן געגעבן א דריי, זענען געווען זיינע מענטשן. אין ביינע האט געקייניגט עלינקע דער הויכער, אויפן האלצמארק זענען די „וועווערקעס“ געווען גאנצע גענערעלער. טאמער האט זעליק געשיקט דעם יינגערן זון, חיימען, אין די טארטאקן, כדי צו רעדן מיט די באלע-באטים וועגן פארזיכערן די פליטן אויף דער וויליע, מ'זאל ניט גנבענען פון דארט קיין קלעצער, איז שיער ניט געקומען צו קיין רציחה. וועלוול שרהלעס, ווידער ארקעס א מענטש, האט עס שוין לאנג געהאט פארזי-כערט פאר זייער א שיינעם פאדאטעק.

זעליק איז געזעסן אין זיין ווינונג אויף גלעזער-גאס און געקייט א וואנצע. פון דער ווייבס פרנסות איז זייער שווער צו לעבן. זי האט אויסגעשטעלט אין פאדערשטן צימער טישלעך און אנגעהויבן פארקויפן געפילטע קישקע אויפן מעטער, צו אלע גוטע ברידער; אבער איז דאס אן עסק צו באדינען מישקע נאפאלעאן, צי הירשקע די האלבע חלה?

דער ווינטער האט אנגעפעלצט ווילנע מיט א דיקן, פוכיקן שניי. זעליק רייבט אפ מיטן גראבן נאגל דעם אייזיקן נאליאט אויפן פענצטער-שויב און קוקט ארויס אין דרויסן, אקעגנאיבער דער קוזשניע. ער קוקט מיט א האלב-פארושמורעט אויג אויף די פונקען, וואס פליען אראפ אין שניי נאך יעדן קלאפ פונעם האמער, און די מחשבות זיינע לעשן זיך צוואמען מיט די פונקען, נאכן אפפליען א שטיקל מרחק, צו זיינע יינגערע יארן; אמאל האט עס גאר אנדערש אויסגעזען. ס'איז גענוג געווען זיינער א ברום, אז גאנץ בונימאויטשעס וועטקע זאל אויפציטערן; און איצט? אך-און-וויי צו אלע שטארקע, אז ארקע מיט די בנים זענען

א. קאר פינאוויטש

געווארן באַלעבאָטיים אויף ווילנע. נו, מילא, מסתמא וויל דאָך גאָט
אָזוי, וויל ווי קאָן עס זיין אַנדערש ?

זעליק קייט שטאַרקער די וואַנצע און גיט זיך איבער, מכלומרשט,
אין גאָטס שטראַפּנדיקער האַנט; אָבער אינעווייניק שרייט אַרויס פון
אים די עוולה; וויל ווען ער, זעליק, איז שוין געווען אַ כוח-גייער מיט
אַ פירמע, האָט דאָך נאָך אַרקע געשלעפט פון די קאַשיקעס אויפן זאַרע-
טשער פישמאַרק...

דער שמיד האָט שוין לאַנג געהאַט אַפּגעלייגט די צוואַנג מיטן
האַמער, און זעליק איז נאָך אַלץ געשטאַנען ביים פענצטער און געטראַכט
צו וואָס זיך נעמען ווייטער; וויל דאָ גייט שוין ניט וועגן פרנסה, נאָר
פשוט צו באַווייזן ווער עלטער איז. ס'איז דאָך אַ מיאוסע זאָך פאַר לייטן.
יענער ברענט אַ וועלט און דו זיצסט אין שטוב און וואַרטסט ס'זאָל קומען
עפעס אַ יאָלד און געבן צו ליחן פאַר אַ האַלבן ליטער בראַנפּן.

זעליק איז אָזוי ווייט פאַרקראַכן אין זיין אומעט, אַז ער האָט אַפילו
ניט באַמערקט ווי עמעץ איז אַריין אין שטוב. אַ ברייטער גוט-מאַרגן
גלייך פון דער טיר, האָט אים אַפּגעריסן פון דער ווייסער, שנייקער
מרה-שחורה. ס'איז געקומען לייבע די פאַנטע. לייבע האָט זיך נוהג
געווען פון צייט צו צייט אַריינכאַפן זיך צו זעליקן און פאַרצערן אַ פאַר
מעטער קישקע. לייבע איז געווען אַ הויזן-נייער. ער האָט קיינמאַל
ניט געהערט צום פונאַנדערגעלאַזטן פאַראיין פון די שטאַרקע „די גאַלדענע
פאַן“, נאָר רייבן זיך אַרום דער בראַנזשע איז געווען זיין חיות. מחמת
ער האָט געקאַנט זיך ווייזן צוזאַמען מיט אַוורעמקע דעם אַנאַרכיסט
אויף דייטשע גאַס, און קיין בילעטיאַר אין יידישן טעאַטער האָט ניט
געהאַט די העזה צו פרעגן ביי אים אויף אַ בילעט.

זעליק האָט שוין געוואַלט אַריינשרייען אין דער קיך צו דער
טאַכטער טייבקע, אַז ס'איז געקומען אַ גאַסט, נאָר לייבע האָט אים
אַפּגעהאַלטן. ער איז היינט ניט געקומען עסן קישקע. ער איז געקומען
פאַ דיעלו. אַן אַנדערער אויף זעליקס פלאַץ וואַלט זיך גלייך געגעבן אַ
פרעג, וואָס קאָן לייבע האַבן פאַר אַ געשעפטן חוץ נייען הויזן? אָבער
אים, דעם לאַנגיאַריקן גבאי פון דער שול אין לוקישקער טורמע, האָט
שוין גאַרניט געקאַנט איבערראַשן. געקומען פאַ דיעלו? זעץ זיך, לאַמען

הערן. לייבע האט צוגענייגט זיין שארפן פראפיל צו זעליקס רעכטן אויער און אים אָנגעהויבן אַרויסלייגן ס'געשעפט: פון אַמעריקע איז געקומען צו פאָרן כאַנע. — כאַנע איז געקומען צוריק פון אַמעריקע? — יאָ, רב זעליק, ער איז געקומען צו פאָרן. כ'האַב אים אַליין געמאַכט ברייטער די הויזן. ער איז געקומען צו קרובים אויף שניפעשיק אין אַ פאָר אַמעריקאַנער שמאַלע דודקעס — ס'איז געווען אַ מיאוסע זאַך אַרויסצוגיין אויפן גאַט. הקיצור, אַ וואָרט פאָר אַ וואָרט — ער האָט מיר זערציילט, אַז ער איז אַפּגעזעסן אַ וויראַק פון צען יאָר אין סינג-סינג און נאָכן אַפּוועטשן דעם סראַק האָט מען אים אַרויסגעטריבן פון אַמעריקע. ער האָט זיך זייער נאָכגעפרעגט אויף אייך, ער וויל אייך זען, נאָר אַזוי ווי ער איז אַ געמעטשעטער און די שמעקער פון דריטן קאָמיסאַריאַט גייען אים נאָך די פוסטריט, ווייס ער ניט, צי ער קאָן קומען צו אייך, און דערפאַר האָט ער מיך געשיקט פרעגן.

זעליק שמייכלט אַריין צו זיך אין דער וואַנצע, און שאַקלט מיטן גרויסן נאַקעטן שאַרבן — כ'האַב נאָך דעמאַלט געהאַט אַלע האָר אויפן קאַפּ — לויפט אים דורך אַ געדאַנק. כאַנע איז טאַקע דעמאַלט אַוועק קיין אַמעריקע מיט זיין חלק פונעם רויב בעתן אַנפאַל אויפן בעזדאַנער פּאַסטוואַגאַן. געווען אַמאַל אַ צייט... וואָס ווייסן זיי, די איצטיקע צוציקעס? זעליק קוקט אויף לייבען ווי אַ בולדאַג אויף אַ פליג און דאָס איבעריקע, וואָס יענער דערציילט, ווערט פאַרפאַלן אין זיין גרויסק, פינצטערן אויער. — גוט, גוט, זאַל ער קומען, ער דאַרף ניט מורא האַבן, די שטוב איז כשר...

אין אַוונט איז כאַנע געזעסן מיט זעליקן ביי צוויי טייגלעזער בראַנפן און דערציילט די ניסים פון אַמעריקע. אויף אַ סך זאַכן האָט זעליק צוגעשאַקלט מיטן קאַפּ, אויף אַנדערע האָט ער זיך אַ ביסל געקרימט. אין אַלגעמיין איז אים אַמעריקע גאַנץ געפּעלן געוואָרן; אַבער ווען כאַנע האָט אַרויסגעלייגט אויפן טיש אַ פּלאַן וועגן אַ שפּאַגל-ניי געשעפט, וואָס זינט ווילנע איז אַ שטאַט, האָט מען נאָך אַזוינס ניט געהערט, איז זעליק געבליבן זיצן אַ פּריטשמעליעטער אויפן בענקל. אפשר אַ מאָל צען האָט אים כאַנע געמוזט איבערחזרן ווי דאָס געשעפט הייסט אין אַמעריקע. זעליק האָט ניט אַזוי צעקייט דאָס פרעמדע וואָרט ווי דאָס גאַנצע געשעפט, וואָס האָט זיך עפעס ניט פּאַמיעשטשעט אין זיין קאַלן קירבעס-קאַפּ.

— כאַנע, דו האָסט ניט קיין טעות? מען מאַכט אין אַמעריקע געלט פֿון אַזעלכע זאַכן?

— פֿון קידנעפֿן? לייטן ווערן נתעשר...

ס'האָט זייער לאַנג געדויערט ביז וואַנעט כאַנע האָט אַ ביסל דערוואַרעמט זיין אַלטן חבר צו אָט די ביזנעס, כאַטש דער אויוון אין שטוב האָט געטרעסטשעט פֿון היץ. דאָכט זיך אַלץ איז געווען גוט און פיין, און דאָך איז עס פֿאַרט ניט דאָס... אַ מעשה מיט קינדער — מען דאַרף עס נעמען, מען דאַרף עס ברענגען — אַ גאַנצע וואַלאַקייטע... אַ גוט געשעפט איז ווי אַ וויראַק — וואָס קירצער אַלץ בעסער... און דאָ דאַרף מען שרייבן, מעקן, וואַרטן אויף געלט... ניט קיין עסק...

אַבער ווען כאַנע האָט זיך אויפֿגעהויבן נאָך האַלבער נאַכט אַ צעפֿאַרעטער און געזאָגט זעליקן, אַז ער וועט גיין פֿרוון מזל מיט אַרקע דעם הונדערטער, האָט עס זעליקן געגעבן אַ בריי. מ'האָט זיך צוריק אַוועקגעזעצט און כאַנע האָט מיט נייער התלהבות אַנגעהויבן אַריינפֿירן זיין קאַנסערוואַטיוון פֿריינד אין דער בראַנזשע. זעליק האָט געהאַט אַ סך אויסצושטעלן קעגן כאַנעס רייד, אַבער וואָס קאָן מען מאַכן, אַז גאָט האָט געגעבן אַזאַ פרנסה?... און טאַמער גיט זיך דאָס עסק טאַקע איין? אַז דער רבֿנו של עולם וויל, קאָן אַלץ געשען...

מען האָט נאָך אַ מאָל אויסגעטרונקען לחיים און זעליק האָט צוגעקוועטשט כאַנעס האַנט אויף תקיעת־כֶּף. דאָס געשעפט איז געוואָרן געמאַכט.

*

זעליק האָט זיך גענומען פעסט צו דער אַרבעט. צום אַלעם ערשטן האָט ער אויסגערופן אַ סכאַדקע, אין וועלכער ס'האָבן אַנטייל גענומען — איצקע דער געלער מיט זיין ווייב אסתרקע אין די בריילן, אלימלך דער חכם און שמעון דער איזוואַזשטשיק. זיי אַלע האָבן אויסגערעכנט: אויב זעליק גייט אין געשעפט, איז וואָס זאָלן מיר אַפּשטיין? מען האָט זיך זייער לאַנג געעצהט וועמענס קינד פֿון די ווילנער גבירים מ'זאָל פֿאַרכאַפֿן. געוויינלעך האָבן זיך אַלע אַ וואַרף געטאַן אויפֿן באַנקיר בונימאַוויטש, אַבער גלייך האָט מען זיך דערמאַנט, אַז בונימאַוויטשעס טאַכטער, אַ מיידל אין די יאָרן, קאָן אויפהייבן אַזאַ געוואַלד, אַז האַלב־

ביים ווילנער דורכהויף

ווילנע זאל זיך אויפלויפן. איז מען אַריבער צו טראַצקין פון אַלעיאַרניע און מען האָט ביי אים אויך ניט געפונען קיין פאַסיק קינד. מ'האַט אין יענער סכאַדקע איבערגעטרייסלט וווּ נאָר אַ ווילנער גביר און ניט געקאַנט קומען צו קיין באַשלוס, ביז שמעון האָט זיך דערמאַנט, אַז ביי לייבאַוויטשן פון גאַרבאַרניע איז דאָ אַ יינגל, אַ גאַלד, פון אַ יאָר זיבן, אַכט. פון וואַנעט ווייס ער? ער האָט זיי אַ מאָל געפירט מיט זיין דראָזשקע אויף דאַטשע קיין וואַלאַקומפּיע, האָט דאָס יינגל געוואַלט זיצן מיט אים דווקא אויף דער קעלניע און אַנטרייבן.

נאָ אַז ס'איז שוין געווען וועמען צו קידנעפן איז שוין דאָס איבעריקע צוגעגאַנגען לייכטער. זעליק האָט אַזוי צעטיילט די ראָלן; שמעון וועט צופאַרן צום קלאַס וווּ דאָס יינגל לערנט זיך, טשאַטעווען ווען ער גייט אַרויס פון דאָרט און פּרעגן אים, צי ער וויל זיך אַ ביסל קאַטייען אין שליטן. און וועלכער יינגל וויל דאָס ניט? אַז דער קליינער וועט זיצן אין שליטן, זאָל שמעון אים אַוועקפירן צו אַסתרקען אין שטוב, אויף נאַווגאַראַד, הינטער דער בויע. און דאָרט זאָל ער זיין ביז מ'וועט באַקומען פון טאַטן דאָס געלט. איצקע דער געלער וועט גיין איבערן שטאַט הערן ווי און וואָס און ווען. אלימלך דער חכם, וואָס קאַן שרייבן מיט דער לינקער האַנט, וועט שיקן אַ בריוו צו לייבאַוויטשן, אַז ער זאָל אַוועקלייגן צען טויזנט קאַרבאַוואַנצעס אין דעם אוהל פון גר-צדק, אויפן אַלטן בית-עולם, וועט מען אים אָפגעבן דאָס יינגל, און אויב ניט...

אַז אַסתרקע האָט דערהערט, וואָס מען וויל שרייבן נאָך דעם „אויב ניט“, האָט זי פאַרוואַרפן דעם קאַפּ און זיך געכאַפט פאַרן האַרץ. זי האָט שיער די ברילן ניט צעבראַכן. אַז זי איז געקומען אַ ביסל צו זיך האָט זי געגעבן אַ נעם דעם מאָן פאַרן האַנט און אים אַנגעהויבן שלעפן צו דער טיר. נאָך אַ רגע וואַלט גאַרניט געוואָרן פון דעם גאַנצן עסק. כאַנע האָט זיך זייער אויפּגערגוט, ער האָט געשריען, אַז אין אַמעריקע איז דאָס ווי אויפּעסן אַ בייגל, אַבער ס'האַט אים גאַרניט געהאַלפן. אַסתרקע האָט אים געטיקעט מיטן פינגער פאַרן נאַז: דאָ איז ניט אַמעריקע, דאָ איז ווילנע! צום סוף האָט מען זיך אויסגעגלייכט, וואָס שייך דעם נוסח: אלימלך וועט ענדיקן דעם בריוו מיט אַ סך פינטעלעך, און די פינטעלעך וועלן שוין זאָגן אַלץ וואָס מען באַדאַרף... דערנאָך האָט מען באַשטימט

א. קאר פינאָוויטש

א מולדיקן טאָג, נאָך שבת דינסטיק, אָנגעווינטשעוועט איינער דעם אַנדערן אַלדאָס גוטס, און אַוועק צעהיצטע, ווי נאָך אַ תנאים, יעדער אין זיין שטוב.

*

וויילע איז געגאַנגען אויף רעדלעך. עפעס אַ קלייניקייט, צוגעגנבעט לייבאָוויטשעס יינגל, און מען פאָדערט פאַר אים צען טויזנט קאַרבאָואַנג-צעס אויסלייזגעלט. לייבאָוויטש אליין האָט עס קוים משיג געווען. אַפילו דער קאַמיסאַר פון דריטן קאַמיסאַריאַט איז שיער ניט משוגע געוואָרן. ער איז שוין געווען געוויינט צו זיינע היימישע בענצוואַלעס, מאַרעווי-כערס, אָבער דאָס שמעקט דאָך עפעס מיט זאַגראַניצע!... לייבאָוויטש איז אַרומגעגאַנגען מיטן בריוו אין האַנט און געשריען, אַז ניט אַזוי די פיר טעג סראַק, וואָס די כאַלויעס האָבן אים געגעבן, ווי די פינטעלעך... די פינטעלעך וועלן אים לייגן אין דר'ערד אַריין... דער קאַמיסאַר אליין האָט אויך גוט געציטערט, נאָר פון דעסטוועגן האָט ער זיך געמאַכט קוראַזש, געזאָגט לייבאָוויטשן, ער זאָל גיין אַהיים באַרויקן דאָס ווייב. ביז שבת איז נאָך גענוג צייט, און ביז שבת, האַפט ער, וועלן שוין אַלע בענצוואַלעס, אַ הונט איז זייער טאַטע, הענגען ביי אים אויף איין שטריק. דערווייל איז יאָסינקע, לייבאָוויטשעס בכור, געזעסן ביי אַסתרקען אין שטיבל און זיך געשפילט מיט דער אויסגעקראַכענער קאַץ. איצקע דער געלער איז אַרומגעגאַנגען איבערן האַלצמאַרק, לעבן גרויסן זייגער אויף רודניצקער גאַס, אין שטראַלס ביליאַרדאָוע און זיך צוגעהערט וואָס לייטן רעדן. דערביי האָט אים אַסתרקע אָנגעזאָגט, ער זאָל קויפן פאַר יאָסינקען קאַקאַ, ווייל ס'איז אַ גביריש קינד און איז, מן הסתם, אַנדערש ניט צוגעוויינט. איצקע האָט זיך געוואָרפן און געשליידערט — ער וועט ניט גיין לייגן די לעבעדיקע אויף די טויטע, ער האָט נאָך דערווייל ניט אָנגעזען קיין גראַשן פונעם געשעפט; אָבער אַסתרקען איז ניט געווען אַזוי לייכט איבערצושפאַרן. זי האָט אים אָנגעזאָגט מיטן האַרבן וואָרט ער זאָל ניט קומען אין שטוב אָן אַ קינדערשער פידזשאַמע, ווייל דער געקידנעפטער קאַזן זיך נאָך, חלילה, צוקילן... אַסתרקע האָט פאַרלאָזט אַלע געשעפטן, זי איז ניט אַרויס פון שטוב אַפילו דעמאָלט, ווען איצקע האָט איר דערציילט, אַז ביי בצלאל

ביים ווילנער דורכהויף

נאָזן אין שניטקראַם שטייען יידענעס אויף קעפּ און רייסן זיך איבער רעשטלעך מציאות. אסתרקע האָט געקאָנט ביי אַזאָ אויספאַרקויף בלויז אין ביועם פאַררוקן פאַר אַ פּופּציקער סחורה, אָבער זי האָט זיך גאָר געפאַרעט אַ גאַנצן טאָג ביים אויוון מיט מאַכן פּיינקונס, ווייצענע לאַטקעס און פאַרשיידענע אַנדערע מאַכלים פאַרן פאַרכאַפּטן. זי האָט געקוקט אויף די האַלב-אַנגערירטע מאַכלים און זיך זייער געקלעמט — דאָס קינד עסט ניט. וואָס זי האָט זיך ניט צעבעטן: יאַסינקע, אַ געזונט אין דיין קעפעלע, עס עפעס — האָט עס ניט געהאַלפּן. צו איר גרויסן ווונדער האָט יאַסינקע אַליין, אין אַוונט, געבעטן עסן און נאָר וואָס דער „דזיאָדזיע“ עסט. דער דזיאָדזיע איצקע איז געזעסן ביים טיש און געשניטן שטיקער פּון אַ גרויסן, פּירקאַנטיקן רעטשישניק. — נאָ דיר די גבירים — האָט אסתרקע געבורטשעט — גיב זיי גאָר רעטשישניק...

*

אַט איז שוין פּרייטיק און דאָס געשעפט האָט זיך נאָך ניט גערירט פּון אַרט. לייבאַוויטש, ווי אַ געניטער סוחר, האָט געפרוּווט געווינען צייט, און אַנשטאַט געבן צו וויסן דורך שטיין צוויי אַזייגער אויפן ראָג העטמאַנסקע מיט אַן „אַוונט-קוריער“ אין האַנט, אַז ער איז גרייט צו פאַרענדיקן ס'מסחר, איז ער גאָר געזעסן ביים קאַמיסאַר און געקוקט יענעם אין מויל אַריין. דער קאַמיסאַר האָט זיך איינגעשפאַרט מיט די הינטערשטע פּיס: ניט געבן, די כאַלזיעס וועלן נאָך דעם קריכן אויפן קאַפּ; אָבער גיי גיב צו פאַרשטיין אַ גוי, וואָס עס מיינט אַ קינד ביי יידן...

אויף דייטשע און רודניצקער האַבן זיך שוין באַלד פאַרמאַכט אַלע געשעפטן לכּבוד שבת, און לייבאַוויטש מיטן קאַמיסאַר זענען נאָך געזעסן און געוואָרט — אפשר קומט די ישועה, אפשר האַבן זיינע שמעקער געפונען אַ שפור; אָבער זיי זענען אומזיסט געזעסן, מאַיעווסקי דער געהיים-אַגענט איז אַריינגעפאַלן אַוונטצייט און געמאַלדן, אַז ער האָט גאַרניט געפונען; ער מוז נאָך היינטיקע נאַכט איבערדרייען גאַנץ נאָוואַסטרויקע, ווייל נאָר דאַרטן קאָן מען באַהאַלטן אַזוי אַ גניבה, ווי אין וואָסער אַריין. מען האָט באַשלאָסן איבערצווואַרטן דעם לעצטן טאָג, ביז אויף מאַרגן, צו הבדלה.

א. קאַרפּינאַוויטש

אסטרקע איז געבליבן אליין מיטן ערובניק. איצקע איז אוועק צוהיטן דאָס געשעפט, וואָס זיי האָבן געהאַלטן אויף ראָג סאַדאַווע. פרייטיק צונאַכטס איז דאָרט תמיד געווען אַן עולם. אויסער די צוויי שיקסעס, וואָס האָבן דאָרט אויפגענומען געסט, גלייך פון וואַקזאַל, פלעגן נאָך אין די פרייטיק-צונאַכטסן קומען אייגענע מענטשן שפּילן אַ „גיינטן וואָל“.

יאָסינקע, דער געקידנעפטער, איז אַרויפגעקראָכן אויף דער צעראַ-טענער קאַנאַפע, זיך אַוועקגעשטעלט אויף די קני און אַרויסגעקוקט דורכן פענצטער צו דער וויסער וועלט. דאָס שטיבל איז געשטאַנען ווייטלעך פון לייטישע אויגן, כמעט אויפן הוילן פעלד. יאָסינקע האָט נאָך קיין מאָל ניט געזען אויף איין מאָל אַזאַ גרויס שטיק באַשאַף, פאַרשאַטן מיט אַ בלוילעך-פאַרצוקערטער וויסקייט, וואָס בלינצלט צו דער רונדער, אויסגעקעכלטער לבנה. ער האָט אונטערגעשפּאַרט מיט צוויי פּוּיסטלעך דעם אונטערקין, און זיך פאַרגאַפט אויף דעם טונקל-גראַנאַטענעם סאַמעט, וואָס האָט זיך געפאַלדעוועט צו דער ערד ווייט, ווייט ביים ברעג הימל. יאָסינקע האָט זיך דערמאַנט אַן דער מאַמעס שבתדיק קלייד, אָבער אַזוי ווי מען האָט אים געלערנט אין דער היים, אַז צווישן פרעמדע מענטשן איז ניט שייך צו וויינען, איז ער געבליבן אַזוי זיצן מיט פאַרדריקטע פּוּיסטלעך, ווי ער וואָלט דאָרט צוגעהאַלטן זיין קינדערש הערצל, און ניט אויסגעגעבן אסטרקען זיין אָבידע. מיט אַ מאָל האָט די שויב אויפגעפלאַמט אויף אַ רגע. יאָסינקע האָט אויסגעדרייט דעם קאַפּ, אסטרקע האָט אָנגעצונדן צוויי שבת-ליכט אין הויכע, מעשענע לייכטער.

— גוט שבת, יאָסינקע...

דער געקידנעפטער זיצט אויף דער קאַנאַפע, קוקט אויף אסטרקען און צוויי גרויסע טרערן, ווי די באַרליאַנטן, לייכטן אין זיינע אויגן.

— יאָסינקע, דו ווינסט ?

יאָסינקע ציט מיטן נעזל און ענטפערט ניט.

— יאָסינקע, דו ווינסט ? זאָג מיר, מיין קינד.

— איך וויין ניט, כ'האַב זיך נאָר דערמאַנט די מאַמען. מסתמא

בענטשט זי איצט אויך ליכט...

דורך אסטרקעס פאַרוואַלקנטער נשמה האָט זיך דורכגעשפּאַרט אַ

וואָרעמער שטראַל — אַט איז זי גאַר ניט ערגער פון זיין מאַמען, זי בענטשט אויך ליכט. זי איז גלייך מיט אַלע, ניט סתם דאָרט עפעס אַ... זי וואָרפט אַ בליק אויף די לייכטער, אויף די געלע פלעמלעך, און די דאָזיקע פלעמלעך צעשמעלצן אין איר אַזוי פיל אָנגעזאַטענעם האָס צו דער ריינערער וועלט, וואָס האָט פאַרהאַקט פאַר איר אירע טויערן. און יאָסינקע, דער פאַרכאַפּטער פון אַט דער וועלט, זיצט אַקעגנאַיבער אויף דער קאַנאַפע און נעמט ניט אַראָפּ פון איר זיינע קלאַרע, צוטרוילעכע אויגעלעך. שוין יאָרן, ווי קיינער האָט ניט געקוקט אויף איר אַזוי — אַן אַ פאַרזשמורען איין אויג, אַן אַ ממזרישן ווונק, אַן אַ גנבישן קנייטש מיטן ברעם. אַ קוק אַזאַ, וואָס דערמאַנט דיר, אַז דו ביסט אויך אַ שטיקל מענטש. אסתרקע טוט אויס די ברילן, ווישט דעם טוי פון די גלעזלעך, און ביי יעדער מאָל איבערציען דאָס געשליף מיטן נאָזטיכל ווערט קלערער און קלערער ביי איר אין קאַפּ, אַז זי מוז עפעס אויפּטאָן אַזוינס, וואָס זאָל ווערט זיין יאָסעלעס קוק. נעכטן האָט זי אונטערגעהערט ווי די שותפים האָבן זיך געשושקעט, וואָס מען וועט דאַרפן טאָן מיטן ערובניק אויב, חלילה, לייבאוויטש וועט ניט אַוועקלייגן ס'געלט. כאָנע וועט זיך ניט אַפּשטעלן פאַר קיין שום זאַך. ער שרייט, אַז אין אַמעריקע מאַכט מען דאָס זעלבע, וואָס ווילנע וועט זאָגן אויף אירע בלאַטע וועט זי זיין גערעכט...

...און אַז זי האָט אָנגעטאָן צוריק די אויסגעווישטע ברילן, האָט זי אין דער ערשטער רגע דערזען זיך אַליין אַ צעממיתטע פון קלעפּ און פון די אויסגעהאַקטע ברילן-גלעזלעך, צעבלוטיקט און פאַרשמירט מיט גאַנץ נאָווגאַראַדער בלאַטע. אסתרקע האָט אין איר דמיון געשטעלט נאָך אַ טראַט און ממש דערפילט כאָנעס פעדער-מעסער אונטער דער לינקער לאַפּאַטקע; אָבער אַט די וואַקלעניש איז צערונען געוואָרן ביי איר בעתן באַגעגענען זיך צוריק מיט יאָסעלעס אויגעלעך. אויסגעוואַשענע פון טרערן, האָבן זיי געקוקט אויף אסתרקען דורך מענטשלעכער פאַר-טרוינג.

— יאָסעלע, גיב איכיל דיר אַנטאָן דאָס מאַנטעלע.

— צוליב וואָס? אין שטוב איז דאָך וואָרעם.

— אָבער מירן ניט זיצן אין שטוב, מירן איצטער גיין אַ שטיק וועג.

— ווו וועלן מיר גיין?

— וועסט זיין אַ גוט קינד, האָ? איכל דיר פאַרבינדן די אויגעלעך מיטן שאַליקל, איכל דיר נעמען אויפן האַנט, און מיר וועלן גיין אין שטאַט. דאַרטן וועל איך דיר אַראַפּלאַזן און ווער ס'וועט ניט פאַרבייגיין, זאַלסטו אים זאָגן ווער דו ביסט, וועט מען דיר אָפּפירן אַהיים, צו דער מאַמען, גוט? אָבער איך בעט דיר, זיי אַ גוט יינגעלע, האָב ניט קיין מורא און וויין ניט אויפן וועג, ווייל אויב דו וועסט וויינען, וועלן צוקומען מענטשן, און זיי וועלן שרייען אויף מיר. דו ווילסט דאָך ניט מען זאָל שרייען אויף מיר, ניט אמת?

— ניין, איך וויל ניט. איר זייט אַ גוטע, ווי מיין מומע ריווע.
— הער, אַ קינד — ווי די מומע ריווע... אסתרקע האָט אים אויפגע-
הויבן צו זיך אויף די הענט. יאָסינקע האָט אַוועקגעלייגט דאָס קעפל
ביי איר אויפן אַקסל, דעם גאַנצן וועג, פון אַרויף נאָוואַראַד ביזן האַלצ-
מאַרק, האָט זי געפילט זיין פייכטן, וואַרעמען אַטעם אויף איר האַלדז, און
ס'איז איר ניט שווער געווען די משא.

*

אויף נאָוואַראַד האָט עס געהייסן, אַז איצקע דער געלער האָט אַזוי
צעהרגעט זיין ווייב, ווייל זי האָט אַרויסגעטריבן פון געשעפט זאָשקען
די גרויסע קאַפּ, אַ שיקסע, וואָס איצקע האָט צו איר געהאַט אַ שטיקל
שוואַכקייט. כאַנע האָט זיך געוואָרפן און געשליידערט. ער האָט
געשריען, אַז ס'איז נאָך ווייניק — מ'דאַרף איר אַרויסלאָזן די געדערעם,
און אַן עק זאָל עס נעמען. אַזוי פיל געלט פאַרלאָרן. דער ייד וואַלט זיך
אַוועקגעלייגט אויפן בענקל ווי אַ טאַטע, קומט אַזאַ לאַכודרע און פטרט
אַלץ אַוועק, ווען דאָס טרעפט אין אַמעריקע — נו...

זעליק האָט באַפוילן זיך צעגיין — יעדער אין זיין ווינקל, אַפּווישן
די ליפן און ס'איז קיין זאָך ניט געווען, איינער קאָן ניט דעם אַנדערן.
דעם לעצטן אַוונט, איידער כאַנע האָט געדאַרפט עוקר זיין פון
ווילנע, ווייל אין דריטן קאַמיסאַריאַט האָט מען זיך אָנגעהויבן צו פיל
אינטערעסירן מיט זיין גורל, זענען ער און זעליק געזעסן איבער אַ
פּלאַש בראַנפן מיט אַ פּאַלומעסאַק קישקע און נאָך אַ מאָל זיך איבער-
געשושקעט וועגן דאָס פאַרגאַנגענע. כאַנע האָט מיט אותות און מופתים
אויפגעוויזן, אַז דאָס איז געווען אַ טייער געשעפט, און וואַלט ער ניט

ביים ווילנער דורכהויף

געדארפט אַוועקפאַרן... זעליק איז געזעסן אַ פאַרשלאַסענער אין זיך, געביסן אַ וואַנצע און ניט איבערגעריסן זיין ידיד מיט איין וואָרט; נאָר ווען כאַנע איז דערגאַנגען צו דעם, אַז מען האָט באַדאַרפט אַסתרקען אַרויסנעמען די בלינדע אויגן אירע, האָט אים זעליק איבערגעריסן און אַרויסגעבורטשעט:

— כאַנע, ווייסט וואָס איכל דיר זאָגן? איך בין גאַנץ צופרידן, וואָס ס'האַט זיך אַזוי געענדיקט. איכל דיר זאָגן דעם אמת: די גאַנצע זאַך איז געווען צו האַמעטנע, עפעס ניט פאַר ווילנע...

כאַנע האָט שוין מער גאַרניט גערעדט. ער האָט צוגעטרונקען דאָס לעצטע ביסל בראַנפן און איז אַוועק אויף ניט צוריקקומען. זעליק איז נאָך אַ שטיק צייט געשטאַנען ביים פענצטער און אַרויסגעקוקט אין דרויסן. ווילנע איז געשלאָפן אויף אַ נאַכטלעגער פון ווייסן, היימישן שניי-לייונט.

זו ב א ק



זובאק האט אויסגעשטרעקט ביידע הענט. ס'איז אים אריינגעפאלן
א היכער טשוגונטשיק...

זובאק

יענעם סעזאן איז אין ווילנער טעאטער געגאנגען די פיעסע „דער יידישער האַמלעט“ און זובאק האָט דאָרט געשפּילט דעם געשטאַרבענעם טאַטן. ער האָט געדאַרפט שטיין אַ גאַנצן אַקט איינגעהילט אין אַ ווייסן ליילעך, מיט אַן אַנגעצונדענעם לעמפל פון הינטן, ביז דער פאַרהאַנג איז געפאַלן. שטרייטמאַן, דער רעזשיסער, האָט געפאַדערט אַ לאַנגן, שיינעם מת, און דער הויכער, אויסגעדאַרטער זובאק איז געווען ווי אַנגעמאַסטן פאַר דער ראַל. תחילת האָט זובאק געמאַכט סקאַנדאַלן, געסטראַשעט צו פאַרלאָזן די טרופּע, אויב מען וועט אים ניט געבן אַ ביסל פּראַזע, איידער ער גייט צוריק אין קבר. אָבער אין טעאָטער האָט מען געוואוסט, אַז דאָס איז נאָר גערעדט. זובאק האָט צו שטאַרק ליב געהאַט דאָס פּאָך. האָט ער געפרוּווט בעטן ביים רעזשיסער שטרייטמאַן כאַטש איבערצומאַכן די פיעסע אַזוי, אַז ער, זובאק, זאָל פּריער שטאַרבן, וועט ער באַווייזן צו גיין אַהיים איידער מען פאַרמאַכט דעם טויער און ער וועט פאַרשפּאַרן צו באַצאַלן צען גראַשן דעם סטראַזש פאַר אויפּשליסן. האָט שטרייטמאַן זיך צעשריען: דראַנג, דרך־אָרץ פאַר שעקספּירן! און זובאק איז אַוועק אַן אָפּגעשמיסענער פאַרקאַלכן דאָס פנים צום אויפּטריט. זובאַקן איז ניט געגאַנגען די לעצטע צייט. קיין ראַלן האָט ער ניט באַקומען. די גאַזשע האָט מען אים אָפּגעריסן. שוין עטלעכע סעזאָנען ווי ער איז ניט געקומען צום פּסוק, זינט יענעם אויפּטריט, ווען ער האָט זיך פאַרבולבעט און אויסגערופן: הער גענעראַל, דער פנים איז ביי דער דאַמע פאַרקילט, אַנשטאַט — פאַרהילט, איז שטרייטמאַן אים געבליבן אַ דם־שונא, און דעם אמת געזאָגט איז געווען פאַר וואָס. די סצענע האָט געדאַרפט זיין אַ טראַגישע און דער עולם האָט גאָר געפּלאַצט פאַר געלעכטער. איינער אין זאָל האָט אָפּילו געהאַט אויסגעשריען: זובאַק, ס'איז ניט קיין פּיסנאַגע.

איצט די מעשה מיט פאַרשפּאַרן די צען גראַשן פאַרן סטראַזש, וואָס דורכן חודש איז געוואָרן דערפון עטלעכע זלאַטעס. ער האָט עס פשוט

א. קארפינאוויטש

געדארפט אויף שטוקעווען דאָס אויסקומעניש. די הינטערטיר פון סוורסקיס בעקעריי איז אַרויס אויפן הויף, וווּ ער, זובאַק, האָט געווינט. די פאַרשטעלונג אין טעאַטער האָט זיך, געוויינלעך, געענדיקט ווען מען האָט אָנגעהויבן זעצן דאָס ברויט, פלעגט ער גיך אַדורכשפּאַנען די בעקעריי, ניט צו שטערן די אַרבעט, און שוין איז ער געווען פון דער אַנדער זייט. נאָר אַנומלט, ווען ער האָט שוין געהאַלטן ביים אַריבערהיפּען די פּאַמעלע, לעבן דעם אָנגעברענטן אויוון, האָט אים סוורסקי פאַרשטעלט דעם וועג און געמאַלדן, אַז ווינצענטי דער סטראָזש בורטשעט, וואָס מען נעמט ביי אים צו פרנסה. ער פרעגט נאַכאַנאַנד ווי קומט ער, זובאַק, ביי נאַכט אַהיים אויב ניט דורכן טויער. איז האָט מען טאַקע דעם סטראָזש איר ווייסט דאָך וווּ, אָבער אין אַלגעמיין איז ניט קיין עסק, אַז אַן אַקטיאָר זאָל גיין דורך דער בעקעריי און מען זאָל גאַרניט האָבן דערפון. זובאַק, וואָס איז געווען זייער אַ האַנאַראַווער, האָט אויפּגעהויבן אַ ברעם און געוואַרט צו הערן, מיט וואָס ער קען באַלוינען. האָט זיך סוורסקי אַ שושקע געטאַן מיט זיינע צוויי אַרבעטער, די לצים, שנייקע און טעוועלע, און געמאַלדן זובאַק, אַז פאַרן דורכגיין וועט ער דאַרפן אַדער אַפּטאַנצן, אַדער אַפּווינגען. ווי ער וויל. ס'האָט ניט געדויערט אַ פינטל מיטן אויג זענען שוין שנייקע מיט טעוועלען געווען לעבן זובאַק, און אים אָנגעהויבן איינריידן: זובאַק, זינגט אונדז אַפּ דעם קופּלעט פון „שלמה גאַרגל“, און ניט וואַרטנדיק זובאַק זאָל זאָגן יאָ אַדער ניין, האָבן זיי זיך אַליין פּונאַנדערגעזונגען:

אוי, ס'געפעלט מיר ניט די מעשה.

די מעשה איז דאָך ניט פאַר מיר...

דערביי האָט טעוועלע געהויבן די פיס. נאָך אַ רגע טרעט ער אַריין אין אַ דייזשע מיט טייג.

זובאַק איז געוואָרן סומנע. ס'האָט זיך אים אויסגעדוכט, אַז ער איז אַריינגעפאַלן אין אַן אמתן גיהנום. און טאַקע אַזוי. פונעם אַפענעם אויוון האָבן געשפּריצט פונקען. סוורסקי מיט אַ פּאַמעלע אין האַנט, פאַרסאַזשעט ביז צו די אויערן. שנייקע און טעוועלע צעזונגען און צעטאַנצט אַרום אים, טאַקע ווי לצים, ניט ביי נאַכט צו דערמאַנען. זובאַק איז אַדורך אַ סקרוכע איבערן לייב. ס'איז אים געוואָרן פינצטער פאַר די אויגן. די דייזשע טייג איז שוין קיין דייזשע ניט, נאָר, רחמנא ליצלן, אַ פעסל

ביים ווילנער דורכהויף

סמאלע, וואָס אָט באַלד גיבן אים שנייקע מיט טעוועלען אַ נעם און וואָרפן אים דאָרטן אַריין זיך פּרעגלען.

שנייקע מיט טעוועלען האָבן געענדיקט דעם קאַנצערט און זיך אַוועקגעשטעלט צופּרידענע, אין פּולער דערוואַרטונג צו הערן, וואָס זובאַק וועט געבן פאַר אַ סחורה. תחילה האָט זובאַק געוואַלט אויסבייטלען אַל די קלאַגענישן אויף זייערע קעפּ און אַפילו אַריינשפּייען אין דער פּולער דיזשע אַריין. אָבער אַנשטאַט דעם האָט ער זיך אויסגעדרייט און זיך געלאָזט צו דער טיר. זיין אַוועקגיין וואַלט אויסגעזען טעאַטראַליש-פּייערלעך ווען ניט דאָס, וואָס ער האָט זיך שיער ניט אויסגעגליטשט איבער אַ לאַפּעטע.

סוויִרסקי האָט דער ערשטער פאַרשטאַנען, אַז מען האָט דאָ איבער-געכאַפט די מאָס. ער האָט זיך אַ לאָז געטאַן נאָך זובאַק און אַנגעהויבן שרייען דורך דער טיר אַרויס: זובאַק, אַ געזונט אין אייך, מיר האָבן גאַרניט געמיינט! מ'האַט געמאַכט אַ חכמה, ניט מער!... אָבער זובאַק האָט ניט געענטפּערט און איז אַוועק צום טויער. סוויִרסקי האָט זיך אומגעקערט צום אויוון און זיך צעביזערט אויף די געזעלן: דערלאַנגט צום זעצן, פאַרברענט זאָלט איר ווערן. טעאַטער האָט זיך זיי פאַרוואַלט. דערווייל האָט מען אַ יידן אומזיסט-אומנישט פאַרצאַפּט דאָס בלוט...

זובאַק האָט געריסן דעם גלאַק צום סטראַזש, ווי אויף אַ שריפה. דער גאַנצער הויף האָט זיך אויפגעכאַפט. די שכנטע האָט אים געוונטשן, ער זאָל אַראַפּפּאַלן פון אַלע טרעפּ און מען זאָל אים צונויפנעמען אין צוויי מאָל. פון צעקאַכעניש האָט זובאַק ניט געפונען קיין פאַסיק וואָרט אַפּצור-ענטפּערן. ער איז אַריינגעשפרונגען אין זיין צימער, זיך אויסגעטאַן אין דער פינצטער, אַריין ביז איבערן קאַפּ אונטער דער פּערענע און פאַר-שריבן ביי זיך אין זכרון מיט רויטן, בלוטיקן טינט: מ'עט זיך דאַרפן אַ מאָל אַפּשפּילן אויף די בעקערס, די כאַמולעס.

*

אַ גאַנצע נאַכט האָט זיך געחלומט זובאַקן, אַז סוויִרסקי דער בעקער שפּילט דעם טויטן טאַטן און ער, זובאַק, רעדט פאַר פייער און פאַר וואַסער. די גאַנצע פּראָזע, וואָס קיינער האָט אים שוין לאַנג ניט אַנגע-טרויט אַראַפּצוריידן פון דער בינע, האָט זיך געריסן אויף דער פּריי.

א. קאר פינאָוויטש

שטיקער פון „כינקע פינקע“ האָבן זיך צונויפגעמישט מיט אַ גאַנצן אַקט פון „יחסן“. אַ מאַנאַלאָג פון „בריינדעלע קאַזאַק“ האָט זיך פאַרקלינעוועט אין די „צוויי תנאים“. און דער בעקער, דער כאַמולע, איז געשטאַנען מיט אַ פאַר פאַרמעליקטע בוטשאַרעס פון אונטער די הכריכים, און געפינטלט מיט די אויגן פאַר פחד.

אין דער פרי איז זובאַק אויפגעשטאַנען מיט אַ כריפקע. ער האָט אַזש געוויינט פון גריזאַטע. פונקט היינט האָט מען געלייענט אַ נייע פיסע, און ער האָט זיך געגרייט צו קעמפן ווי אַ לייב פאַר אַ ראַל, איז ער גאַר הייזעריק. ער האָט זיך דערמאַנט די נעכטיקע געשיכטע אין דער בעקעריי, און די אַבידע האָט אים אַ ברען געטאַן, ווי אַ גלעזל בראַנפן אויפן ניכטערן האַרצן. זובאַק האָט זיך אַוועקגעזעצט אויפן ראַנד בעט און אַנגעהויבן מאַכן אַ חשבון־הנפש. אַט איז די מערכה פון אַן אַקטיאָר, אַז אַ ליאַדע גרינער יאַלד איז מיט אים פאַן־בראַט. אַנשטאַט אים צו זאַגן: אַ גוט נאַוונט, פאַניע זובאַק, גייט אַדורך, נאַר פאַמעלעך, שמירט זיך ניט איין אין מעל, מאַכט מען מיט אים אַזעלכע וויצן. ס'האַט זיך אים אַזש געגלוסט וויינען, אַבער עס איז ניט געגאַנגען. אין טעאַטער האָט מען געזאַגט אויף אים, אַז מ'זאַל שניידן פאַר זיינע אויגן זעק ציבעלעס וועט אים ניט אַרן, אַזאַ פאַרביסענע יוכע איז ער. אַפילו אין די סאַמע טראַגישסטע סצענעס איז ביי אים געווען אַ רענדל אַ טרער. עלטערע אַקטיאָרן האָבן עס געלייקנט, זיי האָבן געדענקט זובאַק, ווי ער האָט געקענט לאַכן, און וויינען, און ברומען, און וואָס ניט? אין אַ גוטער מינוט פלעגן זיי דערציילן, ווי זובאַק איז געווען אַ גאַסטראַליאַר און געשפילט בריכוכבא, ווי ער האָט געפאַכעט אַ האַלב־נאַקעטער מיט דער שווערד אַקעגן די רוימער, און די ווייבער פון האַלצמאַרק האָבן געקניפן איינע די אַנדערע און זיך געסודעט: זע נאַר, אַ פייער זוכט אים, זע נאַר אַ פליצע... אין שטעטל רודזישעק האָט אים דער דראַמאַטישער קרייז געוואַלט מאַכן פאַר אַ שטענדיקן רעזישער. אַ שידוך האָט מען אים דאַרט גערעדט. אַ גרושה מיט אַ שניטקראַם. חברים האָבן אים געטאַרעט: כאַפּ, פלאַכט, דעם נדן, וועט מען קאַנען מאַכן אַ שיינעם טורניר. אַבער ווי האָט זובאַק געקענט טראַכטן פון חתונה האַבן, אַז ער איז געווען יונג, אין פאַרמע, און געשטאַנען דער ערשטער אויפן אַפיש! זובאַק איז געזעסן אַ גאַנצן פרימאַרגן אין די אונטערהויזן אויפן

ביים ווילנער דורכהויף

ראנד בעט און געגאסן אויף זיך ראשקעס רחמנות, ביז ער האט זיך זערמאגט, אז מען דארף וואס גיכער לויפן אין טעאטער, ווייל שטרייטמאן קאן נאך אוועקגעבן אן אנדערן די ראל. ער האט זיך גיך אנגעטאן און ארויס פון שטוב מיט דער מחשבה אויסצוטריןקען א גלאז טיי ביי וועלפקען אין קנייפע.

אויפן הויף האט זיך גערודלט. שנייקע מיט טעוועלען האבן געשייערט די דייזשעס און די מיילער ביי זיי האבן זיך ניט פארמאכט אויף א כעקונדע. ווו נאך א יינגערע שכנטע, האט מען זי גענומען אין דער ארבעט. סוויירסקי איז געשטאנען דערנעבן און ניט געהאט קיין שליטה אויף זיינע פאר שדים. דער בעקער האט דערזען זובאקן, איז ער אים אנטקעגנגעקומען מיט א ברייטן גוט מארגן, געוואלט נאך צוגעבן א ווארעם ווארט, צו נישט מאכן דאס נעכטיקע מיטן ארויפלייגן א מעליקע לאפע אויף זובאקס אקסל. אבער זובאק האט זיך ניט געלאזט איבער-בעטן. מען האט אים אנגעריירט דעם אקטיארישן האגאר. ער איז אדורך דעם הויף און צו מאל ניט א קוק געטאן אין סוויירסקיס זייט. שנייקען מיט טעוועלען האט ער צוגעווארפן א בליק, א ביין, כאילו הינט וואלטן געבילט. ער איז ארויס דורכן טויער און זיך אליין געטרייסט: נישקשה, זובאק לעבט נאך. ערט נאך געבן א בענעפיס, וועט מען אים האבן צו געדענקען.

*

אין טעאטער האט מען זיך געריסן פאר די קעפ. שטרייטמאן דער רעזשיסער האט געשריען, אז די נייע פיעסע וועט אויפרודערן ווילנע. אקטיארן האבן צוריקגעשריען, אז די פיעסע איז א שמאטע, נאך די פאדלאגעס צו וואשן. ניט קיין וויצן, ניט קיין טענצל, אפילו ניטא דארט קיין פלאץ אריינצורוקן א קאמישע סטארוכע. שטרייטמאן האט שיער ניט באקומען די נישקה. ער האט געהאלטן א לענגערע רעדע וועגן קונסט און קלאסישן רעפערטואר. די אקטיארן האבן זיך איבערגעקוקט. באמבע דער פאט האט געמאכט העויות און די גאנצע טרופע האט זיך געשטיקט פון געלעכטער. שטרייטמאן איז אבער געווען פול מיט בטחון. ער האט געזאגט, אז אויב מען וועט ארומשערן די ברינדזעס און אויסקוועטשן דאס וואסער, וועט די פיעסע זיין א שלאגער און וועט גיין בעסער ווי

„מיין ווייבס מאן“. און בכלל, מען מוז איבעררייסן מיט דעם שונד און זיך אויסדרייען מיטן פנים צום בעסערן טעאטער. זובאק האט אױך געוואלט אריינױארפן זיינע צוויי פייס אינעם וויכוח, האט מען אים נישט צוגעלאזט צום ווארט. אַחוץ דעם האט ער געכריפעט, און מען האט אים אַלץ איינס נישט געהערט. זובאק האט געמיינט, אַז ער פלאצט אַױעק. ער האט געטשאַטעױעט אין אַט דער פיעסע אױף אַ ראַל פון אַ טיױול, װאַס רעדט אױן אַ צדיק צו כל-מיני חסאים. גאַנצע צױי אַקטן האַט ער אים געדאַרפּט אױנרױדן, אַחוץ דעם פּראַלאַג. ס'איז געױען אין װאַס זיך צו װױזן. שױן דעם װיפּלטן סעזאָן װי ער גױט אױף דער בינע בלױז צוצױהאַלטן אַ פּלאַקן פון אַ חופּה, און דאָ, לעצטנס, די שױנע ראַל פון טױטן טאַטן! זובאַקן איז, נעבעך, גע- גאַנגען אין לעבן צו באַקומען די ראַל פון דעם סמאל. װילנע האַט אים אַנגעהױבן פאַרגעסן, און ער האַט געװאַלט נאָך אױן מאַל אַ שױן טאַן פאַר איר, נאָך אױך מאַל דורכגױן די בינע אין אַ שױאַרצער פעלערינע, די אױגן כױרע פאַררעטשירט אין דער הױך, און געבן פּראַזע, דער טעאַטער זאַל צעשפּרינגען.

אַקטױאַרן האַבן געקױעטשט מיט די פּלייצעס, פאַרגעלייגט אױנער דעם אַנדערן: לאַמען פּרוּזן.

ביים פאַרטיילן די ראַלן איז דער טיױול אַנגעקומען מאַקסימאָױן, אַן אױפּגױענדיקן שטערן אין דער טרופּע, און זובאַק איז אַױעק פון טעאַטער מיט לױדיקע הענט. שטרייטמאַן האַט נאָך נישט גענוי געװוסט װאַס צו טאַן מיט אים און צוגעזאַגט, אַז בעת די פּראַבן װעט מען זען װאַס צו מאַכן. ער זאַל זיך נישט קלעמען. אַן עפּיזאָדל אַרױסצוציען די װאַך גאַזשע װעט ער שױן אױסדרייען פאַר אים.

*

ביי װעלפּקען אין קנייפע איז געױען פּרױלעך. טיש האַט געפּראַױעט דער פּאַעט אױציק מאַנגער, װאַס האַט זיך פאַרנאַדזיעט אין װילנע ערגעץ פון טשערנאַױיק, צי פון יאַס. מיט אַ גלעזל סלױװאָױץ אין האַנט האַט ער געדערשנט אין גראַמען און דער עולם האַט געשלונגען יעדעס װאַרט. שטאַלטנע מױדן, פאַרערערינס פון כל-מיני קונסטן, האַבן געאַטעמט מיט האַלב-אַפּענע מױלער, װי הױנער אין אַ חמױמה, און געחלשט כאַפּן אַ

ביים ווילנער דורכהויף

מינדסטן טראָפּן פון זיין פּאַרטומאַנעטן בליק. אָבער וווּ? איציק מאַנגער האָט געשפּאַנט מיט אַ צעשוּיבערטער טשוּפּרינע פון איין פּערז צום אַנדערן. אַז ער האָט געענדיקט זיין שירה, איז דער טומל געוואָרן נאָך גרעסער. צו די להימס איז ניט געווען קיין סוף. אַקטיאָרן האָבן זיך צעגראַגערט, שרייבער האָבן אַריבערגעשריגן, באַלעבאַטישע יידן, וואָס האָבן געהאַלפּן אין אַ נויט און ליב געהאַט דאָס באַרוועסע געזינדל ווי אייגענע קינדער, האָבן געלעקט די פינגער — אי פון דעם צימעס, אי פון דעם גאַנצן האַרמידער.

אין פּאָדערשטן צימער איז געזעסן זובאַק, זיך צוגעקוקט דורך דער אָפּענער טיר צו דער שמחה און ס'האַבן אין אים געקאַכט די בלוטן. ווי ווילנע איז דאָס להוט נאָך נייע געטער; מאַקסימאָוו, וואָס האָט נאָך רעכט די פּיס ניט אָנגעוואַרעמט אין טעאַטער, האָט דאָרט געפּאָדעט פון איינעם צום אַנדערן, מיט אַלעמען געווען אַ שמעלקע. די אַנדערע אַקטיאָרן זענען אויך ניט אָפּגעשטאַנען. אַלע האָבן געטרונקען מעצענאַסקע בראַנפן און געשאַטן חכמות, ווי באַב. און אים, זובאַקן, האָט מען אַפילו ניט אַריינגעבעטן. ער איז געזעסן מיט די איזוואָזשטיקעס אין פּאָדער-הויז, וועלפּקע האָט געשלעפּט פּאַלומעסקעס און פּלעשער דורכן פּאָדערשטן קאַמער, און צו מאַל, ניט איבערגעדרייט די צונג צו זאָגן: זובאַק, לאַנגער לאַקש, קום אַריין עפעס אויסטרינקען. כאילו זובאַק איז ניט פּערציק יאָר אויף דער בינע, נאָר איך ווייס דאָרט, אַ פּורמאַן פון דער פּאַרשיווער רעמיזע. יונגע סמאַרקעס זענען אָנגעלאָפּן אין שטאַט. נייע מאַדעס האָט מען אָנגעהויבן איינפירן — לייענען פּיעסן, זוכן ליטע-ראַטורע... זובאַק איז ביי זיי בטל...

די איזוואָזשטיקעס מיט די בייטשן אין די הענט האָבן זיך צוגע-שטופּט צו דער טיר פונעם צווייטן קאַמער, כדי בעסער צו הערן דעם זמר, וואָס דער לערער גערשטיין האָט אַזוי מתיקותדיק פּאַרצויגן. טאַמער האָט ער, זובאַק, נאָך געהאַט אַ שטיקל שייכות צו יענעם קאַמער, כאַטש דורך אַריינקוקן, איז ער איצט אין גאַנצן געבליבן אָפּגעשניטן פון דאָרט. ער האָט זיך אויפּגעהויבן און אַרויס אין דרויסן מיט זיין אַבידע.

דער פּראַסט איז געשטאַנען אויף יידישע גאַס און געוואַרט אויף קונדן. זובאַקן האָט פּאַרהאַקט דער אַטעם. ער האָט זיך איינגעדרייט

פעסטער אין מאנטל און געטראכט: אריינגיין צוריק צו וועלפען און ווארטן אויף א שאנס, אדער בעסער היטן דעם כבוד און גיין אהיים? ער האט באשלאסן בעסער צו היטן דעם כבוד, סוף-כל-סוף איז ער ניט דער לעצטער אין ווילנע.

ווי גיך ער האט ניט געטאפטשעט אין שניי, איז ער אָנגעקומען צו זיין טויער אַ פאַרפראָרענער, מיט א ברענונג אין די פינגער. ער האט קוים אַרויסגעקאלופעט צען גראַשן פון דער הויזן-קעשענע צו באַצאלן דעם סטראָזש. דער סטראָזש האט לאַנג געלאָזט אויף זיך ווארטן, משמעות צוליבן פראַסט. זובאק האט געהאַט צייט, שפּרינגענדיק פון איין פוס אויף דער אַנדערער, צו מאַכן אַ חשבון מיט אַלע פאַרהאַטע: פון סוויסקין דעם בעקער, ביז שטרייטמאַנען דעם רעזשיסער.

*

דער טעאַטער איז געווען פול. ווייבער האָבן זיך געקליגט אַרויפ־צוועצן עטלעכע קינדער אויף איין שטול. ווילנע האט ניט געהאַלטן פון אויסברענגעכצן. אויך עסנוואַרג האט מען מיטגעבראַכט, מ'זאל ניט דאַרפן סתם פטרן געלט אין בופעט. אין זאל איז געווען היימיש. מענטשן האָבן זיך געפרייט איינע מיט די אַנדערע, ווי זיי וואַלטן יאָרן געווען צעשיידט. קינדער, ווי די וועווערקעס, זענען אַרומגעלאָפן מיט שטיקער רעטשישניק אין די הענטלעך, אַרונטערגערוקט די קעפלעך אונטערן פאַרהאַנג, זיך געשפילט אין באַהעלטעניש. מאַמעס האָבן געטיילט פעטש, סעמעטשקעס, מוצאס חלה. טאַטעס האָבן זיך געקריגט איבער פאַרנו־מענע פלעצער, אָבער ביז ס'איז טונקל געוואָרן, איז מען דורכגעקומען. זיך איינגעמאַשטשעט, די קינדער פאַרשפאַרט צווישן די קניען, האט עולם אָנגעשטעלט אויג און אויער. מענדקע, דער בינע-אַרבעטער, האט אַריינגעטראַסקעט אַ לעצטן נאַגל און די פאַרשטעלונג איז געווען גרייט. זובאק איז געזעסן אין דער גאַרדעראַבע שוואַרץ ווי די ערד. ער האט זיך נאָך אַלץ געקלעמט, וואָס ער האט ניט באַקומען קיין ראַל. אַקטיאָרן האָבן אים נאַכגעקוקט און ניט געוויסט וואָס ס'איז געשען מיט אים. געקומען איז ער אין טעאַטער אפשר דריי שעה פאַר דער פאַר-שטעלונג. אַזוי האט מענדקע דערציילט. און ער האט זיך נאָך צו מאַל ניט פאַרגרימירט.

ביים ווילנער דורכהויף

שטרייטמאן איז אריינגעלאפן אין דער גארדערראבע גרייט אויסצור-
שיסן: דראַנגאַץ, ווילסט מיר אַראַפּרייסן די פאַרשטעלונג? ... אָבער אַז
ער האָט דערזען זובאַקן, האָט אים פאַרקוועטשט דאָס האַרץ. זובאַק איז
געזעסן קעגן שפיגל מיט אַ פאַר אויגן, ווי ער וואָלט דאָרט דערזען אַ
פרעמד פנים, ניט זיינס. און וואָס פאַר אַ פנים? צעדרייט און צעקרוטשעט,
ווי נאָכן אַרויסנעמען אַ באַקצאַן. שטרייטמאן האָט פאַרשטאַנען, אַז ניט
אַנדערש נאָר זובאַקן איז געקומען דאָס וואָסער איבערן האַלדז צוליב
דער ראַל פון טויטן טאַטן. האָט ער זיך צוגעזעצט און אים אָנגעהויבן
טרייסטן:

— זובאַק, זיי אַ מענטש, נעם זיך ניט איבער, וואָס איז אַ שלעכטע
ראַל? גאַרניט. ריצנאָייל, איינגענומען, אָפּגעהאַט, און דאָס איז עס... אָבער
אַן אַקטיאַר ביסטו? אויף די ברעטלעך שטייסטו? דאָס איז דער עיקר.
די קונסט, ברודערקע, די קונסט פאַדערט קרבנות.

שטרייטמאן האָט אויפגעהויבן דעם ווייזפּינגער צום סופּיט:

— גרויסע קרבנות!

זובאַק האָט עפעס אויסגעזען ניט גליקלעך פון דער טרייסט. האָט
אים שטרייטמאן ווייטער געמונטערט:

— קלעם זיך ניט, זובאַק, איכל עפעס צושניידן פאַר דיר אין דער
נייער פּיעסע. דו וועסט נאָך מאַכן אַזאַ פּוראַר, אַז אַלע קאַיאַפּן, דיינע
גוטע פּריינד אויף דער בינע, וועלן אַוועקפּלאַצן. וועסט זען וואָס
שטרייטמאן קאָן טאָן פאַר אַ חבר. און איצט לייג אַרויף דעם גרים. מען
דאַרף אָנהייבן.

*

די ערשטע פּראַבעס פון דער נייע פּיעסע האָבן זיך ניט געקלעפּט.
מאַקסימאָוו האָט געמאַכט אינטריגעס. ער האָט געבורעט די אַקטיאָרן
קעגן שטרייטמאָנען. מאַקסימאָוו האָט געטענהט, אַז די פּיעסע איז קיין
פּיעסע ניט און שטרייטמאן ווייס ניט פון זיינע הענט און פּיס צו זאַגן.
— רעזשיסעריע איז ניט קיין שניידעריי — האָט מאַקסימאָוו אונטער-
געהעצט — דאָס דאַרף מען יאַכלען...

די אַקטיאָרן זענען געשטאַנען אויף דער בינע מיט די ראַלן אין די
הענט, געכאַפט פון דאָרט ווי די הונגעריקע גענדז גאַנצע זאַצן און זיך

א. קאר פֿינאָוויטש

געקרקט מיט יעדן אינטעליגענטישן וואָרט. יאָרן האָבן זיי זיך אַרויסגע-
האַלפֿן מיט אַ ביסל פּראָזע פֿון אַרבל און דאָ דאַרף מען זאָגן ווי פֿון אַ
סידור, להבדיל. שטרייטמאַן איז געווען מלא התלהבות, ער האָט
געקענט זיינע לייט. וואָס, וואָס, אָבער בעל-מלאכות זענען זיי געווען. ער
האַט געוווּסט: וועלן זיי איינחזרן די ראָלן, וועט זיי דער אַקטיאָרסקער
ניוץ אַרויספירן אויף אַ וועג. אַזוי איז טאַקע געווען. אויף דער פּערטער
פּראָבע איז דער אַקטיאָר באַמבע צוגעגאַנגען צום רעזשיסער און געזאָגט:
— דו וויסט, שטרייטמאַן, ס'איז טאַקע אַ פּיעסע. ווער האָט עס
אויפגעטערקעט ?

שטרייטמאַן האָט זיך אויסגעצויגן ווי צו אַ סאַלט :

— געטע האָט עס אָנגעשריבן און איך האָב עס באַאַרבעט...

— געטע?... ממ... ניט קיין שלעכטער לאַפּיטוט...

די פּראָבעס זענען אַוועק ווי אַ מיזמור. מער ניט מאַקסימאַו האָט
געטרונקען שטרייטמאַנס בלוט.

אַקטיאָרן האָבן געוווּסט פֿאַר וואָס. מאַקסימאַו האָט געהאַט אין
וואַליזקע אַ פּיעסע מיט אַ הויפּטראַל פֿאַר זיך, און ער האָט עס געוואַלט
שטעלן אונטער זיין אייגענער רעזשי. האָט ער געטאַן אַלץ כדי שטרייט-
מאַנען מבטל צו מאַכן און אים אַרויסהייבן פֿון טעאַטער. גוטע פּריינד
האַבן עס אונטערגעטראָגן. די מלחמה איז געווען אומפֿאַרמיידלעך.

אויף איינער אַ פּראָבע האָט שטרייטמאַן דערקלערט מאַקסימאַו, אַז
ער, דער טייוול, זאָל ניט אונטערומען דעם צדיק פֿון הינטן אויף די
טשיפקעס ווי אַ מאַרעוויכער, ווייל ער גייט דאָך ניט ציען ביי יענעם
פֿון קעשענע. ער זאָל בעסער גיין עלעגאַנט, ווי אין לאַקירקעס. מאַקסימאַו
האַט, ווי זיין שטייגער, דערווידערט. די גאַנצע וועלט ווייס, אַז אַ טייוול
האַט קאַפּיטעס, און קאַפּיטעס קלאַפֿן. דעריבער דאַרף ער אַזוי גיין.
שטרייטמאַן איז אַרויס פֿון די כלים, דערמאַנט עפעס וועגן פינצטערע
עלעמענטן, און לסוף געפרעגט מאַקסימאַו: ווער איז דאָ, אייגנטלעך,
רעזשיסער ? האָט אים מאַקסימאַו געענטפּערט :

— דער רעזשיסער טאַקע זייט איר, נאָר אין פֿירן אַ האַנטוועגעלע

פֿאַרשטייט איר מער...

שטרייטמאַן האָט זיינע אויערן ניט געגלייבט און איבערגעפרעגט :

— וואָס, וואָס האַסטו געזאָגט ?

האָט מאַקסימאָוו צוגעגעבן אַ פֿירוש :

— כ'האָב געזאָגט, אַז איר האָט ליב צו שלאָפן שפעט, זייט איר געקומען צום טעאַטער. ווייל אויב ניט — וואָס טוט איר דאָ? ...
שטרייטמאַן האָט זיך אַ וואַרף געטאַן פאַרצוקן מאַקסימאָוו. מענדקע דער בינע־אַרבעטער און עטלעכע דרייסטערע אַקטיאָרן האָבן פונאַנ־דערגענומען די קעגנער. מענדקע האָט געהאַלטן שטרייטמאַנען פאַר די הענט. שטרייטמאַן האָט געשריען :

— מענדקע האָלט מיך צו, ווייל איך צעמורשטשע אים אויף שטיקלעך, אַט דעם באַלאַגאַנשטשיק, אַט דעם...

מאַקסימאָוו האָט זיך געזעגנט מיט דער חברה אַקטיאָרן :

— זייט געזונט, קינדער, איך גיי מאַכן אַן אייגענע טרופע. איך וועל אייך ווייזן, וואָס הייסט טעאַטער. ווער עס ווינטשט מיר ביי, זאָל גיין אַרבעטן מיט אַט דעם לאַטוטניק. און ניט וואַרטנדיק ביז עס וועט אים פליען אַ שטיקל רעקוויזיט אין קאַפּ, איז ער אַראָפּ פון דער בינע.

שטרייטמאַנען איז געווען זייער ביטער. ער איז געבליבן אַן אַ ראַליסט. וואָס טוט מען ווייטער? ווייזט אויס, אַז זובאַק האָט געהאַט אַ זכות אין הימל, ווי ער איז געזעסן אינעם ליידיקן זאָל, און נאַכגעקוקט אַ פאַראומערטער די פּראָבע, האָט אים שטרייטמאַן דערזען און אַ גאַלדענע מחשבה האָט אַ גלאַנץ געטאַן ביי אים אין מוח: פאַר וואָס טאַקע ניט געבן זובאַקן די ראַל? פאַר וואָס ניט? איז ער אַרויס פון דער מאַדע, אַבער אַן אַקטיאָר איז ער דאָך. און אַן אַלטער אַקטיאָר. פאַר וואָס זאָל מען אים פאַרטרייבן? מען וועט אים איינלערנען ניט צו דרייען מיט די אויגן און ניט מאַכאָיען מיט די הענט ווי אַ ווינטמיל, וועט ער זיין גאַרניט שלעכט. און מאַקסימאָוו וועט פּגרון פון גריזאַטע, ווייל אַט פאַרבייט זובאַק אים, דעם גרויסן צעלייגער, און די פאַרשטעלונג גייט. די אַקטיאָרן זענען געשטאַנען אויף דער בינע ניט צו וויסן וואָס ווייטער. אייניקע האָבן שוין צונויפגעלייגט די ראַלן און זיך געקליבן אַהיים, ווייל וואָס וועט מען שטיין און גאַווראַנען?

האָט זיך דערהערט שטרייטמאַנס רוף :

— זובאַק, קום אַרויף אויף דער בינע!

זובאַקן האָט אַפּגעריסן אין האַרצן. די גאַנצע צייט נאָכן סקאַנדאַל מיט מאַקסימאָוו, האָט אים געקלאַפּט אַן אַדער, אפּשר וועט זיך שטרייט־

א. ק א ר פ י נ א ו ו י ט ש

מאן דערמאנען אן אים. ער האט געווארט אויף א רוף ווי אן אויסגעדינטער שלאכטפערד אויפן טראמפייטן־שאל. און אז דער רוף איז געקומען, האבן אים אפגענומען אלע גלידער. ער האט זיך קוים דערשלעפט צו דער בינע.

שטרייטמאן האט זיך אויפגערעגט :

— נו, ריר זיך, האסט דאך געוואלט די ראל פון טייוול, האסטו זי. אבער געדענק, טאמער פארדרייסטו מיר א ווארט אין טעקסט... און זובאק, מיט א שפליטער פון א טרער אין איין אויג, האט קוים געשעפטשעט :

— איך גיי, פאניע שטרייטמאן, איך גיי...

*

אויף זובאקן איז ארויף א נייע הויט. זינט ער האט באקומען די ראל, איז די גאנצע וועלט געווען זיינע. ער האט זיך געהאט אפילו א ביסל אויסגעגלייכט. שוין יארן ווי זובאק איז געגאנגען איינגעבויגן. מענטשן האבן געמיינט, אז דאס איז אים געקומען פון צרות, אבער אקטיארן האבן געוויסט פון וואנען דאס שטאמט. מיט זובאקן האט פאסירט א מעשה נורא. ער האט א מאל זיך געליבט אין פערעלען דער כאריסטקע. איז אנטשטאט צו שטעלן מיט איר חופה, פלעגט ער זיך גאר טשעפען מיט איר הינטער די קוליסן. א גלעט, א קוש, א קוועטש צווישן איין אויפטריט און דעם אנדערן. פערעלע האט געזען, אז ווען עס קומט צו תכלית, שפילט זובאק דעם טויבן מאיר, האט זי אים איין מאל א פרעג געטאן: פאניע זובאק, איר רעכנט מיך נאך לאנג צו סמאטשקען, ווי א מארכביין, אן א כתובה? מיט וועמען שפילט איר דא אין זשמורקעס? זובאק, ווי זיין טבע איז געווען, האט זי געוואלט ארומנעמען און זאגן: מוצקעלע, האט ער געכאפט פון פערעלען א בריק אין אן איידל ארט. א גליק נאך, וואס כץ דער פעלדשער איז געווען אויף דער פארשטעלונג. מען האט זובאקן קוים אפגעטשוכעט. פערעלע איז אוועק פון טעאטער. זי האט חתונה געהאט מיט רווקע דעם פאזשאַרניק. דערנאך האט זיך רווקע איבערגע־טרונקען און זי איז געווארן אן אלמנה. פערעלע האט ליב געהאט זובאקן און רווקע איז געווען א פיאניצע און א בורילע. זובאק איז געווארן א מרוק, און האט אָנגעהויבן גיין איינגעבויגן. ער איז געבליבן אן אלטער

ביים ווילנער דורכהויף

בחור, און פון ליבהאבער אריבער אויף כאראקטער־ראָלן. שפעטער האָט ער פאַרשטאַנען זיין פעלער, וואָס ער האָט ניט חתונה געהאַט מיט פּערעלען. ביידע צוזאַמען האָט מען געקענט אַוועק גאָר ווייט. פּערעלע האָט אויף דער בינע געברענט. מען האָט איר פאַרויסגעזאַגט גאָר גרויס. איין מאָל איז די סוברעטין ליפּאַוּסקאַיאַ קראַנק געוואָרן, האָט פּערעלע אַנשטאַט איר אָפּגעשפּילט אַ „מלכהלע סאַלדאַט“, איז געווען וואָס צו זען. דער קצבישער אַרטעל האָט זיך געשניטן איבער איר. און ניט קיין ווונדער. ווען פּערעלע איז אַריינגעקראַכן אין אַ פאַר גאַליפע־הויזן מיט רויטע שטיוועלעך און פאַרשנורעוועט די טאַליע, דער ביוסט זאָל אַרויסגיין אַ צוטעלע צו דער אַוואַנסצענע, איז וועלכער מאַנצביל האָט געקענט זיצן רויק? אַחוץ דעם איז זי געווען אויפן פנים אַ פאַרשויק, מיט אַ קאַפּ האָר ווי אַ קרוין. גאָר ווי האָט זובאַק געקאַנט טראַכטן וועגן פאַרבינדן זיך, אַז ער איז דעמאָלט געווען אַ גאַסטראַליאַר און אַלע נאַכט געהוליעט ביי שומאַנען אין שאַנטאַן.

פון דעסטוועגן איז די פּריינדשאַפט ניט איבערגעריסן געוואָרן. פּערעלע האָט געקערענקט ערגעץ אין אַ היזקע אויף אַרויף זאַרעטשע, און זובאַק, אַפילו אין שוואַכסטן סעזאָן, פּלעגט איר עפעס אונטעררוקן. אויך איצט האָט ער גערעכנט צוצוגיין צו איר און איר דערציילן וועגן דער באַקומענער ראָל. נאָר דערנאָך האָט ער זיך באַטראַכט, אַז ס'איז עפעס ניט שייך צו גיין צו איר מיט לידיקע הענט. אַחוץ דעם איז יעדן טאַג געווען פּראַבע.

שטרייטמאַן האָט באַשטימט די פּרעמיערע אויף שבת צו נאַכטס און מען האָט געמוזט גוט אַריינאַרבעטן. זובאַק האָט באַשלאָסן צו באַזוכן פּערעלען שבת אין דער פּרי, ווען עס וועלן שוין ניט זיין קיין פּראַבעס. וועט ער פאַרברענגען מיט איר אַ האַלבן טאַג, זי משמח זיין אַ ביסל. אפשר וועט מען דערווייל טיילן אַוואַנסן, וועט פאַר איר אויך זיין אַ פאַר גילדן. זובאַק האָט אויך באַשלאָסן גלייך נאָך דער פּרעמיערע אַראַפּ־ברענגען צו פּערעלען דעם דאַקטאָר פּערגאַמענט. יענע האָט געסווישטשעט מיט די לונגען און די פיס האַבן איר ניט געדינט.

דערווייל איז ער געווען כולו אַריינגעטאַן אין דער ראָל. גאַנצענע טעג איז ער געזעסן אויפן בעט און געזוברעוועט דעם טעקסט. שטרייטמאַן

האַט אָנגעזאָגט מיטן האַרבן וואָרט, מען זאָל לערנען אַלץ אויסנווייניק, ווייל קיין סופליאַר אין בודקע וועט ניט זיצן.

*

שבת אין דער פֿרי איז זובאַק אויפגעשטאַנען פֿריש און מונטער. די ראָל איז געלעגן אונטערן בעט. זובאַק האָט זי געקאַנט אויסנווייניק. אַלע לאַנגע, פֿרעמדע זאַצן זענען געשטאַנען ביי אים אין קאַפּ ווי זעלנער און בלויז געוואָרט אויף אַ באַפעל צו לויפֿן דורכן מויל אויף אַטאַקע. זובאַק האָט זיך אָנגעטאַן, אַרומגעוואָשן און איז אַרויס אויפֿן הויף כאַפֿן פֿרישע לופֿט. אים איז דורכגעלאָפֿן אַ מחשבה: אפשר גאַר אַריינגיין צו סוויֿרסקין און נעמען אויף באַרג אַ באַבקע? וועט ער האָבן מיט וואָס צו קומען צו פֿערעלען אויף טיי. אַחוץ דעם — וואָס טײַער שפּילן מיט אים אַ ברוגז? סײַז דאָך אַ שכן. וועט ער שיסן צוויי האָזן מיט איין מאָל: אי ער וועט פֿערעלען עפעס ברענגען און אי ער וועט זיך איבערבעטן מיטן בעקער. צי דער פֿרישער שניי, צי די באַקומענע ראָל — ווי עס זאָל ניט זיין — זובאַקן האָט אין דעם שבתדיקן פֿרימאַרגן אויסגעזען די וועלט אי ריינער, אי פֿריילעכער, און זיין סטירדע מיט סוויֿרסקין ניט אַזוי האַמעטנע.

געטראַכט און געטאַן. זובאַק איז אַריבער די שוועל פֿון דער הינטער־טיר מיטן גוט־שבת אויף די ליפֿן. סוויֿרסקי איז ניט געווען אין דער בעקעריי. אויף דער פּאָדלאַגע זענען געשטאַנען די אַרויסגענומענע טשאַלטן פֿון אויוון. דער ריח פֿון געוואָרפענע קוגלען און געבראַטענע קאַרטאָפֿל האָט זובאַקן פֿאַרשיכורט, ווי ער וואַלט אַריין אין אַן אַראַנזשעריע מיט זעלטענע בלומען. דאָס האַרץ האָט אים געגעבן אַ חלש. זובאַק איז געבליבן שטיק אַ רגע אַ דערדריקטער פֿון אַט דעם מאַכלדיקן ווונדער. שוין אַ גוטע פֿאַר יאָר ווי עס איז קיינעם ניט איינגעפּאַלן אים צו פֿאַרבעטן צו אַ שבתדיקן טיש. גאַר אַ מאָל האָט מען זיך געריסן איבער אים. אָבער זינט ער איז אַראָפּ פֿון אַפּיש האָט אַפּילו וועלפּקע פֿון דער קנייפּע אים פֿאַרזען. זובאַקס דמיון האָט אַריינגעקוקט אין די פֿאַרדעקטע טשאַלט־טעפּ. צווישן קופּעס שמעקעדיקע בעבלעך האָט זיך געדרייט אַ פֿאַר־בראַנדזעוועטע, גלאַנציקע קישקע. קוגלען, ווי די ברוקשטיינער, האָבן געדריקט אויף שטיקער פּעטע ברוסטפּלייש. קאַרטאָפֿל האָבן זיך צוגע־קלעפט צום ראַנד טאַפּ און בלויז געוואָרט מײַזאַל זיי אַפּרייסן פֿון דאָרט.

ביים ווילנער דורכהויף

אפילו אין דעם געמיינסטן, צעשטשערבעטן טעפל האָט זובאַק געזען אַ יסן ביסן. איז ניט קיין רינדפלייש, אָבער אַ קעלבערן פיסל איז פאַראַן? עטלעכע גוטע ביינער וואָלגערן זיך דאָרטן? שוין גוט.

זובאַק האָט געהיפּערט איבער די אָנגעשטעלטע טעפּ, ווי איבער איידעלע וואַזאַנעס, און געצויגן אין זיך דעם געווירצטן אַראַמאַט. פּלוצעם האָט ער זיך פּונאַנדערגעלאַכט, ווי שוין לאַנג ניט. די הנאה האָט אים אַ שפּאַר געטאַן אונטערן לעפעלע. ער האָט געכיכיקעט, געהאַלטן זיך פאַר די זייטן, געפּאַכעט מיט די הענט, ווי ער וואָלט געטריבן פּון זיך אַ קונדס, אַן אַנשטעלער, וואָס האָט אים דערציילט אַן אומגלייבלעכן וויץ. ער האָט טאַקע געהאַט וועמען צו טרייבן. דאָס האָט אים זיין אייגענער קונדס, און אויסגעכאַוועטער אויף אַקטיאָרסקע רייזעס, אין שטעטלשע אַכסניהס, הינטער טונקעלע קוליסן, דערציילט אַ גוטן וויץ. ניט מער און ניט ווייניקער — ער האָט אים דערציילט אַ וויץ פּון צינעמען אַ טשאַלנט און אַוועקגיין מיט אים צו פּערעלען.

דער קונדס האָט אין אים אַזוי לאַנג אַריינגערעדט ביז אים, זובאַקן, האָט די גאַנצע זאַך אָנגעהויבן אויסקוקן גאָר ניט אַזוי קרום. פּערעלע איז קראַנק, ס'איז אַ מצווה זי צו אַטכאַיען. היינט די פּרעמיערע? אַ ביסל טשאַלנט וועט אים שטאַרקן דעם מוט. אַן אַפּגעגעסענעם שפּילט זיך גאָר אַנדערש. די ראַל קאָן ער טאַקע, די מיזאַנסצענעס אויך, אָבער אַז ער וועט נאָך האַבן אַריינגערוקט אין זיך אַ טעלער טשאַלנט, איז ווער וועט זיין גלייך צו אים? און דער עיקר, פּערעלע וועט קומען אַ ביסל צו זיך. דער תּירוץ וועט זיין: מען פּיערט די פּרעמיערע. אָבער דערווייל וועט זי כאַטש איין טאַג ניט דאַרפן קוילענען אַ הערינג און זיך אַנגיסן מיט ציקאַריע.

אַז דער חטא האָט שוין באַקומען אַ צורה, איז ערשט זובאַקן אַדורך אַ פּחד: וועט ער ניט געשטרויכלט ווערן מיט אַפּרייסן דעם ביסן פּון אַן אַרעמער שטוב? גיי זיי אַ חכם און ווייס וועלכער טאַפּ צו וועמען געהערט. דער שכל-הישר האָט אים אונטערגעזאָגט, אַז וווּ נאָר אַ גרויסער טשווגן, מוז ער זיין פּון ר' לייזערס הויף אַדער פּון גיטקע טויבעס זאַווליק, וווּ ס'זענען פאַראַן אַ סך קינדער, און גבירים אויף אַ רפּואה ניט. האָט מען זיך געדאַרפט אַפּלייגן אויף די קלענערע טעפּ און ווי גאָט וועט געבן. אַזוי האָט ער געטאַן. זובאַק האָט זיך אַראַפּגעבויגן צו דער ערה, פאַרמאַכט די

אויגן און אויסגעשטרעקט ביידע הענט. ס'איז אים אריינגעפאלן א הויכער טשוגונטשיק. אויפן פארברוינטן ראנד פון צייטונג, וואס איז געלעגן פארשפרייט אונטערן דעקל, האט זיך געבלייבט אן אדרעס: בערגער, שווארצאווע. זובאק האט דערזען דעם אדרעס, איז א נייע נשמה אריין אין אים. ניט אנדערש, נאר א מלאך פון הימל האט געפירט מיט זיין האנט. איצט איז זיין געוויסן געווען אין גאנצן ריין. בערגער פון די קוואס, דער נגיד. פאר זיין משפחה איז דאך דער טשאַלנט בלויז א נאשעריי, א פארבייסעכץ. ביי די געלטיקע הייבט זיך דאך אן מיט א שיין שטיקל פיש. אייער מיט ציבעלע, לעבער געהאקטע, דערנאך וייד, א פערטעלע עוף מיט פלוימען-צימעס, און וואס ניט? וועלן זיי זיין א שבת אן א טשאַלנט, ניט קיין אומגליק. נאך דער פרעמיערע וועט ער אוועקגיין צו בערגערן און ס'וועט ארויס דערפון א טורליקעס אויף גאנץ ווילנע. זובאק האט א נעם געטאן דאס טעפל אונטערן מאַנטל און אים צוגע- האַלטן פון אונטן מיט א האַנט דורך דער צעריסענער קעשענע. מיט א דייכטן טראַט איז ער אוועק צו פערעלען.

*

דעם שבת האט זיך אין דער בעקעריי געטאן חושך. אלע טשאַלנטן זענען געווען קאלט. סוויסקי האט פרייטיק שלעכט אויפגעהויבן א זעקל מעל און געכאפט א טראַנץ אין זייט. האט ער געבעטן זיינע יונגען, שנייקע און טעוועלע, זיי זאלן אים שבת פארבייטן און ארויסגעבן די טשאַלנטן. די הוליאַקעס האָבן זיך אָבער אָפּגערעדט שבת אויף א טרעפונג ביי איינעם פון צעד. זענען זיי געקומען גאנץ פרי, ארויסגעשלעפט די טעפ פון אויוון, ווי איינער זאָגט: נאַט, שטיקט זיך! און געלאָזן די בעקעריי אויף הפקר.

מען האט סוויסקין ארויסגענומען פון בעט, ער זאל גיין קלייבן נחת. איז דאס נאך געווען ווייניק, האט זיך צוגעטשעפעט צו אים בערגערס דינסט, אז איר טשאַלנט פעלט. סוויסקי האט געפרוּווט פרעגן, אפשר האט זיך איר בלויז געחלומט א טשאַלנט, אפשר האט מען גאר היינטיקן שבת קיין טשאַלנט ניט געשטעלט. האט זיך די דינסט פונאנדערגעוויינט און אָנגעהויבן געבן סימנים. סוויסקין איז קאלט געוואָרן. ער האט יא פאַררוקט פרייטיק אין אויוון אזא טשאַלנט. ס'איז געווען א דרייער טשור-

ביים ווילנער דורכהויף

גונטשיק, פארבונדן פון אויבן מיט אן „אונט־קוריער“. ער האט זיך אפילו דערמאנט, ווי ער האט נאך געשריען אויף טעווקען דעם פוילאק, וואס האט זיך איבערגעבויען אין דער ערב־שבתדיקער גראטשקע איבערן טאפ ליינען א שטיקל המשך פון „די בלוטיקע סאניע“.

ניט פאר דער דינסט האט זיך סוורסקי אזוי דערשראקן, כאטש יענע האט געטענהט, אז זי קען ניט קומען אהיים אן טעפל. בערגערס עלטסטע טאכטער האט געהאט א גאסט, כמעט א חתן, פון אויסלאנד, און מען האט אים דווקא געוואלט פריטשמעליען מיטן טשאלט. דעם בעקער האט גערופעט גאר אן אנדער ענין. גראד ניט לאנג צוריק האט זיך געמאכט א מחלוקת אין פאראיין פון די שטארקע „די גאלדענע פאן“ און ער איז געווען א שטיקל צד אין טיש. ארקע דער הונדערטער האט געוואלט באגראבן זעליקן בעל־טובה. אזוי ווי ער, סוורסקי, האט געשעפן מיט זעליקן, האט ארקע צוגעטראכט אזא נקמה: ער האט אוועקגעשיקט צו סוורסקין שטעלן א טשאלט, ווי אגשטאט א קוגל איז געלעגן א גראנט. א קורצע צייט נאך דעם ווי סוורסקי האט אריינגעשטעלט די טעפ אין אויוון און פארמאכט די זאסלינקע, האט ארקעס טשאלט אויפגעריסן פון דער היץ, און אלע טעפ זענען צעשפרונגען אויף פיץ־פיצלעך. שטאט איז געגאנגען אויף רעדלעך. ווילנע האט פון תמיד פיינט געהאט גזלעוואיע. מען האט גערופן די בלאטע צום רב. ארקע איז געשטאנען ווי א לעמעלע: ער ווייסט גארניט. מלכות האט זיך אריינגעמישט. הונדערטער האט געקאסט צו פארשמירן די זאך. דאס אלץ איז געשען, ניט היינט געדאכט, מיט א האלב יאר צוריק, און איצט נא דיר די צווייטע טעג יום־טוב. א טשאלט איז נעלם געווארן. סוורסקי האט דערזען אין דעם נייע צרות. ער האט ארויסגעפראוועט די דינסט מיט כל־מיני צוואנגן, אז אט, באלד לויפט ער אליין צום אלטן בערגער אויפקלערן דעם גאנצן ענין, אבער אוועקגע־לאפן איז ער גאר צום סעקרעטאר פון פאראיין, קיווקע דער בוריקל, פרעגן וואס האט מען ווידער צו אים. קיווקע האט געזאגט, אז גארניט, ס'איז שטיל. מען האט קיין זאך ניט פארטראכט. ארקע מיט זעליקן האבן געגעבן תקיעת־כף, אז יעדן איבעררייד וועט מען דערלידיקן אויף טרוקן, אן כלים.

פון דעסטוועגן האט זיך סוורסקי ניט בארויקט. ער איז צוריקגעלאפן אין דער בעקעריי איבערנישטערן אלע ווינקעלעך. גיי פארלאז זיך אויף

א. קאַר פּינאַוויטש

די אורקעס. סווירסקי האָט זיך געטרייסלט פון יעדן שאַרף. ס'האָט זיך אים אַלץ געדאַכט, אַז אָט באַלד פּליט ער מיט דער בעקעריי אין דער לופטן. ווישנדיק די סאַזשע פון די הענט, האָט ער געפרוּווט טרעפן: אויב ניט די בלאַטע, ווער האָט אים געקענט אָפּטאָן אַזאַ זאַך? איז כּיבע דעם סטראַזשס קאַטאַרוזשאַנעס. יענע קוואַפּען זיך דאָך אַפּילו אויף אַן אויסגע-ריבענער פּאַמעלע. מאַרגן וועלן זיי, מן הסתם, גיין פאַרקויפּן דעם ליידיקן טעפל אויפּן דורכהויף, וועט ער שוין וויסן גענוי.

סווירסקי איז אַוועק אַהיים מיט אַ פעסטן באַשלוס צו רייזן נאָך שבת האַרבע דיבורים מיט זיינע משחיתים. ער וועט זיי ווייזן, וואָס דאָס הייסט איבערלאָזן די בעקעריי אַזוי, פּריי מאַיאָר.

*

— נו, ווי האָט דיר געשמעקט?

— גוט. כ'האָב שוין באַלד פאַרגעסן דעם טעם...

— נעם נאָך אַ ברעקל קישקע.

— זובאַק, וואָס רעדסטו? כ'האָב שוין ניט וווּ צו לייגן...

זובאַק מיט פּערעלען זענען געזעסן ביים שבתדיקן טיש און נאַכגע-קוקט איינער דעם אַנדערן ס'זאָל גאַרניט בלייבן אויפּן טעלער. דער עיקר איז זובאַק געקראַכן פון הויט פּערעלע זאָל עסן, כאילו ער האָט זי געוואַלט אַנקאַרמען פאַר אַלע דורכגעלאָזענע שבתדיקע מאַלצייטן. אַ צעפאַרעטער, היפּשלעך אָפּגערוקט פון טיש צוליבן אַנגעפּילטן בויך, האָט ער זיך געשמאַלצן פאַר נחת, קוקנדיק אויף פּערעלען, ווי זי באַקומט קאַליר נאָך דער צווייטער פאַרציע קוגל. ער האָט זי איינגערעדט, אַז דעם טשאַלנט האָט אים אונטערגעטראָגן אַ שכנטע פאַר שרייבן, אין פאַרעם פון בריוו, שטיקער טעקסט פון „הערצעלע מיוחס" צו איר מאַן, וואָס האָט זי איבער-געלאָזט אויפּן פּלייטבאַנק און אַליין אַוועק קיין אַמעריקע. פּערעלע האָט געלאַכט, געגעסן, און געלויבט דער שכנטעס קוגל. זובאַק האָט מיטגע-לאַכט: — פאַרשטייסט, פּערעלע. כ'האָב אים אַוועקגעשריבן דעם מאַנאַלאָג פון צווייטן אַקט, האָט ער איר צוגעשיקט אַ צענערל און אַ צוואַג אויף אַ שיפּסקאַרטע...

פּערעלע האָט געשאַקלט מיטן קאַפּ:

ביים ווילנער דורכהויף

— איי, זובאק, ביסט געבליבן אן אַנציער און וועסט פגרון אַזאַ. מיט מיר האָסטו דען אַנדערש געמאַכט ?
זובאק האָט פונאנדערגענומען ביידע הענט :
— נו, ווער איז שולדיק, אַז דו ביסט אַנטלאָפן פון טעאַטער. ווען דו בלייבסט איבער און פאַרסט מיט אונדז אין טורניי, וואָלטן מיר זיכער חתונה געהאַט.

צווישן איין פאַרשלונגענעם קאַרטאַפל און דעם אַנדערן האָט זובאק דערציילט פּערעלען פאַרשיידענע קאַמישע טעאַטער-פאַסירונגען. ביידע האָבן זיך געקאַטשעט פאַר געלעכטער און זיי האָבן גאַרניט באַמערקט ווי פון טשאַלנט איז ניט געבליבן קיין סימן.

*

זובאק האָט אַריינגעטראָגן זיין בויך אין טעאַטער, ווי אַ קלעזמער זיין קעסלפויק. ער האָט זיך קוים געקענט איינבויען. ערשט, זיצנדיק אין דער גאַרדעראַבע, האָט ער זיך אָפּגעגעבן אַ קלאָרן דיך-זחשבוך, וואָס ער האָט אַלץ אַריינגעפאַקט אין זיך. ער איז שוין געווען אָפּגעוויינט פון אַ פעטן ביסן. עס האָט אים געדריקט אונטערן לעפעלע און דער שלוקערץ האָט אים געקלאַפט צום גאַרגל. זובאק האָט געקרעכצט :

— וואָס טוט מען, איך בין אַ פאַרפאַלענער...

די אַקטיאָרן אין דער גאַרדעראַבע האָבן געזען, אַז מיט זובאַקן איז עפעס ניט גלאַט. פון איין קרעכץ צום אַנדערן האָט ער זיי באַרויקט, אַז אים איז גאַרניט. אַ שטיקל קוגל האָט אים פאַרשאַדט. ס'וועט באַלד איבערגיין.

ער האָט קוים מיט צרות אָנגעטאָן די שטיבעלעטן, זיך באַגאַסן מיטן זיבעטן שווייס, ביז ס'איז אים געלונגען אַריינצוקריכן אין די סאַמעטענע פלודערן און פאַרבינדן אַרום האַלדז די טייוולשע פעלערינע. פונעם שלוח-קרעץ האָט זיך דער קאַפּ ביי זובאַקן צוריקגעוואָרפן, ווי מען וואָלט אים אונטערגערוקט אַ רויכערדיקע האַלאָוועשקע. ער האָט זיך ניט געקאַנט פאַרגרימירן די אויגן. דער שמינק האָט געטראָפן אויפן נאָז און איבער-געלאָזט אויף אים שוואַרצע פלעקן. ביז ער איז געוואָרן פאַרטיק, האָט אים שוין באַראַדאַו, וואָס איז פון אַ סופליאַר מגולגל געוואָרן אין אַן אינספּיציענט, צוויי מאָל אַריינגעשריען אין דער גאַרדעראַבע :

א. קאר פינאוויטש

— זובאק, צום אויפטריט!

זובאק האט זיך אָנגעטאָן אַ כוח און אַרויס אויף דער בינע. מענדקע,
דער בינע־ארבעטער, האָט געהויבן דעם פאַרהאַנג.

ווען ס'איז געקומען צו זיין רעפליק, האָט זובאק פאַרוואָרפן אַ ברעג
פעלערינע איבערן אַקסל און זיך מכין געווען אַנצוהייבן זיין אויסגעבענקטן
מאַנאַלאָג, אָבער ווי נאָר ער האָט געעפנט דאָס מויל האָט ער זיך אַזוי
צעשלוקערצט, אַז די אויגן זענען אים שיער ניט אַרויסגעקראַכן. עס האָט
אים געכאַפט דער בויד און פון די קראַמפן איז ער אַוועקגעפאַלן, כאַטש
נעם און טראָג אים גלייך אויפן נייעם בית־עולם. ס'איז געוואָרן אַ לאַפּיצע.
ווייבער האָבן זיך צעקוויטשעט. מען האָט אָנגעהויבן לויפן איבערן טעאַטער.
מענדקע האָט געצויגן דעם פאַרהאַנג.

*

זובאק איז אַוועק פון טעאַטער. שטרייטמאַן האָט אים געסטראַשעט
צו דערשיסן. ער האָט זיך געקאַכט: ווי קומט אַן אַקטיאָר, אַ קולטורמענטש,
זאָל אַפּטאָן אַזאַ זאָך? און ווו? אין ווילנע! צו נעמען און זיך איבערפרעסן
מיט אַ טשאַלנט פאַר אַ פרעמיערע, און וואָס פאַר אַ פרעמיערע!
פערעלע האָט צוגעטוליעט זובאַקן אויף אַ שטיקל טאַפּטשאַן ביי זיך
אין צימערל. איצט קרענקט זי נאָך מער. זי לעבט איבער פאַר זובאַקן. זי
האָט אים אַ מאָל אַ פרעג געטאָן:

— זובאק, נו זאָג אַליין, צו וועלכן שוואַרציאַר האַסטו געדאַרפט די
גאַנצע מעשה מיטן טשאַלנט?

זובאק האָט אַ קוק געטאָן אויף פערעלען און זיך צעשמייכלט:
— פאַר דיר, פערעלע, פאַר דיר. כ'האַב געוואַלט דיר מיט עפעס
דערפרייען...

פערעלע האָט אַ כאַפּ געטאָן זובאַקס האַנט און דאָרט אַריינגעוויינט:
— נו, זעסטו דאָך, זובאַקל — אַ פנים אונדז איז ניט באַשערט די
פרייד... מענטשן האָבן פון אונדז הנאה געהאַט, און מיר אַליין...

זובאַקן האָט זיך געריסן דער קול:

— מילא, קלעם זיך ניט פערעלע, איז ניט טעאַטער, אַבי צוזאַמען. קיין
סך איז שוין ניט פאַרבליבן...

ביים ווילנער דורכהויף

זובאק האט זי טאקע געטרייסט, אבער וועגן טעאטער האט ער איר קיין אמת ניט געזאגט.

ער קומט א מאל צו א פארשטעלונג. ער זיצט גאר ווייט, אין דער לעצטער ריי. אבער ער גייט אוועק אין מיטן. ערשטנס, האט ער זיך אויסגעלערנט צו לאזן א טרער ווי א פראסטער משה און ער וויל ניט די קאיאפן זאלן עס זען. צווייטנס, האלט ער ניט אויס, וואס אלע שפילן און ער ניט. וואס וואלט ער ניט געטאן, אבי צו זיין מיט זיי אויף דער בינע.

זובאק שארט זיך ארויס פון טונקעלן טעאטער־זאל און גייט, נאך מער איינגעדרייט ווי פריער, צוריק צו פערעלען אויף זארעטשע, איבער־קלעפן אין א נייעם אלבאם די אלטע, פארגעלטע צייטונגס־אויסשניטן מיט רעצענזיעס וועגן אים — די איינציקע טרייסט וואס אים איז פארבליבן.

לייקע די שוואַרצע



...און טיף אין הארצן ביי לייקען האט אן אָדערל געקלאַפּט — אפשר ... אפשר ...

לייקע די שוואַרצע

אַנגעהויבן האָט זיך עס דערפון, וואָס סיאַמקע קאַגאַן, דער רעפּאַרטער פון „ווילנער טאַג“, איז אַריין אין אַ מלחמה מיט סאַפּיאַניקעס. סיאַמקע האָט נישט געקאַנט צוזען די ליידין פון די מוידן אין די סאַפּיאַניקער פריילעכע הייזלעך, און באַשלאָסן זיך אַנצונעמען זייער קריוודע.

האַט ער זיך אַנגעטאָן די אויסגענייטע קאַסאָוואַראַטקע און אַוועק רעדן מיט די באַנדערס, יענע זאָלן באַפרייען די מוידן פון זייער יאָך, אַניט וועט ער עס צעטראַגן אויף טעלערלעך אין בלאַט און גאַנץ ווילנע וועט זיך דערוויסן וועמען זי האָט ביי זיך.

דעם ערשטן באַזוך האָט סיאַמקע געמאַכט ביי טאַוושען דעם מלאַך. פאַרשטייט זיך, אַז טאַוושע האָט אויפגענומען סיאַמקען ווי אַ קיסר — פאַרט אַ בעסערער יינגל. מ'האַט אין דער פאַדערשטער שטוב געמאַכט אַ טיש, מיט בראַנפן און געהאַקטע לעבערלעך, און סיאַמקע האָט אויסגעלייגט פאַר טאַוושען זיינע פרייהייטס-טעזיסן.

טאַוושע איז געזעסן קעגנאיבער, געזשמורעט אויף סיאַמקען מיט די אויגן, ווי אַ פאַרזינדיקטער קאַטער, און געלאָזט אים רעדן זיינע פייער-דיקע רייד. דערנאָך האָט ער אים געענטפערט פונקט ביי פונקט. ערשטע זאך — ווי פאַסט עס פאַר אַ וויטישן יונגמאַן ווי סיאַמקע זיך מישן אין אַזעלכע זאַכן? ... צווייטנס — אַרבעט מען ניט אויף סאַפּיאַניקעס אין פאַבריקן און מען זעגט דאָ ניט קיין קלעצער. דאָס מיידל וויל, שטעלט זי זיך אָפּ מיט אַ גאַסט. וויל זי ניט... כאַפט זי אַ פאַר קלעפּ... איז וואָס? זי איז פון גלאָז? ... אויסער דעם באַקומט זי פון כל-טוב. עסן און טרינקען און וואָס ניט? דאַרף זי אַ מאַנטל, גייט מען מיט איר צו נאָזן אין טאַנדעט. דאַרף זי אַ לענטע, אַ קנעפל, איז פאַראַן אַ שרה קלאַק; און אַלץ אָן אַ גראַשן. אויפן ביכעלע. איי, זיי קריכן קיינמאַל ניט אַרויס פון די חובות, איז ווער הייסט זיי אַננעמען איבערן האַלדז? און וועגן וואָס, אייגנטלעך, רעדט מען דאָ? וועגן אַ ביסל שיקסעס, וואָס אין גוטע יאָרן טרויט מען זיי ניט אַרויסצוטראַגן דעם טריפהנעם עמער... טאַמער זענען דאָ אויפן

א. קארפינאוויטש

גאָס אַ דריי, פיר יידישע קינדער, האלט מען זיי דאָך ווי אייגענע. יום-כיפור פאַרשליסט מען די שטוב, און פסח־צייט, אַז עמיץ וויל פאַרן צו די קרובים אין שטעטל, רייסט מען איר אויך ניט פאַרן קלייד. היינט וואָס איז דאָ דער גאַנצער טומל? אַדרבא, זאָל מען אַריינרופן לייקען און סיאַמקע זאָל רעדן מיט איר, זאָל זי זאָגן וואָס זי לייגט צו צום געשעפט.

לייקען האָט מען טאַקע אַריינגערופן, אָבער סיאַמקע האָט מיט איר ניט גערעדט. זי איז געשטאַנען ביי דער טיר פון איר אַלקער און צוגע-האַלטן מיט אַ נאַקעטער האַנט די פאַלעס פון איר געבלימטן כאַלאַט, זיי זאָלן זיך ניט פאַנאַנדערלויפן.

טאַוושע האָט איר געטאַרעט דורך פאַררעסטע ציין: „זאָג עפעס, לאַכודרע“... — און דערביי געלאַכט מיט יאַשטשערקעס צו סיאַמקען — מ'קאַן מיינען, אַז מען האַלט איר דאָ אין קיידאַנקעס... לייקעס שווייגן האָט געגעבן סיאַמקען מאַטעריאַל אויף אַ צענדליק באַשרייבונגען וועגן דעם סאַפּיאַניקער עמק הבכא. פון דעם האָבן געוונען ביידע צדדים — אי מען האָט געריסן די צייטונג פון די הענט, אי די לייזונג אויף יענער גאַס האָט זיך זייער געשטאַרקט. פאַרגעשריטענע יונגעלייט האָבן זיך אַנגעהויבן אַראַפּכאַפּן אין די אַונטן צווען די עוולות, און די שיקסעס האָבן געקאַנט פאַרקוועטשן אַ פאַר גילדן אין זייערע דאַרפישע קעסטלעך אונטער די בעטן. די באַנדערס, אָבער, זענען ניט געווען צופרידן — מ'האַט זיי פאַרשעמט. פרויקע די קוליע האָט פאַרגעלייגט, מ'זאָל דינגען אַ שרייבער, יענער זאָל אין „אָונט־קוריער“ אָפּענטפערן סיאַמקען, ס'זאָל אים ליכטיק ווערן אין אַן אויער. אָבער דער פאַרשלאַג איז אָפּגעפאַלן — וואָס וועט מען זיך נאָך שוואַרצן ס'פנים? מ'האַט זיך אָפּגערעדט ניט צו לאָזן סיאַמקען איבער דער שוועל, און טאַוושע דער מלאך האָט אויסגעלאָזט זיין ביטערע האַנט צו לייקען — ווען זי זאָגט דעמאָלט אַ וואָרט, און שטייט ניט ביים טיר, כאַטש מעלק איר אויס, וואַלט סיאַמקע ניט געהאַט וועגן וואָס צו שרייבן, און סאַפּיאַניקעס וואַלט ניט געוואָרן אַ שם-דבר אין ווילנע. ס'איז טאַקע געווען אַזוי. סיאַמקע האָט געשריבן, אַז דער ווייסער שקלאַף, לייקע די שוואַרצע, האָט מורא געהאַט צו רעדן אין אַנבליק פון אירע באַדריקער, אין דער געשטאַלט פון טאַוושען דעם מלאך, און דאָס שווייגן אירס האָט נאָך מער באַשטעטיקט דעם אַנטבליזטן אמת. לייקע האָט זיך זייער געערגערט. צייט סיאַמקע האָט איר געמאַכט

ביים ווילנער דורכהויף

באַרימט, איז ניט אַוועק אַ טאַג, ס'זאל ניט אַראַפּקומען אויף סאַפּיאַ-
ניקעס א יאָלד אין אַ קאַפּעליוש, און זיך אויספרעגן ביי איר וועגן טאַטע-
מאַמע און דעם פאַרפירער. ס'זענען איר אפילו ניט ניהא געווען די פאַר-
גילדן, וואָס זיי פלעגן איבערלאָזן אומזיסט אומנישט.

טאַמאַרע די גרויסע האָט געעצהט לייקען, יענע זאָל דערציילן, אַז
איר טאַטע איז געווען דער אַנטאַקאַלער רב, און פאַרפירט האָט איר גראַף
אַגינסקיס בן-יחיד. דער זעלבער גראַף, וואָס האָט געהאַט דעם פאַרק אין
פּאַסיפּעשק, נעבן דער וויליע. אַזאַ מעשה וועט געפּעלן די פּרייערס און
געלט וועט זיך שיטן ווי קאַשטאַנעס; אַבער לייקע האָט ניט געוואָלט
נאָרן מענטשן. איר מאַמע, בערטיצקע די לוכטע, האָט איר פאַרן טויט
אַנגעזאַגט: „לייקע, מיין קינד, איך לאָז דיר איבער די חזקה אויף
שורס לאַווע, פון בריק אויף טאַרגאַווע ביז צום סאַמע וואַקזאַל און איך
בעט דיר — פאַרשעם מיך ניט. פיר אַרנטלעך דיין ברויט. דעם גאַסט
זאַלסטו געבן זיינס, און זיך זאַלסטו נעמען דיינס“... לייקע האָט זיך
טאַקע געפירט אַזוי, און, גאַט צו דאַנקען, זי האָט געהאַט שיינ פּרנסה. נאָר
צייט ס'איז אַרויס די גזירה, אַז מען טאַר ניט גיין אין גאַס, נאָר שטיין
הינטערן טיר און ווינקען דורכן שויב, האָט זיך לייקע געמוזט אַריינ-
קלייבן צו טאָוושען. וואָלט אויך ניט געווען אַזוי שלעכט, איז געקומען
סיאַמקע און אַלץ איבערגעדרייט. ניט נאָר אין געשעפט, אויך אין קאַפּ.
אַז לייקע האָט דאָן דערזען דאָס ערשטע מאָל סיאַמקען, האָט זי פאַרלוירן
ס'לשון. ער איז געווען אַ יונג, אַ בילד. דער קאַפּ האָר מיטן נאָז —
קייזערלעך. היינט זיין רעדן, זיין זשמענטעווען מיט די אויגן — אַ כּפּרה
וויטלער אין נאַווגאַראַדער טעאַטער. אויסער דעם האָט ער גאַרניט קרום
גערעדט. לייקע האָט עס געהערט דורכן הילצערנעם ווענטל פון איר
אַלקער. טאָוושע גיט טאַקע דאָס ווינקל, אַבער געלט נעמט ער ווי פאַר
טישקעוויטשעס פּאַלאַץ. מיט אַלע קראַמען האָט ער בלאַט, און פון יעדער
קנייה נעמט ער אַראַפּ חלה. פון אַלע גליקן בלייבט איבער קוים אויף
פּודרע, דאָס אַלץ האָט סיאַמקע פאַרגעוואַרפן טאָוושען, און ער האָט
געטראָפּן אין פּינטל אַריין. לייקע האָט זיך נאָר געוונדערט, ווי אַ וויטישער
ווייס דאָס פון אַלע מעשיות און קאַן דאָס געשעפט אויסנווייניק. שפּעט
בינאַכט, ביי פאַרהאַקטע לאַדן, איז לייקע געלעגן אינדערפּינצטער, גע-
טראַכט וועגן סיאַמקען און ניט געקאַנט זיך דערטראַכטן, וואָס טרייבט

א וויטיש יינגל זיך אַנצונעמען די קריוודע פון סאַפּיאַנקעס. מילא אַ חתן, קאַן מען נאָך פאַרשטיין, יענער האָט דערפון, אָבער אַ זייטיקער? איז אפשר מיינט ער טאַקע גאַרניט, נאָר איר ביטערע דאַליע?

...און לייקע, וואָס איז שוין געווען אַן אָפּגעברייטע און זיך מיט קיינעם ניט געבונדן, האָט מיטאַמאַל אַנגעהויבן רעדן צו סיאַמקען. זי האָט אים דערציילט וועגן איר ערשטן מאָל אַרויסגיין אין גאַס, ווייל וווּ האָט געקאַנט גיין בערטיצקעס טאַכטער? כיבע אין דר'ערד אַריין, צוזאַמען מיט דער מאַמען. ווער האָט געהאַט אַ דאַגה וועגן איר? טאַמער האָט זי זיך געשטעלט דינען ביי גאַרדאַנען פון גאַרבאַרניע, האָט די מאַדאַם געפונען אויף איר אַ חסרון — ווי פאַר אַ דינסט איז זי צו שוואַרץ און די אויגן גייען אום ביי איר. ביי טראַצקין פון דער אַלעיאַרניע האָט דער זון, דער גימנאַזיסט, אַנגעהויבן פּלוצעם גיין טרינקען וואַסער אינמיטן נאַכט. איז זי ווידער געווען שולדיק. דערנאָך האָט זי סיאַמקען דערציילט וועגן יאַסקען די קוכעלע, וואָס האָט איר איבערגעלאָזט און אַנטלאָפּן קיין אַמעריקע צוליב אַ גניבה אויף בונימאַוויטשעס וועטקע. שוין לאַנג האָט זי זיך ניט געהאַט אַזוי אַראַפּגערעדט פון האַרץ, ווי די נאַכט. לוסף איז זי אַנטשלאָפּן געוואָרן מיט סיאַמקעס טשופּרינע פאַר די אויגן.

דער פאַרטאַג האָט אַריינגעקוקט דורך די שפּאַלטן פון לאַדן און געבלייכט לייקעס טונקעלן פנים. אַ שטילע ראַזקייט האָט געריזלט פון אונטער דער הויט אויף אירע באַקן, געוואַלט מקבל זיין די אויפגייענדיקע העלקייט, אָבער דער קאַפּ האַר, צעוואַרפן אויפן קישן, ווי אַ הויפּן קוילן אויף שניי, האָט אַלץ פאַרשאַטנט. דער פּוך אויף דער אויבערשטער ליפּ האָט נאָך מער אויסגעטיילט איר רייטע טרוסקאַווקע-מויל, און געשניצט אויף גלייך די ירושה-נאַז פון אַ צאַרישן אָפיציר, אַ קראַסאַוויץ. גאַרדאַנאַווע האָט טאַקע ריכטיק געזאַגט אויף לייקען — זי איז געווען צו שוואַרץ, און צו חנעוודיק.

*

דערווייל האָט זיך געמאַכט אַ מעשה און סיאַמקע האָט איינגעריסן מיט מלכות. ער האָט זיך פאַרנומען אויף גאַר גרויס, ממש איבערדרייען די מדינה. פאַרשטייט זיך, אַז דער קאַמיסאַר פון דריטן קאַמיסאַר-ריאַט האָט ניט גערוט, און געשיקט אַ פאַר שמעקערס צו סיאַמקען

ביים ווילנער דורכהויף

אין שטוב אריין. אבער זיי האבן אים שוין ניט געפונען. דער שמעקער קאזשיק די אויגעלע, וואס האט געהאט א חודשלעכן געהאלט ביי די ווילנער בלאטע, אויסער אומזיסטן בראנפן, האט א טאג פריער געגעבן א שושקע זעליקן בעל טובה וועגן סיאמקען. כאטש די אבידע אויף סיאמקען איז נאך ניט געווען ארויסגענומען, האט זעליק באפוילן דער טאכטער זי זאל גלייך לויפן אים אנוואגן, אז מען האט אים פארשאטן, און ער זאל זוכן א מאלינע. סיאמקע האט טייבקען זייער שיין באדאנקט, געהייסן גריסן דעם טאטן, איינגעפאקט עטלעכע שטיקלעך וועש אינעם רוקזאק, און נעלם געווארן פון שטוב; אבער ווו זיך צו באהאלטן האט ער ניט געוויסט. פריינד אין שטאט האט ער טאקע געהאט א סך, אבער דאס זענען אלץ געווען רעוואלוציאנערע אדרעסן, ווי קארפאוויטש דער שוסטער, צי נאכקע דער רימער, ארויף שניפעשיק, אדער אפילו לייזער וואלף, דער פאעט, וואס האט זיך גענעסטיקט אין א קעלער נעבן האלץ-מארק.

ער האט קיינעם ניט געוואלט אויסשטעלן אויף צרות. פארט א פאליטישער. האט ער זיך ארויסגעדרייט פון שטאט מיט אן אראפגערוקט היטל און דעם רוקזאק אויף דער פלייצע, כלומרשט ער גייט אין טראק שווימען א ביסל איבער דער אזיערע. אזוי איז ער אריין דורך גרויס-פאהאלאנקע אין זאקרעטער וואלד, און פון דארט האט ער געשפאנט מיטן ברעג וויליע צו אנטאקאל.

די זון האט געריטן אויפן קופערנעם קופאל פון דער ראמאנאוסקער צערקווע, וואס אויף פאהאלאנקע, און ניט אראפ פון דארט, ביז דאס געקלינגעריי צום אונט-געבעט האט זי ארויסגעהויבן פון מעטאלענעם זאטל. האט זי זיך אראפגעלאזט צום טייך אפקילן ס'צעהיצטע פנים. די בויער האבן זיך צערקעכצט אינעם האלב-טונקל. גאט צו דאנקען, מען קאז שוין אפכאפן דעם אטעם, און סיאמקע איז נאך אלץ געאנאגען. ער האט בכיוון געמאכט אט דעם אומוועג, כדי מזאל טאקע מיינען, אז ער איז אוועק קיין טראק. ער האט זיך פארבייגעשלייכט די שפילעך אונטער דער גרינער בריק, דערנאך האט ער זיך אריינגעכאפט אין טעליאטניק, און פון דארט צו די קרייצבערג. די זון, מיד פון א טאג שטיפערייען, איז שוין געווען אוועקגעפאלן הינטער דער וויליע. סיאמקע איז ארויפגעשטיגן דעם בארג אינדערפרינצטער. ער האט דא געקענט יעדן שטעגל. אזוי

פיל מוידן זענען אין די זומערדיקע נעכט געשטיגן מיט אים אויפן באַרג, כדי צו זען, אין זיינע אַרעמס, ווי ווילנע פלעמלט דורכן חושך. איצט איז ער געלעגן איינער אַליין, מיטן קאַפּ אָנגעשפּאַרט צופּוסנס די דריי בלאַסע קרייצן, און צוזאַמען מיט דער זאַרג וועגן א נאַכטלעגער און אַ מאַלצייט, האָט ער געקאַכט אַ בריענדיקע נקמה אויף די טיראַנען, וואָס וועט זיכער קומען, גאַר גיך קומען...

*

שוין באלד אַ וואָך, ווי סיאַמקע ליגט אַ קראַנקער אין לייקעס אַלקערל. ביז ער האָט אין יענער נאַכט, ווען ער איז פאַרקראַכן אויף די קרייצבערג, זיך דערטראַכט צו זוכן ביי לייקען אַ באַהעלטעניש, האָט ער געכאַפט אַ ציטער, מן הסתם פון ליגן אַ פאַרשוויצטער אויף דער פייכטער ערד. לייקע איז געווען געוויינט צו שפּעטע געסט, אָבער אויף סיאַמקען האָט זי זיך אינגאַנצן ניט געריכט. זי האָט זיך זייער פאַרלוירן; נאָר אַז סיאַמקע האָט אָפּגעלייגט דעם רוקזאַק און געפרעגט צי ער קאָן באקומען ביי איר אַ גלאַז טיי מיט אַ שטיקל ברויט, האָט זי פאַרשטאַנען, אַז עפעס איז געשען מיט אים, און ער איז ניט געקומען אַהער פאַרברענגען. דערנאָך איז ער אוועקגעפאַלן ווי אַ סנאַפּ, און לייקע איז געלעגן אויפן ברעג בעטל און מורא געהאַט זיך אַנצורירן אָן אים. אינדערפרי האָט ער ניט געקאַנט אויפהויבן דעם קאַפּ. ער האָט בלויז געבעטן לייקען, זי זאָל קיינעם ניט דערציילן, אַז ער געפינט זיך ביי איר און ווידער פאַרמאַכט די אויגן. לייקע האָט געכאַפט אַ טיכל אויפן קאַפּ און אוועקגעלאָפּן צו ברוקן דעם פעלדשער בעטן אַ רפואה אויף קדחת. ברוק דער פעלדשער האָט דווקא געוואָלט זען דעם חולה, נאָר לייקע האָט אים פאַרזיכערט, אַז ס'איז ניט ווערט דער גאַנג. טאַמאַרע די גרויסע האָט זיך אַ ביסעלע פאַרפּיאַנעוועט און געלעגן אַ גאַנצע נאַכט מיט די פּיס אין ווילענקע. זאָל נאָר ברוק געבן עפעס אויף אויסשמירן, איינעמען, וועט זי זיך אויסלעקן. אַזוי איז טאַקע געווען. סיאַמקע האָט זיך אויסגעלעקט. פון טאַג צו טאַג איז אים בעסער געוואָרן.

די צייט וואָס סיאַמקע איז געלעגן, האָט לייקע קיין גראַשן ניט פאַרדינט. זי האָט טאָוושען געצאָלט פון איר קניפעלע, נאָך פון דאָ, ווען די יאָלדן פלעגן קומען פאַרשן די מאַראַליש־געזעלשאַפטלעכע סיבות פון

איר פינצטערן מעמד. די פאר גילדן האבן זיך גיך אויסגעלאזט. לייקע האט געגאסן סיאמקען גאלד אין האלדו. אלע טאג צוויי געציבלטע קוכעלעך, א טעפעלע סמעטענע מיט פרישע ראדישקעס, עוף. סיאמקע האט זיך טאקע געמאטערט ביים שלינגען. אין האלדו איז אים געווען גוט געשוואלן, נאר ווי עס איז פלעגט עס אלץ אראפ. — דער אפעטיט איז אינגאנצן ביי אים ניט צוגעקילט — האט זיך לייקע געוונדערט, בעתן צונעמען פון אונטער זיין נאז דעם ליידיקן טעלער.

אויסער מיט געלט, איז אויך לייקען געווארן שווער מיט טאווען. טאווע דער מלאך האט זיך צעשריגן, אז דאס געשעפט פאדערט, די טיר זאל זיין אפן. דא איז ניט קיין אכסניה. דער גאסט וועט דא אייביק ניט שלאפן, און דערוויל שלאגט מען אפ די שטוב. נאך איין וואך פארגעסט מען, אז ס'איז פאראן א טאווע אויף סאפיאניקעס, און כאטש נעם זעץ זיך שרייבן א ספר-תורה. לייקע האט געפרוויט ענטפערן, אז דאס בעטל-געלט איז דאך באצאלט, האט איר טאווע זייער הארב מסביר געווען, אז א שטוב לעבט ניט פון דירה-געלט. א שטוב לעבט פון אריין און ארויס. ביים פרייער וועט זיך דאך ענדיקן די פאר גילדן, פון וואס וועט ער דאן צאלן? טאווע האט א קלאפ געטאן מיט דער טיר און אנגעזאגט בפירוש, אז זי זאל אביאווען דעם שמיגילע וואס גיכער ארויפציען די שיד, און ביז פאפלאוועס זאל ער זיך ניט אומקוקן אויף הינטער, ווייל ס'קאן אים נאך א מאל שאטן פאר די אויגן...

סיאמקע האט זיך געשטעלט אויף די פיס. אינדערפרי האט אים לייקע איבערגעלאזט א טשוגון הייס וואסער זיך ארומצוואשן און אליין איז זי אוועק מיט זיינעם א בריוועלע, געשריבן אויף א פאפיראסן-גילדע, צו קארפאוויטשן דעם שוסטער.

איידער זי איז ארויס פון שטוב, האט איר סיאמקע א מאל צען אנגע-זאגט, אז טאמער שטעלט איר ווער אפ, זאל זי אויפעסן די גילדע. לייקע האט אים פארזיכערט, אז ס'איז ניטא וואס מורא צו האבן. זי איז א קאנטיקע און א מאנסביל האט ניט קיין בלוטן צו פארטשעפען א פרויענצימער פון פאך אינמיטן העלן טאג. פון דעסטוועגן האט סיאמקע זייער איבערגע-טראכט, ווען לייקע איז ניט געקומען אזוי גיך צוריק, איז דאס נאך ווייניק געווען, האט ער בעתן פארן מיטן גאלמעסער איבערן פנים זיך געכאפט, אז ער בענקט נאך איר, און ערשט איצט, אז ער איז שוין געווען

צוריק ער — אינעם אויסגערייניקטן אַנצוג, מיט אַן אויסגעפרעסט העמד, וואָס לייקע האָט צוגעגרייט, האָט ער ערשט באַנומען, וואָס זי האָט געטאָן פאַר אים. נאָר אַזוי ווי ער איז געווען זייער שטרענג צו זיך, און זיך געמיט אָפּצוהיטן זיינע געפילן פאַר די גאָר הויכע צילן, האָט ער געענדיקט דאָס גאָלן זיך, וואָס אַן אמת, מיט אַ ביסל אַ ציטערדיקער האַנט, און באַשלאָסן אָפּצודאַנקען לייקען, ניט אַזוי פּערזענלעך, ווי אין נאָמען פון זער גאַנצער באַוועגונג; און כדי ניט נכשל צו ווערן מיט מחשבות, וואָס האָבן ניט צו טאָן מיט אויסבעסערן די וועלט, האָט ער אַרויסגענומען פון רוקזאַק אַ בלעטל ריין פאַפיר און זיך אַוועקגעזעצט שרייבן אַ ליד. וועגן וואָס? נישקשה, ער'ט זיצן אַזוי, פאַרקוקט אינעם האַלב־פאַרהאַנגענעם מענצטער צו אַ פאַס ווילענקע, וואָס פאַרציט דעם אויסגעפוישטן ברעג פון אַרויף סאַפּיאַניקעס ביזן פאַפלאָווער בריק, וועט שוין וואָס עס איז קומען. אויף דעם איז ער אַ פאַעט.

*

איידער לייקע האָט געפונען קאַרפּאָוויטשעס שטיבל, אַרויף נאָוואַ-סטרויקע, איז אַוועק אַ גוטע פאַר שעה. קאַרפּאָוויטש איז געזעסן ביים וואַרשטאַט און געגרייט פּויערשע שטיוול צום דינסטיקדיקן מאַרק־טאַג אויפן האַלע. לייקע האָט אים איבערגעגעבן דאָס בריוול. ער האָט אַראָפּ־געלאָזט נידעריקער אויפן נאָז די בלעכענע ברילן און גענומען עס שטודירן פון אַלע זייטן. דערנאָך האָט ער לאַנג געבורטשעט אויף וויסרוסיש אונטער די געל־גרינע וואַנצעס, פון וואָס לייקע האָט פאַרשטאַנען, אַז ווען זי קומט נאָכן מאַרק־טאַג, וואָלט געווען אַ סך בעסער, און אויף צו געבן אַן ענטפער דאַרף ער אַרויסגיין אין גאַס זיך זען מיט וועמען. קאַרפּאָוויטש האָט אַוועק־געשטעלט אויפן טיש אַ לאַדישעק זויער־מילך מיט אַ האַלבן שוואַרצן ברויטל, געהייסן ניט ענטפערן אויף קיין קלאַפּערייען אין טיר און פאַר־שלאָסן די כאַטע פון דרויסן.

לייקע האָט זיך אַזוי לאַנג געדרייט איבערן קאַמער, ביז זי האָט גענומען דעם בעזים פון ווינקל און אויסגעקערט די פּאָדלאָגע. דערנאָך האָט זי אָפּגעגעסן די זויער־מילך מיט אַ שטיקל ברויט און געבליבן זיצן פאַרלייגט די הענט. קאַרפּאָוויטש האָט זיך געזוימט. לייקע האָט געטראַכט — וואָס האָט זי זיך פאַרלייגט אויף סיאַמקען? די פאַר גילדן

זענען פארפאסט. געסט האבן זיך אפגעשלאגן. פרעמדע העמדער וואשט זי. אין שליוותן גייט זי. היינט וואס איז די גדולה?
 לייקע רעדט עס אין זיך און פילט ניט דערביי קיין אבידע, ניט אויף זיך און ניט אויף סיאמקען. פארקערט, ס'איז איר גוט אויפן הארצן, ווי קיינמאל ניט. זי זעט דורכן פענצטער ווי צוויי שוואלבן שלאגן זיך איבער א שטיקל ווארעם און זי שמייכלט. א מאל וואלט זי געזאגט אויף דעם — נעבעך; אבער איצט זעט זי אינעם רייסעניש פארן שטיקל ברויט אויך דעם שפרונג, דעם געפלי, דעט באריר שנאבל צו שנאבל. שמייכלט זי נאך מער און באשליסט פרעגן ביי טאמארען די גרויסע, וואס זי איז אין פאך מער יארן ווי זי, פארוואס, אז מען האט פאר וועמען אנצולייגן מיטן קאפ, איז מען מער פארטשמעליעט ווי פון רייכסטן גאסט...

*

לייקע איז צוריקגעקומען זייער שפעט. ביז קארפאוויטש האט זיך אימגעקערט פון גאס און אויפגעטערקעט אויף א טעוועלע ביבולקע א תשובה צו סיאמקען, איז שוין געווען אונט. קארפאוויטש האט איר אויך אנגעזאגט, אז טאמער וואס ווען, זאל זי אויפעסן דעם בריוו. לייקע איז ניט געווען אזוי גליקלעך, וואס מען קארמעט איר א גאנצן טאג מיט פאפיר, נאר זי האט געזאגט — גוט, און אוועק. פארבייגיינדיק קרומעקאפס הויף, אויף נאוואגראד, האט זי דערזען ווי שמעון דער איזוואזשטשיק קלייבט זיך פארן מיטן פערד אין שטאט אריין. תחילת האט זי געוואלט צוגיין און אים בעטן, ער זאל איר צופירן, כאטש ביז ברייטע גאס, און פון דארט וועט זי דערגיין צופוס קיין סאפיאניקעס; אבער דערנאך האט זי זיך באטראכט, אז בעסער ניט. שמעון וועט אנהויבן פרעגן פונוואנען און מיט וועמען. ער מוז דאך זיין א שותף צו אלע מאסעמאטנס. איז זי געגאנגען צופוס דעם גאנצן מהלך און סיאמקע איז געזעסן ווי אויף קוילן. ס'איז אים שוין ניט געווען אזוי דאס בריוול, ווי לייקע אליין. און אז זי האט געעפנט די טיר, איז ער איר אנטקעגנגעלאפן מיט די הענט פארויס. לייקע האט זיך ווידער זייער פארלוירן, ווי דאן ביינאכט. זי האט אים אפגעגעבן קארפא- וויטשעס בריוול און א צעפלאמטע, ווי א וויטישע נאכן ערשטן קוש, איז זי ארויס פונעם אלקער, כלומרשט מען דארף גיכער איינקויפן עפעס צו עסן, ווייל היים-כאנע דער סלעדו פארמאכט באלד דעם סעמער.

א. קארפינאוויטש

אז לייקע איז געקומען צוריק פון גאס מיטן לעבל ברויט און דעם צווארעך, האָט זי סיאַמקען געטראָפֿן גיין היין און הער איבערן אַלקער. זי האָט גענומען דעם טשייניק און אַרויס ברענגען פון אַנטקעגן, ביי טאַמאַרען, הייס וואַסער אויף טיי.

סיאַמקע האָט, שמירנדיק דעם צוואַרעך אויפן ברויט, געמוזט טראַכטן זייער אַ שווערע טראַכטעניש, ווייל ניט ער האָט געשמייכלט, ווי געוויינלעך, און ניט ער האָט אויפגעהויבן די אויגן צו איר. לייקען איז געווען זייער קאַלעמוטנע. מיט וואָס האָט זי דאָ פאַרזינדיקט? אָפּגעגעסן, האָט זי אויפֿ־געראַמט דאָס טישל און זיך געסטאַרעט ניט אַרײַנצוגיין אים אין וועג, וואָס ער האָט אויסגעטראַטן פון וואַנט צו וואַנט. פּלוצעם האָט זיך סיאַמקע אָפּגעשטעלט און אויסגערופֿן:

— לייקע, כּ״האַב דיר וואָס צו זאָגן!

לייקען איז שיער ניט אַרויסגעפאַלן דער טשייניק פון האַנט. ס׳האַט איר אַ פּיק געטאַן אין קאַפּ — דער גוי, דער שוסטער, האָט אָנגערעדט אויף איר. יענער האָט גערילצעוועט דאָס בריוול און יעדע רגע געשטשירעט מיט די אויגן, ווי דער אמתער אורקע; אָבער זי האָט געהערט פון סיאַמקען גאַר עפעס אַנדערש:

— לייקע, אין נאַמען פון... ניין... לייקע, אין מיין נאַמען... וויל איך...

קורץ — איך וויל דיר דאַנקען פאַר די טיי מיטן ברויט...

לייקע האָט פּרייער אָפּגעאַטעמט.

— דאָס הייסט, ניט נאָר פאַרן עסן, נאָר פאַר אַלץ, וואָס דו האַסט געטאַן פאַר מיר. דורך דעם, וואָס דו האַסט מיר געגעבן שוץ, האַסטו געהאַלפֿן אַ באַוועגונג, וואָס קעמפט פאַר אַ בעסערער, אַ שענערער וועלט. די נייע עפּאָכע, וואָס מיר וועלן ברענגען, גאַר אין גיכן, וועט אָפּשאַצן דיין טאַט ווי אַ דערהויבונג פון די פּאַלקס־מאַסן צו דעם אידעאַל, פאַר וועלכן מיר קעמפן איצט; ווייל דאָס איז ניט אַ פּראַגע פון מיין פּערזאָן. איך בין בלויז אַ סאַלדאַט אין אַן אַרמיי פון קעמפער און בויער. דאָס איז אַ פּראַגע פון אַ קאַמף, וואָס בינדט מיך און דיך און נאָך הונדערטער, גאַנץ סאָפּיאַניקעס. האַסטו פאַרשטאַנען?

— ניין...

סיאַמקע איז געבליבן שטיין מיט אַן אָפּן מויל.

— האַסט גאַרניט פאַרשטאַנען?

ביים ווילנער דורכהויף

— גאָר ניט...

— טאָ שטעל אַוועק דעם טשייניק אויף אַן אָרט...

לייקע האָט געפאַלגט.

— לייקע, איידער איך גיי אַוועק, וויל איך דיר זאָגן... נו, וואָס זאָל איך דיר זאָגן? ווען איך ווייס פריער, אָז מיר וועט זיין אזוי שווער זיך צו געזעגענען, וואָלט איך צו דיר ניט אַרײַן, כאָטש דאָס איז געווען דער איינציקער פּלאַץ, וווּ כ'האַב געקאַנט דערגיין פון די קרייצבערג.

לייקע האָט זיך אַוועקגעזעצט אויפן בעט און זיך צעוויינט.

— לייקע, איך בעט דיר...

— נו, וואָס זאָל איך טאָן? ס'האָט זיך עפעס צעזשפּוזשעט אין מיר.

כײַ וואָלט איר גלייך אָנהויבן פון דעם און ניט פון די שענערע וועלט...

— יענע זאַכן זענען וויכטיקער...

— ניט פאַר קיין עלנטע שטיינער, ניט פאַר מיינס גלייכן...

— אין דער נייער עפּאָכע וועט אַזעלכעס ניט זיין.

— איי, סיאָמע, סיאָמע. די וועלט וועט זיך איבערדרייען און סאָפיאַ-

ניקעס וועט בלייבן. נו, מילא, ווער בין איך, איך זאָל אייך אַנטקעגנרעדן?

איר האָט געזאָגט, אַז איר גייט אַוועק. איר האָט אַ נייע מאָלינע? פון מיין

זייט... איר קאַנט זיין וויפּל איר דאַרפט... איך...

— נײַן, לייקע. איך דאַנק דיר זייער. עס וואַרטן אויף מיר נייע

אויפגאַבן. מאַרגן פאַרטאָג וועט קומען אַ פּור פון די טראַקער ציגיינערס,

מיינע פריינד, מיך צונעמען. איכל זיי אַפּוואַרטן ביי דער פּראַנצויזישער

מיל, אַרויף קאַפּאַניצע.

לייקע האָט געווישט די אויגן און גערעדט אין נאָזטיכל אַרײַן:

— טוט ווי פאַר אייך איז בעסער. נאָר טאַמער דאַרפט איר זיך נאָך

אַ מאָל מאָלינעווען... — און זי האָט זיך אויף ריכטיק פּונאַנדערגעוויינט.

ביינאַכט האָט נאָך סיאָמקע געפרוּווט אויפקלערן לייקען עטלעכע

שווערע סוגיאס, וואָס שייך דער ליכטיקער צוקונפט. לייקע איז געלעגן

אויפן ברעג בעטל, ווייטלעך פון סיאָמקען און דער אייזערנער קאַנט האָט

איר געשניטן אין זייט מער ווי אַלע מאָל. סיאָמקע האָט גערעדט און זי

האָט זיך פאַרגעוואָרפן — וואָס איז זי אזוי צעטראָגן? ס'האָט דאָך געמוזט

אַ מאָל נעמען אַ סוף... אָבער לייכטער פון דעם אויספיר איז איר ניט

געוואָרן. דער מאַרגנדיקער טאָג אָן סיאָמקען, אָן דער האַוועניש אַרום

א. קאר פינאוויטש

אים, האָט זיך איר געצייכנט נאָך אומעטיקער און ביטערער ווי דער טאָג, ווען מען דאַרף גיין אויף קאַנטראַל צום דאַקטאָר.

ווער ווייסט וווּ לייקע וואָלט פאַרקראַכן אין איר עצבות, ווען זי דערפילט ניט אויף זיך סיאַמקעס וואַרעמע הענט. תחילת האָט זי געמיינט, אַז זי האָט פאַרכאַפט צופיל געלעגער און זיך אַנגעהויבן שאַרן מער צום ברעג, אָבער סיאַמקע האָט איר פעסט געהאַלטן, זי זאָל, חלילה, ניט אַראָפּפאַלן פון בעטל. לייקע האָט זיך זייער פאַרשעמט, זי האָט געמעגט שווערן, אַז ס'האַבן איר געברענט די באַקן. זי האָט קוים אַרויסגע- שטאַמלט :

— סיאַמע, עס פאַסט ניט פאַר אייך...

און סיאַמקע איז גאָר געווען פאַרנומען מיט זוכן אינדערפינצטער אירע ליפן. איידער ער האָט זיי געפונען, האָט נאָך לייקע באַוויזן, אַ גליקלעכע, אַפּצוזיפּצן :

— אַ בעסערע וועלט, אַז אַנדערע וועלט, און מאַנצביל בלייבט מאַנצביל... אוי, סיאַמקעלע...

פאַרטאָג, לייקע איז נאָך געשלאָפּן, האָט סיאַמקע זיך אַרויסגע- שלייכט פונעם אַלקער מיטן רוקזאַק אויף דער פלייצע. ער האָט אַוועק- געשפּאַנט איבער די סאַפּיאַניקער הינטערהויפּן, דורך קאַפּאַניצע, איבער- דרייען אויף בעסער דעם סדר עולם. און די זון, די באַנדיטקע, האָט געווינקען צו אים מיט אַן אויג פון אונטערן שלאָסבאַרג...

*

צוויי זאַכן זענען יענעם יאָר אַריבערגעגאַנגען אויף סאַפּיאַניקעס די ברעגן — די ווילענקע און לייקעס האַרץ. די ווילענקע האָט זיך אַנגע- שיכורט. זי האָט פּלוצעם געוואָלט ווערן מיט טייכן גלייך און אויסגע- טרונקען פּרילינג דעם גאַנצן שניי פון די קרייצבערג, אויסער וואָס עס האָבן איר אונטערגערוקט די שטראַמען ביי דער פּראַנצויזישער מיל. זי האָט זיך געפּלאַנטערט מיט צעוואַקלטע ברעגן דורכן בערנאַרדינער גאַרטן, כדי אַריינצושפּיען אין וויליע — אפשר וועט איר לייכטער ווערן. אויפן וועג האָט זי הפּקריק געריטשעט, געשלעפט אונטער די אַרעמס שטיקער פאַראומערטע ווערבעס און אונטערגעהאַקט די זייטן עטלעכע

ביים ווילנער דורכהויף

סאָפּיאַניקער כאַטעס, מעשה יונגער כּוּח־גייער, וואָס וויל דערווייזן, אַז מען קאָן אים אַרייננעמען אין ברודער־פּאַראַיין פּון ליטעס וואַסערן. לייקעס האַרץ איז אויך געווען פּול, איבער די ברעגן. צייט סיאַמקע איז אַוועק, האָט זי אויפּגעהערט טאָן. זי איז אינגאַנצן אַרויס פּון קאַלייע. איסרקע דער מאַרקיאַר האָט דערציילט אויפּן ביליאַרדאַווע, אַז לייקע איז געוואָרן וויטיש און טרייבט געסט. טאַושע דער מלאַך האָט זיך אויך אַנגעהויבן טראַקענען: וואָס איז ביי אים, אַן עזרת נשים, ניט דאָ געדאַכט? אַ גליק נאָך, וואָס די פּאַרפּליצונג האָט אונטערגעשווענקט דאָס שטיבל. ס'איז געוואָרן אַ סכּנה דאָרט צו וווינען. טאַושע האָט דווקא געוואַלט איינרעדן לייקען, זי זאָל ניט מורא האָבן — די שטוב שטייט אייזן־מויער, נאָר טאַמאַרע די גרויסע האָט אים געוונטשן, ער זאָל האָבן אַ שטרוי אין אויג און אַ שפּאַן אין אויער און ער זאָל ניט וויסן וואָס פּריער אַרויסצוקאַלופּענען, ווייל צוליב זיין פּרנסה וויל ער דער־טרינקען אַ יידיש קינד. טאַמאַרע האָט אַריינגענומען לייקען צו זיך, אין דערבייאיקן קאַמער, ביז דאָס וואַסער וועט אַראָפּ.

טאַמאַרע איז געווען זייער אויפּגעטראַגן מיט לייקען. זי האָט קיין מאָל ניט פּאַרגעסן, ווי לייקע האָט איר געוואָרפּן קעסטלעך פּאַפּיראַסן דורך די פּאַרקראַטעוועטע פענצטער פּונעם לאַביי, אויף סאַוויטשער גאַס, ווען זי, טאַמאַרע, איז דאָרט, נעבעך, געלעגן אויף דער שיינער קרענק. איצט האָט זי געזען ווי לייקע דרייט זיך אום ווי אַ נעכטיקע, און דאָס האַרץ האָט איר וויי געטאַן אויף דער חברטע. זי האָט איר געפּרעגט אפשר האָט זי געזען אין חלום אַ צענטעלע פּיק, אָדער אַ קאַץ גיין ראַקאַם, אָבער לייקע האָט געזאָגט — משעפע זיך אָפּ — גענומען דאָס טיכל און אַוועק איבערזיצן דעם טאַג אין בערנאַרדינער גאַרטן. טאַמאַרע האָט זיך פּאַרשווירן, זי זאָל ניט וויסן פּון קיין גוטן גאַסט, אויב זי וועט איר נאָך אַ מאָל עפעס פּרעגן, אַבי זי זאָל נעמען ביי איר אַ פּאַר גילדן און עסן און טרינקען, ביז וואַנעט זי וועט ווערן אויס מעלאַנג־כאַלנע.

לייקע איז געזעסן אויף אַ באַנק אין בערנאַרדינער גאַרטן און געפירט מיט אַ ריטל אויפּן זאַמד. די ווילענקע האָט אַרודעוועט הינטער איר רוקן. די ביימער האָבן געקלעפט קנאַספּן אויף קאַשטאַנעס און לייקע האָט געצויגן ליניעס, זיי געצלמט, געפרוּווט זיי אַדורכקרייזלען

איינס אין אן אנדער, און לסוף צעמעקט דאס גאנצע מיטן קנאפל. ווי זי האט נאָר געפירט מיטן ריטל, איז זי אַרויף אויף סיאַמקען. וואָס פאַר אַ כישוף האָט ער איר אָנגעטאָן, אָ דער קאַפּ אירער איז נאָר ביי אים און יעדע רגע וויל זי וויינען? דוכט זיך, געהאַט האָט זי פון אים נאָר צרות. געלט איז איר אַוועק. און דאָך וואָלט זי גאַרניט וועלן, נאָר וואָשן זיינע העמדער און הערן ווי אָט, אָט, ברענגט ער די גאַלדענע בערג. און ניט אַזוי די גאַלדענע בערג, ווי זיין טאַלקעווען וועגן זיי. אַ מין נעמען אויפן זיכער, געפונען די טזשיזשע וועמען דאָס אַלץ איינצורעדן. נאָך אים קומט אויס, אָ אַ גאַסיקע קאַן אויך אַ מאַל קומען צו אַ ברעג... נאָר ווי לייקע שטופט ניט פון זיך סיאַמקעס רייד, קומען זיי צוריק צו איר, ווי צעלאָוענע, צעשטיפטע קינדער, וואָס מ'דאַרף זיי גאָר שטראַפּן, נאָר די האַנט הייבט זיך ניט צו אַ קלאַפּ, מחמת ליבשאַפט.

לייקע האָט אַזוי געקאַנט זיצן שעהן, נאָר גראַד איז אַדורך דעם גאַרטן איסערקע דער מאַרקיאַר מיט אַ גייעם אַריינגייער אויפן ביליאַר-דאָוע, דעם סטודענט כאַנאוויטש, וואָס האָט זיך אָנגעהויבן אויפקומען מיט הימישע יינגלעך צוליב ראַמאַנטיקע. איסרקע האָט דערזען לייקען, איז ער צוגעגאַנגען און געפרעגט צי זי וויל גיין פאַרברענגען, ער האָט מיט זיך אַ געלטיקן פרייער. לייקע האָט זיך אויפגעשטעלט, אויסגעשפיגן פונקט פאַר זיינע שפיצן שיך, געזאַגט — באַרוועסער מאַטראַס, פאַרלאַטע דעם הינטן — און אַוועק צוריק אויף סאַפּיאַניקעס.

*

אין אַוונט האָט טאַמאַרע פאַרפאַרבט די באַקן און זיך אָנגעטאָן די אַרבעטס-קליידער — אַ שמאַל רעקל מיט אַן אויפגעריסענעם שליץ ביז איבערן קני און אַ בלוזקע אָן אַרבל, מיט אַ טיפן איינשניט פון פאַרנט. זי האָט זיך געקליבן אין גאַס אַריין. נאָכן אַרויסגיין פון לאַביי האָט טאַמאַרע פאַרלוירן אירע סתם-געסט, די קאַפּראַלן פונעם זעקסטן לעגיאָ-נען-פאַלק, און זי האָט געמוזט זוכן פרנסה אויסער דער שטוב. די לעצטע פאַר נעכט איז זי גראַד געווען צופרידן, וואָס זי גייט אַוועק. טאַמאַרע האָט געטראַכט, אפשר וועט זיך לייקע באַדענקען אַנצוצינדן דאָס ראָעווע לעמפל, זיך אַוועקשטעלן אין טיר און ווערן מיט לייטן גלייך. אויך האָט זי געהאַפט, אָ אַ נייע צורה וועט איינציען דאָס אַרט.

ביים ווילנער דורכהויף

און זי וועט ווערן אויסגעלייזט פון לויפן אויף די הויכע קנאָפּל זיך באַהאַלטן הינטער סוויסקיס בעקעריי, יעדעס מאָל ווען ס'גייט דורך די גאַס מאַרצינקעוויטש דער פּאַליציאַנט, די אויגן זאָלן זיך אים איבער־דרייען אויף אינעווייניק.

טאַמאַרע האָט גענומען איר האַנטבייטל און אַריין צו לייקען זאָגן, אַז זי גייט אַוועק. זי האָט געפונען לייקען זיצן מיט אַ בויגן פּאַפּיר אין האַנט. לייקע האָט געהאַלטן דאָס פּאַפּיר אויף די קני און אויסגעגלעט זיינע ברעגן. טאַמאַרען האָט אַ קלאַפּ געטאַן אין האַרצן. זי האָט זיך דערמאַנט, אַז אַזוי האָט זיך עס אָנגעהויבן ביי אסתּרן די טאַטאַרקע. יענע האָט אויך אַזוי לאַנג געגלעט פּאַפּיר ביז מען האָט איר אַוועקגע־פּירט קיין אַלקעניק, צו די משוגעים; נאָר אַז לייקע האָט איר אויסגעצויגן דעם בויגן פּאַפּיר און מיט אַ פּאַרטערט קול געבעטן איבערלייענען וואָס שטייט דאָרט געשריבן, איז איר געוואָרן לייכטער. אַלעם ערשט האָט טאַמאַרע געוואָלט וויסן ווער און וואָס, אָבער לייקע האָט איר אָפּגעפּטרט — דערנאָך... פּריער לייען...

און טאַמאַרע, וואָס איז געווען אַ גראַמאַטנע און געקויפט אַלע וואָך אַ פּאַרזעצונג פון „רעגניע די שפּיאַנקע“, האָט געלייענט און זיך געקרימט נאָך יעדע צען ווערטער.

טאַמאַרע האָט געקייט די פּערזן, ווי מצה, און לייקע האָט געוויינט. אַן אַנדער צייט וואָלט טאַמאַרע אויסגעבייטלט אַלע אירע בייזע חלומות צו דער חברטעס קאַפּ, ווייל ניט זי האָט תּופּס געווען וואָס זי לייענט און ניט זי האָט געוויסט וואָס דאָס איז פּאַר אַ געשריפטס. פון דאָס גאַנצע האָט זי פּאַרשטאַנען, אַז ס'איז אַ מעשה מיט אוועקקעס, היינט וואָס איז דער איינלייגן וועלטן?... אָבער אַז זי האָט געזען ווי לייקע וויינט אַזוי ביטער, האָט זי זיך אָנגעהויבן בעטן ביי איר:

— לייקע, איד פּאַרשווער דיר מיט די פּריי, זאָלסט מיר שוין זאָגן, וואָס דאָ טוט זיך!...

— וואָס זאָל איד דיר זאָגן, מיינע צרות? דאָס האָט סיאַמקע גע־שריבן, כ'האַב עס געפונען ביי מיר אונטערן בעט... און לייקע האָט איר אַלץ דערציילט.

טאַמאַרע איז אומגעגאַנגען איבערן קאַמער, געבראַכן די הענט, זיך געקניפט די געפּאַרטע באַקן און ניט געקאַנט קומען צו זיך, אַזוי

האָט זי זיך איבערגענומען. דערנאָך האָט זי זיך אַ ביסל באַרויקט און גענומען טרייסטן לייקען :

— נו, איז וואָס? אַוועק, אַוועק. וואָס דען האָסטו געמיינט? ערט דיר אַנטאָן אַ שליייער? פּאַלג מיר, לאָז איבער די טרערן אויף אַ קלאַפּ פון אַ גאַסט. ניט ס'זאָל זיך דיר פאַרדריקן ס'האַרץ אויף טרוקן.

— מילא, כ'האַב שוין אַזויפיל געשלונגען אין זיך, וועט זיין נאָך אַ טראַפּן וואַסער.

— טאַקע, אַזוי, אַ טראַפּן וואַסער; אַבער די זאַלץ דאַרטן, לייקעלע, די זאַלץ קאָן קלעקן אויף צען טעפּ בולבע. איך זאָג דיר — פאַרזאַלץ זיך ניט, וועסט כשרער ניט ווערן. טו זיך איבער, קום אַרויס אין גאַס און זאָלן ברענען אַלע יאָלדן.

— איך קאָן ניט, טאַמאַרע, איך קאָן ניט, ער האָט מיר אינגאַנצן צעדروמשקעט...

לייקע האָט לאַנג געווישט די אויגן. טאַמאַרע האָט זיך געקליבן גיין. אין קינאַ „עדען“ האָט זיך באַלד געדאַרפט ענדיקן דער צווייטער סעאַנס. זי איז שוין געשטאַנען ביי דער טיר, האָט איר לייקע געפרעגט :

— טאַמאַרע, אפשר ווייסטו וואָס האָט סיאַמקע געמיינט מיט דעם — צו די ווייטע וועלטן?

טאַמאַרע האָט אַ רגע אָנגעקוקט לייקען, ווי יענע וואָלט אַט ערשט געקומען פון דאַרט, און דערנאָך זיך צעשריגן :

— לאָז אָפּ די שרייבורעס, די פּאַיעטן. ער האָט געדאַרפט האָבן אַ גראַם, האָט ער אַריינגערוקט אַ פּלאַקן.

לייקע האָט זיך ניט אונטערגעגעבן :

— ניין, סיאַמקע וועט פּראָסט ניט שרייבן, ער האָט עפּעס געמיינט

דערביי.

טאַמאַרע האָט אַ מאַך געטאָן מיט דער האַנט און אַרויס פון קאַמער. אַזוי איז די פּראַגע געבליבן ניט פאַרענטפערט. לייקע האָט אויפגע-
לייגט סיאַמקעס ליד און עס באַהאַלטן צווישן די שוואַרצע טאָוילען פון איר רעגיסטראַציע-ביכל. זי איז אַרויס אין דרויסן. די ווילענקע איז שוין געווען גוט אָפּגעפּאַלן. זי האָט זיך געשאַרט ביי די ווענט אַ פאַר-
שעמטע און זיך געמיט וואָס גיכער אַנטרינען צו ווערן פון דעם אַרט, וווּ מען האָט איר געזען נאַריש שיכור. די לבנה, טאַקע ווי סיאַמקע האָט

ביים ווילנער דורכהויף

געשריבן, איז געשווומען צו די ווייטע וועלטן. לייקע האָט נאָכגעפּאָלגט
איר הוידען זיך איבער די צעריסענע וואַלקן-כיוואַליעס.

— און אַז איך וועל שוין וויסן וווּ ער איז אַוועק, וועט מיר ווערן
גרינגער? שפּילן אַ ליבע האָט זיך מיר פּאַרגלוסט. קאַלט איז מיר
געוואָרן... זאָל ער נאָר פּרוּוון קומען נאָך אַ מאָל אַהער...

און טיף אין האַרצן ביי לייקען האָט אַן אַדערל געקלאַפּט — אפשר...
אפשר...

— — — — —
טאָוושע האָט אונטערגעמויערט די שטוב און לייקע וווינט שוין
ווידער ביי זיך. גאַנצענע נעכט שטייט זי הינטערן שוויב, אַבער צו קיין
געסט ווינקט זי ניט. זי לעבט דערפון, וואָס זי איז אַ דערלאַנגערקע ביי
בוקייקען אין קנייפּע, נעבן די האַלעס. דאָס האָט איר טאַמאַרע נאַראַיעט
די אַרבעט. טאָוושע טשעפעט איר ניט, ווייל, ערשטנס, צאָלט לייקע צו
דער צייט דיר-ה-געלט און צווייטנס, האָט אים טאַמאַרע אַביאַוועט, אַז
טאַמער רעדט ער אַ וואַרט, גיסט זי אים אַפּ מיט אַלים. גאַנץ סאַפּיאַניקעס
ווייסט פון איר, אַז לייקע איז צודרעטשעט פון אַ בריוו אין גראַמען.
און לייקע קוקט אין די נעכט דורכן שוויב — אפשר...

דער פאלקלאריסט



אין אזא טאג האט זיך דער פאלקלאַריסט רובינשטיין
אָוועקגעלאָזן צום פּישמאַרק קלייבן מאַטעריאַל...

דער פאלקלאָריסט

אויפן ווילנער פישמאַרק איז געווען פול. אינעם שמאַלן דורכגאַנג צווישן רייזן באַלייעס האָבן זיך אַרומגעדרייט יידענעס פון דער גאַנצער געגנט. די ווייבער פון פּאַפּלאַוועס און זאַרעטשע האָבן זיך דערוואַסט, אַז מען האָט אַנגעפירט פון די בראַסלאַווער אַזערעס ביליקע שטינקעס, האָבן זיי זיך אַ לאַז געטאַן כאַפּן סחורה. ביי די פישערקעס האָבן געברענט די פינגער. ס'איז געווען אַ הייסער פאַרקויף. דאָ האָט מען ניט געדאַרפט ביי יעדן פישל אונטערהייבן די פּלעטווע, כדי איינצוריידן אַז ס'איז דאָרט רויט — אַ סימן פון פּרישקייט. מען האָט אַנגעוואַרפן דעם קונה אַ קאַשיק דרויב און אים געהייסן זיך רוקן ווייטער.

אין אַזאַ טאַג האָט זיך דער פּאַלקלאָריסט רובינשטיין אַוועקגעלאָזן צום פישמאַרק קלייבן מאַטעריאַל. ער איז געקומען פון אַ שטעטל, אַזש הינטער ביאַליסטאָק, זאַמלען פּאַלקלאָר אין ירושלים דליטא. אין יידישן וויסנשאַפטלעכן אינסטיטוט האָט מען אים געזאַגט, אַז אויב ער וויל געפינען עכטן פּאַלקס־לשון — זאָל ער זיך אַרומדרייען אויפן ווילנער פישמאַרק. כאַטש רובינשטיין האָט געהונקען אויף אַ פּוס, איז ער קאַפּאַבל געווען פאַר אַ גלייכווערטל זיך אַוועקשלעפּן אין עק שטאַט. איז ער אויך דאָס מאַל אויפגעשטאַנען גאַנץ פרי און געקומען אויפן פישמאַרק. ס'איז געווען פאַר אים אַ שווערער מהלך. ציען דעם הינקעדיקן פּוס פון סאַוויטשער גאַס, ווו ער האָט געהאַט זיין קעמערל, ביזן מאַרק, איז אים ניט געווען אַזוי לייכט; אַבער וואָס טוט מען ניט צוליב פּאַלקלאָר?.. רובינשטיין האָט זיך אַריינגענומען אין קאַפּ, אַז מען מוז וואָס גיכער אַפּראַטעווען אַלע ווילנער זאַגעכצן, ווייל זאָל עס, חלילה, פאַרלוירן גיין, וועט עס זיין אַ גרויסער פאַרלוסט פאַר דער קולטור. צוליב זיין ליבע צו פּאַלקלאָר איז ער אפילו געבליבן אַן אַלטער בחור. וויפל מען האָט אים ניט גערעדט שידוכים, און גוטע שידוכים, האָט ער אפּגעזאַגט. אין אינסטיטוט האָט מען אים געוואַלט פאַרשדעכענען מיט דער אַספּיראַנטקע זעלדע, אַ פאַרזעסענע מאַד, אַ ספּעציאַליסטקע אין יידישע

מאכלים, אַזש ביזן צוועלפטן יאָרהונדערט. רובינשטיין האָט אָבער געזען אין זיין רייכן דמיון, ווי זעלדע די אַספּיראַנטקע שפּרייזט ווי אַ בוטשאַן אויף אירע לאַנגע, דאַרע פּיס צום אינסטיטוט און ער, אַ הינקעדיקער הינטער איר. דאָס בילד איז אים לגמרי ניט געפּעלן געוואָרן. ווילנע וואָלט זיי באַוואָרפּן מיט חזק.

איצט איז ער געשטאַנען אויפן פּישמאַרק און געלויערט אויף פּאַלקלאָר. צוגיין נענטער צו די באַלייעס האָט ער ניט געהאַט דעם מוט, טאַמער וועט מען אים מבייש-זיין. אויך דערפאַר וואָס אַרום די באַלייעס איז גליטשיק און ער קען זיך דאַרט פּיין אויסציען. איז ער געשטאַנען ביים עק פון די טישן און ס'איז אים אויסגעגאַנגען דאָס חיות. רוזשקע די פּישערקע האָט זיך געהאַט פּונאַנדערגעלאָזט אויף אַלע ציינער. רובינ-שטיין האָט פון דער ווייטנס געהערט איין וואָרט פון צען, אָבער בלויז פון דאָס געהערטע איז אים גערונען די סלינע. רוזשקע האָט געלערנט בלך מיט אַ יידענע און איז שוין באַלד גרייט געווען זי אויסצופאַטשן מיט אַ קאַרפּן-עק.

ביי די באַלייעס איז געוואָרן שיטערער. די פּישערקעס האָבן אַנגע-הויבן אויסטאַן זייערע פּאַרלוסקעטע פּאַרטעכער. נאָך אַ ביסל, און דער מאַרק וועט ווערן פּוסט. די ערשטע האָט אים באַמערקט חנה-מערקע די פּישערקע. איר באַלייע איז געשטאַנען אין סאַמע עק. זי האָט געזען אַ יונגמאַן זיך אַרומדרייען אויף איין אָרט, אָן אַ קאַשיק אין האַנט, איז איר די זאַך געוואָרן קשה; אַז קיין פּיש איז ער ניט געקומען קויפּן איז דאָך קלאָר ווי דער טאַג. ניט אַנדערש ער איז אָן אונטערגעשטעלטער פון מאַגיסטראַט, ווייל וואָס מיינט דאָס דרייען זיך אויף איין אָרט מיט אַ בלייער אין האַנט, אויב ניט נאַכקוקן די וואָג? חנה-מערקע האָט מער פון אַלע פּישערקעס געהאַט אַ שוואַכקייט אַפּצוועגען ווייניקער וויפּל עס האָט געקומט. יום-כיפור, צו יזכור, בעתן אויסגיסן איר ביטער האַרץ אויף קול־קולות, פּלעגט איר יואל שמש שטענדיק אויסריידן: חנה-מערקע, וויין ווינציקער און גיב בעסער אַ ריכטיקע וואָג...

חנה-מערקע איז אָבער ניט געווען קיין פּאַרשאַפּענע. זי האָט זיך אַ חנדל געטאַן צו רובינשטיינען מיט דער גאַלדענער קאַראַנקע אויפן פּאַדערשטן צאַן:

ביים ווילנער דורכהויף

— הערעלע, איכל אייך געבן אַ שיינעם קילאָ שלייען, לעבעדיקע, אירט זיי קוים דערטראָגן אַ היים...

רובינשטיין איז געוואָרן צעמישט און ניט געוויסט וואָס צו ענטפערן. ער האָט תּמעוואַטע אָנגעקוקט חנה-מערקען, ווי זי איז געשטאַנען פּאַר-שלייערט אין אַ וואָלן טיכל מיט אויסגעצופּטע פרענדז. די בעקלעך ביי איר האָבן געפלאַמט פּון דער גוטער לייזונג און די אויגן, פּריילעכע אַזעלכע, האָבן אים געמאַכט אומרויק. רובינשטיין האָט נאָך אַלץ געשוויגן.

— הערעלע, וואָס איז מכוּח אַ פּאַר וואַנצאַקעס אַ צוגאַב — האָט חנה-מערקע ניט נאָכגעלאָזט — אייער ווייב וועט ניט וויסן וואָס צו טאָן מיט אייך...

ענדלעך האָט זיך דער פּאַלקלאָריסט אויסגעטשוכעט און אַ שטאַמל געטאַן :

— איד... איך זוך ניט קיין פיש...

— דאָס האָב אייך, און דאָס גיב אייך. וואָס זוכט איר ?

ביי רובינשטיינען האָט זיך אַרויסגעריסן :

— עפעס גוטע קלות...

— האָ ? !

— איר פאַרשטייט... איך קלייב קלות, ווערטלעך... כ'האַב פּריער געהערט ווי איר האָט גערעדט...

חנה-מערקען איז אַראַפּגעפּאַלן אַ שטיין פּון האַרצן :

— הייסט עס, איר זייט ניט פּון מאַגיסטראַט ? אַבי אייך האָב געמיינט... נו, אויב אַזוי קענט איר שוין טאַקע גיין ראַקאַם אין דר'ערד אַריין...

און חנה-מערקע, אַ צופּרידענע וואָס זי איז אַרויס טרוקן פּון דער גאַנצער מעשה, האָט זיך צעשריען איבערן גאַנצן מאַרק, אַנווייזנדיק אויף רובינשטיינען :

— ווייבער ! דער ייד קלייבט קלות, ווער וויל דערלאַנגען סחורה ? און שוין איז געוואָרן אַרום פּאַלקלאָריסט אַ רעדל. אַלע פישערקעס האָבן געוואַלט אַנקוקן פּון דער נאָענט דעם בייזווונדער. רובינשטיין האָט זיי געפרוווט דערקלערן דעם ענין פּאַלקלאָר, אָבער מען האָט אים ניט געלאָזט קומען צום וואַרט. די פישערקעס, דער עיקרשט רוזשקע, און

א. קארפינאוויטש

צירל די פאגעגעלע, האבן מיט געשפאט און טומל פארטרונקען זיינע רייד.

נאך אזא אפשניט, איז רובינשטיין גיך, גיך אוועקגעגאנגען פון מארק. חנה-מערקען האט פארקלעמט דאס הארץ. פריער האט זי גארניט געהאט באמערקט, אז ער ציט א פוס. ס'האט איר פארדראסן, וואס זי איז שולדיק אין דעם צוזאמענלויף. — אפשר איז דאס ביי אים אזא פרנסה — האט זי זיך פארגעווארפן...

*

רובינשטיין האט פארבויגן זיין האגאר און איז ווידער אוועק פרווון מזל ביי די פישערקעס. און ניט אזוי ביי אלע פישערקעס, ווי ביי איינער — ביי חנה-מערקען. דוכט זיך, אויף איר האט ער געדארפט צום מערסטן ברוגז זיין, אבער וויפל ער האט ניט געוואלט אנרייצן אויף איר זיין געמיט, איז דאס אים ניט געראטן. אירע רויטע בעקלעך און די גלאנציקע אויגן, וואס האבן זיך גאלדיק געמיניעט, זענען אים אריין אין די געבליטן. שוין עטלעכע נעכט, אויף זיין שמאלן געלעגער, דער-מאנט ער זיך, אז ער איז ניט נאר א פאלקלאריסט, נאר אויך א שטיקל מאנצביל. יארן איז רובינשטיין געווען אריינגעטאן אין זאמען פאלקס-חכמה. ער האט זיך ממש געוויקט אין גלייכווערטלעך, קללות, חרמות, משלים. פון אין דער פרי ביז שפעט ביי נאכט איז ער געווען פארקאפעט אין זיינע זאמלונגען. ער איז געווען זיכער אין זיין באווארנטקייט קעגן אלע נסיונות. איז געקומען א חנה-מערקע און מיט איין שמיכל אים אראפגעפירט פון זיין דרך.

דער פאלקלאריסט האט זיך באמיט מיט אלע כוחות צו באגראבן זיינע געפילן און קומען אויפן מארק מיט טרוקענע, וויסנשאפטלעכע צילן. עס איז אים אבער ניט געראטן. חנה-מערקע האט זיך געדרייט ביי אים אין קאפ און אים געשמערט צו טראכטן וועגן עפעס אנדערש.

— א, דער הערעלע פון די קללות איז דא! לאמיר צעהאקן די קאליטקע און פרעגלען פלייענע דרייבעס. אזא גאסט! — האט חנה-מערקע אים איבערגענומען מיט א ברוך-הבא.

רובינשטיינען איז ווארעם געווארן אין אלע גלידער. ער האט

ביים ווילנער דורכהויף

דערשמעקט פאלקלאָר. בנעימותדיק האָט ער צעשפיליעט דעם רעגן־מאַנטל, אַרויסגענומען זיין נאַטיצבוך און גיך גענומען פאַרצייכענען. — זאָגט נאָך עפעס — האָט רובינשטיין געבעטן חנה־מערקען — זאָגט, און איך וועל פאַרשרייבן אייערע רייד.

— שרייבט אַז איר ווילט. עס פעלן דען אין ווילנע משוגעים? איך וויל נאָר וויסן צי איז דאָס ביי אייך אַזאַ פּרנסה, אָדער איר טוט עס סתם, פון שוויילטאָג?

רובינשטיין האָט זיך ניט געפּוילט און גענומען דערקלערן חנה־מערקען די הויכע צילן פון פּאָלקלאָר. ער האָט געוועדט און חנה־מערקע האָט צוגעשאַקלט מיטן קאָפּ. ניט אַלץ האָט זי פאַרשטאַנען אָבער עפעס פון דעם ענין האָט זי יאָ באַנומען. נאָך פישערקעס האָבן זיך צוגערוקט צו חנה־מערקעס באַלייע צולייגן אַן אויער. צירל די פּאָגעגעלע האָט ווידער געוואַלט אָנהייבן מיט אירע שטיק, אָבער דאָס מאַל האָט חנה־מערקע ניט דערלאָזט און זיך צעשריען אויף די ווייבער:

— איר ווילט געבן דעם יידן סחורה — איז גוט, אַניט גייט און... זי האָט געוואַלט עפעס אַריינזאָגן, נאָר זיך פאַרכאַפט. חנה־מערקע האָט זיך פאַרשעמט פאַר רובינשטיינען.

דער פּאָלקלאָריסט האָט יענעם טאָג קיין סך אוצרות ניט אויפגע־קליבן, אָבער צופרידן איז ער געווען ביז גאָר. חנה־מערקע האָט אים געזאָגט, אַז שבת אין דער פּרי זאָל ער קומען אויף טראַקער גאַס אין כּעדל, וועט מען אַ ביסל אַ שמועס טאָן.

*

זעלדע די אַספּיראַנטקע איז געזעסן אין אַ זייטיקן צימער פון אינסטיטוט און געשריבן וועגן אַ יידישן מאַכל — שלייסקעס. דערביי האָט זי געקייט אַן אַקרייטישק ברויט, דיך באַצויגן מיט צוואַרעד. אי דאָס קייען, אי דאָס שרייבן איז איר אַנגעקומען שווער, אַ באַקצאָן איז ביי איר אומגעאַנגען. מיטן מאַכל שלייסקעס האָט זי זיך אויך ניט געקענט קיין עצה געבן. אין איין ביכל האָט זי געפונען אַ רמז, אַז דאָס מיינט טייגלעך פאַרקנאַטן אין האַניק מיטן מאַן. אין אַ צווייטן קונטרס ווערט געזאָגט, אַז דאָס דאַרף זיין אַ מין קיכעלע באַשאַטן מיט מאַנדלען. פון די ספיקות, וועלכע ווערסיע אַנצונעמען, האָט איר נאָך מער געצויגן

א. קארפינאוויטש

אין האַרצן. זי וואָלט זיך איצט דערקוויקט מיט אַ פּאַטראָוע, מעג זיין אַ היינטיקייט. לעצטנס איז ביי זעלדען געגאַנגען מיטן פּוטער אַראָפּ. זי האָט געהאַט געקויפט אַ נייעם מאָנטל ביי נאַזן אין טאַנדעט. ניט צוליב זיך, צוליב רובינשטיינען. אפשר וועט אים איינפאַלן זי צו נעמען צום קאַנצערט פון גערשטיינס כאָר. אָבער וווּ? רובינשטיין האָט אין איר זייט ניט געקוקט. מען זיצט אין איין צימער, אַ טיש ביי אַ טיש, און ער — גאַרניט. גוט-מאַרגן, גוט-יאָר. גייט פון איין צימער צום אַנדערן מיט גאַנצע רשימות פּאַלקלאָר, גרייסט זיך מיט די אוצרות... אַלע פּאַסמאַקע-ווען זיך. מען קלאַפט אים אין פלייצע... דאַקטאָר ווינרייך, דער דירעקט-טאָר פון אינסטיטוט, האָט אים גראַטולירט... זיך באַקענט מיט עפעס אַ פּישערקע, און אַפּגעשטאַנענעם עלעמענט, און שעפט פון איר זיינע ידיעות... וואָלט ער עס כאַטש געטאָן וויסנשאַפטלעך, ניט מישן זיין אַרבעט מיט פּערזענלעכע סימפּאַטיעס... אין אינסטיטוט ברענגט מען גרוסק, און מען זעט זיי צוזאַמען זיצן אין די שבתים לעבן שלאַסבאַרג. זעלדע האָט זיך אויפּגעהויבן פון איר טישל, געשפּרייזט איבערן צימער און כסדר אַ פּרוו געטאָן דעם באַקצאַן, ווי האַלט עס מיט אים. דערביי האָט זי שטאַרק געזיפּצט. אַט איז דער גורל פון לערנען, זוכן, נישטערן אין די ביכער, און אַ פּשוטע פּרוי האָט מער הנאה פון לעבן ווי זי, מיט איר גאַנצער קענטעניש...

ביי רובינשטיינען אויפן טיש זענען געלעגן זיינע נאַטיצן. זעלדע האָט אין זיי קרום אַריינגעבליקט, ווי אַ הון אויף האַבער. אויף אַ גרויס בלאַט ווייסן פּאַפּיר איז געווען אַנגעציקלט:

מאַטעריאַלן צו פּאַלקלאָר-פּאַרשונג, אויפגענומען ביי דער פּרוי חנה-מערקע סאַלאָדוכין, אַ פּיש-הענדלעריין אויפן ווילנער פּישבאַרק:
גלייכווערטלעך: ביסטו שוין אַ הונט, זיי זשע ניט קיין חזיר; און אַ שלימזל קוילעט אַ האָן, גייט דער האָן אַוועק; די בעסטע קשיא איז בולבע-קאַשע; די ערלעכסטע מאַס איז ניין מאַס רייך; פון ליבע באַקומט זי...

זעלדען האָט דער צעווייטיקטער צאַן געשטערט צו לייענען ווייטער, האָט זי נאָך אַ וואָרף געטאָן מיט אַן אויג אויף דער רובריק „קללות“: מ'זאַל דיך טראָגן און זינגען; אַ ווייכער באַלאַקאָן דיר אין קאַפּ; מ'זאַל נוצן דייע קישקעס אויף הענגען וועש.

ביים ווילנער דורכהויף

מער האָט זעלדע ניט אויסגעהאַלטן. זי האָט גוט אויסגעשפיגן און איז אַוועק צו איר טישל זוכן דעם מקור פון דעם מאכל שלייסקעס.

*

חנה-מערקע האָט אָנגעהויבן קומען אויפן מאַרק אין אַ ריינעם פאַרטעך. טאַמער פאַלט אַראָפּ רובינשטיין, זאָל זי ניט בלייבן פאַרשעמט. זי האָט זייער געוואָלט געפעלן ווערן דעם פּאַלקלאָריסט. די שבתדיקע באַגעגענישן מיט אים האָבן זי שטאַרק צערודערט. ס'איז שוין באַלד געווען דער צווייטער יאָר פון איר אלמנהשאַפט. אַרקע דער זאַוואַדניק איז גראַד געווען אַ גוטער מאַן. ניט קיין טרינקער. אָבער וואָס איז דערפון אַז ער איז ניטאָ. גאַנץ בראַסלאָוו קען אים ניט פאַרגעסן. ער איז געווען דאָרט פון די ערשטע פישערס. זיין זאַוואַדעווען, זיין אָפּזעצן אַ נעץ האָט געהאַט אַ שם. ס'איז ניט געווען קיין נאַכט, ער זאָל ניט האָבן געבראַכט עטלעכע מאַטניעס פיש. וואָס איז גענוי געשען ווייס מען ניט ביזן היינטיקן טאַג: צי דאָס וואַסערמיידל, די בלאַנדהאַריקע קריגודאַ, וואָס וווינט אויפן דעק פון אַזערע און דאַרף יעדן כעזאַן אָן אַנדערן, האָט אים אין דער פינצטער פאַרנאַרט אין אירע סאַליעס, צי זיין שותף, איסרקע דער לאַבוק, האָט געהאַט מיט אים אָן איבעררייד און בעתן אַרויסציען די נעץ, ביים טאַניעווען, אים אַ שטופ געטאַן איבערן באַרט — מען ווייס ניט, דאָס וואַסער האָט אים ניט אויסגעשפיגן. איסר האָט זיך געהאַט געשוואָרן מיט דער מאַמען, אַז יענע נאַכט איז גאָר אַרקע צום פאַנג ניט געקומען; אָבער גיי גלייב אַ לאַבוק, עטלעכע פיי-שערס, אַרקעס גוטע חברים, האָבן זיך איינגעשטעלט פאַר איר ביים בראַסלאָווער רב. יענער האָט זי שוין געוואָלט מאַכן פאַר אָן עגונה. אַלע פון דער בראַנזשע האָבן זיך געריסן צו איר, און צום מערסטן איסרקע; נאָר ווער האָט איר געקאַנט געפעלן נאָך אַרקען? אפשר אַזאַ מענטש ווי רובינשטיין. דער גאַנצער פישמאַרק האָט שוין געוויסט, אַז דאָס איז אָן איידלמאַן, שרייבט ביכער. חנה-מערקען האָט זיך פאַרדרייט אין קאַפּ. זי איז אַרומגעגאַנגען ווי פאַרטשאַדעט. אויסער זיין ציען אַ פוס איז דער פּאַלקלאָריסט גאַרניט קיין האַדקער מאַנצביל — האָט חנה-מערקע געטראַכט, היינט דער כבוד. די אייגענע פישערקעס רעדן גאָר אַנדערש צו איר.

*

— איר זאלט וויסן זיין, פאניע רובינשטיין, אז יעדע זאך וואס צאפלט זיך דארף א מאלינע. אט נעמט אזא נאריש פישל ווי א פלאטקע. איז איידער זי הייבט אן שפילן, לאָזן אירע רויגן, ראַמט זי אפ מיטן עקל אהער-אהין, אהין-אָהער, א שטיקל גרונט אין טייך. און שוין, זי האָט זיך איינגעשאַפט אַ כוּדאַבע. היינט ווער רעדט נאָך אַ מענטש? איינער אליין איז אפילו ניט גוט אין באַד. ווער'ט אייך רייבן די פלייצע? אַזאָ קאַפּ-מענטש ווי איר קאַנט דאָך נעמען, איך ווייס, ווי זאָגט מען — אַ גראַפינע מיט רעטעך... אַט, למשל, נעמט איסקען דעם לאַבוק. אַזאָ... כּוּויל ניט אויסריידן פון מיין מויל...

אין סעדל אויף טראַקער גאַס איז ליידיקלעך. חנה-מערקע זיצט אַן אויסגעפּוצטע לעבן רובינשטיינען, און יענער קוקט איר אין מויל אַריין. די באַנק אויף וועלכע זיי זיצן, זינקט אין געלע, אַראַפּגעפּאַלענע קאַשטאַנ-בלעטער. ס'איז קיל. חנה-מערקע טוליעט זיך אין קאַטקענעם פּוטערל, און דער פּאַלקלאַריסט האָט אפילו ניט קיין שכל זיך צוצורוקן אַ ביסל נענטער. חנה-מערקע שיינט. צוגעפּודערט, פּאַרקעמט מיט אַ גרייזעלע אויפן ווייסן שטערן, שמייכלט זי צו רובינשטיינען און וואַרט. אַן אַנדערער אויף זיין אַרט וואַלט פּאַרלייגט אַ האַנט אַרום איר אַקסל, אפילו אַ שטיף געטאַן. רובינשטיין האָט אָבער איין דאָגה — ווי צו פּאַרגעדענקען אירע רייד, ניט צו פּאַרגעסן עפעס אַ ווערטל וואָס קאַן איסגענוצט ווערן פאַר זיין גרויסער זאַמלונג. ניט שטענדיק פּאַסט אים צו פּאַרצייכענען באַלד אויפן אַרט. דעם שטייפן פּוס האָט ער אויסגעצויגן פאַר זיך, ווי אַ שלאַבאַן, צווישן איר און אים, ניט אַריבערצוגיין.

— דריי זאכן שאַטן קיין מאַל ניט — אַ שלאַף, אַ באַד און אַ גוט שטיקל פיש... איך זאָג דאָס אַנטקעגן אייד. וואָס איז דאָס זיצן אין סעדל און פּירן, קילן די זשעברעס? איך האָב אין שטוב פון כל-טוב, פאַר קיסרים צו שטעלן. מ'עט אויפקאַכן טיי. אַ שטיקל מאַרינרטער העכט איז אויך פּאַראַן...

רובינשטיין פאַרכאַפט זי:

— ניין, אַ דאַנק, באַמת, איר דאַרפט זיך ניט באַמיען...
— ווער באַמיען, וואָס באַמיען. ס'איז אַלץ פּאַרטיק. אַזאָ גוּ אונדזערע

ביים ווילנער דורכהויף

שונאים אויפן שטערן, סארא באַבקע עס שטייט ביי מיר שוין פון נעכטן. קומט, פאָניע רובינשטיין, איר'ט צובייסן. שכל דאַרף מען זוכן אין טעלער.

דער פּאָלקלאָריסט קווענקלט זיך, אַבער חנה-מערקע ווייזט אים אויף מיט איר זאָפטיקן מענה-לשון, אַז ס'קען גאָר ניט זיין עפעס בעסערס, ווי גיין צו איר און טועם זיין אַ גוט שטיקל פיש. גיט ער נאָך, צוליבן פּאָלקלאָר, און שפּאַנט מיט חנה-מערקען צו איר אַהיים. חנה-מערקע גייט לעבן רובינשטיינען פון זיין געזונטער זייט. פון מאָל צו מאָל כאַפט זי אים אונטער פאַרן אַרעם. רובינשטיינען ווערט וואַרעם אין די אויגן. ער קוקט ניט אויף זיין באַגלייטערין און הערט ניט אירע רייד. אַ האַרבסטיקער אומעט באַגלייט אים אויפן וועג צו חנה-מערקען.

*

חנה-מערקע איז געוואָרן איידל. זי האָט זיך אָנגעהויבן היטן מיט אַ וואַרט. די ווייבער אויפן מאַרק דערקענען זי ניט. אַפילו אַ וואַג האָט זי אָנגעהויבן געבן אַ בעסערע. אַלץ צוליב רובינשטיינען. רוזשקע די פישערקע האָט זי געלערנט, אַז אויב זי וויל געפעלן דעם פּאָלקלאָריסט, זאָל זי אויפהערן לופטערן די שפּראַך. יענער איז אַ פיינער מענטש, און זי, חנה-מערקע, רעדט אַ מאָל זאַכן, אין מויל ניט צו נעמען. אַלע פישערקעס האָבן שוין געוואוסט, אַז רובינשטיין איז געוואָרן אַן איינגייער צו חנה-מערקען. אין ווילנע האָט שוין געטראָפן אַזעלכעס. אַט האָט דער אַקטיאָר ביזדון גענומען לייבע דעם הינערניקס אַ מיידל —

חנה-מערקע האָט אָנגעהויבן קומען אויפן מאַרק אַ פאַרקעמטע, אין אַ פאַר טופל, ניט אין אַרקעס שטיוול. אַלע האָבן געוואוסט, אַז ס'האַלט ביי אַ שידוך... איין צירל די פּאָגעגעלע האָט ניט געהאַלטן פון דער גאַנצער זאַך. זי האָט געזאָגט, אַז פון דעם רובינשטיין וועט נאָך אַ מאָל אַרויסשפּרינגען אַ זשאַבע. קיין פישער איז ער ניט. ביי גיטקען אין קנייפע זיצט ער ניט, מוז ער האַנדלען מיט ווייבער אויף אַרגענטינע, ניט אַנדערש...

האָט רוזשקע זיך אַרויסגעשטעלט צו גיין אין אינסטיטוט פרעגן אויף רובינשטיינען. זי איז געקומען פון דאַרט אַ צעשטראַלטע. מען האָט ניט געוואוסט וואָס צו טאָן מיט איר. בלויז איינע — אַזוי האָט זי

א. קאַרפּינאַױטש

דערציילט — עפעס אַ גרינע טױו, אַן אַלטע, אויסגעצױגענע מאַד, האָט זיך געקרימט און געלאָמט.

רובינשטיין האָט אָבער אויפגעהערט צו קומען אויפן מאַרק. אויך ביי חנה־מערקען האָט ער זיך געװיזן זעלטענער. ער האָט פאַר דער צײט אָנגעזאַמלט גענוג מאַטעריאַל און אין די אָונטן געאַרבעט איבער אים. חנה־מערקען האָט ניט פאַרשטאַנען: װען זי איז געװען פאַרשמאַדערט בױן האַלדן, האָט דער פּאָלקלאָריסט ניט פאַרפעלט אַ טאַג זיך צו מעלדן ביי דער באַלייע, און איצט, אַז זי האָט אָנגעהויבן צװױנטשן יעדן קונה עסט געזונטערהײט, און צװואַרפן אַ פישל צום װאַג, איז ער עפעס קאַלט געװאָרן צו איר.

פון דעסטװעגן טוט זי אַלץ כּדי נושאַ־חן צו זײן ביים פּאָלקלאָריסט. די שטוב האַלט זי אַ גאַנצע װאָך שבתדיק, אויפן טיש אַ טישטעך, די בעטן פאַרבעט מיט אַ געבלומטער קאַפּע. זי האָט אָפילו אינגעהאַנדלט אויפן דורכהויף אַ בילד פון אדם מיט חוהן, װי מען טרײבט זײ, באַרװעסע, פון גן־עדן. אָבער װאַס מער זי האָט זיך געסטאַרעט צו רעדן אינטע־ליגענטנע, אַלץ דערשלאָגענער האָט אויסגעזען רובינשטיין. אַנומלט איז זי אָפגעזעסן אַ גאַנצן אָונט אין דער הײם. ביי יעדן סקריפּ פון טיר האָט איר אָפגעריסן אין האַרץ. זי האָט געװאַרט אויף אים, אָבער ער איז ניט געקומען.

*

אויף צומאַרגנס האָט רובינשטיין געטראָפּן חנה־מערקען ביים אַרײַנ־גאַנג פון אינסטיטוט. אַרױפגיין אין דער הײך האָט זי זיך געשעמט, איז זי אַ האַלבן טאַג געשטאַנען און געװאַרט אויף אים. רובינשטיין איז געבליבן געפלעפט. ניט שױן־זשע האָט ער חנה־מערקען אַרױפגעפירט אויף פּאַלשע מחשבות?

— פּאַניע רובינשטיין — האָט זי אַן אָנגעדראַלענע אָנגעהײבן — איר מײנט, אַז חנה־מערקען איז אַ זאַק מיט קללות און גלייכווערטלעך, װאַס מען בינדט אים אויף, מ'רוקט אַרײַן די האַנט און מ'שלעפט פון דאַרט אויף שרײבן ביכער? חנה־מערקען האָט אויך אַ האַרץ. — דערביי האָט זי אָנגעװיזן אויף איר פולער, לינקער ברוסט — מ'פירט זיך ניט אויף אַזױ מיט אַ פּרױענצױמער, װען מ'זעט אַז זי האָט אַ שװאַכקײט צו

ביים ווילנער דורכהויף

איין... באדיי וואלט איר גלייך געזאגט, אז איר דארפט די נארישע פישערקע נאָר צוליב די קללות... מילא, זאָל אייך זיין צום געזונט... דאָס ערשטע מאָל אין זיין לעבן האָט רובינשטיין אָפגעפילט אזוי שטאַרק זיין פאַרשפּילטן אַלט-בחורשן לעבן. ער האָט איר געוואָלט זאָגן, אַז עס איז ניט אַזוי ווי זי מיינט, אַז... אָבער איידער ער האָט נאָך באַוווּזן צו עפענען דאָס מויל, איז זי שוין געווען פאַרשווונדן הינטערן ראָג וויוולסקע.

רובינשטיין האָט פאַרבויגן אַ פלייצע אונטער זיין ביטערן גורל, געקויפט אַ גרינעם רוקזאַק און אַוועקגעהונקען פון ווילנע קלייבן פאַלקלאָר אין אַן אַנדער שטאַט...

רחלע די הויפדאָנמע



...און אזוי איז זי ארויס דורך יידישע גאס פון ווילנע

רחלע די הויפדאמע

רחלע האָט זיך אויסגעפּוצט אין שטרויענעם הוט מיטן רויטן באַנד, גענומען דעם קאַשיק און זיך געלאָזט גיין מיט איידעלע טריט דורכן שולהויף. זי איז שוין באַלד געווען לעבן אייזערנעם טויער, איז אונטער-געלאָפּן איסערסאָן זאָגן איר אַ פּאַר ווערטער. רחלע, אָבער האָט אים אַוועקגעטריבן מיטן קאַשיק און אַ צעפּלאַשעטע אַוועק ווייטער. זי האָט ניט געוואָלט רעדן מיט אים. ער איז ניט געווען אין איר גוסט. זי האָט אויך אַ ביסל מורא געהאַט פאַר אים. אַזוי איז איסערסאָן געווען אַ גאַנץ ווילער ייד, מיט אַ שיינער באַרד, מיט אַ בלאַט גמרא, מער ניט וואָס ער האָט גערעדט האַדקע רייד און געשאַלטן די כלי-קודש. אויסער דעם האָט ער געווילדעוועט אויף יידישע גאַס, געבראַכן שוויבן ביי וועלפקען אין קניפּע, יענער זאָל אים געבן געלט אויף אַן איזוואָזשטיק צו פאַרן אויפן וואָקזאַל משתיין זיין. אין אַ רויקער מינוט איז ער געשטאַנען אויף די טרעפלעך פון דער קברנישער קלויז און געדרשנט גאַר גרויס, נאָר גלייך פלעגט אים אַ כאַפּ טאָן דאָס צעטומלעניש און אַלע ווייבער האָבן געמוזט אַנטלויפן, אַזוינע ווערטער זענען געפאַלן. ס'איז געווען אַ בושע פאַרן שולהויף. ר' אייזיק דער שמש האָט איינגעריסן וועלטן, געלאָפּן אין קהילה מען זאָל עפעס טאָן; אָבער וואָס האָט מען געקאַנט טאָן, אַז אַפילו איסערסאָנט בעסטע פריינד, יודקע די מאַד און שנייקע מיט די פרימוסן, האָבן זיך אויך ניט גערוקט מיט אים אַנצוהייבן.

איסערסאָן האָט גאַנצענע טעג געהינעט אויפן שולהויף. נעכטיקן איז אים אויסגעקומען צו שלעפּן זיך ביז דער שניפּשיקער ראַגאַטקע, ווי ער האָט געהאַט אַ ווינקל, נאָך פון זיינע קלאַרע צייטן. און אַזוי ווי דער בעסטער פּלאַץ צו זיין אין ווילנע משוגע איז דער שולהויף, האָט איסערסאָן אויסגערעכנט, אַז אויב רחלע וועט מיט אים חתונה האָבן, וועט ער אַי קאַנען שלאָפּן אין איר קאַמורקע, הינטער דער קהלשער באַד, אַי ער וועט זיין שטענדיק אויפן אַרט. וואַלגערן זיך אין דער פרעמד, צווישן פּראַסטע לייט, אַדער ליגן אין פּאַליש צוואַמען מיט די איבעריקע משו-

געים איז ניט אזא מאכל — ער איז דאך פארט איסערסאָן און ניט דארט כ'ווייס, אַ מיישעגאַלער גאָווראָן.

רחלע האָט אָבער דערפון אַפילו הערן ניט געוואָלט. זי, וואָס איז געווען „אַ הויפּדאַמע ביי קאַטערינע די גרויסע“ און געבענקט נאָך אַ ראַסקאַשנעם לעבן מיט פּראַנצויזיש און שיינע מאַניערן, זי וועט ניט נעמען אַזא גראָבן פּליגל ווי איסערסאָן.

רחלע האָט זיך איינגעבעטן ביי זרחן, דעם שמש פון מאַלאַרסקע קלויז, ער זאָל איר אַוועקגעבן אַ צעבראַכענע באַנק. די באַנק האָט זי אונטערגעשפּאַרט מיט אַ פּאַר ציגל אונטערן פענצטער פון דער קאַמורקע און דארט געזעסן גאַנצענע טעג.

אין איר קאַמורקע איז געלעגן אַ קעסטעלע לענטעס וואָס שרה קלאַק פונעם גרויסן געשעפט אויף דייטשע גאַס האָט איר געשאַנקען, אויסער קנעפּ פּאַרשיידנקאַליריקע, צוויי שטרויענע היט און אַ ראַטאַנדע פון יידישן טעאַטער. פּלעגט זי זיך אויספּוצן, זיצן ביים פענצטערל און שעפּטשען דייטשמערישע ליבערייד. זי האָט דערביי געבראַכן די הענט און געזיפּצט פון טיפּן האַרצן, וואָס דער גראַף פון אונגאַרן איז נאָך אַלץ ניט געקומען.

*

איסערסאָן האָט מוותר געווען אויף רחלען. ער איז, נעבעך געלעגן אין הקדש און געהאַט נאָר איין טראַכטעניש — ווי קומט מען פון דארט אַרויס. יענעם ווינטער האָט ער געהאַלטן אַ לענגערע דרשה לעבן דער גרויסער שול, און ער האָט געכאַפט אַ שטעכעניש אין די זייטן. גראַד דעמאָלט האָט זיך אונטערגערוקט אויפן שולהויף אַ שפּאַגל-נייער צע-דרומשקעטער, די קינדער האָבן אים גערופן פּראַפּעסאָר מיקעקאַ. ער האָט איינגערעדט איסערסאָנען, אַז ס'איז ניטאָ קיין בעסערע תּרופּה פּאַר אַ שטעכעניש, ווי קאַלט וואַסער, און וואָס קעלטער אַלץ בעסער. ער האָט שטודירט דעם ענין און הלוואַי וואָלטן אים ווילנער דאָקטוירים געפּאַלגט. אַזאָ איסערסאָן, וואָס חוץ זיין משוגעת איז ער געווען אַ ייד אַ בר-דעת, האָט זיך געלאָזט איבערריידן און איז אַוועק מיטן פּראַפּעסאָר צו דער פּאַרפרוירענער וויליע נעמען קוראַציע. מיקעקאַ האָט אויסגעהאַקט אַ לאַך אין אייז און איסערסאָן איז דארט אַריין. אַרויס האָט ער שוין ניט

ביים ווילנער דורכהויף

געקאנט. מען האט אים פון דארט ארויסגעצויגן זייער א שטייפן. גוטע מענטשן האבן געכאפט א שליטל און אים אוועקגעפירט אינעם יידישן שפיטאל, אויף הקדש-גאס. ווען ניט דאקטאר זאצין איז ער א געענ-דיקטער.

רהלע האט טאקע געקאנט איצט אדורכגיין רויק דעם שולהויף אבער קיין הבאה האט זי דערפון נישט געהאט, ווייל ס'איז געווען ווינטער, און ווינטער איז ניט געווען איר צייט. ס'איז איר שווער געווען צו זיין משוגע אויף א הויפדאמע. זומער איז גענוג געווען א שליפל, א פאר נייע קנעפלעך, און שוין האט זי געשיינט, ווי א נייע; אבער ווינטער, ווי ס'האבן זיך ניט געסטארעט פאר איר די סוחרים פון דורכהויף, איז עס פארט ניט געווען דאס. אורעמקע דער אנארכיסט האט איר אפגעגעבן א פוטער, האט דארט געפעלט א פאלע מיט אן ארבל. טאמער האט איר ווער צוגעווארפן א פאר קאלאשן, זענען זיי געווען אן טיליקעס און ביידע לינקע. דער ראנד פון דער פילצענער היטעלע איז געווען אפגע-ביסן און די קאטקענע מופטע האט געהאט אויפן סאמע פראנט א גוואלד-ריס. מיטן עסן איז אויך געווען צרות. זומערצייט איז זי נאר אדורך דעם האלצמארק, האט זי שוין געהאט א קאשיק מיט טראקער אווערקעס, עטלעכע עפל, א צעברעקלטן קעזעלע. ווינטער אבער האט זי געמוזט גיין עסן אין דער ביליקער קיך, אויף נאָווגאָראָד, און אזוי ווי זי איז געווען א סטאטעטשנע, מיט שיינע זיטן, איז איר אנגעקומען דאס לעצטע ביסל וואסער פון קעסל. איז ווי האט זי געקאנט אין אזא מעמד זיין א דאמע? האט זי געשטופט די ווייסע טעג. און געווארט אויפן זומער אין פירנהויז פון דער ווייבערשער באך.

יענעם זומער איז געווען א גרויס גערעטעניש אויף משוגעים. ווי נאר א דערבייק שטעטל, האט מען דארט ארויפגעזעצט דעם ארטיקן משוגענעם אויף א פויערשן וועגל און געבראכט קיין ווילנע. ביי נאכט האט מען אים אראפגעשטעלט לעבן אייזערנעם טויער פונעם שולהויף, און פטור. אין דער פרי זענען יידן געקומען צום מנין, האבן זיי געטראפן א נייע צורה אויף די טרעפלעך פון דער קברנישער קלויז. ר' אייזיק דער שמש האט שיער ניט באקומען די פלאץ. ער האט געסטראשעט, אז ער וועט גיין אין מאגיסטראט, אויב די קהילה וועט ניט אפרייניקן דעם הויף. עס קומען הויכגעשטעלטע געסט באקוקן די גרויסע שול, באפאלט

זיי אַ ציטער. איסערסאָן וויל נאָר האַלטן פאַר זיי דרשות. יודקע די מאַד, וואָס יאָגט זיך נאָך אַלע ווייבלעך און מיידלעך, האָט אַ צי געטאָן אַ מאַדאָם פאַרן קלייד, האָט יענע אַוועקגעחלשט. ס'איז געווען נאָך ערגער ווי אין ניי־ווילייקע, וווּ ס'איז געשטאַנען דאָס גרויסע דולהויז.

אויסער בוינע משוגעים, וואָס זענען מסוגל צו הייבן אַ שטעק, האָבן זיך נאָך געיאָוועט שטילע קנורן, אַלע מיט מאַדנע איינרעדענישן. איינער אַן אַלקעניצקי איז געזעסן אין אַ שאַלקע און געשריבן בריוו צו די גרעסטע פון די גרעסטע. ער אַליין האָט זיך אויסגערופן פאַרן פרעזידענט פון אַ יידישער מדינה און געסטעמפלט אייגענע געלט, מיט אַ מגן־דוד. יוזלע מיט גאָלדעצקען האָבן אַרומגעפירט זייער קדיש אין אַ וועגעלע אויף דריי רעדלעך און געפאָדערט אַ גראַשן פאַר אַ קוק. סענדער איז אַרומגעגאַנגען מיט אַ גרויסער פּאַעמע אין בוזעם־קעשענע און נאָר געבעטן רחמים מען זאָל אים אויסהערן. שנייקע איז אַרומגעלאָפן איבער די יאַטקעס פּרעגן אויף טיגערנע קאַטלעטן. ווילנע האָט געווימלט מיט מעלאַנכאָלנע און ס'איז ניט געווען ווער ס'זאָל מאַכן אַ טאָלק מיט זיי. רחלע האָט זיך מיט קיינעם ניט געמישט. ס'איז ניט געווען פאַר איר שטאַנד, איז זי בעסער געגאַנגען ביי טאַג שפּאַצירן לעבן קאַטעדראַל־פּלאַץ און ביי נאַכט איז זי געזעסן אויף איר באַנק און גערעדט צו זיך אַליין.

רחלע האָט אַרומגעבונדן אַ נייע סטענע אַרום די לענדן און זיך געקליבן גיין אויפן האַלצמאַרק. דער שולהויף איז שוין געווען נאָכן דריטן מנין. די משוגעים זענען זיך צעלאָפן, יעדער אויף זיין פּאַסטן, מערניט יודקע די מאַד איז געלעגן פּאַפּעראַק אויפן הוילן צעמענט, פאַרן אַריינגאַנג פון ״תפארת בחורים״, און געשלאָפן נאָך אַ נאַכט האָוועניש איבערן טעליאַטניק, וווּ די שיקסעס וואַלגערן זיך מיט סאַלדאַטן.

רחלע האָט שוין באַלד געהאַט אויסגעמיטן דעם שולהויף, ווי זי האָט דערזען ביים כּוור שטיין אַ יונגמאַן, זייער אַן אָפּגעריסענעם. יענער האָט בעזימותדיק געוואָשן די הענט, און זיי אָפּגעווישט מיט עטלעכע דיקע צויטן פון זיין קאַצעפּייקע. דערנאָך האָט ער זיך אַוועקגעזעצט לעבן קעמערל פון די שיימעס. רחלע האָט אים פּריער קיין מאָל ניט געזען. ווער קאָן עס זיין? כיבע אַ נייער, ערגעץ פון ניט־הי. ער האָט געהאַט אַ פאַר אומעטיקע אויגן, ס'האַט גענומען ביים האַרץ, און אַ גראַפּסקע באַרד,

ביים ווילנער דורכהויף

א בלאַנדע. ער איז רחלען זייער געפעלן. זי האָט געוואָלט צוגיין צו אים, פרעגן אַ וואָרט, האָט זי אָבער מורא געהאַט טאָמער וועט איר יענער גראַב אַנקומען.

אויפן מאַרק האָט זי זיך פאַרדרייט מער ווי געוויינלעך. רושקע די פישערקע האָט זיך פונאַנדערגעלאָזן און אַרום רחלען איז געוואָרן אַ רעדל. די ווייבער ביי די באַלייעס פיש האָבן אָנגעהויבן פונאַנדערפרעגן ווי איז עס געווען אויפן קייזערלעכן הויף, און רחלע האָט זי דערציילט אַלץ פאַדראַבנע. ווען זי איז נאָך האַלבן טאָג צוריקגעקומען מיטן קאַשיק, איז דער יונגערמאַן געזעסן, אַלץ אויפן זעלבן פלאַץ. זי איז אַוועק צו־פראַווען אַן אַנבייסן און דערביי פעסט באַשלאָסן, אַז זי מוז אים נאָכקוקן און זען וואָס ווייטער.

רחלע איז געשטאַנען דעם גאַנצן טאָג הינטער די פילאַרן, לעבן סופּרס שטוב, און געזען, אַז דער יונגערמאַן רירט זיך ניט פון אַרט. זי איז אַריין אין שטוב, אָנגעגאַסן אַ קענדל זופ, איבערגעשניטן דאָס ברויטל, אויפגעלייגט אַ פאַר עפל אין הויפן, און זיך געלאָזט צום פרעמדן. פאַוואַלינקע, מיט אַ זייט, האָט זי אויסגעשטרעקט צו אים דאָס עסן.

דער יונגערמאַן האָט זי אָנגעקוקט. ס'האַט גענומען עטלעכע רגעס ביז רחלע האָט זיך אויסגעטשוּכעט פון זיין בליק. ענדלעך האָט זי אַרויס־געשטאַמלט:

— נעמט... ס'איז פאַר אייך... עסן...

יענער האָט אַרויסגענומען דאָס שיסעלע פון אירע הענט. זי האָט אַפילו ניט געפילט זיין באַריר אויף אירע פינגער, אַזוי צעטומלט איז זי געווען. פאַרן אַריינזעצן דאָס לעפל אינעם געקעכץ האָט ער אַ פרעג געטאָן:

— דאָס האָבן די גבאים געשיקט...?

רחלע האָט ניט פאַרשטאַנען זיין שאלה. עטלעכע תהילים־זאַגער האָבן דערשמעקט ניס, זענען זיי צוגעגאַנגען נענטער. דער יונגערמאַן האָט איצט גערעדט צו זיי:

— גדאַלקע, גדאַלקע דער חזן בין אייך... זיי מיינען איכל דאָ לאַנג זיצן. ווילן זיי כּיזאַל דאַווענען דעם שבת, איז גוט — אַניט... — און ער האָט אָנגעהויבן גיך, גיך וויאַסלעווען מיטן לעפל אינעם זופ. די תהילים־זאַגער

א. קאר פֿינאָוויטש

האַבן געשאַקלט מיט די קעפּ, געקרעכצט איינער צום אנדערן און זענען אַוועק צוריק זיך זעצן אַקעגנאָיבער אויף די טרעפּלעך פון דער קברנישער קלויז. רחלע האָט זיך געשטעלט פון דער ווייטנס וואָרטן ביז גדאַלקע וועט ענדיקן עסן. דערנאָך האָט זי צוגענומען פון אים דאָס קענדל מיטן לעפל און זיך אַדורכגעדרייט דורך די פּילאַרן צו זיך אין דער קאַמורקע.

*

רחלע האָט אין גאַנצן פאַרלאָרן די שאַנד און אָנגעהויבן טראָגן גדאַלקען עסן אַלע טאָג. די ערשטע צייט האָט זי זיך נאָך געדרייט אין דרייען, ניט אַריינצופאַלן אין לייטישע מיילער. פלעגט זי בגניבה פאַרלירן לעבן גדאַלקען אַ ציבעלע, אַ האַלבע חלה, עטלעכע בולבעס אין פעלצלעך. דערנאָך האָט זי זיך אָנגעטאָן אַ כוח און איז אַרויס צו אים אין מיטן העלן טאָג מיט אַ טעפל האַבערנע גרויפן.

גדאַלקע האָט געגעסן פון איר האַנט, ניט, חלילה, דערפאַר, וואָס ער איז געווען אַ קאַליקע. ער האָט געקאַנט פונקט ווי די איבעריקע באַסע קאַמאַנדע שטעלן זיך ביי וועלפּקעס קנייפע אַדער לעבן חנה-ריוולס טשיינע. ער איז אָבער געווען זייער אַ האַנאַראַווער און ס'איז ביי אים רעכט געווען צו הונד-גערן, אַבי ניט אָנצוקומען. טאַמער האָט רחלע אים אַמאַל געפרוּוט אַריינ-בעטן צו זיך כאַפּן אַ ביס, האָט ער אַ בורטשע געטאָן און זיך ניט גערירט פון אַרט. ער איז געזעסן כמעט דעם גאַנצן טאָג פאַר דער גרויסער שול, אדער ער האָט געשפּרייזט פונעם כּיור ביזן אייזערנעם טויער און געפרוּוט די שטים.

גדאַלקע איז געווען צעשרויפט אויף חזנות.

עטלעכע יאָר איז ער געווען אַ משורר ביים חזן סיראַטע. ביז איין מאָל, ביי כל-נדר, האָט ער דערזען צוויי מלאכים אַרויספּליען פון הינטערן אַרן-קודש, און ער איז געפאַלן אין חלשות. נאָכן אַפּמינטערן אים איז ביי אים פאַרשוונדן דאָס קול. סיראַטע האָט אים משלח געווען. האָט ער זיך געוואַלגערט איבער די שטעטלעך. אַ ביסל איז ער יאָ געקומען צו זיך, אָבער אין גאַנצן זיך אויסטשוכען האָט ער ניט געקאַנט. אין אַשמענע, וווּ גדאַלקע איז געבוירן געוואָרן, האָט מען געוויסט, אַז מיט זיין טאַטן איז אויך געווען אַזוי. יענער האָט אויך געזען קאַטשקעלעך שווימען אויפן הימל. איצט

ביים ווילנער דורכהויף

איז גדאלקע געקומען אין ווילנע. ער האָט געוואָלט רעדן מיט די גבאים פון דער גרויסער שול, מען זאל אים אַנדינגען אויף ימים־נוראים.

גדאלקע האָט געטענהט, אַז ער דאַרף אויף הוצאות קיין וואַרשע, כדי זיך דאַרט לאָזן ריידן דעם שידוך מיט סיראַטעס טאַכטער. דורכן משדך זיין זיך מיטן חזן סיראַטע, האָט ער געקאָנט דערגיין ביז צו דער טלאָמאַצקער סינאַגאָגע. דערווייל, ביז וואָס ווען, איז גדאלקע געבליבן שטעקן אויפן שולהויף. געשלאָפן איז ער אין קעמערל פון די שיימעס. דאָס איבעריקע האָט שוין רחלע באַזאָרגט. זי איז אַוועק צו אַוורעמקען דעם אַנאַרכיסט און אויסגעבעטן ביי אים אַ פאַר וועש מיט אַ העמד און הויזן. אַוורעמקע איז געווען אַן אייגענער מענטש. ער האָט ניט געפרעגט פאַר וועמען; אַבער אַלץ איינס האָט גאַנץ ייִדישע גאַס געוואָסט, אַז רחלע איז פאַרקאָכט אין גדאלקען.

איינער זי האָט דעם ערשטן מאל איינגערעדט גדאלקען ער זאל זיצן מיט איר ביינאַכט, איז איר אַנגעקומען מיט גרינע ווערעם. רחלע האָט אים דערציילט וועגן קאַטערינע די גרויסע, געשטופט אים אַן עפל אין האַנט, און גדאלקען האָט עס אַנגעהויבן פאַליובען.

אַט זיצן זיי אויף ביידע עקן באַנק, מען זאל, חלילה, ניט איבערקלערן, דער סופר שלאָפט ניט. אין מאלאַרסקע קלויז ציט אונטער דער פרוש ביי אַ ליכטל זיין טעגלעכן חשבון חטאים. שפעטיקע ווייבער איילן צו דער מיקווה. — איז צוגעגאַנגען צו מיר דעם קייזערס פלימעניק... מיר האָבן גע־טאַנצט אַ וואָלס. כ'בין געווען אַנגעטאַן אין אַ ווייסער קלייד מיט אַ רויטן באַנד און נייע באַטן. דערנאָך האָט ער מיר געפירט שפאַצירן לעבן אַ טייך, מיט ביימער... און בלומען... ס'האַט אַזוי געשמעקט... כ'האַב אויסגעטאַן דעם קאַראַקלענס פּעלץ און דער קייסער האָט געזאָגט: פרויליין רחלע... גדאלקע קייט דעם עפל און ברומט אונטער:

— הבט משמים וראה...

— און דעם קייסערס פלימעניק האָט נאָר געוואָלט אויפן טראָן, דער גאַנצער הויף האָט געוואָסט דערפון, און איינער אַ גענעראַל מיט וואָנצעס איז אַוועק צום קייסער. כ'האַב אַליין געזען...

— כי היינו ללעג וקלס בגויים...

רחלע רייסט איבער אירע זכרונות און הערט זיך צו. גדאלקע האָט אויסגערייניקט די שטים און זיך פאַרגאַנגען שטיל, שטיל, אין אַ הויכן

פאלצעט. ער פלעכט די תפילה מיט דינע קאפטענער. ער הייבט קוים אויף דאָס קול. די קלאַנגען שווימען דורך רחלעס קראַנקע געהירן און עפענען דאָרט אַ לאַנג פאַרמאַכטע טיר. אויף איין רגע איז רחלע אַ מענטש ווי אַלע מענטשן. ניט זי האָט דער שגף אומגעוואָרפן אין פעלד. ניט זי האָט די מאַמע געפירט אין אַ ווייטן דאָרף אָפּטרייבן. ניט זי איז געלאָפן דערנאָך איבערן שטעטל אין איין העמד.

גדאַלקע קרייזלט דעם ניגון און רחלע זעט דורכן חושך איר היים. ניט קאָטערינעס פּאַלאַץ, נאָר די שטוב אין טראַק. עס ווערט איר אַזוי לייכט, אַזוי שטיל אין קאָפּ. זי שאַרט זיך צו צו גדאַלקען און זוכט זיין האַנט.

— גלאַמפּ! נאָך אַ האָר נעם איך די אַבערע צע, גייט זי און גיט מיך אַ שטופּ. שוין, מ'עט היינט מער ניט זינגען.

גדאַלקע הייבט זיך אויף און גייט אַוועק אַ בייזער צו זיין נאַכטלעגער, אינעם קעמערל פון די שיימעס.

גדאַלקע, אַבער, איז היינט אין פאַרמע און אים ווילט זיך נאָך זינגען. פאַררוקט ער זיך אין דער נישע פונעם כּיור און פאַרציט אַ יום־טובדיקע תפילה. פריער גאַנץ שטיל, און דערנאָך אַלץ דרייסטער. ער איז גובר שווערע שלשלתן. אַט יאָדלט ער אַ פּסוק נאָך אַ פּסוק, קייקלט זיי אין האַלדז, ביז ער לאָזט זיי פריי פליען איבערן שולהויף. ער פאַרגעסט אַז ס'איז נאַכט, אַז ער קאָן אויפוועקן דעם הויף. זיין געזאַנג נעמט איבער אים די שליטה.

צוערשט האָט אויפּגעהויבן דעם קאָפּ איינער פון די אַרעמע לייט, וואָס שלאָפן אין פּאַליש פון דער קברנישער קלויז. ער טוט אַ שטורכע דעם שכן אויף דער פּאַדלאַגע:

— גדאַלקע זינגט...

ביידע לאָזן זיך צו דער טיר. נאָך זיי גייען אַרויס די איבעריקע שלעפּער, וואָס האָבן זיך איבערגעוועקט פונעם געזאַנג. אַלע שטייען אויסגעשטעלט אין אַ האַלבקרייז אַנטקעגן כּיור און דערוועגן זיך ניט אויסצוריידן אַ וואָרט. זיי ווייסן, אַז גדאַלקע איז מסוגל איבערצורייסן ביי דעם מינדסטן רעש. איבערן הויף גייט אַוועק אַ שושקעריי, אַז גדאַלקע גיט קאַנצערט. אַט רוקט זיך צו צום געזעמל זעלדע די טוקערקע. דער סופּר רוקט אַרויס דעם קאָפּ פון זיין פענצטערל. פון חנה־ריוולס טשיינע שיטן זיך אַרויס אַלע קאַרטנ־שפילער. אויף לעצט לויפט אַן הינדע די קעכין פון וועלפּקעס קנייפע. מיט אַ האַלב אַפּגעפליקטן עוף, וואָס זי האַלט פאַרן לאַנגן האַלדז, שטייט זי אַ פאַר-

ביים ווילנער דורכהויף

גאפטע הינטער אלעמען. רחלע האָט זיך באַהאַלטן צווישן די פילאַרן און זיך אויך צוגעהערט. זי האָט זיך ניט דערוועגט צוצוגיין נענטער. זי האָט זיך געשמט פאַר אירע טרערן. ניט חלילה טרערן פון צרות, נאָר פון שימחה — גדאַלקע זינגט. איר גדאַלקע זינגט...

זינט רחלע איז אויפן שולהויף, האָט זי ניט געהאַט אַזאַ גוטן ווינטער ווי דעם לעצטן. אין דער ביליקער קיך האָט זי טאַקע געמוזט גיין ווי תמיד, אָבער דערפאַר איז זי ניט געווען אַליין. גדאַלקע איז געווען מיט איר און זי האָט געהאַט מיט וועמען אויסצוריידן אַ וואָרט אין די לאַנגע ווינטער-אַוונטן. און ניט נאָר ריידן. זי האָט אים אויך געקאַנט האַלטן פאַר אַ האַנט. ער האָט זיך שוין ניט געריסן ווי אַ ווילדער. ער האָט געקאַנט אפילו אַ מאָל זיך אַפרייסן פון זיינע מחשבות וועגן חזנות און איבערפרעגן: טאַקע אַזוי? דער קייסער אַליין?...

רחלע האָט זיך געקליגט איינצומאַשטשען אַ טעפל ביי זיך אין קאַשיק אויף צו ברענגען גדאַלקען זאַטשירקע פון דער ביליקער קיך. אַוורעמקע דער אַנאַרכיסט האָט איר געגעבן פאַר אים אַ צוגעברענטן שינעל פון די פייער-לעשער. זענען זיי ביידע געזעסן בעת די פראַסטיקע נעכט אינעם פאַרהייל פון דער ווייבערשער באַד. ווייבער, ביים גיין אין דער מיקווה, פלעגן בור-טשען:

— ס'איז ניט קיין אַרט פאַר אַ מאַנצביל...

אָבער זעלדע די טוקערקע האָט זיך געמאַכט ניט הערנדיק, ווייל ווהיזן זאָל זי זיי טרייבן אין אַ קעלט?...

מער ניט פרייטיק צו נאַכט, אַז ס'האַט זיך געמאַכט אַ פראַסט, איז גע-ווען שלעכט. די באַד איז געווען פאַרמאַכט. אין דרויסן האָט די קעלט ניט געלאַזט עפענען ס'מויל. פלעגט רחלע זיצן ביי זיך אין קאַמער, ריידן צו זיך אַליין, און קוים דערלעבן דעם פרימאַרגן.

יענעם פרייטיק איז גראַד ניט געווען אַזוי קאַלט. אַ געדיכטער שניי האָט געשאַטן אויפן שולהויף, פאַרדעקט די שפורן פון לעצטע דאַוונער. אַ שבתדיקער טישטעך האָט זיך אויסגעשפרייט אויפן הויף. דורך די שול-פענצטער האָט פאַרחידושט אַרויסגעקוקט דער הוישך: — זע, ווי ווייס. צעשטיפטע שנייעלעך האַבן זיך אַנגעלייגט אויף די וויזערס פונעם קהלשן זייגער און נאָר געוואַלט איבעררוקן די צייט, צעטומלען יידן.

רחלע האָט גענומען די חלה מיט דעם פישקניידל, וואָס זעלדע די טוֹ-
קערקע האָט איר נאָך פריער אַראָפּגעטראָגן און איז אַוועק צו גדאַלקען אים
אַנזאַגן, אַז ס'איז ניט אַזוי קאַלט און מען קאָן אַרויס אַ ביסל אין דרויסן.
גדאַלקע איז געשטאַנען פאַרן קעמערל פון די שיימעס און געברומט אַ
ניגון. רחלע האָט אים אַריינגעלייגט דאָס עסן אין האַנט. געוויינטלעך פלעגט
ער יעדע גאַב גלייך לייגן אין מויל מיט גרויסע בינסס. איצט אַבער, האָט
ער עס איר לייטזעליק גערוקט צוריק:

— עס, עס אַליין, איך בין ניט הונגעריק...

פון דעסטוועגן, אַז רחלע האָט צעטיילט אויף העלפט די חלה מיטן
קניידל, האָט ער יאָ געגעסן, אַבער אויך ניט געכאַפט, נאָר באַזאַכט, אונטער-
זינגענדיק דערביי אַ שטיקעלע לכה דודי.

דער שניי האָט געשאַטן און רחלע האָט גדאַלקען עפעס זייער שטיל
דערציילט. דערנאָך האָט רחלע געשוויגן און גדאַלקע האָט גערעדט. אַ ווייס-
זילבערנער פאַרהאַנג האָט זיי פאַרשטעלט פון דער וועלט אַרום. לאַנג, ביז
טיפער נאַכט, זענען זיי געשטאַנען האַנט אין האַנט, דערנאָך זענען זיי פאַר-
שוונדן אינעם קעמערל פון די שיימעס. די שיימעס האָבן זיך צעשוורשעט,
זיך אַנגעהויבן סודען און די שנייעלעך, די קונדסיס, האָבן פאַרחתמעט די
צוגעמאַכטע טיר.

*

אַוורעמקע דער אַנאַרכיסט האָט אַנגעצויגן יוועלען מיט גאַלדעצקען, אַז
זיי זענען ניט קיין חתונה געהאַטע, דאָס קינד איז אַ ממזר, און ס'קומט זיי
קיין גראַשן ניט פאַר קוקן אויף אים. יוועלע האָט זיך ממש פונאַנדערגע-
כליפעט פון גריואַטע. די הענדלער אין דורכהויף האָבן זיך געוואָרפן אויף
אַוורעמקען, וואָס ער פאַרגיסט בלוט קראַנקע לייט. האָט ער געוואַלט אַלץ
גוט מאַכן און צוגעזאַגט יוועלען, אַז מען וועט פראַווען אַ נייע חתונה, פון
זיכערקייט וועגן. גאַלדעצקע האָט געפאַטשט מיט די הענט פון הנאה. אַוור-
רעמקע האָט געהייסן יוועלען אויסרופן אויפן שולהויף, אַלע זאָלן קומען ביי
נאַכט צו דער שמחה. אַוורעמקע האָט צוזאַמענגעשלעפט, וווּ נאָר אַ קרעמל
און וווּ נאָר אַ קנייפע, בראַנפן מיט צובייסן, און אַלץ איז געווען גרייט צו
דעם קאַטאַוועס.

די געסט האָבן קוים אויסגעוואַרט די נאַכט, ווען די שמשים שליסן די

שולן. איינער נאָכן אנדערן האָבן זיי זיך פאַרקליבן הינטערן שטיקל פעלד צווישן דעם אַריינגאַנג צום עזרת־נשים פון דער קברנישער קלויז און דעם פאַרקאַן, וואָס אַרום וועלפקעס קנייפע. ס'איז זיך צוזאַמענגעקומען אַ גרויסער עולם. ניט נאָר אַלע משוגעים, נאָר אויך די בעטלער מיט ווייב און קינד, אַזש פון אַלטן בית־עולם. אַוורעמקע האָט צוגעזאָגט אַ גוטן טרונק און פאַר־בייסעכץ, וויפל ס'זועט אַריין. דודל דער פעוויץ האָט געפראָוועט די חופּה. יוזעלע האָט מקדש געווען גאַלדעצקען מיט אַן אַפיצערסקן קנעפל, און מ'האַט זיך אָנגעהויבן משמח זיין.

*

ווילנע האָט דערנאָך לאַנג גערעדט וועגן אַט דער שמחה. און ס'איז געווען וועגן וואָס צו רעדן. שמואל דער קאַטערינישטיק האָט פּונאַנדערגע־דרייט דעם אינסטרומענט אויף די הויכע טענער. זיין וועווערקע איז פאַר־שפרונגען צו מערקעס קינדער, וואָס האָבן געריסן מענטשן פאַר די פּאַלעס פון רודניצקער ביז אַראַפּ דייטשע גאַס. יודקע די מאַד איז געקראַכן וווּ מען דאַרף ניט. שנייקע האָט שיכורעהייט צוגעגנבעט ביי סענדערן זיין פּאַעמע. סענדער האָט געוואַיעט אין גראַמען. הערשעלע דער ברומאַטש, וואָס האָט געצויגן זיין פרנסה פון געבן קאַנצערטן אויף אַן איינסטרונקער פידל, איז פאַרפאַרן מיטן סמיטשיק דער כלה אין אויג אַריין. דער פּרעזידענט אַלקע־ניצקי האָט געוואַרפן יידיש געלט דרשה־געשאַנק. אַלע האָבן געפאַרעט מיט בראַנפן. מען האָט געהאַווקעט, געוויינט, געקוויטשעט. פון די ווילדקייטן האָבן די שויבן געציטערט. דער גאַנצער שולהויף האָט זיך געטרייסלט. לסוף זענען די משוגעים מיט די בעטלער, ווי ניט־דאַיקע, אַוועק אין אַ טאַנץ ביים שיין פון אַ ברעקל לבנה, וואָס האָט מורא געהאַט אַרויסצורוקן די נאַז פון הינטערן קוימען אויפן דאַך פונעם גאַונס קלויז.

— אוי, אַ דונער אויף אייך! די פיס זאָלן אייך דינען נאָר אויף רעמאַ־טעס, אויפן בויד זאָלט איר שרייען! יידן, זעט וואָס עס טוט זיך אויפן שולהויף!

דאָס האָט חנה־ריוויל פון טשיינע געשאַלטן. אויף אירע געשרייען זענען זיך צוזאַמענגעלאָפן די שכנים. צוזאַמען מיט ווינצענטי דעם סטראָזש האָבן זיי צעטריבן די מחותנים. ס'איז שוין טאַקע געווען איבער דער מאָס. רחלע

האָט עס אַלץ געהערט פון דער ווייטנס און איז געווען צופרידן וואָס גדאַלקע איז לעבן איר, און ניט דאָרט, אויף דער חתונה.

נאָך יענער נאַכט האָט זיך ווינצענטי דער סטראָזש גענומען צו די משוגעים. ער איז געווען מלאַ רציהה. די ווינצענטיכע איז דעמאָלט אַרויס זען דעם טומל, האָט זי בלויו באַוויון זיך איבערצלמען און איז גלייך אַני-דערגעפאַלן. זי האָט געמפלט. ווינצענטי איז אומגעלאָפן מיטן לאָם פון די אייז און געסטראָשעט צו פטרן אַלע יידן, קלאָר צי משוגע. ער האָט וועגן אַלץ געמאָלדן אין דריטן קאָמיסאָריאַט און דער ענין איז אַוועק גאַר הויך. ביסלעכטווייז האָט מען אָנגעהויבן אויספאַנגען די משוגעים. אַזוי ווי קיין פּלאַץ אין ניי-ווייליקער דולהויז איז ניט געווען, האָט מען זיי אָפּגע-פירט אין אַ ווייטן שטעטל, קיין אַלקעניק. דאָרט האָט זיי נאַטשאַלסטווע אַוועקגעזעצט אויף קעסט אין אַרעמע שטיבער און געצאַלט דערפאַר די בעלי-בתיים.

דער ערשטער איז פאַרשוונדן יודקע די מאַד, ווייל ער איז געווען בוי-נער פון אַלעמען. דערנאָך איז אַוועק שנייקע, איסערסאָן, און אַ פאַר קלע-נערע. יוזעלע מיט גאַלדעצקען האָבן אָנגעשמעקט אַז מען וויל זיי משלח זיין פון ווילנע, זענען זיי פאַרקראַכן אין וואַלאַקומפיע ביי די דאָטשעס, איבער-ציען דעם זומער. צו גדאַלקען איז נאָך די גזירה ניט דערגאַנגען. ער האָט אויך פון גאַרניט געוויסט, ווייל ער האָט זיך צו קיינעם ניט געמישט, פונקט ווי רחלע. איז ער געזעסן, ווי קיין מאָל גאַרניט, לעבן קעמערל פון די שיימעס און געגעסן רחלעס גאַב. רחלע האָט געהאַט באַזונדערע פּריווילע-גיעס אויפן שולהויף. צוליב איר אייגענעם ווינקל, איז זי אינגאַנצן ניט געווען אויף דער רשימה. אויסער דעם האָט קיינער ניט געקאַנט זאַגן אויף איר אַ שלעכט וואָרט, אפילו ניט ווינצענטי.

גדאַלקע וואָלט זיך אפשר אויך געקאַנט אַרויסדרייען, איז ער די לעצטע צייט, נאָכן אָפּקיינענען זיך מיט רחלעס געקעכצן, געוואָרן זייער שטאַרק ביי זיך און אָנגעהויבן פאַדערן מען זאָל אים צולאָזן צום עמוד. ער האָט געקראָגן בלוטן אויף פאַרטשעפען טראַציקין דעם גבאי מיט טענות, און אויף די הויכע טענער. דאָס האָט שוין קהל ניט געקאַנט סובליריין און ער איז אָפּגעמערקט געוואָרן אויף צו שיקן קיין אַלקעניק.

רחלע האָט יענעם טאַג געשלעפט אַ שווערן קאַשיק פון האַלצמארק.

מען האָט איר אָנגעגעבן פון כל־טוב. רוזשקע האָט אַראָפּגענומען די האַנט פון האַרצן און איר אַריינגעוואָרפן אין קאַשיק אַ פעטן וואַנצאַק אויך לייבע דער הינערניק איז ניט אָפּגעשטאַנען און צוגעלייגט אַ דרייבע. און אַלץ צוליב דעם, ווייל רחלע האָט אויסגעזען ווי אַ פּאַפּקע, נאָר אַ ברכה צו מאַכן. מערניט וואָס דער בויך ביי איר האָט זיך די לעצטע צייט אַ ביסעלע פּאַרשפיצט. רוזשקע האָט עס שוין לאַנג געהאַט באַמערקט. יענע האָט געהאַט אַ גוט אויג אויף אַזעלכע זאַכן. זי האָט איצט געוואָלט זיך טיילן וועגן דעם מיט די איבעריקע פּישערקעס, איז אונטערגעקומען אַ קונד און זי האָט ניט געקאָנט אָפּטרעטן פון דער באַלייע. דערווייל האָט רחלע אויסגעמאָלט די פּישערקעס, ווי דער קייסער וועט קומען אין דער גרויסער שול הערן גדאַלקען דאווענען. זי האָט זיי אויך געוואָלט דערציילן ווי גדאַלקע זיצט לעבן איר אין די נעכט שוין ניט אויפן עק באַנק, און ווי ער האָט איר געזאָגט, קוים נעמט מען אים אין דער גרויסער שול, לאַזט ער אָפּ די רייזע קיין וואַרשע, צוזאַמען מיטן שידוך. ער קען ניט סיראַטעס טאַכטער, און ס'איז רעכט, אַז זי איז נאָר יענע שלומפּער.

געקומען מיט דער מושא אַ צערויטלטע אויפן שולהויף, האָט זי דערפילט אַז עפעס איז דאָ ניט גלאַט. רחלען איז פּלוצעם שווער געוואָרן דער קאַשיק. זי האָט דערזען ווי צוויי גוים פּאַרען זיך אַרום גדאַלקען און נעבן זיי אַ געזעמל מנחה־דאווענער פון קברנישער קלויז. ביי דער גרויסער שול איז געשטאַנען ר' אייזיק דער שמש. אויסגעצויגן אין זיין גאַנצער הייך פּאַר דער פּאַרבּראַנדזעוועטער שול־טיר, מיט די גרויסע שליסלען אין האַנט, האָט ער אַן אַנטשלאָסענער געהיט דעם מישכן. די ברייטע פלייצעס און די גרויע באַרד ביןן גאַרטל האָבן גערופן צו דרך־אַרץ פּאַרן שומר. גדאַלקע האָט געפּאַקט זיינע פּאַר שטיקלעך שמאַטעס אין אַן אַלטער צייטונג. ביים זוכן אַרום זיך דאָס אָנגעגרייטע שטריקל, האָט ער דערזען רחלען. ער האָט גאַרניט געזאָגט און גענומען בינדן דאָס פעקל. רחלע האָט זיך אָפּגערופּן :

— גדאַלקע וווּ גייסטו? איך קום דאָך באַלד מיטן עסן....

גדאַלקע האָט אַ בורטשע געטאָן :

— מען נעמט מיר צו פון דאַנעט...

רחלע האָט אויפּגעריסן אַ פּאַר אויגן :

— וווּ? ווער?

— איך ווייס ניט... זיי וועלן מיר פירן... — ער האָט אָנגעוויזן אויף די פּאַר גוים.

— אויף אַלע מאָל ?

— מסתמא... ר' אייזיק האָט זיי געזאָגט, אַז איך קריג ניט די שטעלע... כ'האַב אַליין געהערט.

רחלע האָט אויסגעדרייט דעם קאַפּ צום שמש. ער איז שוין איצט ניט געשטאַנען אַזוי פעסט ווי פריער, אַ פלייצע ביי אים האָט זיך פאַרבויען, און דער בליק זייער איז געשווומען צום געזעמל דאווענער. רחלע האָט זיך אַ וואָרף געטאָן צום שמש :

— ר' אייזיק, זאָגט זיי, אַז ער דאַרף דאָ בלייבן, אַז ער וועט האָבן די שטעלע...

ביים שמש האָט די באַרד געציטערט. ער האָט הייזעריקלעך אַ מורמל געטאָן :

— גיי, גיי, מיין קינד, אַהיים. דיר טשעפעט מען דאָך ניט. גיי...

רחלע האָט ניט נאָכגעלאָזט :

— ר' אייזיק, זאָגט זיי. — זי האָט אָנגעהויבן רייסן די שליסלען ביים שמש פון האַנט. — עפנט אויף די שול. זאָל ער זיך שטעלן ביים עמוד, וועלן זיי אים אָפּלאָזן, איר'ט זיי זאָגן...

ר' אייזיק האָט זיך געווערט :

— רחלע, גיי אַהיים. עס פעלט נאָך צרות? ...

צוערשט האָט זי זיך פונאַנדערגעוויינט. דערנאָך איז איר געוויין אַרייַ בער אין אַ העשעריי.

זי האָט געהאַלטן דעם שמש פאַרן האַנט און געיאַמערט :

— ר' אייזיק, גאַלקע האָט מיר צוגעזאָגט... ר' אייזיק, לאַזט אים ניט גיין...

פאַר די פאַר מינוט, וואָס רחלע איז געווען איינגעשטשעמעט אינעם שמש, האָבן שוין די גוים באַוויזן צו דערפירן גדאַלקען ביזן אייזערנעם טויער ער איז געגאַנגען צווישן זיי אַ באַרוועסער, מיט זיין האַב און גוטס אונטערן אַרעם. רחלע האָט אָפּגעלאָזט דעם שמש.

— גדאַלקע !!

דעם ערשטן מאָל האָט דער שולהויף רחלען שרייען געהערט. און דעם

ביים ווילנער דורכהויף

לעצטן מאל. זי האט זיך געלאזט לויפן נאך גדאלקען, אים נאכגעיאגט און א פארוויינטע גערעדט עפעס צו אים. די גויים האבן זי געטריבן, אבער זי האט ניט נאכגעגעבן און געשפאנט הינטער זיי.
...און אזוי איז זי ארויס דורך יידישע גאס פון ווילנע.

אן אנטלאפענער פון אלקעניק האט דערציילט, אז ער האט דארט געזען רחלען מיט א קינד ביים בוזעם, אבער גיי גלייב א משוגענעם...

עלינקע דער הויכער



...זייער טרייפענע ליבע, עלינקעס פינצטערע ברויט, בונקעס דאליע —
דאס אלץ פלעכט זיך דורך זייערע פינגער...

עלינקע דער הויכער

ס'איז געווען די צייט ווען חיים זעליקס האָט געזוכט וויטישע חברים. אַרבע דער הונדערטער האָט פאַרלייגט אַן איזנסקלאָד, און בכלל — אַ סך בלאַטע זענען אַרויס אויף אַ וועג. אפילו כייקל האָט אָפּגעטראָטן זיינע צוויי שיקסעס בערטע דער טויבער, און פאַרן געלט געעפנט אַ בירעלע נעבן דער פאַרשווער רעמיוזע. פאַר וואָס דאָס איז געווען אזוי, איז שווער צו וויסן. אפשר דערפאַר, וואָס די עלטערע בלאַטע האָבן זיך געוואָלט אַ ביסל סטאַט-קעווען, אַררינגיין אין באַלעבאַטישן גראַד, טאָן שיינע שידוכים. אָדער, אפשר, זענען דעמאָלט גלאַט בלאַטע געשעפטן אַוועק אין דר'ערד אַריין. די גויים האָבן געריסן דעם פאַך פון די הענט. יאַנעק די באַסאוידלע האָט שוין אויך געקראָגן שכל זיך צו רייבן אויפן האַלצמאַרק צווישן די פּויע-רים. דעם טערקס ממזר האָט אַפילו געהאַט די חוצפה זיך צו שטעלן אויף דייטשע גאַס טשאַטעווען אַ קרבן. אַ גליק נאָך וואָס די טאַנדעטניקעס האָבן אים געגעבן צו פאַרשטיין דורך אונטערהאַקן ביידע אויגן, אָז דייטשע גאַס איז ניט פאַר גויישקע גנבים. אַנדערש וואָלט אויסגעקומען הירשקען די האַל-בע חלה אַוועקגיין מיטן ווייב און קינד איבער די היזער. בכלל האָט זיך דעמאָלט געשטאַרקט די אַחדות ביי ייִדן. ס'איז געווען אַ שווערע צייט. גויים האָבן געדריקט פון אַלע זייטן. טאַמער האָט אַ מאָל טייבקע, חיימס שוועסטער, פאַרבלאַנדזשעט מיט איר קאַוואַליער אין טעליאַטניק, זענען זיי געקומען פון דאָרט צעקילטע. חיים האָט געוואָלט אונטערצינדן גאַנץ אַנטאַקאַל. מ'האַט אים אונטערגעטראָגן, אַז אַנטאַקאַלער שקצים האָבן באַוויון העל-דישקייט אויף זיין שוועסטער מיט איר יאָלד. יודל סאָלי, דער גבאי פון קצבישער קלויז, האָט געשרייען: חיימל, מיין קינד, זאָל דיר גאָט אָפהיטן פון ברענגען צרות אויף ייִדן. מיר'ן זיי בעסער טרייבערן איינציקווייז, וווּ מיר וועלן נאָר אונטערכאַפּן. כאַטש די בלוטן האָבן אין אים געקאַכט, האָט חיים געפאַלגט — פאַרט אַ קינד פון אַ שטוב. האָט ער זיך באַרויקט, און דערנאָך, איין מאָל, אָפּגעוואָרט אין אַ טונקעלער נאַכט צוויי שקצים נעבן אַנטאַקאַלער שפּיטאַל, געעפנט זיי די בייכער און אַוועקגעפאַרן אַהיים.

פעלטע, שמעון דעם איזוואַזשטיקס יינגערער זון, איז געשטאַנען מיט דער דראַזשקע און געוואַרט אויף אים.

אַבער דאָס האָט די גוים גאַרניט אויסגעלערנט. פאַרקערט, זיי זענען געוואָרן נאָך ערגער. ס'איז שוין דערגאַנגען דערצו, אַז די בעסערע לייט, די סטודענטן, האָבן זיך געוואָרפן אויף יידן אין גאַס און געשלאָגן יידישע קינדער אין אוניווערסיטעט. דאָקטאָר וויגאַדסקי, דער באַשיצער פון ווילנער יידן, איז אַ מאַל אַריינגעקומען צו יודלען אין יאַטקע, און זיך שווער אַראָפֿ-געזעצט אויפן קלאַץ — וואָס טוט מען? ווי פאַרהיט מען יידישע קינדער זאָלן קאַנען לערנען? יודלען האָט אַזש פאַרדריקט ביים האַרצן. ער וואַלט געמעגט שווערן, אַז ביים דאָקטאָר זענען גערונען טרערן פון די אויגן. וואָס טרערן? בלוט איז אים גערונען פון די אויגן — אַזוי האָט שפּעטער יודל דערציילט אין אַרטעל. דאָקטאָר וויגאַדסקי האָט דאָך געהאַט אויפן קאַפּ אַלע ווילנער יידן — פון די הינערניצעס, וואָס פּאַליציי האָט געריסן ביי זיי די קאַשיקעס, ביז די סטודענטן, וואָס מ'האַט געטריבן פון די לימודים. יודל איז, מחמת דרך-אריק, געשטאַנען פאַרן דאָקטאָר וויגאַדסקי און אים געטרייסט: דאָקטאָר, אַ געזונט אין אייער קאַפּ, קלעמט זיך ניט, מ'עט זיי אַרויסשרויפן די פיס און אַריינשטעלן שוועבעלעך, וועלן זיי וויסן, די גזלנים, ניט צו טשעפּענען אונדזערע סטודענטן.

*

אין קצבישן אַרטעל האָט זיך געקאַכט. יודל סאָלץ האָט געקלאַפּט אין טיש און געשריען: בורילעס, רעדט איינציקווייז! מ'זאָל זאָגן, אַז ס'איז געווען אַ סך עולם, קאָן מען ניט; נאָר ס'האַט זיך געטומלט ווי בעתן אָפֿ-נעמען דאָס פלייש אין בויע. איין באַנק האָט זיך געבראַכן אונטער קלמנען, חיים זעליקס און מיילעכקע וואַפניקן. אַקעגנאיבער זענען געזעסן, זייער סאַליד, קושקע מיט דאָדקע די טויז. — איר פאַרשטייט? — האָט יודל גע-טענהט — איך קאָן דאָך ניט אַוועקזעצן זיך מיט די סטודענטן אין אונ-יווערסיטעט לערנען. ווער וועט זיין אין יאַטקע? דער שניפּישיקער רב? ווייל ווען איך בין דאָרט, אויף אַן אַרט, וואַלט ווער עס איז זיך גערוקט צו אַ יידיש קינד אַראָפּוואַרפן אים פון באַנק? גלייך דעם ערשטן שגץ צע-פּיאַטשקע איך די נאָז און לאַז איבער פון זיין טושע נאָר אַ שטיקל אויף

ביים ווילנער דורכהויף

טרפה; אבער אז איך בין א געבונדענער צו דער יאטקע, זענען זיי דארטן גרויסע גיבורים...

מען האט לאנג געזוכט עצות ווי צוצוקומען צו די גוים. קלמנקע האט געשריען מען זאל דאבווען א פראסטע באמבע, וועט ער זי אריינזאָרפן ווו מען באדארף. חיים זעליקס האט פארגעשלאגן אלע זאלן אוועקגיין צום אוניווערסיטעט און אפּוואַרטן די גאַנצע חברה. האט אים יודל דערמאָנט, אז ס'איז פאַראַן א דריטער קאָמיסאַריאַט אויף דער וועלט. מיילעכקע וואָפּ-ניק האט זיך נאָר געווונדערט פאַר וואָס קאָן מען ניט צוגיין אין קריסטלעכן סטודענטן-פאַראַיין מיט די פליישהעק און זיי זאָגן אַ פאַר ווערטער. יודל האט אים גלייך פאַרשריען: דאָס איז ניט גוט פאַר ייִדן. איין קושקע האט געשוויגן.

יודל סאָלץ האט זיך געקראַצט אַ פּאה: וועט מען אונטערפירן דאָקטאָר וויגאָדסקין? ניין! ניט אין צעך. מען מוז געפינען אַן עצה.

אַן עצה האט מען געפונען. מאַטקע דער קייסערל האט זי געגעבן. צופעליק זענען אַרויס פון איצקע חנה באַבקעס קנייפע זאַמקע די פליגעלע, היימקע דער האָז און מאַטקע דער קייסערל. האָבן זיי געזען עס ברענט ליכט אין אַרטעל, זענען זיי אַרויפגעקומען, אפשר זיצט דאָרט זייער גוטער ברודער עלינקע דער הויכער. עלינקען האָבן זיי ניט געטראָפּן, זענען זיי געבליבן הערן וואָס דאָ טוט זיך.

יודל סאָלץ איז ניט געווען גליקלעך פון זייער אַריינקומען. ערשטנס, זענען זיי ניט געווען פון פּאָך. זיי האָבן זיך אויפגעניוכעט מיט עלינקען ניט דורך דער אַרבעט, נאָר דורך טרינקען בראַנפן. צווייטנס, איז לעצטנס געקומען צו שווערע מחלוקתן אין בוינע צווישן די שינדערס און עלינקע דעם הויכן. עלינקע, וואָס איז אויך געווען אַ שינדער, האט אויפגעהערט קומען צו דער אַרבעט. נאָר זיין חלק שכירות האט ער געפאָדערט גלייך מיט אַלעמען, אַניט וועט זיך גיסן בלוט. דערצו נאָך האט ער זיך נוהג געווען צו ברענגען מיט זיך מאַטקע דעם קייסערל אָדער זאַמקע די פלי-געלע. יענע זאָלן מיט די מעסערס אין די הענט אים העלפן האַלטן זיין צוזאַג. קושקע מיט דאָדקע די טויז, וואָס זייערע מיידלעך אויף שניפעשיק האָבן זיי אַריינגעצויגן אין אַ חברה פון קאָסאָוואַראַטקעס, האָבן געשריען אין בוינע, אַז עלינקע זאל אַוועקנעמען די הענט פון פּראַלעטאַריאַט. איצט, אַז די שונאים האָבן זיך געטראָפּן אונטער איין דאָך, און דאָדקע האט אַ

א. קאר פֿינאָוויטש

כקרעזע געטאָן מיט די אויגן פון אַרונטער דעם דאַשעק אויף מאַטקע דעם קייסערל, איז יודלען געוואָרן זייער קאַלעמוטנע. די פּראַקטיק האָט באַוווּזן, אַז באַלד דאַרפן דאָ גיין קלעפּ, הוילע, גרויסע ; אָבער גאַט צו דאַנקען, די געסט זענען געבליבן זיצן ביי דער טיר און קושקע מיט דאָדקען האָבן גאַרנישט ניט געזאָגט.

מאַטקע דער קייסערל האָט זיך געפילט פאַרשולדיקט ביים דאַקטאָר וויגאַדסקי. מאַטקעס טאַטע האָט אַ מאָל, יונגערהייט, געהאַט אַראַפּגעגנבֿ בעט ביים דאַקטאָר זיין קאַראַקולנע פּאַפּאַכע, ווען יענער איז אין אַ ווינטער־נאַכט געפּאַרן מיט אַ שליטן אויף נאַווגאַראַד צו אַ קימפּעטאַרין. יאָרן האָבן די בלאַטע ניט געקאַנט מוחל זיין מאַטקעס טאַטן אַט די גאַלעוואַיע. אויף מאָרגן האָט זעליק בעל טובה, בכבודו ובעצמו, אַפּגעבראַכט די פּאַפּאַכע, אָבער די אַבידע אויפן טאַטן איז געבליבן און טונען בראַנפן האָבן ניט געקאַנט אַפּוואַשן אַט דעם פּלעק אין דער משפּחה. דערפּאַר האָט מאַטקע זיך אַזוי פאַראַינטערעסירט מיטן ענין, כאַטש ער האָט זיך ניט געמישט אין פּאַליטיק. מ'האַט זיך צוגעהערט צו אים בכובד ראש, וויל ווי עס זאָל ניט זיין, איז ער געווען דער בעסטער שטעכער אין ווילנע. ער האָט קיין מאָל ניט סתם אַריינגערוקט ס'מעסער, נאָר מיט אַ מאַס. די לענג פון שטאַך פּלעגט ער אַפּשטעלן מיטן גראַבן פינגער, אַוועקלייגנדיק אים אויפן קלינגל ביים ריכטיקן מרחק. פאַר אים איז גענוג געווען איין קוק, און ער האָט שוין, ווי אַ געניטער טאַנדעטניק, געוויסט וואָס פאַר אַ מאַס אַיענער באַדאַרף אויף אַנסטראַשען, אַדער אויף פּטרן.

מאַטקע האָט געהייסן יודל סאַלצן אַוועקגיין צו גאַלפּערין פון די אייזן, אויף דייטשע גאַס, און קויפן פאַר דער גאַנצער חברה צווייער־מעסערס. גאַלפּערין זאָל עפּענען אַ ניי קעסטל סחורה און פון דאַרט ניט פאַרקויפן קיינעם קיין מעסערס, נאָר האַלטן דאָס קעסטל געעפּנט אונטערן ליאַדע. שטעכן זאָל מען די יורקעס מיט אַ מאַס — צוויי פינגער גרעב פונעם שפיץ. וווּ מ'וועט נאָר עמעצן כאַפּן, זאָל מען אים לאַזן אַדער און גלייך ציען. טאַמער טרעפט זיך אויפן וועג אַ שמעקער און געפינט דאָס מעסער, זאָלן אַלע טענהן אין איין קול, אַז דאָס געצייג האָט מען געקויפט אין דער פּרי ביי גאַלפּערין צו דער אַרבעט. גאַלפּערין זאָל אַלע מאָל זאָגן באַם, אויב מ'וועט אים פרעגן. ער זאָל זיך שווערן מיט דער ווייב און באַווייזן דאָס קעסטל.

ביים ווילנער דורכהויף

פארשטייט זיך, אז דאָקטאָר וויגאָדסקי זאָל רעדן מיטן אַדוואַקאַט טשערני-
כאַוו — טאַמער אַ ספּראַווע, זאָל יענער וויסן ווי און ווען. און דאָס איז עס.
מיוועט צעשניידן אַ ביסל שקצים, וועט ווערן שטיל אין שטאַט און מיוועט
קאַנען נעמען רוּיַק אַ ביסל בראַנפּן.

האַט קושקע דעמאָלט געהאַלטן זיין באַרימטע רעדע, וואָס איז לאַנג
ניט פאַרגעסן געוואָרן אין אַרטעל. אַט וואָס ער האָט געזאָגט :

— אין דער צייט ווען די אינטעליגענציע איז אָפּגעריסן פון די מאַסן
און אַ נאַש בראַט לאַזט מען ניט אַריין אין רעאַל-גימנאַזיע אויף אַ דאַנסינג ;
אין דער צייט ווען די רעאַקציע האָט גענומען אין אַרענדע דעם אַרבעטער-
קלאַס און טרייבערט אים אויף אַלע זייטן — וויל מען אונדז וואַרפן אויף
די באַריקאָדן פאַר פרעמדע שוואַרציאַרן. נאָר גאַרניט. מיר'ן האַלטן דיס-
ציפּלין. איך און דאָדקע וועלן ניט אָפּשטיין פון קאַמף ; אָבער וויסן זאָלט
איר, אז דער טאַג איז ניט ווייט. וואַנקע קלאַפט אַלעמען. ס'וועט אַ לייכט
טאַן די זון פון דער קאַנסטיטוציע, אַז ס'וועט פינצטער ווערן די רעאַקציע
אין די אויגן. דעמאָלט וועט פאַר אַלעמען זיין טייבעלע-קאַך-פיש, מיר זע-
נען גליקלעך ; נאָר פּריער וועלן מיר זיך באַפּרייען פון די אינעווייניקסטע
שונאים, די פאַרעטער פון אַרבעטער-קלאַס, די קולאַקעס : עלינקע דער
הויכער און זיינע גוטע ברידער, ס'זאָל זיי פּוילן אַ פּאַכווע. ס'עט קומען
דער מאַמענט און מיוועט עלינקען אַריינלייגן אין דר'ערד אַריין, ווי לאַנג
ער איז. און איצט, טראָג איך אַריין אַ פאַרשלאַג מיזאַל אַראַפּגיין צו איצקען
באַנעצן דעם גאַרגל. זאָל לעבן די רעוואָלוציע !

*

עלינקע דער הויכער האָט זיך צעקריגט מיטן ווייב. צייט ער האָט זיך
באַקאַנט מיט בונקע די הינערניצע, האָט זיך אָנגעהויבן ביי אים ברעכן
ס'לעבן. אַסתרקע, זיין ווייב, האָט אים שוין מערניט געקאַנט צוטרעפּן.
וואָס זי האָט געטאַן, האָט ניט געטויגט. און דאָס איז געווען צו פאַרשטיין.
זי האָט זיך ניט געקאַנט אונטערשטעלן אונטער בונקען, וואָס איז געווען
שיין, יונג, מיט אַ האַלדז. אַסתרקע איז גלייך ניט געווען קיין שידוך פאַר
אים. זיין שוואַגער, אַרקע דער הונדערטער, האָט זיך געהאַט איינגעגעסן ;
נעם אַסתרקען, וועלן מיר דיך אַרייננעמען אין ברודער-פאַראיין. קיין פּרנסה
וועט ניט פעלן. דער ברודער-פאַראיין איז צעפאַלן געוואָרן בעת מען האָט

א. קארפינאוויטש

זעליקן בעל-טובה געכאפט מיט געשמוגלטן טאבאק, און עלינקע איז גע- בליבן ביי זיין שלאק. איז ער אַוועק צו אַרקען און אים געפרוווט דערווייזן, אַז אויב מיט נדן איז ער אַרויס ווי פּורטע פּון די ציגל, טאָ צו וואָס דאַרף ער זיין שוועסטער, די מורזע, פאַר אַ ווייב? אַרקע האָט אים קורץ דערקלערט, אַז חתונה האָבן איז ווי וויעטשנע קאַטאַרגע, און אויף דעם איז ניטאָ קיין אַפּעלאַציע. מ'קאָן אַפּילו פּרעגן אַדוואָקאַט טשערניכאַוו. דערנאָך האָט ער עלינקען אַנגעזאָגט, אַז טאַמער קומט ער נאָך אַ מאָל וועגן זעלבן ענין, וועט זיך ענדיקן ביי זיי ביידן אויף נאַס. אַזוי ווי אַרקע איז געווען אַ פּירמע, וואָס אַ וואָרט איז אַ וואָרט, איז עלינקען איבערגעבליבן בלויז צו זוכן פאַרטרינג- קען די צרות און עסן ס'לעבער ביי דער ווייב. פּלעגט ער זי שטעכן מיט אַ וואָרט, אַ מאָל מיט אַ מעסער... טאַמער איז זי געלאָפּן צום ברודער מיט אַ געוואָלד: דער ראַזבאַניק וויל מיר הרגענען — האָט זיך עלינקע פאַר- ענטפּערט, אַז ס'איז געווען אַ חכמה, מען האָט געשטיפּט...

עלינקע האָט געבענקט. אין ברודער-פאַראיין איז תמיד געווען פריי- לעך. יעדע נאַכט האָט מען געטרונקען ביי עמעצן אַנדערש. אַלע טירן זע- נען געווען אָפּן. מ'איז געגאַנגען איבער יאַטקעווער גאַס אין דער ברייט. יאַנקל דער פּאָליצמיסטער פּלעגט ברענגען שיקסעס אַזש פּון פּאַספּיעשק. ביי שלימקע פייסקעס האָבן זיך די טישן געבראַכן פּון כּיבוד. איצט איז עס אַלץ אַוועק מיטן רויך. זעליק האָט געפּראָוועט גבאות אין שול פּון דער לוקישקער טורמע און אַרקע האָט זיך געריסן אויף געוואָלד ווערן אַ יוסטער באַלעבאַס.

עלינקע האָט געבענקט נאָך די פאַר יאַר, ווען ער איז געגאַנגען אויס- געפּוצט אין מיטן וואָך אַזוי ווי אַ גראַף. די פאַר שעווראַענע שטייול מיט דער וועלירענער קורטקע האָבן פאַרשאַפט אַן אויג. און ווי נאָך, אַז ער האָט דערצו אַנגעטאַן דאַס געקראַטעוועטע היטל, איז ניט געווען איינער, פּון ראַגאַטקע ביז נאַווגאַראַד, מיט אַזאַ פּאַסטאַווע.

ער האָט אויפּגעהערט אַרויסצוגיין אויף דער אַרבעט. עטלעכע גוטע ברידער האָבן אים איינגעאַרדנט אין בוינע, אָבער ער האָט זיך דאַרט ניט געפּונען קיין אַרט. און ס'איז ניט קיין ווונדער. דאָ שיינט די זון. אַרום וויליע, דעם טייד, ליגט אַלץ אין גרין. אין וואַלאַקומפּיע קאַז מען נעמען אַ שיפל ביי וואַלדיסלאָוו דעם לאַדאַטשניק און אַרויפּוויאַסלעווען מיט בונקען ביז וועריק און אין בוינע האַלט קושקע ביינערדיקע רעדעס מיט אַפּטיי-

ביים ווילנער דורכהויף

קערשע זוערטער. ס'ווערט אומעטיק אויפן האַרצן דאָס הערנדיק. כאילו דאָס אַלץ, וועגן וואָס קושקע רעדט, קאָן פאַרבייטן דאָס ליגן אויפן רוקן אַקעגן בלויען הימל, זשמורען די אויגן, און זען די וועלט דורך די שפאַ-רונעס אין אַלע קאָלירן פון בונקעס סטענגעס. ווען קושקע איז אָן אייגענער יינגל, וואָלט ער אים מיטגענומען צו דער וויליע — זאָל יענער דערזען כאַטש איין מאָל די ריכטיקע פרייהייט. איז דאָך אַבער קושקע אַ פאַר-קאַכטע יוכע, וואָס די שניפשיקער מיידלעך האָבן אים פאַרדרייט אַ קאַפּ. ער האָט נאָך אַריינגעשלעפט אינעם עסק דאָדקען די טויו, וואָס איז אַ מאָל געווען גאָר אַ ווילער יאַט.

*

אין בוינע האָט זיך גערודלט. די צרות פון עלינקען זענען שוין דער-גאַנגען ביזן האַלדן. אַפילו עלטערע שינדערס האָבן אָנגעהויבן הייבן אַ קולאַק. מ'רעדט שוין ניט פון קושקען מיט דאָדקען די טויו, וואָס האָבן געריסן וועלטן צו פאַרטיליקן די שונאים פון אַרבעטער-קלאַס. דער ריכ-טיקער רעדנער איז געווען קושקע, וואָס איז די לעצטע צייט געוואָרן אַזוי גראַמאַטנע, אַז ס'איז געווען אַ מורא זיך אונטערצורוקן ביי אים אונטער דער האַנט. דאָדקע האָט בלויז אונטערגעבורטשעט, ניט אַפצושטיין פון דער באַוועגונג.

כדי צו באַווייזן, אַז ער עסט ניט אומזיסט ברויט, האָט עלינקע גענומען אויף זיך, ניט געבעטענערהייט, אויפצומאַנען חובות ביי סוחרים. אַזוי וואָלט אַלץ גוט געווען, נאָר דאָס, וואָס ער פלעגט פאַרגעסן אַריינצוטראַגן דאָס געלט אין אַרטעל. חברה שינדערס האָבן געוואָרנט די קצבים מיט האַרבן וואָרט, זיי זאָלן ניט געבן עלינקען קיין פרוטה. פלעגט, אַבער, עלינקע מיטנעמען מיט זיך זאַמקע די פליגעלע און מאַטקע דעם קייסערל, ווי עדות, אַז ס'איז אין בעסטער אַרדענונג. ווי נאָך, אַז מאַטקע האָט בעתן קאַסירן דעם חוב זיך געשפילט מיטן מעסער, איז עס דאָך געווען דער בעסטער באַווייז, אַז מען דאַרף סילוקן און ניט פרעגן קיין שאלות. חיימקע דער האָז פלעגט אפילו פאַרשרייבן וויפל מען האָט באַקומען, ווייל געלט האָט ליב אַ שטאַטן. זיך צעטיילט מיטן פדיון, זענען זיך די איינמאַנער צעפאַרן איבער שטאַט, — חיימקע צו שטראַלס ביליאַרדאָוע, מאַטקע מיט

א. קארפינאוויטש

זאמקען צו איצקען אויף בראַנפן, און עלינקע דער הויכער צו בונקען אין יאטקע.

*

בונקע האָט זיך פאַרליבט אין עלינקען פון ערשטן אויגנבליק. באַקאַנט האָבן זיי זיך אויף אַ חתונה ביי די קאַראָוועס אַ טאַכטער. מ'האַט געשיכורט ביז פאַר טאַג. אַלע זענען געלעגן אונטער די טישן. איין עלינקע האָט זיך געהאַלטן אויף די פיס, געטאַנצט מיט בונקען, און איר געשושקעט אין צעפלאַמטן אויער אַריין: זאָל איך אַזוי האָבן די פריי, בונקעלע, אויב כ'האַב נאָך ווען עס איז געזען אַזאַ פרויענצימער ווי דו... בונקע האָט זיך, מכלומרשט, געווערט, צוריקגעוואָרפן: דערצייל דאָס דעם פּאָליציאַנט מיט דער לאַנגער באַרד — אַבער טיף, הינטער דעם הויכן בוזעם, האָט זיך דאָס האַרץ גע-וואָרפן, ווי אַן עוף, גלייך נאָך דער שחיטה.

זיי האָבן אַנגעהויבן אַרומגיין צוזאַמען. אין אַוונט קומט עלינקע העלפן אויפשטעלן די הינערשטייגן, בונקע וואַשט אָפּ דעם טיש, נעמט צונויף דאָס דרויב. דערנאָך פאַרשליסט מען ס'געשעפט, און מ'איז פריימאַיאָר, די גאַנצע וועלט איז זייערס, קיינעמס אַ האַר ניט. וואַהין גייט מען? אין יידישן טעאַטער אויף נאָווגאַראַד, אַדער גאַר אין טעליאַטניק, זיצן אַ ביסל נעבן שלאַסבאַרג? בונקע זאָגט, אַז וווּ מען זאָל ניט גיין, דאַרף מען אויסזען לייטיש. זאָל עלינקע וואַרטן אויף איר ביי זעליקן, ער וועט דערוויל דאַרט כאַפן אַ ביס אַ שטיקל קישקע, צי אַ טעלער אייטער, און זי וועט אַוועקגיין אין שטוב זיך איבערטאָן. זי'ט ניט גיין צווישן מענטשן אין אַ כאַלאַט.

*

אין טעליאַטניק קומט זומער די לבנה ניט צו. די קאַשטאַנען-ביימער לאָזן זי ניט אַדורך. זייערע קרוינען זענען זיי אַראָפּגעפאַלן אויף די פאַטיל-ניצעס אַדער אויף די שטערנס, און פון זיקנה האָבן ניט די ביימער קיין כוח אַרויפצורוקן זיי צוריק אויף די שפיץ קעפּ. די לבנה זוכט אויף טשיי-קאַוועס אַ שפאַרע צווישן די ביימער און געפינט ניט. איז ניט. גייט זי ווייטער, פאַרביי דער ווילענקע צו די קרייצבערג, און לאַזט איבער דעם גאַרטן אין חושך.

עלינקע מיט בונקען זיצן אויף אַ באַנק, נעבן די קאַשארן, האַלטן זיך

ביים ווילנער דורכהויף

פאר די הענט און פירן א שמועס. זייער טרייפענע ליבע, עלינקעס פינצטערע ברויט, בונקעס דאליע — דאָס אַלץ פלעכט זיך דורך זייערע פינגער און קלאַפט אין געמיט מיט זיפצן און קושערייען.

— האָב איך דיך האַלט, בונקעלע, כ'וואַלט געקאָנט אַזוי זיצן מיט דיר צוויי נעכט אָן אַ גלעזל בראַנפן...

ציט בונקע שפילט אַ ליבע, האָט זי זיך דערוווסט, אַז אַ האַרץ קאָן אויך וויי טאָן, פונקט ווי אַ צאָן, און אַ מאָל נאָך ערגער. זי קרעכצט אָפּ.
— עלינקע, רייד ניט, איך פאַל אַוועק, ווי קאָן מיר איינגיין דיין האַלט האָבן, אַז אַסטרקע איז אין מיטן.

— דאָס איז אויך אמת — פאַרשווייגט עלינקע, און ביידע טיילן זיך עטלעכע רגעס מיט זייער אומעט.

— מילא, עלינקע, קלעם זיך ניט. אפשר וועט דער אייבערשטער העלפן, ס'עט איר מיאוס ווערן, און זי'ט נעמען אַ גט. גאַנץ יאַטקעווער גאַס ווייס, אַז ס'איז אַ ריינער צו-להכעיס. בערקע די בוזאָנע איז געוואָרן אַ גאַנצער שמעלקע מיט איר. ער ברענגט צו אַרקען פעק מיט מעשענע קליאַמקעס. מ'זאָגט, אַז אַלע פאַראַדנע כאָדן אויף גרויס-פאַהוליאַנקע זענען געבליבן אָן קליאַמקעס. איצטער האָט ער זיך אַריבערגעקליבן אויף טראַקער גאַס. נאָר דאָס אַרט מיר ניט. יעדער האָט זיין מסחר. ערגער איז דאָס, וואָס די שינדערס שרייען, אַז ס'עט זיי אויסקומען דיר צו רופן צו אַ דיין-תורה. און דו ווייסט דאָך, אַז ביי אַ דיין-תורה וועלן זיי דיר פאַר-טרייבן אין פלאַש. עלינקע, האָב רחמנות, הער אויף צו גיין אויפן פאַלנעם זיכער. די בורילעס וועלן ניט שווייגן. דאַרפסט געלט — קום, זיי מיט מיר אין יאַטקע, איכ'ל דיר אָפגעבן די גאַנצע לייזונג.

עלינקע גיט זיך אַ ריס פון באַנק. בונקע האַלט אים קוים איין.
— איכ'ל נעמען ביי אַ פרויענצימער געלט? ווער בין איך עפעס, מישקע קראַסאָוטשיק, צי איצקע דער געלער? מיט וועמען רעדסטו?
עלינקע גיט אַ וואָרף אָפּ בונקעס האַנט. בונקע בלייבט זיצן אַ פאַר-צאָגטע. עס רייסט זיך אַרויס פון איר:

— אַט דאָס איז די באַצאָלונג פאַר מיין טריישאַפּט. טאַקע ווי אין יידישן טעאַטער. כ'האָב אים אָנגערירט דעם האַנאַר. איי, איך שלאָף ניט גאַנצענע נעכט, דאָס רעכנט זיך ניט...

עלינקע הערט ווי בונקע שנייצט די נאָז. עס ווערט אים ענג ביים

א. קאר פינאָוויטש

לעפעלע, ווי מ'וואָלט אים אָנגעטאָן אַ כאַמעט. ער זעצט זיך צוריק אַראָפּ אויף דער באַנק, און זוכט אין דער פינצטער בונקעס האַנט.

— נו, הער שוין אויף צו וויינען, הער אויף צו פּלאַנכענען, זאָג איך דיר. מאַכסט מיר אַ לאַך אין האַרצן. מיינסט, אַז מיר איז גוט. אָבער ווי גיי איך אַרויס פּון דער שפּיל? איך קאָן זיך ניט שטעלן טאָן ביי יענעם. מיר ציט, דער קלאַג ווייס וווּ. ווען איך קאָן דאָס דיר אַלץ ריכטיק אויס-דרייען. מ'זעט דאָס אַמאָל אין קינעמאַטאָגראַף. מענטשן פּאַרן אויף פּערד, דרייען מיט די שפּיערס, פּאַרנעמען ערד. איך מיט דיר האָבן דאָרט גע-דאַרפט זיך. אַרום איז פּריי, נאָר פעלד און וואַלד, וואַסער און הימל. און דו זאָגסט מיר — גיין אין יאַטקע באַדינען די מאַדאַמען.

בונקע ווישט אויס רעכט די אויגן, און טוליעט זיך צו איר מאַנצביל:

— אין עק וועלט וואָלט איך מיט דיר געגאַנגען, קראַסאָוועץ מיינער,

גערעטעניש...

עלינקע נעמט זי אַרום מיט איין האַנט, און מיט דער אַנדערער צייכנט

ער אינעם חושך זיינע פּלענער:

— מ'עט מאַכן אַ ביסל געלט, וועלן מיר אַוועקפּאַרן פּון דאַנעט. מיר'ן

קויפּן ערד, מיר'ן האָבן אייגענע פּערד, פּעלדער. וועסט זען, בונקעלע,

ס'וועט אונדז זיין גוט ווי די וועלט...

— איך ווייס, עלינקע, איך ווייס...

אין טעליאַטניק איז שטיל. די לעצטע פּאַר שיקסעס האָבן זיך דורכגע-

דרייט אין אַלעע און אַוועק שלאָפּן אָן אַ פּדיון. אויפּן קאַטעדראַל-פּלאַץ

האָבן זיך פּאַרלאַשן די ליכטער. דאָס דערמאַנט בונקען אין אַנקומענדיקן

פּאַרטאַג, ווען זי וועט דאַרפּן לויפּן אין שחיטה-שטיבל נאָך סחורה. מיט אַ

שווערן קאַפּ, ווי נאָך אַ גוט גלעזל, רייסט זי זיך קוים אָפּ פּון עלינקעס

הענט. זי הייבט זיך אויף פּון באַנק. עלינקע נאָך איר. ער פּוצט מיטן האַנט-

פּלאַך די הויזן און די כאַליעוועס פּון די שטיוול, גלייך ער האָט אַראָפּגע-

לאָזט פּון זיך אַ זעקל מעל. דערנאָך גייען זיי ביידע צוריק פּון זייערע

ברייטע פּעלדער צו דער געוועלבטער, שמאַלער גלעזער-גאַס, וווּ בונקע

האַט אַן אַלקער ביי שמואל-זלמן דעם קעראַסינעניק.

*

עלינקעס חברים האָבן געהאַט אַן אַבידע אויף אים. די לעצטע צייט

ביים ווילנער דורכהויף

האָט ער אויפגעהערט זיך סקאמפאניעווען מיט זיי. אָפגענומען ביי אַ קצב דאָס געלט, צעטיילט מען זיך מיט דעם נאָ-כאָדו און פאַרטיק. ניט קיין גלעזל בראַנפן צוזאַמען, ניט קיין פראַל אויף די טיר ביי איצקען, ס'זאָל די געסט דאָרט ווערן קיל אין די בייכער. מ'האָט געמאַכט דערפון אַ טרוקע-נעם געשעפט, אין דער צייט ווען ביי זיי איז דער עיקר מ'זאָל וויסן ווער אין שטאָט זענען די שטאַרקע. אַט האָט שוין געטראָפן אַז מאַטקע דער קייסערל מיט זאַמקע די פליגעלע זענען אַריין קוויסענען צו כייקלען און אַ פאַר שינדערס האָבן זיך געגעבן אַ שטעל צו זיי. עלינקע איז דערביי ניט געווען האָבן זיי ניט קיין מורא געהאַט. חיימקע דער האָז האָט זיך נאָר געבראַכן דעם קאַפּ וואָס טוט עלינקע מיטן געלט? ניט ער טרינקט, ניט ער שפילט. בונקע שטייט אין יאַטקע ווי געווען, קיין קאַטיקענעם מאַנטל פאַר איר ביי שייקע אָסן האָט ער ניט איינגעהאַנדלט. וואָס קאָן דאָ זיין? מ'דערציילט פון אים מאַדנע זאַכן, אַ גאַנצן זומער האָט ער זיך געדרייט אויף ראַנע-פאַלע, וווּ דאָקטאָר שאַבאַדס זון, דער אַגראָנאָם, האָט ספּעק-טעס. ער איז אַרומגעגאַנגען עפעס אין גאַנצן פאַרדערטשעט. מאַטקע האָט אים דערמאָנט, אַז מען דאַרף אַריינגיין דאָ, דאָרט, אויפמאַנען אַ ביסל חובות. עלינקע האָט זיך אַרויסגעדרייט מיט אַ תירוץ — ס'איז נאָך ניט די צייט. אַזוי ווי מאַטקע האָט לעצטנס אַנגעהויבן מאַזענען אין שטראַלס ביליאַרדאָוע און געבליבן אָן אַ גראַשן, איז אים עלינקעס אויסרייד אין גאַנצן ניט געווען צום האַרצן. חיימקע דער האָז איז נאָך פריער אַרויס פון דער שפיל אָן אויסגעצוואַגענער. איז געבליבן מ'זאָל פרווון גיין נעמען געלט אויף כוח, אָן עלינקען. זאַמקע האָט זיך אַ ביסל געקווענקלט: אָן עלינקען איז דער גאַנג קיין גאַנג ניט. יענער גייט אַריין אין אַ יאַטקע, איז דאָ וועמען צו זאָגן גוט מאַרגן; אָבער מאַטקע האָט זיך איינגעשפאַרט — דער מעסער וועט ריידן...

ווען יודל סאַלץ האָט דערזען, אַז עלינקע פעלט אין דער דעלעגאַציע, האָט ער זיך געפרוווט דינגען, אָפּשלעפּן. אַ וואָרט פאַר אַ וואָרט און מאַטקע האָט אַריינגערוקט די האַנט אינעם שופלאַד מיטן ליזונג. דאָס האָט שוין יודלען אַרויסגעבראַכט פון די כלים. ביי עלינקען האָט ניט געקאַנט געמאַלט זיין אַזאַ מין זאַך. אמת, יענער האָט אויך גענומען, אָבער דער פאַסאָן איז געווען אָן אַנדערער... יודל האָט זיך קעגנגעשטעלט און גע-כאַפט פון מאַטקען מיטן מעסער, בלויז מיטן שפּיץ, אויף אַנצוסטראַשען.

איצט האָט יודל אַ נעם געטאָן די האָק, זאָמקע האָט דערזען, און מ'איז פֿאַר-
קראַכן צו ווייט, האָט ער אָפּגעריסן מאַטקען און אַלע האָבן געצויגן פֿון
יאַטקע. אויפֿן וועג האָט זאָמקע אויפֿגעוויזן די שותפים ווי גערעכט ער איז
געווען. אָן עלינקען ברעכט זיך דאָס געשעפט. עלינקע האָט בלויז געדאַרפט
טיפּער אַראָפּציען דעם דאַשעק איבער די אויגן, איז שוין געווען געלט. און
דאָ האָט קיין מעסער אויך ניט געהאַלפֿן, ווייל מאַטקע איז ניט אָנגענומען
ביי די סוחרים. ס'איז פֿאַר זיי קיין פֿירמע ניט, מיט שטעכן.

*

אין קצבישן אַרטעל האָט זיך שוין ווידער געקאַכט. יודל סאַלץ האָט
ניט געקאַנט קלאַפֿן אין טיש צוליב דער פֿאַרווונדעטער האַנט — מאַטקעס
אַרבעט, האָט ער געשריען אויף קולי-קולות. מ'האַט אים געהערט ביו אַרויף
קאַמניצקער גאַס: — מיר'ן דאָס ניט דורכלאָזן! די אורקעס זאָלן וויסן,
אַז ס'איז ניט הפּקר אַ וועלט!...

אַרום די ווענט זענען געזעסן עטלעכע נייע באַעוולטע, ווי לייבע דער
הינערניק, סתם אַן אומזיסטער קרבן, ווייל ער האָט דאָך גאַרניט געהאַט
קיין שייכות צו דער בויע, און אַבראַשע די בלעכענע קאַפּ מיט זיין ברוך-
דער דעם טויבן עליע.

— מען האָט זיך געוואָרפֿן אויף יודל סאַלצן — האָט יודל געשריען
און זיך געקלאַפּט מיט דער געזונטער האַנט אין ברוסט אַריין — און ווער?
מאַטקע דער קייסערל, וואָס אין גוטע יאָרן, מיט איין בלאַז, פּלאַצט ער ביי
מיר ווי אַ פענכער. ווען ניט עלינקע, רייניקט דאָך אַזאַ אָפּבראַך הינערשע
פּופּיקעס אויף חיונה. מיר'ן דאָס ניט נאָכלאָזן. ס'איז אַ חרפה פֿאַרן פֿאָך.
אַלעם ערשטן אַביאָווע איך מאַטקען, זיין פּוס זאָל ניט זיין מער אין קצבישער
קלויז, אַפּילו ניט ימים-נוראים. טאַמער זע איך אים דאָרט, מעג זיין אַפּילו
ביי קריאת-התּורה, עפּן איך אים די קליאַטקע. צווייטנס, פּאָדער איך, מ'זאָל
רופֿן עלינקען צו אַ דינ-תּורה, ווי ס'איז נאָך פּריער גערעדט געוואָרן. ווען
מ'פּאַלגט מיר גלייך, און מ'רופּט עלינקען זיך זעצן צום טיש, וואָלט שוין
שטיל געווען.

אַבראַשע די בלעכענע קאַפּ האָט געיאָדעט יודלען:

— עלינקע וואָרט מ'זאָל אים נאָר רופֿן. יענער לאַכט זיך אויס פֿון
אייער היטעלע. ס'איז רעכט אַזאַ בראַדזידלע זאָל זאָגן, אַז ער אַליין איז

ביים ווילנער דורכהויף

א דיין. איר שפילט זיך מיט אים? פאר וועמען האָט אַזאַ מורא, אויסער פאַר אַסתרקען? איז שוין אויך ניט. טאַמער פּלעגט ער זיך פּריער שאַרן מיט בונקען ביי די ווענט ערגעץ אויף נאַוואַסטראַיקע, גייט ער מיט איר איצט-טער פּאַדרוצקע איבער גאַנץ דייטשע גאַס.

פון דעסטוועגן האָט יודל געפּוועלט מ'זאָל רופן עלינקען צו אַ דיין-תּורה. פּסקענען וועט זעליק בעל-טובהּ. וואָס קאָן זיין העכער?
אַבראַשע האָט אים ווידער אַ יאָדע געטאַן:

— און טאַמער פּאַלגט ער ניט דעם פּסק-דיין?

האָט זיך יודל פּונאַנדערגעשריען:

— בלעכענער קאַפּ! עקשן! אויב זעליק בעל-טובהּ האָט שוין אויך ניט קיין וואָרט ביי די בלאַטע, איז דאָך לית-דיין ולית-דיין. קאָן זיין אַזאַ זאַך אין ווילנע?...

דאָ האָט קושקע גענומען דאָס וואָרט. פּריער פּון אַליך האָט ער געטאַדלט דעם פּינצטערן קלער, אין דער געשטאַלט פּון יודל סאַלצן, וואָס וויל מיט דיין-תּורהס שטאַרקן דעם פּראָנט פּון די האַרעפּאַשניקעס. עגן עלינקען דאַרף מען אָננעמען רעוואָלוציאַנערע מיטלען, כּכתּוב אין דער לעצטער בראַשור, וואָס די חבּרעט גיטל האָט פּאַרגעלייענט דעם לעצטן פּרייטיק-צוואַכטס אויף שניפעשיק. מיט דעם וואָס עלינקע האָט פּאַרראַטן די רייען, האָט ער זיך אַליין פּאַרמישפט אויף ליקווידאַציע. דעריבער דאַרף מען אויף טישצענינציק כּפרות די דיין-תּורה, נאָר בעסער זוכן ווי צו מאַכן אים קאַלט און אַראַפּ פּון מאַרק! נאָר די פּראַגע וועט מען באַטראַכטן אויף אַן ענגערער פּלאַטפּאַרמע, ניט מיט קיין קליינבירגער און נאָכלויפּער פּון קאַפיטאַליזם.

אויף דער ענגערער פּלאַטפּאַרמע, אין כּייקלס בירעלע, האָבן זיך אין עטלעכע טעג אַרום אַרויפגעזעצט: קושקע, דאָדקע די טוין, מיילעכקע וואַפּניק און אַבראַשע די בלעכענע קאַפּ. זיין ברודער, דעם טויבן עליע, האָט אַבראַשע ניט מיטגעבראַכט, ווייל קושקע האָט געזאָגט, אַז קאַנספּיראַציע האָט ליב מ'זאָל רייזן הייזעריק. צוליב עליען וועט מען דאַרפן שרייען, און ס'וועט זיך אויפלויפן גאַנץ שטאַט. קושקע האָט געפירט דעם פּאַרזיין. ער האָט געקלאַפט מיטן פּויסט זיך אין קני אַריין און ווידער אַ מאָל פּאַר-אָרטילט עלינקעס קאַנטערעוואָלוציאַנערן פּרצוין. עלינקע גייט שוין ניט אין גאַס. ער האָט זיך צוגעקליבן די אומבאַווסטזיניקע עלעמענטן:

מאָטקע דעם קייסערל, היימקע דעם האָז און זאמקע די פליגעלע, זיי זאָלן אים דינען. דאָס איז נאָך ערגער ווי שמד, ווייל ער עקספּלואַטירט אייגענע יינגלעך. מיטן מאַמענט וואָס ער זיצט אין שטוב און וואַרט אויף פאַר-טיקע, איז ער ניט נאָר אַן אורקע, נאָר אויך אַ בורזשוי, וועמען מ'דאַרף צעטרענען דעם בויד, ווי אַן אַלטן זאַק.

אַבראַשע האָט געשפיגן קלעק אויף די אידעאָלאָגישע מעשיות. אים האָט געברענט גאָר אַן אַנדער זאַך. מאָטקע דער קייסערל גייט שוין ניט איבער די יאָטקעס. ער שטעלט אָפּ אַ פּור מיט פלייש אין מיטן גאַס, הייסט זיך אַראַפּוואַרפן אַ גאַנצע בהמה און פאַרקויפט זי דערנאָך די גוים אין קיילערשע יאָטקע. אַנומלט האָט חיים-כאַנע געפירט פלייש, איז אונטער-געקומען מאָטקע מיט זיין חברה און געהייסן איבערלייגן אַ זייטל פלייש אויף אַ האַנטוועגעלע, דערנעבן. חיים-כאַנע דער פּורמאַן האָט געזאָגט, אַז די סחורה איז אַבראַשעס, האָט ער נאָך געכאַפט אַ בראַזג איבערן קאַפּ. קאָן דאָס זיין, אַז מאָטקע איז געוואָרן אַזוי שטאַרק ביי זיך, עלינקע זאָל אים שוין ניט דאַרפן אַפילו זאָגן — גיי, איך ענטפער פאַר דיר? איז דאָך דאָס עלינקעס שכל דערביי. דאַרף מען אים פּטרו, און זאָל ער ניט מיינען, אַז ער'ט זיין באַלעבאַס פון שטאַט.

די גאַנצע צייט וואָס קושקע האָט געדרשנט, האָט דאָדקע אים געקוקט אין מויל אַריין, אַ סך נייע ווערטער האָט ער געהערט פון אים, אַזעלכע שווערע, כישופדיקע, ווי פרעמדע וואַלוטע. איצט האָט ער שוין פאַרשטאַ-נען פאַר וואָס לייקע סאַפירקע, וואָס זי אַרבעט ביי קאַסאַרן פון די דאַמסקע היט, וויל אַלע מאָל, בעת די סכאַדקעס, זיצן נענטער צו קושקען. זי האָט אַ מאָל געזאָגט דאָדקען, אַז איר ציט צו אינטעליגענטע יאָטן. דאָדקען איז באַפאַלן אַ ווילדע קנאה צום חבר. לייקע סאַפירקע איז טאַקע געווען זיין מיידל, די גאַנצע חברה האָט געוויסט דערפון, אַבער קושקע ווערט פון טאַג צו טאַג אַלץ גראַמאַטנער, און ער, דאָדקע, גייט אים נאָך, ווי אַ קעלבל אַ קו, און מעקעט בלויו אונטער. אין אַ שיינעם העלן טאַג קאָן לייקע אַ דריי טאָן מיט די קריזשעס, און זיך אַ חנדל טאַן צו קושקען — גרויסער צעליי-גער, אפשר גייט מען היינט אין אַוונט צו פּראַסטן אין טאַנצקלאַס? — און ער, דאָדקע, וועט דאַרפן שטיין ביים וואַנט און היטן די מאַנטלעך. וואָס איז ער קלענער פון קושקען? איי יענער רעדט פון אויסנווייניק?

...און אַט, זיצנדיק אויף דער ענגער פּלאַטפּאַרמע, האָט זיך ביי דאָד-

ביים ווילנער דורכהויף

קען דאס ערשטע מאל אַרויסגעריסן אַ פאַר אייגענע ווערטער: וואָס איז דאָ צו ריידן, איכ'ל אים ענדיקן און מיט אַ קלאַג די מאַלעריי... קושקע האָט באַקומען די שטומעניש פון איבערראַשונג. אויף אַזאַ רעוואָלוציאַנערן שריט מצד דאָדקען האָט ער זיך לגמרי ניט געריכט. ער האָט געוואַלט וואַרענען דעם חבר, אַז צו אַזאַ זאַך דאַרף מען האָבן בלוטן, און זיין מער אידעאָלאָגיש צוגעגרייט; אַבער אַבראַשע די בלעכענע קאַפּ האָט אַנגעהויבן פּויקן דאָדקען איבערן פּלייצע און שרייען, טראַץ דער קאַנספּיראַציע: אַט דאָס פאַרשטיי איך לשון!... מיילעכקע וואַפּניק האָט זיך אויך אויסגעטשוכעט פון קוש-קעס הויכע רייד און פאַרגעלייגט נעמען צו קאַפּעלעך בראַנפן. דערנאָך איז מען געוועסן מיט צעפאַרטעטע טשופּרינעס און געפלאַנעוועט גענויער עלינ-קעס סוף. נאָכן צווייטן ליטער איז אַלץ געווען גענוי אַרומגערעדט. מיילעכקע וועט באַזאָרגן פון בראַנזניק אויף גיטקע־טויבעס אַוואָויליק, דעם שפּייער, וואָס ליגט ביי יענעם פאַרמאַלינעוועט צייט דער ברודער־פאַראַיין איז זיך צעפאַלן; דאָדקע וועט אַפּטשאַטעווען עלינקען, און קושקע מיט אַבראַשען וועלן נאָכפאַרן דאָדקען מיט אַ דראַזשקע אויפצונעמען אים, און אַפּציען גלייך, ווי ס'וועט זיין נאָך אַלעם.

אויף דעם האָט מען זיך געזעגנט. קושקע האָט באַגלייט דאָדקען אַהיים, אַרויף נאַוואַראַד, און גערעדט מיט אים וועגן דער וויכטיקייט פון אַט דער אַרבעט. ענדלעך וועט דער וואַקלדיקער שיכט האַרעפאַשניקעס דערווען ווער ס'האָט כוח אים צו באַפּרייען פון זיינע אונטערדריקער. די אויגן פון דער גאַנצער באַוועגונג זענען איצט געווענדט צו אים, צו דאָדקען. און דאָדקע האָט איצט גאַרניט געהאַט אין זינען די אויגן פון דער גאַנצער באַוועגונג, נאָר בלוז איין פאַר שוואַרצע, סאַזשיקע אויגן, באַצויגן מיט חלום, ווי די וויליע ביי נאַכט. לייקע חלומט וועגן לאַנד, וווּ מען איז פּטור געוואָרן פון די מאַדאַמען און מען זינגט אַזעלכע שיינע לידער. נאָך דעם אַלעם וועט ער דאָך מוזן אַנטלויפן איבער דער גרענעץ. לייקע וועט ניט אַפּשטיין. זי טראַכט שוין לאַנג פון דעם. ער ווייס דערפון. דאָרט וואַרט אויף זיי אַ גרויסע וועלט. ער'ט זיך צולערנען דאָרט ריידן אַזוי ווי קושקע. לייקע וועט אויך לערנען, און זיי וועלן נאָך אַ מאל זיך אומקערן צוריק און באַפּרייען גאַנץ ווילנע.

*

און אַזוי האָט מען אַוועקגעהרגעט עלינקע דעם הויכן. דער זומער איז

ביי אים אַוועק אין ליגן אויפן וואַלאַקומפֿיער זאַמד, אַדער אין דרייען זיך אַרום אַגראַנאַם שאַבאַד, אויף יענעמס ערד אין ראַנע־פּאַלע. שאַבאַד האָט קיינמאַל ניט דערציילט פֿאַר וואָס עלינקע איז געוואָרן אַזוי צוגעזאַטן צו אים, אַז ער האָט פֿאַרלאָזט זיינע חברים און די פּרנסה. אין בוינע האָט מען גערעדט, אַז עלינקע האָט גענומען ביים אַגראַנאַם אַ וואָרט צו שווייגן. ס'איז אמת געווען. עלינקע האָט זיך געשעמט, ער האָט ניט געוואָלט די חברה בוידזעלעך זאָלן אים פֿאַרהויטשען, אַז ער וויל וויסן די אַרבעט פֿון אַ פֿאַ־מיעשטשיק. ביי יעדער גלעזל בראַנפֿן וואָלטן זיי אים אַנגעצויגן, אַז ער האָט שוין אַלץ צום מאַיאַנטעק, נאָר אַ פֿאַר וואַנצעס פעלן אים.

דער זומער איז אַוועק און עלינקע איז נאָך אַלץ אומגעגאַנגען ווי האַלב געטרונקען. אייגענע מענטשן האָבן אים געבעטן אויף אַ חתונה, אַ טשאַלנט שבת, סתם פּטרן אַ ליטער, פּלעגט ער זיך אַרויסדרייען. אַנאַצענע נעכט איז ער געשטאַנען מיט בונקען הינטער איר טויער, און מען האָט גערעדט פֿאַר פייער און פֿאַר וואַסער. וואָס זיי האָבן גענוי גערעדט ווייס מען ניט, בלויז זעלדע, שמואל־זלמן דעם קעראַסינעניקס ווייב, האָט געהערט בונקען שרייען פֿון שלאָף :

— עלינקע, האַלט די פּערד! עלינקע...

אין אַ ווינטערדיקן אָונט איז עלינקע געגאַנגען דורך דייטשע גאַס צו בונקען אין יאַטקע. זי האָט אים געבעטן קומען העלפֿן אַ ביסל, מ'זאָל קאַנען אַרויסגיין פּריער. אין ייִדישן טעאַטער האָט מען געשפּילט „אַ האַרץ וואָס בענקט“, און בונקע האָט זייער געוואָלט דאָרט גיין זיך אויסוויינען אַ ביסל אויף אירע צרות.

גראַד היינט האָט זי ניט געהאַט וואָס צו וויינען. עלינקע איז געגאַנגען צו איר מיט פּריילעכע ניס. אַסתרקע האָט אים אין דער פּרי געמאַלדן, אַז ער קאָן גיין פֿון איר כאַטש היינט, מיט אַ פּוס אונטערן אַרעם, און בונקע זאָל טראַגן די אַנדערע. זי וויל ניט מער די שניפעשיקער שלומפּערס זאָלן מאַכן פֿון איר פּענדזע. לאַז מען זיך גטן, און שוין. בערקע די בוזאַנע וועט זי טראַגן אויף די הענט.

דער פּרינאָונט האָט זיך געלייגט אַפרוען אין דער גרויסער, רויטער

ביים ווילנער דורכהויף

פלאַש, וואָס אינעם פענצטער פון פרומקינס אַפטייק. די גאַנצעמלעך אין ווירטרינע האָבן אים געברענגט די טריט. האָט ער געוואָרפן אַ ביזן שאַטן אויף דער פאַרשנייטער גאַס. אין אַט דעם שאַטן איז געשטאַנען דאָדקע די טויז און געוואָרט אויף עלינקען. דאָס אייז פאַרן שוועל פון אַפטייק איז ניט געווען אַרומגעהאַקט, און עלינקע האָט זיך דאָרט שיער ניט אויסגעגליטשט. ביים אויסגלייכן זיך איז שוין דאָדקע געווען נעבן אים. פון שפייער האָט דאָדקע געשאַסן דורך דער קעשענע פונעם קאַזשוי. נאָכן פערטן שאַס איז נאָך עלינקע אַליץ געשטאַנען אויף די פיס. ער האָט זיך איינגעשטשעמעט מיט אַ האַנט אינעם פּרענט פונעם פענצטער־לאַדן, איז געשטאַנען אַזוי, און אַראַפּגעקוקט, אָן איין קרעכץ, צו דאָדקען, ווי די קוילן וואַלטן אַוועק פאַרביי אים. אַ רגע האָט זיך דאָדקע פאַרלאָרן, אָבער גלייך געקוועטשט ווידער אויפן צינגל. עלינקע האָט זיך אַ כאַפּ געטאַן מיט אַ האַנט פאַרן זייט און פאַרבייגן אַ קני. דאָן האָט ער זיך געטראָפּן פנים־אל־פנים מיט דאָדקען. עלינקע האָט זיך אַ צי געטאַן צו דאָדקעס האַנט, און אַ רעווע געטאַן: דאָדקע, פאַר וואָס? דאָדקע האָט אים גאַרנישט געענטפערט. ער האָט זיך פּונאַנדערעגעהעשעט, אַ וואָרף געטאַן דעם שפייער אין שניי, און אַנטלאָפּן געוואָרן.

גלייך ביים ערשטן שאַס זענען זיך אַלע טאַנדעטניקעס צעלאָפּן אין די קראַמען. אַפילו אַז ס'איז שוין געוואָרן שטיל איז נאָך אַליץ קיינער ניט אַרויס אין דרויסן. עלינקע האָט זיך געשאַרט ביי די מויערן פון דער לייד־קער גאַס און געזוכט, ווי אַ בלינדער, יעדן שטיקל גזימס, וואָס האָט אים געקאַנט דינען ווי אַן אָנהאַלט צו דערגיין ביז בונקעס יאַטקע. בונקע האָט שוין דערווייל געהערט די גייס פון אַ הענדלערקע מיט געפאַרענע עפל, וואָס איז אַנטלאָפּן מיטן קאַשיק פון דייטשע גאַס. אַ צעשויבערטע, מיט פאַרבאַכענע הענט, האָט בונקע אַרויסגעשטורעמט פון יאַטקע, עלינקען אַנטקעגן. אַנגעשפאַרט אויף איר, איז עלינקע אַריינגעפאַלן אין יאַטקע. בונקע האָט גלייך פאַרהאַקט טיר און לאַדן.

ער איז געלעגן הינטערן ליאַדע, וווּ בונקע האָט אים פאַרשטופּט, אויס מורא פאַר נאָך קוילן. די אויגן האָט עלינקע געהאַלטן צוגעמאַכט. ערשט איצט האָט ער פאַרשטאַנען, אַז ער איז אַ געענדיקטער, ווייל ס'האָט אים געדאַרשט נאָך פשוטן וואָסער, און ניט נאָך בראַנפן. בונקע איז געזעסן נעבן אים אויפן דיל און אונטערגעהאַלטן אים דעם קאַפּ. אירע טרערן זענען אים געפאַלן אויפן פנים. אין זיין פאַרנעפּלטן מוח האָט זיך געקלאָרט אַ זעונג

פון אַ זומערדיקן רעגן ביים ברעג טייך. ער האָט פאַרמאַכט איר האַנט אין זיינער. בונקע האָט זיך נאָך מער פּונאַנדערגעיאַמערט.

— וואָס האָבן זיי געהאַט צו דיר? לעצטנס איז דאָך שוין אַלץ גוט געווען... האָסט דאָך אַלץ פאַרלאָזן...

עלינקע האָט גערעדט ווי פון שלאָף:

— זיי האָבן ניט פאַרשטאַנען, גאַרניט האָבן זיי פאַרשטאַנען...

בונקע האָט זיך געבעטן:

— עלינקע, האָב רחמנות אויף מיר, עפן אויף דיינע שיינע אויגן, וועל

איך דיר קאַנען לאָזן אַ רגע אַליין און צולויפן צום דאָקטאָר זאַרצין...

עלינקע האָט מיט די לעצטע כוחות אויפגעריסן אַ שפעלטל אין זיינע

אויגן און נאָך געפרוּווט שמייכלען דערביי:

— מען דאַרף ניט בונקעלע, זאַרצין וועט דאָ אויך ניט העלפן. איך

ענדיק זיך, בונקעלע, דאָדקע האָט מיר גוט צורעכט געמאַכט.

בונקעס געוויין האָט צעפלאַשעט די הינער אין די שטייגן. זיי האָבן

געפינטלט מיט די אויגן, געזוכט אַ פּשר פון דער גאַנצער זאך, און זיך

אומרוק געביטן מיט די ערטער אויף די פאַפערעטשקעס.

— וויין ניט, בונקעלע, וויין ניט, זאָג איך דיר. זאָלסט נעמען דאָס

גאַנצע געלט און אַוועקגיין פון דאַנעט מיט אַ גוטן יינגל, אָן אייגענעם...

אַוועקגיין ווייט, צו פעלד... צו וואַלד... ווייט...

— עלינקע, מיין פאַרשוין, מיין גערעטעניש, ווער וועט דיר פאַרבייטן?

ווער וועט באַהייבן דאָס וואָס דו? עלינקע, מיין העלד, כ'האַב דיר אַזוי

האַלט... עלינקע...

— איך דיר אויך, בונקעלע, איך אויך, זאָל איך אַזוי האָבן די פריי...

יאָרן האָבן די צייטונגס־פאַרקויפערס כאַנע־באַשקע און זעווקע דער

שפיגעלע געהאַט פרנסה פון פאַרקויפן דאָס ליד וועגן עלינקע דעם הויכן. אַ

ניט־היגער פּאָעט האָט עס געמאַכט. אפשר געדענקט עמעצער דעם ניגון?...

גראַף שטשאַוויע



ער האט גאר געחלומט פון א לעבן, ווו די פרנסה גייט פון זיך...

גראַף שטשאַוויע

זוסקע דער פאַריקמאַכער איז געווען אַ יונג אַ פראַנט. ער איז ניט אַרויס אין גאַס אָן אַ רעקל. אויף זיינעם אַ שוץ איז ניט געלעגן קיין שפּרינג-קעלע. אַלע נאַכט האָט ער געפרעסט די הויזן אונטער מאַטראַץ. איצט איז ער געשטאַנען קעגן שפּיגל ביי זיך אין פאַריקמאַכערסקע און געשאַרן די וואַנצן. אין פאַריקמאַכערסקע איז קיינער ניט געווען, האָט ער געהאַט צייט זיך אַפּצוגעבן מיט יעדן האָר באַזונדער. די וואַנצן זענען געווען זיין שטאַלץ. אויף גיטקע-טויבעס זאָוווליק, וווּ ער האָט געווינט און געהאַלטן זיין ראַ-זורע, האָט מען געזאָגט אויף אים, אַז ער איז אַ מאַנצביל מיט אַ פאַסטאַווע. זוסקע אַליין איז אויך געווען זייער צופרידן מיט זיין אויסזען, אָבער דאָס לעבן איז אים ניט איינגעאַנגען. ס'האַט אים געעקבערט וואָס ער דאַרף היניען אין אַ פאַריקמאַכערסקע. ער האָט גאָר געחלומט פון אַ לעבן, וווּ די פרנסה גייט פון זיך, און אַליין איז מען פאַרנומען מיט לופטיקע ענינים. זיין טאַטע, אַרטשיק דער קאַמאַשנמאַכער, האָט אים אַזוי פאַרסמט. יענער האָט אַלץ געטאָן, דער זון זאָל זיך ניט פאַטשקען ביי די כאַלעוועס. ער האָט אים אַפּגעגעבן אויף דער לער צו בענדלען אין פאַריקמאַכערסקע, וואָס אויפן מיטן דייטשע גאַס. דאָרט האָט זוסקע פאַרזוכט דעם טעם פון אַ וויסן כאַלאַט און אָן אינטעליגענט וואָרט. ביי בענדלען איז אַריינגעקומען דער העכערער גראַד, ווי טראַצקי פון אַלעיאַרניע, דער באַנקיר בונימאַוויטש, דאָקטאָר פּערגאַמענט. אויך גאַסטראָלאָג פונעם יידישן טעאַטער האָבן זיך דאָרט געשאַרן. ס'איז געווען אַן ערנסטער געשעפט. ביי בענדלען האָט מען ניט דערציילט קיין כאַכאַטנע וויצן און ניט געגרימפלט אויף מאַנדאַלינעס. זוסקע האָט געצויגן די בריטווע איבערן רימען און זיך צוגעהערט צו סאַלי-דע רייד. ער האָט זיך אויסגעלערנט באַלעבאַטיש אַפּהוסטן און פאַרבינדן ריכטיק דעם קראַוואַט. פון דאָרט איז ער אַרויס אַ פּאַלנער מענטש.

מיט פעסלען האָט ער ניט מצליח געווען. זי איז געווען פאַר אים צו פראַסט. פעסל האָט אויך געהאַט אירע טענות. זי האָט זיך גוט אָנגעמאַטערט מיט אים. זוסקע האָט געהאַט מאַדנע וויכאַדקעס. זי האָט געמוזט צוליב אים

א. קארפינאוויטש

שטיין טעג ביי דער באלייע. צוויי מאל אין וואך האט זיך אים געוואלט בייטן א העמד. זי פלעגט אים ניט קאנען אַניאָגן מיט די שקאַרפעטקעס. ס'איז איר זייער שווער געווען. איז זי אַוועק. אפילו דער רױזעלער רב האט פאַר-שטאַנען אירע טענות. נאָכן גט האט זיך זוסקע געקויפט אַ פּורפּור־רויטע באַנזשורקע און אַ פּאַפּאָגיי. די ערשטע צייט האט ער געבראַכט דעם פּויגל מיט זיך אין פאַריקמאַכערסקע, אָבער יענער האט זיך דאַרט אויסגעלערנט האַדקע רייד, האט ער אים אָנגעהויבן לאָזן אין דער היים, ער זאל ניט ווערן צובאַדזאַיעט. אין דער צירולניע זענען אַריינגעקומען קנאַפע מהותן, אַלץ מענטשן דערונטערדיקע, ווי די הענדלער פון דורכהויף, צי סתם לצים, שניידער־יונגען, וואָס האָבן ניט געקאַנט פאַרוואַרפן אַ נאַט, נאָר גע-ווען גרויסע בריהס אויף מאַכן פון יענעם אויסצודרייען. ס'איז ניט געווען בענדלס פאַריקמאַכערסקע. ער האט זיך אַלץ פאַרגעשטעלט גאָר אַנדערש — אי מיט פעסלען, אי מיטן גיין פאַר זיך. זוסקע האט געמיינט, אָן פעסל וועט פאַרשטיין מיט וועמען זי לעבט. מיט דער פאַריקמאַכערסקע, ווידער, איז ער געווען זיכער, אָן ס'וועלן זיך אַפּרייסן צו אים אַ ביסל בענדלס קונדן. אויף זיין אונטערשרען פלעגט מען דאַרטן וואַרטן אין אַ ריי; אָבער אין גיטקע־טויבעס זאַווליק, אַ מינוט גאַנג פון בענדלען, האָבן זיי שוין ניט געוואלט אַריין. אויף עפענען אַ פאַריקמאַכערסקע מער צום פּראַנט האט ניט געקלעקט פעסלס נדן. אַ צייט האט עס אַלץ זוסקען זייער געקרענקט, דערנאָך האט ער זיך אָנגעהויבן טרייסטן, אָן מען זאל קערן די בלאַט אויף צוריק, איז זיין פּלאַץ גאָר ערגעץ אַנדערשוו, ניט אין אַ ראַזרע.

*

זוסקע האט זיך אויסגעפּוצט אין אַ געקעסטלטן אַנצוג מיט נייע שטי-וועלעטן, גענומען דעם שטעקן מיט די זילבערנע מאָנאַגראַמען, אַרױפגעטאַן אויפן קאַפּ זיין שוואַרצן קאַטעלאַק, און אַרויס אויפן אָונט־שפּאַציר. דער גאַנג איז געווען פון גיטקע־טויבעס זאַווליק דורך דייטשע און ווילנער, ביז אַרויף דער מיצקעוויטש־גאַס, צו שטראַלס קאַפע. אויף דייטשע גאַס איז מען שוין צו זוסקען צוגעווינט, אָבער אויף ווילנער און מיצקעוויטש־גאַס דרייט מען אויס די קעפּ צו אים. פּרויען גיבן אַ וואַרף פון זייט מיט אַן אויג, און שוין רודלט זיך אין די וויבערשע מוחות — ווער קאַן עס זיין?... זוסקע באַמערקט די בליקן. ער הייבט העכער דעם קאַפּ, קוקט, מכלומרשט, אַ פאַר-

ביים ווילנער דורכהויף

חידושטער אויף די מויערן, א שטייגער ער גייט דאָ דאָס ערשטע מאָל. אָן אויסגעבאָדענער אין דער אייגענער חשיבות קומט ער אַריין אין שטראַלס קאַפּע, וווּ עס זאָמלען זיך די סאַמע פּני. זוסקע פאַרנעמט אַ טישל נעבן פענצטער און באַשטעלט אַ האַלבע שוואַרצע. ער זופּט בניעמותדיק זיין קאַווע, דרייט פּון צייט צו צייט אַ וואַנץ, און זיין גאַנצער אויפטריט איז כּולו ווירדע. ביי די טישלעך שושקעט מען זיך. אַנדערע שטעלן אָפּ דעם קעלנער און פּרעגן ווער איז דער גאַסט, אָבער יענער קוועטשט מיט די פּלייצעס. זוסקע זיצט אַזוי עטלעכע שעה און צעטומלט דעם עולם. דערנאָך באַצאַלט ער, לאָזט איבער אַ שיינעם טרינק־געלט און גייט צוריק אַהיים. אויף גיטקע־טויבעס זאָוויליק.

*

זוסקע זיצט אין שטוב אַקעגנאיבער דעם פּאַפּוּגיי און פּיפקעט אַ פּייקע. דער רויך וויקלט זיך צום שטייג, און דער פּויגל גאַרגלט אַ מיאוסן וואַרט, וואָס ער האָט אונטערגעהערט אין פאַריקמאַכערסקע. דאָס גאַנצע צימער איז פאַרשלייערט אין אַ טונקל־געלבן ליכט. זוסקע האָט זיך איינגעשאַפט אַ יאַפּאַנישן אַבאַזשור, קאָטאַרן שווערע, און אַ געבלומטע טאַכטע מיט אַ וואַ־ליק. אין גאַנץ גיטקע־טויבעס זאָוויליק איז ניטאָ אַזאַ וווינונג. בלויז איין זוסקע האָט אַ השגה אין אַזעלכע זאַכן. ער ווייס, אַז ער האָט ניט ריכטיק פּאַפּאַדזיעט. מיט זיין פאַרשטאַנד האָט ער געדאַרפּט וווינען אויף קליין־פּאַהולאַנקע, צווישן די בעסערע באַלעבאַטיים. ווער למשל, אויפן גאַנצן געסל, פאַרשטייט אומצוגיין איבערן שטוב אין אַ באַנזשורקע מיט פעטליעס?... אַדער ווער האָט זיך געלאָזט אויסנייען דעם לאַטיינישן בוכשטאַב Z אויף אַ טוך נאָזטיכלעך?... צי נאָך אַנדערע פּירונגען, וואָס גיטקע־טויבעס זאָוויליק האָט קיין אַנונג ניט דאַרין. און נאָך אַלעם אַנערקענט מען אים ניט. אַט זיצט ער היינט אין שטוב און גייט ניט אין שטראַלס קאַפּע. נעכטן האָט זאָרט זוסקע געטראָפּן דעם באַנקיר בונימאַוויטש מיט נאָך עטלעכע ייִדן, בענדלס קליענטן. זוסקע האָט זיך זייער טיף פאַרניגט, אַראַפּגעכאַפט דעם קאַטעלאָק פּון קאַפּ, ווי עס פּאַסט, און זיי האָבן געקוקט אויף אים מיט גלע־זערנע אויגן. איין בונימאַוויטש האָט, שמייכלענדיק, צוריקגעגריסט. זוסקע האָט באַשלאָסן איבערזיצן עטלעכע אַוונטן אין שטוב ביז ס'וועט זיך איינ־שטילן אין אים די גריזאַטע. ער האָט געזויגן די פּייקע און געטראַכט פּון אַ

א. קאר פינאוויטש

צייט, ווען ער וועט אריינגיין צו שטראלן און די אלע גרויסע לייט וועלן אים אנטקעגנקומען און בעטן, ער זאל זיצן צווישן זיי ווי א גלייכער צווישן גלייכע.

*

ביי זוסקען האבן זיך פארבראכן די געשעפטן. מען האט אויפגעהערט אריינקומען צו אים. זיין שטעל און די זייערע מינע האבן פארטריבן אלע קונדן. און טאקע אזוי. א פאריקמאכערסקע האט ליב א גלייכווערטל, א הלצהלע, און דא גייט אום זוסקע אינעם וויסן כאלאט און ענטפערט קוים אויפן גוט-מארגן. דער קונד זיצט אן איינגעזיפטער און ס'איז אים סומנע אויפן הארצן, ווי ביי א כירורג אונטערן מעסער. אויף יידישע גאס, גלייך נעבן יאסען פון די קוואס, האט איינער פון גיטהי געעפנט א פאריקמאכ-כערסקע, איז דארט א פארגעניגן אריינצוגיין. ער ראזירט און די מויל פארמאכט זיך אים ניט. א מעשה און א ווייך, און ווי איז מען געשלאפן, און ווי גייט עס אין יענע זאכן... די שויבן זשוזשען פונעם מענערישן געלעכטער. מען פארגעסט אויף א רגע די צרות. אין א שטילערן טאג מאכט מען דארט אויך א קערטל.

זוסקע האט, חלילה, קיינעם ניט פיינט געהאט. ער האט בלויז זיך געהאלטן העכער פון דער גאנצער באסער קאמאנדע. זיי האבן פאלש אויסגעטייטשט זיין פארקמורעט פנים, וואס עס דארף טראגן, לויט זוסקען, יעדער סאלידער מענטש. ווארטנדיק טעג אויף א בעסערן קונד האט ער נאך מער געהאט צייט צו טראכטן, אז זיין לעבן גייט אין ניוועץ, אז ער איז פאר דעם יוסטערן גראד, ווו יעדעס ווארט האט א האפט. דערווייל האט ער זיך געמוזט קערעווען מיט די פאר גילדן, וואס ער האט געהאט אין האנט-ווערקער-באנק. ווי ער האט זיך ניט געשטיקט און געדריקט, זענען געגאנגן גען די הוצאות. זוסקע האט געהאט א ברייטן פיר. זיין איינציקע האפענונג איז געווען, אז ס'וועט זיך איבערדרייען, ער וועט געפינען זיין ריכטיקן פלאץ. אפשר טאקע דורך א גוטן שידוך. ווייניק בעסערע פרויען גייען אריין צו שטראלן?... אט, למשל, בערגערס עלטערע טאכטער, צי דאקטאר פינס אלמנה. גאנץ ווילנע ווייס, אז זיי זענען צום האבן.

*

זוסקע איז געווען אין שטראלס קאפע און געקומען פון דארט א גליק-

ביים ווילנער דורכהויף

לעכער. ווען ער שעמט זיך ניט, דערציילט ער דעם פאפוגיי וואָס ס'איז געשען. דער פויגל איז געשלאָפן מיטן קאָפּ אונטער אַ פליגל און ניט געזען ווי זיין באַלעבאַס דרייט זיך איבערן קאַמער, און שמייכלט צו זיך אַליין. זוסקע האָט אָנגעטאַן זיין באַנזשורקע, זיך אַוועקגעזעצט אַנטקעגן שטייג, און איבערגעחזרט אין זכרון אַלץ, וואָס עס האָט פאַסירט נאַכדעם, ווי ער האָט פאַרמאַכט הינטער זיך די טיר פון דער קאַפּע. דער באַנקיר בונימאַ-וויטש איז געזעסן אַליין ביי אַ טישל. ער האָט געגעבן אַ צייכן זוסקען צו פאַרנעמען אַ שטול נעבן אים. בונימאַוויטש האָט באַשטעלט נאָך אַ מאַרטעל און ביידע האָבן לאַנגזאַם געזופּט דעם געטראַנק. ווייט אויס, אַז אַידער זוסקע איז געקומען, האָט שוין דער באַנקיר באַוויזן אויסצוטיינקען אַליין עטלעכע גלעזלעך. ער איז געווען זייער אויפגעלייגט. ס'איז אַוועק צווישן אים און זוסקען אַזאַ שמועס :

— ווי גייען ביי דיר די געשעפטן, זוסל ?

זוסקע האָט פאַרצינגן אַ ליפּ. ער האָט גלייך ניט געעטפערט. ער איז געווען פאַרנומען מיט אַרומקוקן זיך איבערן זאַל און זען וואָס פאַר אַן איינדרוק עס מאַכט אויף די געסט זיין זיצן מיט בונימאַוויטשן ביי איין טישל. ס'האָט טאַקע געמאַכט אַן איינדרוק. ער האָט באַמערקט, ווי מען קוקט אויף זיי. אַנדערע האָבן, אַפילו, געהויבן אַ ברעם. אין אַ רגע אַרום האָט זיך זוסקע געכאַפּט, אַז ער דאַרף האַלטן געזעלשאַפט און אָפּגעענטפערט בונימאַוויטשן :

— מ... ניט שלעכט... בלויז דאַס וואָס די לעצטע צייט...

— יאָ, ס'איז באַווסט... די צייט איז ניט אַזוי געהויבן — האָט אים

בונימאַוויטש איבערגעריסן — אַט, למשל, אין דער באַנק...

דאַס ווייטערדיקע האָט דער באַנקיר פאַרטרונקען מיטן קאַניאַק.

אַזוי זענען זיי געזעסן און צוזאַמען פאַרבראַכט. בונימאַוויטש האָט געפרעגט און זוסקע האָט געענטפערט.

— זוסל, פאַרוואָס ביסטו, אייגנטלעך, אַוועק פון בענדלען ? מיר דוכט,

אַז ס'איז געווען אַ גאַנץ גוטער פּלאַץ.

— איכל איך זאָגן דעם אמת, פּאַניע בונימאַוויטש. אַ פאַריקמאַכערסקע,

מעג זי זיין געניקלט פון אויבן ביז אַראָפּ, איז זי פאַרט פאַריקמאַכערסקע...

איז אויב שוין שטיין און מאַכן מולענעס, זאָל זיין פאַר זיך, ניט ביי יענעם.

אויסער דעם וואָלט איך וועלן עפעס גאָר אַנדערש זיין...

א. קאר פֿינאָוויטש

בױנמאָױטש האָט געעפנט אויף אים אַ פּאַר צעשמייכלטע אויגן :
— אדרבא, זאָג, זױסל, װאַס װאָלטו געװאָלט זײן?...
זױסקע האָט זיך מױך געװען צו ענטפערן, האָט אים דער באַנקיר פּאַר-
כאַפט :

— און איך װאָלט אױך געװאָלט עפּעס אַנדערש זײן... — און
בױנמאָױטש האָט זיך פּונאָדערגעלאַכט אַזױ הױך, אַז אַלע האָבן אױסגע-
זרײט צו אים די קעפּ. זױסקע האָט שטײל מױטגעלאַכט אונטערן װאַנץ. פּלוצעם
האָט בױנמאָױטש אױבערגערױסן זײן געלעכטער און אַ פּרעג געטאַן :
— זױסל, דו האָסט לײגן געלט בײ מױר אײן באַנק?...
אױפן האַק האָט זיך זױסקע צעטומלט. ער האָט זײער געװאָלט קאַנען
זאָגן — זױכער, װױ קאָן עס זײן אַנדערש? — אָבער אַז דאָס האָט זיך נױט
געלאָזט, אױז אים געבליבן זיך צו פּאַרענטפערן :
— מױך קאַנטע אױז אײן האַנטװערקער-באַנק, אָבער כײַהאַב שױן לאַנג
געטראַכט אַרױבערגױן צו אױך...

בױנמאָױטש האָט זיך דערשראַקן :
— נײן, חלילה, טו עס נױט. בױסטו שױן דאָרט אַ קלײענט, אױז האַלט
זיך בײ זײ...

דערנאָך האָט ער גערעדט װױ צו זיך אַלײן :
— און בײ בענדלען דערמאַנט מען דײן שערן בײז הײנט...
מױט דעם האָבן זײ זיך געזעגנט.

*

נאָך זײער שמועס אױז זױסקע אומגעגאַנגען װױ אײן אַ טומאַן. אױף
מאַרגן האָט ער זיך געקױפט אַ נײעם אױסבײנדער און אָפּגעפרישט בײ
לאַמען פון די הױט זײן קאַטעלאַק. אײן אַױנט אױז ער געזעסן בײ שטראַלן און
געהאַלטן די אױגן צום אַרײנגאַנג, אפּשר װעט אַנקומען בױנמאָױטש, אָבער
יענער האָט זיך מער נױט געװױזן.

בױנמאָױטש האָט לױב געהאַט מױזיק. אױז ער געזעסן אײן די אַױנטן
בײם פּאַטעפּאַן. יאָרן האָט ער געהאַװעט, נױט געהאַט קײן צײט צו מאַכן
אַ חשבון הנפש. האָט ער עס געטאַן די לעצטע צײט, אונטערן שלל קלאַנג-
גען, װאַס גרױסע מױסטערס האָבן פּאַרקריצט אײן די פּלאַטן. דער באַנקיר
אױז נאָך אַ מאָל און װידער אַ מאָל אַדורכגעגאַנגען זײן גאַנץ לעבן און נױט

ביים ווילנער דורכהויף

געווסט ווו זיך אַפצושטעלן, כדי צו קאַנען זאַגן — אַט דאָ האָב איך גע-
דאַרפט בלייבן. ווען אין באַנק איז אַלץ געגאַנגען כשורה, האָט אים די
מחשבה ניט אַזוי געמאַטערט; אָבער איצט, ווען אַלץ האַלט זיך ביים צע-
פאַלן, האָט זיך בונימאַוויטש דערמאַנט, אַז ער האָט דאָך אַ מאָל געחלומט
צו זיין אַ מוזיקער, אַ פידלער.

ער זיצט אין זיין פאַרטונקלטן קאַבינעט און באַוונדערט דעם ריינעם
געוועב פון די קלאַנגען. אין באַנק האָט זיך אַלץ פאַרפלאַנטערט. פיפיקע
לייט האָבן אים אונטערגעפירט. ער ווייס אַליין ניט, ווי ער וועט אַרויס
פון דעם אַלעם, אָבער אַרויסגיין מוז ער. דערווייל זיצט ער, דער באַנקיר,
און זוכט טרייסט אין אַ סימפאָניע, וואָס רעדט וועגן פרייד אינעם באַשאַף.
נאָר אַנשטאַט פרייד ברענגט אים די מוזיק דורכזיכטיקן טרויער. ער זעט
דורך אים קלאַר זיין גורל.

בונימאַוויטש הייבט זיך פלוצעם אויף פונעם פאַטעל, פאַרמאַכט דעם
פאַטעפאַן און לאָזט זיך מיט האַרבע טריט צו זיין שרייבטיש. דאָרט עפנט
ער אַלע שופלאַדן און נעמט זיך אויסדרן פאַרשידענע פאַפירן. דערנאָך
שרייבט ער צו עמעצן אַ בריוו וועגן ענינים, וואָס ער האָט קיינמאַל מיט
קיינעם ניט גערעדט.

*

זוסקע האָט גענומען זיין בידנעם קאַפיטאַל און איבערגעפירט צו בוני-
מאַוויטשן אין באַנק. ער איז געווען זיכער, אַז בונימאַוויטש האָט אים דאָן,
אין קאַפע, אַפגערעדט דערפון, מחמת האַנאַר. און אים האָט זיך געחלומט אַ
חלומל, אַז ער וועט פון צייט צו צייט אַריינקומען אין דער באַנק, אַראָפּ-
ציען די געמוזענע הענטשקע פון דער רעכטער האַנט, און אונטערטראַגן דעם
קאַסיר זיין שפאַרביכל. בונימאַוויטש וועט אים באַמערקן פון זיין קאַבי-
נעט, וועט ער אים אַריינרופן, מען וועט זיך צוזאַמען אונטערהאַלטן, און
אַלע אַרום וועלן זען, אַז ער, זוסקע, איז אַן אייגענער מענטש ביי בונימאַ-
וויטשן. דאָס אַלץ איז אָבער געבליבן אַ חלום. ער האָט נאָך רעכט ניט באַ-
וויזן זיך צוגעוויינען צו דער באַנק, איז זי שוין געווען פאַרהאַקט אויף
זיבן שלעסער. זוסקע האָט עס ניט געוואַלט גלויבן. די גאַנצע זאַך האָט
זיך ביי אים ניט געבונדן מיט אַזאַ פאַרנעמען יידן, ווי בונימאַוויטש;
אָבער אין שטאַט איז געשטאַנען אַ מהומה. ווייבער האָבן געקלאַפט מיט די

א. קאר פֿינאָוויטש

פויסטן אין דער דעמבענער באַנק-טיר און געשאַלטן מיט טויטענע קלות. עטלעכע שטאַרקע האָבן צוגעזאַגט קאַשוקן, דער דירעקטאָר פון באַנק, אַז מען וועט אים אַרויסנעמען די קישקעס אָן אַ שלאָף-טרונק, אויב ער וועט ניט דערליידיקן זיי זאָלן צוריק באַקומען זייער געלט. איין זוסקע האָט ניט געקאַנט צווען די גראַבקיטן, כאַטש ער איז אויך געווען אַ געליטענער. ער האָט ניט געטראָגן קיין האַרץ אויף בונימאָוויטשן. ווער נאָך אַזוי ווי ער, האָט פאַרשטאַנען וואָס דאָס הייסט אַראַפּגיין פון די געשעפטן. אַט שטייט ער אויך אין אַ ליידיקער פאַריקמאַכערסקע. ס'קומט אַ הונט ניט אַריין; אָבער מען דאַרף האַלטן פּאַסאָן, זיך ניט אונטערגעבן. דער בעסערער מענטש האָט תמיד שאַנסן צוריק אַרויפצשווימען. ווען בונימאָוויטש דערציילט אים דאָן, אין קאַפּע, ווי ער האַלט, וואָלט אים זוסקע געמוטיקט. ער וואָלט אים געגעבן אַ משל אויף זיך אַליין.

זוסקען איז, אָבער, ניט באַשערט געווען מער צו ריידן מיט בונימאָ-וויטשן. אַ טאָג איז ער געשטאַנען אויפן שוועל פון דער פאַריקמאַכערסקע, איז פאַרבייגעגאַנגען שיינדל מיטן טאַפּ באַכעס און אים איבערגעגעבן די ניס, אַז בונימאָוויטש האָט זיך גענומען ס'לעבן. זי איז געווען נעבן דער באַנק, האָט זי עס געהערט פונעם עולם. בונימאָוויטש האָט געוואָלט פאַר זיינע קונדן ווי בעסער, אָבער ער האָט, נעבעך, קיין מזל ניט געהאַט. אויך אים האָבן עטלעכע גרויסע פירמעס אָנגעזעצט. אַלע ווילנער אַרעמע דננס זענען אים געווען אָנגעטרויט, האָט ער ניט געקאַנט איבערטראָגן די חרפה. נאָך בונימאָוויטשעס טויט איז זוסקע געזעסן אין דער היים. ער האָט אָפּגעוואַרט ביז שבעה, דערנאָך האָט ער ווידער אָנגעהויבן קומען צו שטראַלן. אויפן לאַץ פון זיין ראַק האָט זיך געשוואַרצט אַ סאַמעטן סטענגעלע. זוסקע האָט געטרויערט נאָך דעם באַנקיר ווי נאָך אַן אַלטן, גוטן פריינד.

*

דעם טאָג האָט זוסקע ניט געעפנט די פאַריקמאַכערסקע. אין געסל האָט מען זיך געוונדערט. שכנים האָבן געפרעגט איינער דעם אַנדערן, אפשר איז ער קראַנק. שיינדל די באַכעסניצע האָט זיך שוין געהאַט אונטערגענו-מען אַרויפצוגיין צו זוסקען און אַנקלאַפּן אין טיר, האָט ער זיך באַוויזן אין קאַליטקע. זוסקע איז פאַרביי זיין געשעפט זוי אַ פרעמדער. מען האָט אים נאָכגעקוקט וואָהין ער גייט. זוסקע איז אַרויס אויף דייטשע גאַס. ער איז

ביים ווילנער דורכהויף

צוגעקומען ביז בענדלס טיר און געבליבן דאָרט שטיין. ער האָט דאָרט נייטיק געדאַרפט אַריין, אָבער ס'האַרץ האָט אים ניט געלאָזט. אַ גאַנצן פרימאַרגן האָט ער שטודירט פאַרן שפיגל די פּאַזע, מיט וועלכער ער וועט אַריבערטערעטן בענדלס שוועל און בעטן, ער זאָל אים צוריק אָננעמען אויף דער אַרבעט. זוסקע איז געבליבן אָן אַ גראָשן, ריין ביז ניט קאָנען באַצאָלן פאַר דער קאַווע ביי שטראַלן. ער האָט שוין געהאַלטן אין האַנט די קליאַמקע, האָט עס אים אָפּגעוואָרפּן אויף צוריק. אַט גייט ער זיך שטעלן אַרבעטן ביי יענעם און פּאַלט אַראָפּ אַ גראַד נידעריקער. האָט ער זיך אויסגעדרייט און אַוועק צוריק אַהיים.

*

אָוורעמקע דער אַנאַרכיסט איז געזעסן נעבן זיין קרעמל אין דורכהויף, דער פּלאַץ וווּ ס'איז געגאַנגען דער האַנדל מיט אַלטע זאַכן, און געוואָרט אויף קונים. דער דורכהויף איז כמעט געווען ליידיק. בלויז עטלעכע פּויער-טעס האָבן זיך געבאַרעט אין אַ בערגל ווייבערשע מלבושים. אָוורעמקע האָט אויסגעצויגן די פּיס פאַר זיך, אַראָפּגערוקט דאָס היטל איבער די אויגן, און זיך געגרייט כאַפּן אַ דרימל אונטער דער פאַרפּסחדיקער זון. האָט ער מיט אַ ווינקל אויג באַמערקט זוסקען, ווי יענער היפּערט מיט אַ בגד אויפן רעכטן אַרעם איבער די קאַלוזשעס וואָסער פונעם לעצטן רעגן. זוסקע האָט זיך אָפּגעשטעלט נעבן אָוורעמקעס קרעמל, אַרויסגענומען אַ פּילצענע שמאַטקע פון דער הויזן-קעשענע, און זאָרגעוודיק אַרומגעווישט די קאַמאַשן. אָוורעמקע האָט אים פאַרטשעפעט :

— רב זוסל, פידל די קאַטקע, וואָס טוסטו אויפן דורכהויף? ...

זוסקע האָט זיך צעשטאַמלט :

— איך... גאַרניט... כ'האַב געוואָלט אַרויסגיין אויף יאַטקעווער גאַס,

צו דער וועשעריי... אַט האָב איך דאָ...

אָוורעמקע האָט געעפנט ביידע אויגן :

— וואָס האָסטו דאָ? ...

— כ'ווייס, כ'האַב געוואָלט געבן קולביסן אויסוואַשן מיין באַנזשורקע...

נאָר אפשר לוינט ניט... דאָ, די פעטליע דריבלט זיך שוין אַ ביסל...

— ווילסט איר פאַרקויפן? ...

— אויב מען קאַן...

אָורעמקע האָט זיך אויפגעשטעלט פון זיין צעפליקטן פּאַטעל מיט די אַרויסגעקראַכענע פּרוזשינעס, אַ נעם געטאַן פון זוסקען דעם בגד, און אים אויסגעצויגן אין זיין גאַנצן פאַרנעם.

אַ שטילער זשאַסמין-ריח האָט זיך געטראָגן פונעם פאַרפומירטן מאַרגן־ראַק. די פערלמוטערנע קנעפּ האָבן געשפּילט קעגן דער זון. אַלע פעטליעס, אויך די פּרענדז פונעם גאַרטל — אַלץ איז געווען גאַנץ — אַ פּאַדעם האָט ניט געפעלט. אָורעמקע האָט געצויגן אין זיך דעם גוטן ריח און באַווונדערט דעם בונטן שטאַף, וואָס האָט זיך אַזוי הייטערדיק געמיניעט קעגן לויטערן הימל. נאָך קרעמער זענען אונטערגעקומען זען אין וואָס אָורעמקע דער אַנאַרכיסט האָט זיך אַזוי פאַרקוקט. זיי זענען געבליבן שטיין פאַרבליפטע, אַזאַ בגד איז ניט געווען צו זען אויפן דורכהויף. עטלעכע מאָל האָט אָורעמקע געדרוט דעם מלבוש אין אַלע זייטן, געטאַפט דעם זיידענעם אונטערשלאַק. דערנאָך האָט ער זיך שטאַרק פאַרטראַכט. אָורעמקע איז געווען אויפן דורכהויף דער פּוסק אחרון, זענען אַלע קרעמער געשטאַנען אַרום אים און ניט אויסגערעדט קיין וואָרט. לסוף האָט ער פאַרויכטיקט אויפגע־לייגט די באַנזשורקע און איר אַפּגעגעבן צוריק זוסקען מיט אַט די ווערטער: — זוסל, טראָג עס צוריק אַהיים. אַזאַ זאַך פאַרקויפט מען ניט, ס'איז ניט קיין באַוול.

זוסקע האָט שוין געהאַט געעפנט דאָס מויל אים צו ענטפּערן, אָבער אָורעמקע האָט אים פאַרכאַפט:

— רייך ניט, טו וואָס איך הייס... — דערביי האָט ער אַרויסגעצויגן אַ צענער־זלאַט פון וועסטל־קעשענע און עס פאַרשטופּט זוסקען אין האַנט אַריין:

— גיי געזונטערהייט. מ'עט זיך אויסרעכענען... איכל קומען זיך שערן... זוסקע האָט זיך זייער צעטומלט. אַ רגע איז ער געשטאַנען מיטן צענער־זלאַט אין האַנט און ניט געוויסט ווי צו האַנדלען ווייטער. גלייך, אָבער, האָט זיך צעברענט זיין האַנאַר. וואָס מיינט ער זיך עפעס, אָורעמקע, ער איז זיינס גלייכן, וואָס ער גייט אים געבן הלואות? ווי לאַנג איז עס געווען, אַז ער, זוסקע, איז אַריין אין בונימאָוויטשעס באַנק און...

זוסקע האָט געגעבן אַ לייג אַוועק דעם באַנקנאָט אויף אָורעמקעס פּאַטעל, און זיך געלאָזט צום טויער. אָורעמקע האָט געגעבן אַ קוק אויפן געלט, דערנאָך אויף זוסקעס אויסגעגלייכטן רוקן, און זיך צעשריען:

ביים ווילנער דורכהויף

— י'דן, מאַכט אַ וואַרע, גראַף שטשאַוויע גייט! ראַזירן אַוורעמקען דעם אַנאַרכיסט. פּאַסט אים ניט. ער וויל בעסער פאַרהאַנדלען זיין יופּע. היי, גראַף שטשאַוויע! טאַמער האַלטסטו ביים פאַרקויפּן די קאַרעטע מיט די אַכט פּערד, ברענג זיי אויפּן דורכהויף...

אַזוי האָט זיך צו זוסקען דעם פאַריקמאַכער אַנגעקלעפט דער צונאַמען, וואָס איז יאָרן געלעגן אויף ווילנעס ליפּן. ער האָט ניט געקאַנט איבערטראַגן דעם חוּק און עוקר געווען פון גיטקע־טויבעס זאַווליק.

און געווען איז עס אַזוי. אין אַ טריבן פרימאַרגן האָט שיינדל די באַבעס־ניצע געזען ווי זוסקע גייט הינטער אַ וועגל בעבעכעס, מיט דעם פּאַפּוגייס שטייג אין האַנט. ער האָט זיך אַרויסגעקליבן אין עק שטאַט, אויף שקאַפלערנע, צווישן גויים. דאָרט ווייס קיינער ניט ווער און וואָס. זוסקע האָט געעפנט אַ פאַריקמאַכערסקע. ער אַרבעט אום שבת. ביי די קעלנערס אין שטראַלס קאַפע איז ער זייער אַנגענומען. זיי טיטולירן אים פּאַניע האַראַביאַ. פּונוואַנעט האָט זיך עס צו זיי גענומען, איז ניט באַוויסט. אפשר דערפון, וואָס זוסקע האָט זיי געגעבן אַ מאַל אַ רמו, אַז ער שטאַמט פון אונגאַרן. אויך דאָס טרינק־געלט זיינס איז לויטן העכערן שטאַנד.

עס גייט ווען אַדורך יידישע גאַס אַ שררה מיט גרויע וואַנצן, אַנגע־טאַן ווי פון נאָדל אַרויס. עלטערע דורכהויף־סוחרים קוקן אים נאָך, ווי ער שפּרייזט שווער, זיך אַנשפּאַרנדיק אויף זיין שטעקן, אַ באַצירטן מיט זילבערנע מאַנאַגראַמען. ווען יענער פאַרנעמט זיך צו גיטקע־טויבעס זאַווליק, פרעגט איינער דעם אַנדערן — איז דאָס ניט אַמאַל זוסקע דער פאַריקמאַכער, אונ־דזער גראַף שטשאַוויע? ...

ביז וואַנעט זיי באַשליסן צו רופן אַוורעמקע דעם אַנאַרכיסט, ער זאָל אויך אַ קוק טאָן, פאַרשווינדט דער שררה ווי קיינמאַל ניט געווען.

נואירקע יאפאן



האַט ער דערזען צוויי ברייט־אויפגעריסענע קינדערשע אויגן...

מאירקע יאפאן

עטלעכע גוטע ברידער זענען אַ מאָל אַריין צו איצקען דעם רעטשישניק, אויף יידישע גאַס, אויסצוטרינקען אַ גלעזל, האָט זיי איצקע געוואָלט צע-רייסן ווי די הערינג. ער האָט זיך פונאַנדערגעשרייען, אַז די פרנסה לאָזט מען איבער ביי שטראַלן אין ביליאַרדאָווע, און דאָ קומט מען אָפגעצוואַנגענע נעמען בראַנפן מיט רעטשישניק אויף באַרג.

ס'איז טאַקע אמת געווען. אָבער מען האָט עס ניט געטאָן אויף צו להכעיס. איצקע האָט געהאַט זיין קנייפע אין אַ ברעג מויער, מיט איין שמאַלן פענצטער, ווי אַ פאַרצויגענער שניט פון אַ מעסערשטאָך. מאירקע יאַפּאַן, פון די בעסטע ביליאַרד-שפילערס אין ווילנע, האָט שוין ניט איין מאָל געהאַט דערקלערט איצקען, אַז אויף אַוועקשטעלן דאָ אַ רעכטן טיש, וואָלט מען געדאַרפט אויסהאַקן די וואַנט, וואָס גייט אַריין צו חנה-גיטקען פון די באַבעס. איצקע האָט שוין אָפילו געפרוּווט רעדן וועגן דעם מיט חנה-גיטקען, איר צוגעזאַגט גאַלדענע בערג, ממש אַ שותפות. אָבער חנה-גיטקע האָט זיך ניט געלאָזט איינריידן. זי האָט געזאָגט, אַז דער טאַפּ באַבעס האָט איר געגעבן אַזוי לאַנג ברויט, וועט ער געבן ווייטער, און קיין צוויי טשאַלנען עסט קיינער ניט. מאירקע האָט אויך געטענהט, אַז אין קנייפע איז פינצטער, מען קען זיך אַרויסנעמען די אויגן. האָט אים איצקע איבער-געשריען, אַז מ'זאָל גוט אויסוואַשן די שוויבן און אַרויסטרייבן אַלע גרינע פליגן, די טאַמבאַקעס, וועט ווערן ליכטיק. מאירקע האָט געזאָגט, אַז דאָס וואָלט אויך גוט געווען צו טאָן אַן ביליאַרד, אָבער איצקע האָט אויפגעוויזן, אַז, מילא, צוליב פרנסה וועגן איז ער אַלץ גרייט, אָבער, אַזוי, סתם, נעמען הרגענען פליגן? ...

איינמאָל איז מאירקע אַריינגעפאַלן אין קנייפע אַ פאַרסאַפּעטער און געמאַלדן, אַז מער קען ער ניט קומען צו שטראַלן אין קאַפע. ער האָט אָפגע-ווונען ביי גראַף טישקעוויטשעס פלימעניק ביז אַ פאַדעם און יענער וויל אים דערפאַר קירצן די פיס. דעם אַוונט האָט מען געפטרט ביי איצקען אַ

פעסעלע ביר מיט עטלעכע בלעכן רעטשישניק, און מאירקע האָט זיך גענומען מעסטן אַ פּלאַץ וווּ אַוועקצושטעלן אַ ביליאַרד־טיש.

איצקע איז גאָר לאַנג געלאָפֿן איבער שטאָט זוכן אַ טיש. דער מבין, מאירקע, האָט אַליץ בראַקירט — דאָ זענען די לעכער אויסגעריבן, דאָרט איז דער געוואָנט איינגעריסן. טאָמער איז שוין יאָ געווען צו באַקומען עפעס אין גלייכן געלט, האָט מאירקע אין דער לעצטער רגע מבטל־געמאַכט די קניה. די באַרטן פון טיש זענען געווען ווידר, ווי בולבע־קאַשע. מאירקע האָט געטרייסט איצקען:

— האָב געדולד, ס'וועט זיך עפעס מאַכן.

און ס'האָט זיך געמאַכט. די אַלטע אַגינסקיכע, פון די דאָטשעס אויף פּאַשפּיעשק, האָט פּאַרקויפט איר לעצט ביסל אַרעמקייט. איסר פון די אַלטע זאַכן, אַליין אַ שפּילער, האָט גלייך איבערגעגעבן איצקען. אז יענע האָט אַ ביליאַרד־טיש צו פּאַרקויפֿן, אַ צאַצקע, ווי אַנגעמאַסטן פּאַר אַ קניפּע. האָט מען גלייך גענומען אַ דראָזשקע און אַוועקגעפּאַרן קיין פּאַשפּיעשק. מאירקע האָט געגלעט דעם טיש פון אַלע זייטן און געפונען אויף אים אַ חסרון: דער געוואָנט איז צו געדיכט, ער'ט האַמעווען די באַלן. די אַגינסקיכע האָט עס דערהערט, איז זי געוואָרן אש להבה, און האָט אַ פרעג געטאָן:

— ווער איז עס דער מבין?

מאירקע האָט זיך אַרויסגעשטעלט פּאַרויס. די אַלטע אַגינסקיכע האָט, ווי אַ הונד, אַ גאַלעשייקע, געגעבן אַ צי אויס דעם דאַרן האַלדו. אין איין סעקונדע איז זי געוואָרן אַ קאַפּ העכער פון מאירקען, און ס'האָט אויסגעזען, אז אַט באַלד פיקט זי אים אויס אָן אויג מיט איר שפּיציקער נאַז. דערנאָך האָט זי זיך צעכיכיקעט ווי אַ סקעלעט בעתן קיצלען. אַלע האָבן זיך אָנגע־הויבן רוקן צו דער טיר. בלויז מאירקע האָט געהאַלטן פּאַסאָן. די אַגינסקיכע האָט אויסגעשטעלט דריי באַלן אויפֿן טיש, געזאַגט מאירקען ער זאָל נעמען אַ שטעקן, אַליין אויך גענומען אַ שטעקן, און אויף שטום־לשון געגעבן אַ ווונק דעם פּאַרטנער: נאָ, צעקלאַפּ. מאירקע האָט אָנגעקרייטעוועט דעם שפּיץ שטעקן און פּונאָדערגעטריבן מיט אַ ממזרישן קלאַפּ די באַלן. די אַגינסקיכע האָט זיך צוגעבויגן צום טיש און פּאַרשניטן אַזאַ קאַראַמבאָל, וואָס האָט מאירקען צעמישט די רעיונות אויף לאַנגע חדשים. דער רויטער באַל האָט זיך געגעבן אַ יאָג, ווי עפעס אַ לעבעדיקע באַשעפעניש, נאָך די

אנדערע צוויי ווייסע באַלן, און אלע דריי האַבן זיך צעקושט אויפן סאַמע מיטן טיש.

דעם טיש האָט מען געקויפט, אָבער מאירקע האָט אויף אים ניט גע-
שפילט. זינט יענער פּאַרטיע מיט דער אַגינסקיכע איז ער געוואָרן מעלאַנ-
כאַלנע. איצקע האָט געמעגט שווערן, אַז ער האָט אַליין געזען, ווי די אַלטע
האָט פּאַרלייגט אויף מאירקען אַ כישוף. איסר האָט אין דעם ניט געגלויבט.
ער האָט געהאַלטן, אַז די אַגינסקיכע האָט איינגעריבן דעם שטעקן מיט
אַ ביסל קאַלך פון גאונס קלויז. ניט מער.

מאירקע האָט זיך אָנגעהויבן נוהג זיין אַריינצוגיין אין דער פּריי אין
ביליאַרדאָוע, אַ נעם טאָן דעם שטעקן, אָפּקלאַפּן אַ פּאַר קאַראַמבאַלן, און
זיך אַוועקזעצן אָן אומצופרידענער ביי דער וואַנט. ס'איז ניט געווען דאָס.
די באַלן האָבן ניט געפּאָלגט. מאירקע האָט זיך אויפגעגעסן. ערשט מיט
אַ חודש צוריק האָט ער געקענט גיין אויפן גאַנצן זיכער מיט די גרעסטע
שפילערס, און איצט קאָן ער ניט מאַכן אַ נאַרישן קאַראַמבאַל. מ'האַט באַ-
שלאָסן זיך אַריינצוכאַפּן צו שטראַלן, אפשר אויף יענעם טיש, וווּ ער איז
מער איינגעאַרבעט, וועט ער קומען צוריק אין פּאַרמע.

דערווייל זענען צוגעקומען נייע שפילערס, אין ביליאַרדאָוע האָט זיך
גערודלט. איצקעס ווייב האָט געבאַקן רעטשישניק, געקילט פיסנאַגעס און
די קנייפע האָט געלעבט. ס'האַבן אָנגעהויבן אַריינגיין אויך סאַלידערע
מענטשן, ווי מלך דער חכם, יאַנקל אַנגלעניק, מיצקון, זיי האָבן דאָס טאַקע
איינגעפירט ס'זאָל זיין אַ שוואַרצער טאַול אויף דער וואַנט, צו פאַרשרייבן
די געוונענע אויגן. אויך אַ מאַרקיאַר, אַן אויפזעער איבערן טיש, האָבן זיי
אַוועקגעשטעלט, ער זאָל אויפנעמען די באַלן און אַוועקטרייבן די קיביצערס.
די שטעלע האָט מען געגעבן שמייקען די ציג, וואָס איז געבליבן אָן פּרנסה,
נאַכדעם ווי ער האָט זיך אָפּגעברייט די הענט בעתן לויפן מיט אַ הייסן
סאַמאָואַר פון פּרעמדע טרעפּ.

ס'איז אַוועק אַ גרויסע שפיל. די געשרייען פון די קיביצערס האָבן
זיך געהערט אויף גאַנץ יידישע גאַס. ס'איז ניט געווען קיין שבת, ניט קיין
יום-טוב. לייבע דער הינערניק איז אַמאַל אָפּגעשטאַנען אַ גאַנצן שמחת-
תורה מיטן ביליאַרד-שטעקן אין האַנט. דאָס ווייב האָט גאָר געמיינט, אַז
ער איז אין קלויז. זי האָט געוואַלט אויסהאַקן ביי איצקען דעם פענצטער.
גראַד איז דעמאַלט געגאַנגען אַ פּאַרטיע אויף טויט און אויף לעבן, לייבע

א. קאר פֿינאָוויטש

האַט געטליעט ווי אַ האַלעוועשקע. די קיביצערס האָבן זיך געשושקעט, אַז ער איז שוין באַלד נקי, אָן אַ פֿיים. אָפּשפּילן האָט ער זיך געוואַלט, ווי איינער וויל לעבן. מיט אַ מאַל האָבן זיך אַריינגעלאָזט אין קנייפע אַלע זיינע אַכט קינדער, מיט פּאַנעס אין די הענט, און זיך אָנגעהויבן דרייען אַרום טיש, מיט אַ מזמור: טאַטע, קום אַהיים... לייבע האָט געשאַטן פעטש, אָבער ס'האַט אים געהאַלפּן, ווי אַ טויטן באַנקעס. ער האָט געמוזט וואַרפּן די שפּיל. און ווען?! דריי באַלן האָבן זיך געבעטן רחמים מען זאָל זיי פּאַרקלאַפּן אין די לעכער. לייבע האָט אַוועקגעלייגט אויפּן טיש זיין טלית-זעקל און פּאַרשוואַרן אַלעמען מיט אַ גוט יאָר, ניט צו רירן די באַלן אויפּן טיש. נאָך די הקפות איז ער צוריקגעקומען און זיך אָפּגעכאַפּט אַ ביסל ביי זיין פּאַרטנער מלך דער חכם, וואָס האָט פּאַר כעס צעגריזשעט דעם שטעקן.

די גאַס איז געווען צעקאַכט, ס'האַט געשמעקט מיט הפּרות. די ווייבער ביי די קאַשיקעס האָבן גענומען בורטשען: ווי ווייט איז פּון ביליאַרד ביז יענע מעשה?... וווּ איז דאָס געהערט געוואָרן מאַנצבילן זאָלן גאַרניט טאָן, נאָר קלאַפּן אין די ביקלען, קלאַפּן זאָלן זיי קאַפּ אָן וואַנט...

*

דער ווינטערדיקער אָונט לעשט די פּייערטעפּ און באַגראַבט די פּאַר איבערגעבליבענע קוילן אונטערן גרויען אַש. פּון מידיקייט הייבט זיך ביי קיינעם ניט דאָס מויל פּונאַנדערצובלאָזן דעם זשאַר. מ'וועט שוין ווי עס איז דערציען. אין גאַנצן זענען איבערגעבליבן אַ צען מאַגעלעך, עטלעכע וויאַז-קעס האַליק, אַ פּערטל עמער באַבעס.

ידישע גאַס האָט געענדיקט איר טאַג. זי ליגט אין דער פּינצטער אויפּן צעהויקערטן געלעגער. די גאַס קרעכצט דורכן שלאָף. ניט קיין וווי-דער. דער דורכהויף, ר' לייזערס הויף, אַלע שמאַלע דורכגענג צו יאַטקעווער גאַס, קוועטשן איר די זייטן. קוים מיט צרות זיך איינגעדרייט, איינגענורעט אונטערן ביסל צעטראַטענעם שניי, גיט זי זיך אַ ריס, ניט טויט, ניט לעבע-דיק. עפעס אַ קאַליקע האָט, ניט ווילנדיק, געמאַכט צוויי באַלן מיט איין קלאַפּ און דער עולם האָט אים גענומען אויף אַ הוראָ.

*

מאירקע איז געקומען פּון שטראַלן אַ צעהרגעטער, אָבער צופּרידן ביז גאַר. ער האָט דאָרט מצליח געווען מיטן קאַראַמבאַל. שטראַלס מאַרקיאַר,

ביים ווילנער דורכהויף

יאן די באסאוידלע, האָט אים אונטערגעזאָגט צו שניידן מיטן אייגענעם באַל דין, גאָר דין, ווי אַ פענעצל וורשט. פון אַזאַ קלאַפּ, האָט יאָן מסביר־געווען, צעבוצקען זיך אַלע באַלן אויפן טיש. די אַגינסקיכע ווייס אָט דעם פּאַרטל. דעריבער האָט זיך געמאַכט פון מאירקען אַ קאַלאַש. יאָן האָט זיך אויף זיין קעבן אָנגעווען אַזוי פּיל שפּילן, אַז ער האָט געמעגט גילטן ווי אַ דאַקטאָר פון ביליאַרד. אין אַלע האַרבע שאלות איז ער געווען אַ פּוסק אחרון. יאָן אַליין האָט אין זיינע גוטע יאָרן פאַרשפּילט אַ מאַיאָנטעק ביי שטראַלן. דער אַלטער שטראַל האָט זיך מרחם־געווען און אים איבערגעלאָזט די חזקה אויף אַ מאַרקיאָר. איסר געדענקט נאָך, ווי ער האָט געבראַכט פאַר יאַנען פון דורכהויף אַ פּאַר געפּאַסקעוועטע הויזן מיט אַ ראַק, כדי יענער זאָל האָבן אין וואָס אַרומצוגיין ביי דער אַרבעט. צו שטראַלן זענען געקומען די גרעסטע לייט פון שטאָט און אַנדערש האָט דאָרט אַ מאַרקיאָר ניט געקאַנט באַדינען. יאָן האָט מקרב געווען מאירקען. ער האָט געפּילט אין אים דעם אמתן שפּיל־לער. און מאירקען איז דאָך טאַקע געווען אַ שפּילער. זיין צילעווען, זיין אַוועקלייגן די לינקע האַנט אויפן ביליאַרד מיט צעשפּרייטע פינגער, ווי אַ הינערשע פּיסל, זיין אַרויפבויען דעם גראַבן פינגער, דער שטעקן זאָל פּאַרן פּריי היץ און הער — יעדער גליד אין אים האָט גערעדט מיטן באַל, זיך געבעטן: גיי וווּ איך הייס דיר... יאָן האָט עס אַלץ געזען, שטייענדיק אין אַ ווינקל ביליאַרדאָווע, און דאָס האַרץ איז געוואַקסן אין אים. איי, האָט דער אַלטער ליב געהאַט די שפּיל. ער האָט נאָך היינט געקאַנט פאַרקויפן דעם טאַטן מיט דער מאַמען פאַר אַ שיינער פאַרטיע.

ווען יאָן האָט דערזען מאירקען, איז אים געוואָרן אי פּריילעך, אי אומעטיק. זינט דער מעשה מיט טישקעוויטשעס פּלימעניק איז מאירקען געווען אין חרם. נאָר שפּילערס בלייבן שפּילערס. ביידע האָבן זיך אַזוי אַריינגעצויגן אין איבערגיין די סדרה פון אַגינסקיכעס קאַראַמבאַל, אַז זיי האָבן גאַרניט באַמערקט ווי דער עולם האָט זיך אָנגעהויבן זאַמלען צום שפּיל. די גויים, פון טישקעוויטשעס קאַמפּאַניע, האָבן דערקענט מאירקען און אים צעממיתט ווי גרויס ער איז.

*

מאירקען איז זייער שטאַרק געוואָרן ביי זיך. זינט ער האָט זיך אויסגע־היילט פון די קלעפּ ביי שטראַלן, איז ער געוואָרן אַ פאַרביסענע יוכע. מ'האַט

זיך ניט געקענט מיט אים אויפריידן. פון אלעמען האָט ער געמאַכט פענדזע. ער האָט בכיוון אונטערגעשטעלט די פּאַרטנערן באלן נעבן סאַמע לאַך און אַליין זיי דערקלאַפט מיט משוגענע באַשטעלונגען, דורכן באַרט, פון האַנט, מיט אַ דובלעט, ווי די גדולה האָט אים אונטערגעזאָגט. ס'איז געקומען דערצו, אַז ער האָט געמוזט פּאַרלירן די ערשטע פּאַר פּאַרטיעס, כדי דער פּאַרטנער זאָל זיך אַריינציען אין דער שפּיל און ניט וואַרפּן דעם שטעקן אין מיטן. די קיביצערס האָבן געהירזשעט אין די פּויסטן, זיך געוועט איינס קעגן דריי לטובת מאירקען, און געוונען שטיקער געלט. ס'איז שוין גאָר-ניט געווען קיין ביליאַרדאָוע, נאָר עפעס אַ מין בירזשע, ווי אויף רודניצ-קער גאַס. פון אין דערפרי האָט מען געפלאַנעוועט ביים טיש, קאַמבינירט פּאַרטיעס. מען האָט זיך געוועט אויף געלט, אויפן מלבוש, פּאַרמשכונט איינער ביים אַנדערן די זייגערס. מאירקע אַליין איז געזעסן ביי אַ טישל, געטרונקען קהלשן בראַנפן און מזכה געווען עטלעכע קיביצערס, גרינע, מיט אַ פּאַר ווערטער: — פלעכט פון יהודה, קאַפיפּערס! טאַמער זע איך נאָך אַ מאָל ווי איר צעשפּוזשעט מיר דעם פּאַרטנער, יענער זאָל אַנטלויפן אין מיטן שפּיל, לאָז איך אייך יעדערן איבער איין צאָן פון פּאַרנט, ער זאָל זיך וויגן אין מויל ווי אַ פּאַמפּעדיקל...

*

מלך דער חכם איז געקומען מיט אַ ניס. ביים סערושאַנט אין ביליאַרדאָוע, אויף סטעפּן-גאַס, איז פּאַראַן אַ שפּילער, דער חסיד הייסט ער, קאָן ער סמיאַלע זיך שטעלן מיט מאירקע יאַפּאַן. מאירקע האָט מיט זיין אויפפירונג זיך געהאַט אַנגעהאָדעוועט אַ סך שונאים. און אַלע האָבן אים געוואַלט אַנדרייען אַן אויער. שוין צו פיל איז ער אַריין אין די פעדערן.

מלך דער חכם האָט זיך אונטערגענומען אויפצודרייען צווישן חסיד און מאירקען אַ שפּיל אויף הויכע געלטער. מ'וועט שטעלן קעגן מאירקען און אַפּכאַפּן צוריק דעם היזק. איסר האָט צוגעזאָגט צו פינאַנסירן די שפּיל און דעלעגירט מלכן אויף אַ שמועס מיטן חסיד.

מלך איז צוריקגעקומען פון סטעפּן-גאַס אַן אַפּגעשמיסענער. דער חסיד וויל גאַרניט הערן פון גיין צו איצקען אין ביליאַרדאָוע. זאָל זיין, אַז ער האָט מורא פּאַר מאירקען? דאָס האָט זיך ניט געלייגט אויפן שכל, ווייל, בדרך

כלל, זוכן שפילערס איינער דעם אנדערן צו פרווון די כוחות. און דער חסיד איז געווען א שפילער. מען האט עס געקאנט זען אין זיין שטיין ביים טיש. ער האט טאקע ניט געטאנצט באלעט ווי מאירקע, ניט גערעדט מיט די באַלן, נאָר זיין מיושבדיק אויפטרייבן די טשערעדע ביקלען און פירן זיי פאַרזיכטיק צום לאַך, ווי אַ געטרייער פאַסטעך פירט די יונגע שאַף צום קוואַל — האַט יעדן געניט אויג געוויזן, אַז אַט דער אויסגעדאַרטער פאַר-שוין מיטן הויכן, לומדישן שטערן האַט זיך געטובלט אין דער שפּיל. מלך דער חכם האַט אַזוי לאַנג געבווועט, ביז וואַנעט ער האַט זיך דערוווסט די אמתע סיבה פאַר וואָס דער חסיד וויל ניט שפּילן מיט מאירקען.

דער חסיד האַט זיך נוהג געווען יעדן אין דער פרי זאַגן אַ גוטן טאַג זיין ווייב, און גיין צו דער אַרבעט. נאָר אַנשטאַט צו דערגיין ביז צו דער קאַוקאַזער מיל, וווּ ער האַט געדאַרפט פירן אַ שטיקל בוכהאַלטעריע, פלעגט ער אויפן וועג אַפטרעטן צום סערזשאַנט אין ביליאַרדאָוע, און שוין דאַרט בלייבן ביז מעריב. ניט דאָס ווייב, ניט די קינדער, האַבן געוויסט, אַז דעם ברויטגעבער האַט מען שוין לאַנג משלח געווען פון דער מיל פאַר ניט קומען צו דער אַרבעט, און אַז ער ציט חיונה פון ביליאַרד. און אַזוי ווי ער האַט געהאַט טייערע קינדער, באַרליאַנטן, איינעם גאָר אַ געראַטענעם, אַן אַפענעם קאַפּ, האַט ער זיי ניט געוואַלט מבייש זיין, און געשטילט זיין שכרות צום ביליאַרד ביים סערזשאַנט אויף סטעפּן-גאַס, וווּ ס'זענען געקומען, דער עיקרשט גויים און יידן פון ניט-הי. ביי איצקען, אַבער, האַט זיך דורכגעדרייט גאַנץ ווילנע, אי צוליב שפּיל, אי צוליבן צובייס. דעם חסיד האַט דווקא יאָ געצויגן אַהין, אַבער די מחשבה, אַז דאָס קען, חלילה, אַנרירן זיין שטוב, האַט גובר געווען דעם יצר-הרע. מלך האַט געפרוּווט אַנציען מאירקען, אפשר וועט ער גיין צום סערזשאַנט אויף אַ גרויסער שפּיל, אַבער מאירקע האַט זיך ניט געלאָזט. ער האַט געזאָגט, אַז דאַרט שטייט אַ טיש אויף וועל-גערן מצה, ניט אויף שפּילן ביליאַרד.

אַפּגעמשפט דעם סערזשאַנטס כּודאַבע, האַט מאירקע זיך אַוועקגע-זעצט, פאַרוואַרפן אַ פּוס אויף אַ פּוס, און מיטן שטעקן אין האַנט, ווי אַ העטמאַן מיט דער בולאַווע, געוואַרט אויף גייע פאַרטנען.

*

דערווייל האַט זיך אונטערגעדרייט ערב פּסח און ביים סערזשאַנט איז

געווען ליידיק, ווי אלע יאָר אין דער צייט. דער חסיד איז געבליבן הינטער-
שטעליק אין חיונה. אין דער היים האָט ער דערציילט, אַז די מיל האָט זיך
פאַרהאַקט און מען צאַלט ניט קיין שכירות. דאָס ווייב האָט געטאַרעט ער
זאָל בעטן דערווייל אויפן חשבון, כאָטש צו באַצאָלן שכר-לימוד פאַרן עלטערן
יינגל. פומפיאַן, דער פאַרוואַלטער פון רעאַל-גימנאַזיע, האָט שוין געשיקט
אַ צווייטן בריוול. מיטן פסח וועט מען זען דערנאָך.

דער חסיד איז געזעסן אין ביליאַרדאָוע און געבעטן גאָט אויף אַ געל-
טיקן יאָלד. דעם זונס שכר-לימוד האָט אים אַראַפגענומען דעם קאַפּ. אין
אַזאַ מאַמענט האָט מלך דער חכם אונטערגעכאַפט דעם חסיד. מלך האָט
אויפגעוויזן מיט אותות און מופתים, אַז ווען מ'זאָל שפילן מיט מאירקען
אַ פאַרמאַכטע פאַרטיע און אים ניט אונטערשטעלן קיין פאַזיציעס, קען מען
אים לאָזן אַן בלעך. מאירקע האָט איצט געלט, און ס'איז אַ מיצווה צו מאַכן
פון אים טורליקעס. דער חסיד איז ניט געווען אַזוי התלהבותדיק ווי מלך.
ער האָט געהערט, אַז מאירקע איז גאַרניט קיין מפיל-קינד; אָבער אַז מלך
האָט אים געגעבן האַנטגעלט אויף דער שפיל, האָט ער, דער חסיד, בליט-
ברירה מסכים געווען זיך צו טרעפן מיט מאירקען. מלך איז אַוועקגעלאָפן
צו איצקען אין דער ביליאַרדאָוע אַנזאַגן די גוטע בשורה. דער חסיד האָט
אַפגעוואַרט ביון סוף אַרבעטסטאַג, און איז אַוועק אַהיים אַפגעבן זיין ווייב
דעם אַדערויף, אויף וועלכן זי האָט אַזוי אויסגעקוקט.

*

דער איינציקער בוים אויף יידישע גאַס, הינטער וועלפקעס רעסטאָראַן,
האָט אַריבערגעקוקט איבערן פאַרקאַן מיט אַ האַלב-נאַקעטער צווייג. ער
האָט געוואַלט וויסן צי ס'איז שוין פּרילינג, און צי מען קען שוין אַרויסלאָזן
די פאַר בלעטלעך אויף דער פּריי. מען האָט שוין געקענט. אַ סימן — די
תהילים-זאַגערס זענען געזעסן מיט פאַרושמורעטע אויגן אויף די טרעפלעך
פון דער קברנישער שול, און חייקל לונסקי, דער ביבליאַטעקאַר פון סטראַ-
שונס ביבליאַטעק, איז געאַנגען איבערן גאַס מיט אַ צעשפיליעטן מאַנטל.
ווינטער האָט חייקל דורכגעאַיילט די גאַס מיט פאַררוקטע האַנטפלאַכן אין
די אַרבל פונעם שיטערן אייבער-בגד. היינט האָט ער בנעימותדיק געשפאַנט
צו דער ביבליאַטעק, וואָס קעגנאיבער דער ביליאַרדאָוע, און אַ צעשמיי-
כלטער זיך אונטערגעגעבן אַ ווינטל, אַ שגף, ערגעץ פון די שישקינער בערג.

ביים ווילנער דורכהויף

יענער זאל אים צעפאכען די באַרד. חייקל האָט געכאַפּט אַ בליק אין דער ביליאַרדאָווע. דער ביבליאָטעקאַר האָט זיך געחידושט ווי מענטשן פאַר-שפילן דאָס זייער צייט. וואָס קען דען זיין בעסער ווי זיצן היינט מיט אַ גוטן ספר אין בערנאַרדינער גאַרטן? ער קאָן זיך אַזאַ זאַך פאַרגינען אפשר שכת, אָבער זיי זענען דאָך פרייע פייגל. חייקל קרייצט איבער די גאַס און באַ-דויערט די ביליאַרדאָוויקעס, ווי יענע, דאַרט, ווייסן ניט ווי צו לעבן אויף דער וועלט. אוצרות ליגן אין קעלער פון דער ביבליאָטעק, זעלטענע כתב-ידן, ווען ער האָט עס צייט אַלץ דורכצובלעטערן, ווער וואָלט געווען גלייך צו אים? אַ מרה-שחורה באַפאַלט חייקלען. יאָרן לויפן און דער חיבור וועגן אַלט-ווילנע איז נאָך אַלץ ניט פאַרענדיקט... חייקל דערזעט דעם חסידס יינגל, מיט אַ שולטעקע אין דער האַנט, שטיין ביים אַריינגאַנג צו דער ביבליאָטעק. דער קהלשער זייגער, איבער דער מאַלאַרסקער קלויז, ווייזט פיר. ער דערקענט דעם יינגל. תמיד קומט ער דער ערשטער. אַ מאַדנער קינד. נעכטן האָט ער געזוכט אַ פאַרגעסענעם מאמר וועגן שלום-עליכם. ער האָט דערציילט, אַז דער לערער גערשטיין, פון רעאַל-גימנאַזיע, האָט פאַרגעבן דעם קלאַס אַ גרויסע אַרבעט. חייקל עפנט די טיר פונעם לייען-צימער און די מרה-שחורה פאַרשווינדט, ווי קיין מאַל ניט געווען. מילא, קען ער זיך ניט מתבודד זיין אינעם ביבליאָטעק-קעלער. אפשר האָט גאַר די השגחה עליונה אים באַשטימט אויף אויסהאַדעווען עמעצן צו אַט דער עבודה?

חייקל טוט אויס דעם מאַנטל, גלעט צו די באַרד, און נעמט זיך אויס-פרעגן בלחש דעם תלמיד, וואָס יענעם פעלט נאָך צו קענען אַנשרייבן די גרויסע אַרבעט וועגן שלום-עליכם.

※

די ביליאַרדאָווע האָט געטרעטשעט אין די נעט. מאירקע יאַפּאַן האָט ניט אויסגענומען ביים חסיד. ער האָט פאַרשפילט איין פאַרטיע נאָך דער אַנדערער. דער חסיד האָט געלאָסן, באַלעבאַטיש, געמאַכט אַ באַל נאָך אַ באַל. מאירקע האָט נאָר געוואָלט זיך אויספיינען פאַרן עולם, געבן קאַנצערט, אָבער קיין ממשות איז דערפון ניט אַרויסגעקומען. ער האָט זיך געדרייט אין דרייען. ער וואָלט שוין מוחל געווען דאָס געלט, אָבער די שאַנד... ווער ס'האָט נאָר געשטוקעוועט זיין אויסקומעניש מיטן ביליאַרד, איז געקומען

זען די שפּיל. פון די גרעסטע מבינים ביז די סאַמע באַרוועסע, וואָס זענען געקומען אויפן ביליאַרד בלוז זיך אַנצוואַרעמען. די ערשטע פאַר פאַרטיעס איז מען געזעסן מיט איינגעהאַלטענע אַטעמס, אַבער וואָס ווייטער, אַלץ מער האָט מען אַנגעהויבן בורטשען. ביז איסר האָט אויסגערופֿן: קינדער אַלע לעכער זענען פאַר אים פאַרמאַכט, און דעם וויטריך האָט ער פאַרלאָרן... נאָך איסרן, איז ווער ס'האַט נאָר געהאַט אַ האַנט מיט אַ פּוס, געוואָרן אַ חכם אויף מאירקען: ער קלאַפט וואַנקען, ער זעט קאַטשקעלעך... און אַוורעמקע דער אַנאַרכיסט, וואָס האָט פאַרשפּילט, הלוואי אַ צענערל, האָט אַ סטראַשע געטאַן מאירקען:

— ס'ט געטרונקען אונדזער בלוט! מירן דיר איינריכטן אין סאַושע!... מער האָט מאירקע נישט אויסגעהאַלטן. ער האָט געגעבן אַ בראַך איבער דעם שטעקן אויף דער רעכטער קני און אַ רעווע געטאַן צו איצקען דעם רעטשישניק:

— געבערדלטער שלייען! באַרוק די ביליאַרדאָווע, אַניט שטעל איך באַלד איבער די גאַנצע מעבל!...

איצקע האָט זיך אַ וואַרף געטאַן בעטן רחמים ס'זאַל זיין שטיל. מלך דער חכם איז געשטאַנען די גאַנצע צייט געבן קאַלטן אויוון און געמאַכט חשבונות פונעם פּדיון. איסר האָט אויפגענומען דאָס געוואונענע געלט און עס געטראָגן צום שותף אין ביידע הענט, כדי ס'זאַל נישט זיין קיין איבעררייד, אַז אַ פּאַפּירל האָט פאַרבלאַנדזשעט אויפן וועג. דער חסיד, ווי אַ זייטיקער צום גאַנצן האַרמידער, האָט געוואַרט מאירקע זאַל אויסקלייבן אַ נייעם שטעקן און זיך ווידער שטעלן צום טיש.

אין מאירקען האָט געזאַטן. ער האָט זיך נישט געקאַנט קיין עצה געבן מיטן חסיד. יענער האָט בעסער געשפּילט. אַפּילו יאָן באַסאָוידלע האָט גע-קענט גיין צו אים אויף טערמין. דער חסיד האָט געוויזן אַזעלכע שטיקלעך, אַז די ביליאַרדאָווע האָט געטשמאַקעט מיט די ליפּן. און אַלץ מיט קאַפּ, אויסגערעכנט ביז אַן אונץ.

מאירקע האָט געזען ווי דער עולם וואַרט אויף זיין מפּלה, וויל אים באַגראַבן לעבעדיקערהייט. דאָס האָט נאָך מער צעקאַכט אין אים די גאוּה. ערשט נעכטן האָבן די זעלבע שיליעס נישט געוואוסט וווּ אים צו זעצן, אונ-טערגעטראָגן אים דעם ערשטן דאָס גלעזל. איצט שטירען זיי מיט די ציין און זוכן אים צו פאַרהויטשען. מאירקע האָט פאַרשטאַנען, אַז ער מוז איין

ביים ווילנער דורכהויף

מאָל אַפּרזיקירן אויף גרויס, אַניט וועט אים דער חסיד פּונאַנדערנעמען אויף ביינדעלעך, ווי אַ קאַפּ פּיש. ער האָט געטאַפּט דורכן רעקל זיין פּלאַכן טייסטער — וועט אים קלעקן אויף נאָך אַ פּאַרטיע?...

שמייע די ציג איז שוין דעמאָלט גיט געווען קיין מאַרקאַר. גלייך ווי ס'האַבן זיך ביי אים פּאַרצויגן די הענט, האָט ער זיך געשטעלט אויפן האַלצמאַרק מיט דריי פּינגערהוטן און אַן אַרבעסל, נעמען אויף זיכער די פּויערים, זיי זאָלן טרעפּן אונטער וועלכן פּינגערהוט עס ליגט דאָס אַרבעסל. ער האָט זייער שייך פּאַרדינט און פּלעגט קומען אין ביליאַרדאָוע בלויז פון קאַפּפּאַניע וועגן. אויך איצט איז ער געשטאַנען צווישן אַ קאַפּטע יידן וואָס זענען אָנגעקומען פון גאַס זען דעם בייזווונדער, ווי דער חסיד צעטראַגט מאירקען דעם יאַפּאַן. מחמת דער השיבות פונעם פאַרמעסט האָט דעם אַוונט מאַרקאַרעוועט יאַנקל אַנגלעניק. ער האָט אויסגעשטעלט די באַלן. מאירקע איז גיט צו צום טיש. ער האָט אַ ווינק געטאַן צו שמייען און ביידע האָבן זיך פּאַרקליבן אין אַ שטילן ווינקל אויף אַ פּאַר ווערטער. פון שמייעס שאַקלען מיטן קאַפּ אויף ניין האָט די גאַנצע ביליאַרדאָוע פּאַרשטאַנען, אַז מאירקע בעט אַ הלוואה אַנצוהאַלטן די שפּיל. אייגענע מענטשן זענען געווען זיכער, אַז שמייע וועט, סוף-כל-סוף, געבן דאָס געלט, ווייל ערשטנס איז ער געווען אַ גוטער בוידזעלע, און צווייטנס, האָט אים מאירקע צוגעטוליעט מיט אַ פּאַר גילדן בעתן דינען ביי איצקען. אַזוי איז טאַקע געווען. שמייע האָט גערעכצט און געגעבן. מאירקע איז צוגעקומען צום טיש נאָך פּאַר-ביסענער ווי פּריער. אַ פּאַרפּלאַמטער, מיט אַ היזעריקער שטימ, האָט ער אויסגערופּן :

— עס גייט די לעצטע פּאַרטיע, אויפן גאַנצן געלט... און ווי גאַט וועט

געבן...

מאירקע האָט נאָר געוואַרט דער חסיד זאָל זאָגן אַ וואָרט אַנטקעגן, אָבער דער חסיד האָט גאַרנישט גיט געזאָגט. ער האָט רויק געקרייטעוועט דעם שטעקן און זיך מכין געווען פּונאַנדערצוקלאַפּן די באַלן. יאַנקל אַנג-לעניק האָט איבערגעציילט מאירקעס פּאַרמעגן. און געהייסן מלך דעם חכם איינלייגן דאָס גלייכע.

די ביליאַרדאָוע איז געוואָרן אַנטשטומט. מאירקעס גורל האָט זיך גע-קייקלט איבערן טיש. זיין בכורה אויפן ביליאַרדאָוע איז געשטאַנען אין קאַן. ער האָט פּאַרשטעמעט דעם שטעקן אין דער רעכטער האַנט און גע-

שמיסן די באַלן, ווי אַ דרעסירער שמיסט די ווידערשפעניקע חיות. ער האָט געשפילט מיט רוגזה, כאילו די ביינערנע ביקלען זאָלן ניט האָבן געווען אַזוי פיל יאָרן זיינע ליכסטע פריינד, נאָר סאַמע דם־שונאים.

דער חסיד האָט געהאַט אַ שווערע ליעניש. מאירקע האָט זיך איינגע־ביסן אין טיש. ער האָט אויסגעגלייכט די פאַרטיע און דער נצחון איז גע־בליבן שטיין אויף איין באַל. דעם לעצטן. דער חסיד האָט אָנגעהויבן זוכן אַ פּאָזיציע. עטלעכע מאָל האָט ער אַרומגעקרייזט דעם טיש און זיך ניט גע־קענט דעצידירן. וועלכן באַל צו נעמען אין דער אַרבעט. די צוקוקערס זענען געבליבן פאַרשטאַרט. ענדלעך האָט דער חסיד עפעס געפונען. ער האָט זיך אָפגעשטעלט ביי אַ ברעג טיש, קעגנאייבער דער טיר, און פּאַוואַליע זיך צוגעבויגן מיטן שטעקן צום באַרט. און אַזוי, נעמענדיק אויפן שוואַרצאַפל דעם אָנגעמערקטן באַל, האָט ער דערזען אינעם געזעמל מענטשן, צווישן זייערע אַקסלען, צוויי ברייט־אויפגעריסענע קינדערישע אויגן. דער חסיד האָט פאַראַנקערט זיין בליק אויף אַט די אויגן און אויף בלינד אויסגעשאַסן אין באַל.

ער האָט אפילו ניט געזען, ווי דער באַל איז זייטיק אָפגעשפרונגען פון באַרט און אַ פאַרהלשטער געבליבן שטיין האַרט פאַרן לאַך. מאירקע האָט זיך פאַרקרימט. ס'איז ניט געווען קיין קלאַפּ פון אַ שפילער. דער באַל האָט אים אויסגעזען ווי אַ פּגירה אויפן ראַנד פון דער מיסטגרוב. ניט צו מאַל זיך גוט אָנצוצילעווען האָט ער אים אַריינגעבריקעט מיטן שפיץ שטעקן אין לאַך אַריין. יאָנקל אָנגלעניק האָט פאַרשמירט דעם טאַוול און צוגעטראָגן מאירקען דאָס געלט.

אַלע זענען געבליבן געפלעפט. מלך דעם חכם האָט אָפגענומען ס'לשון. אַוורעמקע דער אַנאַרכיסט האָט געמאַכט אַ געוואַלד :

— יידן, מען האָט אונדז פאַרקויפט !

די גאַנצע ביליאַרדאָוע האָט זיך אַ לאַז געטאַן דורסן דעם חסיד.
מיט אַמאַל איז אַ יינגל אויסגעוואַקסן אינעם געזעמל און זיך צעשריען מיט אַ געוויין :

— אַוועק פון מיין טאַטן ! אַוועק !...

דער חסיד האָט אויסגעצויגן אַ האַנט צום יינגל, געוואַלט אים עפעס זאָגן, נאָר יענער האָט אַ כאַפּ געטאַן זיין שולטעקע און אַ צעהעשעטער אַרויסגעלאַפן פון קנייע. מאירקע האָט פאַרשטאַנען וועמען ער האָט צו

פארדאנקען זיין ביליקן נצחון. דוכט זיך, ער האט געדארפט זיין צופרידן — דאס געלט צוריקגעווינען, איינגעהאלטן דעם נאָמען, און דאָך איז אים געווען פארזאלצן דאָס האַרץ. ניט אַזוי האָט ער געוואָלט געווינען. דער טומל איז געווען גרויס. איצקע דער רעטישיסניק האָט זיך קוים איינגעבעטן ביי די געסט מען זאָל גיין מיט קאַפּ אין דר'ערד אַרײַן. אין ביליאַרדאָוע איז געבליבן בלויז מאירקע מיטן חסיד.

דער חסיד איז געזעסן ווי אַן אַבל. מאירקע האָט זיך צוגעזעצט צו אים און זייטיק, ווי צו דער וואַנט אַ פרעג געטאָן:
— וויפל האָט אייך געקאָסט די שפּיל?...
דער חסיד האָט ניט געענטפּערט.

— נו, זאָגט, איכל אייך אומקערן, איך ווייס, אַז איר שפּילט בעסער. דער קיקס ביי אייך איז דאָך אַרויס צוליבן יונגל...
דער חסיד האָט צוגעשאַקלט מיטן קאַפּ. צוויי זודיקע טרערן האָבן זיך אַראָפּגעגליטשט איבער זיין איינגעפאַלן פנים.
מאירקע האָט אַוועקגעקוקט.

— מאיר, איך האָב נאָר איין בקשה. קומט מאַרגן צו מיר אַהיים, זאָגט מיין קינד, אַז מיר זענען אַלטע חברים, נאָך פון דער ישיבה. זאָגט אים, אַז מיר האָבן געשפּילט בלויז אַזוי, אויף קנעפלעך...

און מאירקע האָט געבורטשעט דורכן פאַרדריקטן גאַרגל:
— איכל קומען... איכל אים שוין ווי עס איז פאַרפאַנטעווען. אַבער נעמט ביי מיר העלפט געלט, נו, נעמט, זייט ניט קיין פרייער... ס'וועט מיר אַלץ איינס ניט וואַרעמען...

— ס'איז ניט וועגן געלט, איך האָב ניט געשפּילט אויף מיינע. מאירקע האָט אַרײַנגעשטופּט דאָס ביסל פאַפּיר דעם חסיד אין קע' שענע:

— נעמט, אַ דאגה האָט איר...

פאַרן פאַרלאָזן די ביליאַרדאָוע האָט מאירקע גענומען אין האַנט אַרײַן אַ באַל, געווינגן אים אויף דער דלאַניע און אים אַוועקגעלייגט צוריק פון וואַנעט ער האָט אים גענומען. אַזוי האָט ער זיך געזעגנט אויף אייביק מיט דער שפּיל.

דער חסיד האָט אויפגעשטעלט דעם קאַלנער און איז אַרויס אויף דער גאַס. ער האָט פאַרבייגעשלייכט סטראַשונס ביבליאָטעק צום כּיור פון

א. קאַרפּינאַױטש

דער גרויסער שול, כדי דאָרט פאַרן גיין אַהיים אָפּוואַשן פון זיינע הענט די
טומאה.

*

איצקע דער רעטשישניק האָט פאַרמאַכט די ביליאַרדאָווע. ער האָט
איינגעהאַנדלט ביי איסרן עטלעכע איינשיטן פון פּערענעס און פאַרדעקט
דערמיט דעם טיש. ער זוכט אַ קונד אויף אים. מאירקע יאַפּאַן איז פאַר-
שוונדן. קיביצער זאַגן, אַז ניט אַנדערש, ער איז געפאַרן אין ווייטע לענדער
לערנען נייע פאַרטלען. זיי בעטן זיך ביי איצקען ער זאָל ניט פאַרקויפן דעם
טיש. מאירקע וועט צוריקקומען און ס'וועט אָוועק אַ ריזן־שפּיל.
דערווייל קייען די פליגן דעם אויסגעשטעלטן רעטשישניק אין איצקעס
פענצטער און די ביליאַרדאָווע, צוזאַמען מיט גאַנץ יידישע גאַס, לעבט אין
אומעט...

וּלְאֵדֶק



וולאדעק האט זיך מיט אונדז אויפגעהאדעוועט...

וולאדעק

איך וויל אייך דא דערציילן וועגן וולאדעקן. ער איז געווען יוועף דעם סטראזשעס אַ שגן. יוועף איז געווען אַ גוי אַ טרינקער און געשלאָגן די ווייב מיט די קינדער וויפל ס'איז אַריין. וולאדעק האָט זיך מיט אונדז אויפֿ- געהאַדעוועט. ער'ט זיך ניט געהאַט וווּ אַהינצוטאָן. אין קעלער ביי זיי איז געווען תמיד פינצטער. יוועפֿאווע האָט גאַנצענע טעג געקאַכט, אָדער וועש, אָדער קרויט. ערשט פֿאַרנאַכט פלעגט זיך דאָרט אַ ביסל אַראָפֿלאָזן די פֿאַרע. האָט זיך וולאדעק געריבן אַרום אונדז, די קינדער פֿון הויף. צוגע- לייגט דערביי האָט ער ניט. דאָ אַ שטיקל חלה, אַ ברעקל רעטשישניק — וואָס די מאַמע האָט איינעם אַריינגערוקט אין האַנט. קיין גרויסע זיבן זאַכן האָט מען אַליין ניט געהאַט. ס'איז געווען אַ הויף מיט באַרוועסע, אַרעמעלייט איינער גרעסער פֿון אַנדערן. דער באַלעבאַס פֿון הויף, סערעמעטינקע, האָט זיך געהאַלטן אין איין קריגן מיט די שכנים. ער האָט געפֿאָדערט דירה" געלט. אַליין איז ער אויך ניט געווען פֿון די גבירים.

ווען מ'איז געווען קלענערע קינדער, האָט נאָך וולאדעק געהאַט וווּ זיך צוצוטוילען, אָבער אַז מיר זענען געוואָרן גרעסער און מען האָט אונדז פֿאַרשריבן אין „תּורת־אמת“, איז וולאדעקן געווען זייער ביטער — אַן אַ ביס, אַן אַ שפּיל. ער פלעגט אויסקוקן די אויגן אונדז צו זען צוריק נאָך האַלבן טאַג. אין „תּורת־אמת“ זענען מיר ניט געגאַנגען, נאָר געלאָפֿן. דאָרט האָט מען געגעבן אַמעריקאַנער מילך מיט וויצענע קלאַצקעס. אַ הויף אַ גרויסער איז דאָרט געווען. מ'האַט זיך געקאַנט שפּילן אין גנבים און פֿאַלי- ציאַנטן. מיטן לערנען האָט מען אויך שטאַרק ניט געדריקט. דער לערער גערשאַוויטש, וואָס מיר האָבן אים גערופן קאַצעפּיי מיט די בעבלאַך, האָט פֿאַרשטאַנען מיט וועמען ער גייט דאָ צום טיש, האָט ער גלייך אויפֿגעגעבן. אויפֿן ערשטן באַנק איז געזעסן טעווקע דער גיין, אַרקע די זיבעלע און שמואל דעם קאַטערינשטיקס צווילינג. יענע זענען שוין דעמאָלט געווען שטאַרקע. מיר האָבן געהאַט נאָך אַ לערערקע, דעם קליינעם פֿונק, פֿון ביכער- קראַם, זיינע אַ טאַכטער. מיר האָבן איר גערופן חנה־באַשקע. זי האָט נאָך

געפרוויט אמאל טאלקעווען מיט אונדז, אבער דערנאך האָט זי אויך אָפֿ-געלאָזט די לייצעס. ווען ניט דער פאָרוואַלטער אייזיקאָוו וואַלטן מיר צעטרעגן די תּלמוד-תּורה ציגלווייז. ער פּלעגט כּמעט מיט אונדז ניט ריידן, נאָר געבן אַ קוק, האָט געמעגט אָנגיין אַ שפּיל, מען זאָל זיך וואַלגערן אויף דר'ערד און האַלטן איינער דעם אַנדערן פּאַר די גאַרגלעך, איז גענוג געווען זיין איין קוק, מען זאָל, ווי חיות אין אַ צירק, זיך פּונאַנדערקריכן אין די ווינקלעך. אמאל אויף אַ לעקציע פּלעגט ער אַדורכשפּאַנען צווישן די בענק און אַ גלעט טאָן דעם, יענעם, איבערן קאַפּ, אַ זאָך, וואָס אין דער היים האָט מען דאָס ניט געהאַט. איז מען טאַקע געזעסן אויף זיינע שיעורים איינגע-לייגט. אויב מיר, בלאַטע, זענען אַרויס פּון „תּורת-אמת“ מיט אַ פעדער אין האַנט אַנצושרייבן אַ בריּוול פּון תּפיסה, צו מאַכן אַ חשבון מיט אַ פּאַסער, איז עס נאָר אַדאַנק אים.

איין מאָל האָט וואַלדעק געבעטן דעם טאַטן ער זאָל אים שיקן לער-נען, האָט אים יוזעף, שיכורעהייט, גוט צעהרגעט און אַרויסגעטריבן פּון קעלער. ביים סטראָזש איז אַלץ געווען הפּקר, אויסער די פּלאַש בראַנפּן. וואַלדעקן איז נמאס געוואָרן זיך אַרומצושלאַנדערן אַליין אויפן הויף, האָט ער אָנגעהויבן אונדז נאָכגיין אין דער פּרי צו דער תּלמוד-תּורה. אויף אַ גרויסער הפּסקה האָט אים אייזיקאָוו באַמערקט און געפרעגט, וואָס ער טוט דאָ. וואַלדעק האָט אים דערציילט. אייזיקאָוו האָט זיך זייער געהידושט אויף וואַלדעקס ריידן יידיש. ער האָט געהייסן מען זאָל אים געבן עסן צו-זאַמען מיט אַלע קינדער. טעווקע האָט אָנגעהויבן אַריינשמולגען וואַלדעקן אין קלאַס. דער לערער גערשאָוויטש איז געווען קראַנק און חנה-באַשקע האָט ניט געוויסט פּון איר קאַפּ צו זאָגן. אויך האָט זי מורא געהאַט דורכצו-גיין דעם קלאַס, מען זאָל איר ניט געבן אַ צי פּאַרן קלייד. איך האָב וואַל-דעקן פּאַרשאַפט אַ שטיקל בלייער מיט אַ בייגעלע פּאַפּיר, און ער האָט געלערנט דעם אלף-בית, גלייך מיט אַלע.

*

אַזוי האָט מען זיך אויסגעהאַדעוועט, און מ'איז אַרויס אין גאַס, איינער פּריער, איינער שפּעטער. אין שטוב איז יעדע מויל געווען איבעריק, די לעצטע יאָרן זענען געווען הייזער וווּ מען האָט ניט געהאַט אַ טאַג איבער-צולעבן, דער הויף איז געגאַנגען כאַדאַראַם. יוזעף איז פּון די בראַנפּן אוועק-

ביים ווילנער דורכהויף

געשטארבן און מען האָט אָנגעהויבן ברעכן די פּאַרענטשעס אויף הייצן ווינטער די אויוונס. סערעמעטינקע האָט אָפּילו אויפגעהערט צו קומען אַ קוק טאָן אויף זיין פּאַרמעגן. יעדן טאָג איז געווען אין הויף אַ דראַקע, אַ צוזאַמענלויף.

מיר, יינגלעך, האָבן זיך אַרויסגעשאַטן איבער שטאַט זוכן וווּ צו פאַר־ דינען אַ פאַר גראַשן. אַנדערע איז געלונגען זיך איינצואַרדענען. זעווקע דער שפיגעלע האָט אָנגעהויבן פאַרקויפן דעם „אָונט־קוריער“. שמואל דעם קאַטערינשטישקעס עלטערער בחור האָט געהאַט אַ שטים, איז ער אַוועק מיט לידער איבער די הויפן. טעווקע דער גיין האָט זיך אָנגעדונגען ביי אַ דראַזשקאַר. איך מיט וולאַדעקן זענען אַוועק רייסן קופערנע קליאַמקעס פון די בעסערע טירן צו פאַרקויפן אויף ברוך. איידער מיר האָבן זיך פאַרנומען אויף דעם, האָבן מיר געפרוּווט אונטערשטעלן אַ פלייצע ביי בונימאָוויטשעס וועטקע, אין קינקולקינס מיל, אָבער ס'איז ניט געגאַנגען. אַ טאָג איז גע־ ווען אַרבעט, און צען ניט.

אַזוי האָט מען זיך אַריינגעצויגן אין פּאַך. מיר האָבן אויפגעהערט קומען נעכטיקן. מען האָט נאָך אונדז אויך שטאַרק ניט געבענקט. מיט מיר האָט דער טאַטע זיך געשעמט. כאַטש די געגנט אַרום אונדז האָט געקישעט מיט בלאַטע, איז מיין טאַטע ניט צוגעשטאַנען צו זיי. ביז ער האָט זיך אַוועקגעלייגט, האָט ער געקליבן שמאַטעס פאַר דער אַלקעניקער פּאַפּיר־ פּאַבריק, און ניט געווסט פון פאַרשלעפן ביי יענעם און איבעריקן פּאַדעם. ער האָט אָפּילו אָנגעזאַגט דער מאַמען ניט צו נעמען קיין געלט ביי מיר, אָבער זי האָט דען געהאַט אַ ברירה? כיבע לאָזן די קינדער און ברויט. וולאַדעק פלעגט אויך עפעס צוואַרפן אין קעלער. ער איז געווען ניט קיין שלעכטער שגץ.

*

אַזוי האָט מען זיך געדרייט. פאַר דער צייט האָבן מיר באַוויזן אַפּצוויזן עטלעכע לענגערע וויראַקן אין לוקישקער טורמע. עטלעכע מאָל האָבן איך פאַרלאָרן וולאַדעקן פון אויג. ער האָט זיך געפרוּווט איינאַרדענען ערגעץ אויף אַרבעט אויסערן שטאַט. ס'איז ניט געווען פאַר אים דאָס בלאַטעווען. ער פלעגט שלעכט פאַרטראַגן די תּפּיסה. מיר, נאָכן לעצטן יאָר זיצן, איז עס אויך געוואָרן פאַרמיאוסט. ווען מען האָט אָנגעהויבן לויפן קיין ראַטן־

א. קארפינאוויטש

סארבאנד, האָב איך אויפגעזוכט וולאָדעקן און אים געזאָגט — לאַמיר אַוועקפאַרן, מירן דאָרט אָנהייבן פון אָנהייב. מען וועט זיך עפעס צולערנען, מ'עט אַרויפגיין אויף אַ וועג. וולאָדעק האָט זיך אָנגעכאַפט. זענען מיר ביידע אַוועק צו הירשקע דעם קאַנאַריק, וואָס האָט געפירט מענטשן איבער דער גרענעץ. ביי ראַדאַשקאוויטש זענען מיר, אַ מאָן צען, אַריבער צו די רוסן. אויף דער זאַסטאַווע אין זאַסלאָוו איז געהאַנגען אַ רויטער, לאַנגער לייזונט מיט אַן אויפשריפט — אַ ניי לעבן איז אייך פאַרגרייט...

דערנאָך האָט מען אונדז אָפגעפירט אין דער מינסקער טורמע. אין רוסלאַנד איז דעמאָלט געווען יענער הונגער. מען איז געפאלן פאַר אַ סקאַ-רינקע. אין תפיסה האָט מען געלעבט מיט צוויי הונדערט גראַם ברויט אַ טאָג. אויף רויכערן פלעגט מען שניצן ברעקלעך האַלץ פון די נאַרעס. כ'האָב דאָן געטראַכט, אַז לוקישקעס איז נאָך ניט געווען פון די ערגסטע קיטשימענטן. וולאָדעק איז איינגעטריקנט געוואָרן. ער'ט ניט געהאַט קיין כוח צו שטיין אויף די פיס. ס'איז געווען יענץ ניי לעבן... מען האָט אונדז געפאַרשט, געטרייבערט אויף אַלע זייטן... מיר האָבן דערציילט דעם אמת, ווער מיר זענען, און וואָס מיר ווילן. נאַטשאַלסטווע האָט געשריבן און געמעקט. איין מאָל האָט מען אונדז אויפגענומען מיט נאָך אַרעסטאַנטן און זיך געהייסן סטראַיען אין וועג אַריין. ביזן לעצטן מאָמענט האָבן מיר ניט געוויסט וואָהין די באַן פירט אונדז. אין מיטן נאַכט האָט מען געהייסן אַרויסגיין פון טעפלושקע און געזאָגט, אַז מען וואַרפט אונדז אַריבער צוריק קיין פוילן, און אויב מיר ווילן גוט אָפּשניידן, זאָלן מיר טענהען פאַר דער פוילי-שער וואָך, אַז מיר קלייבן זיך ערשט אַריבערגיין קיין רוסלאַנד, וועט מען אונדז לייכטער משפטן. מען וואַרפט אונדז אַריבער, האָט דער סטאַרשינאַ דערקלערט, כדי מיר זאָלן אויף אַן אַרט אַלץ טאָן, איינצופירן די ראַטן-מאַכט. אין מאַלאַדעטשנע האָט מען אונדז געמשפט פאַרן וועלן אַריבערגיין די גרענעץ. מיר זענען אָפגעקומען מיט עטלעכע חדשים.

*

לאַמיר בעסער דערציילן וועגן וולאָדעקן. מיר זענען געקומען צוריק פון מאַלאַדעטשנע, הויל, נאַקעט, אַן אַ גראַשן. וולאָדעק איז געווען אַזוי שוואַך, אַז ער האָט קוים געהאַט כוח צו ריידן. ער איז אַוועקגעפאַרן צו ווייטע קרובים אויפן דאָרף זיך אָפּכאַפּן אַ ביסל. איך האָב זיך איינגעבעטן

ביים ווילנער דורכהויף

ביי איצקען דעם רעטשישניק ער זאל מיך נעמען פאר א מאַרקיאָר אויפן ביליאַרדאָוע, כ'זאל כאַטש האָבן, דערווייל, מיין טאָג אויסקומעניש. די ביליאַרדאָוע ציט אַריין. מען פאַרגעסט ווען ס'איז טאָג און ווען נאַכט. ס'איז אַלץ געגאַנגען ווי אין אַ טומאַן.

ס'איז אַוועק אַ גוטע פאַר חדשים, עפנט זיך די טיר פון ביליאַרדאָוע און וולאָדעק קומט אַריין, דאָס פנים אָפגעגעסן, אין אַ גוטן אַנצוג. געוואַרפן זיך אויף מיר קושן האָט ער ניט. ער האָט געמאַכט אַ פאַר פאַרטיעס און געפרעגט צי איך וויל גיין מיט אים אויף לעבער מיט קישקע אין וועלפֿ-קעס רעסטאָראָן. וולאָדעק האָט זיך זייער שיין געשטעלט. אין אונדזער פאַך פּרעגט מען קיינמאַל ניט פּונוואַנעט דאָס געלט קומט, כיבע יענער דערציילט אַליין. איך בין דעמאַלט געווען שטאַרק בידנע, אַרויסקריכן פון דער ביליאַרדאָוע האָט זיך מיר זייער געוואַלט, האָב איך געבראַכן דעם כלל און געפרעגט וולאָדעק צי האָט ער געכאַפט אַן איינמאַליקן שאַנס, אָדער ס'איז אַ געשעפט וווּ ס'קאָן אַריין אַ שותף. וולאָדעק האָט זיך פּונאַנ־דערגעלאַכט, אַזש די גלעזלעך אויפן טיש האָבן געציטערט. כ'האָב אים געקוקט אין די אויגן און גאַרניט פאַרשטאַנען. ער האָט זיך אַ ביסל באַ-רוקט, זאָגט ער צו מיר :

— אַ געשעפט איז עס, אָבער ניט פאַר דיר.

כ'האָב זיך זייער באַליידיקט. — וואָס הייסט ניט פאַר מיר ? מען האָט ווייניק שלעסער צוזאַמען געבראַכן ? ער ווייס דען ניט וואָס איך קאָן ?... רופט ער זיך אָפּ :

— נו, אויב דו וועסט קאָנען פּיקעטירן כאַנאוויטשעס טאַנדעט, אַז קיין גוים זאָלן דאָרט ניט אַריינגיין קויפן, איז אדרבה... כ'האָב מיינע אויערן ניט געגלייבט :

— דו ?...? דו ביסט צוגעשטאַנען צו די באַנדיטן ? ווייסטו דען ניט, אַז זיי לאָזן ניט דורך אַ י'דן די גאַס ?...?

— מיר הייסן זיי ניט גיין מיטן שטעקן... איך טו אַנדערע זאַכן...

כ'האָב זיך אויפגעהויבן פון טיש. וולאָדעק האָט זיך צעשרייען :

— מער וויל איך ניט בלאַטעווען... כ'האָב גענוג די טורמעס !...

אויפן ווילנער אוניווערסיטעט האָט מען דאָן געשלאָגן די יידישע סטודענטן. די שונאיי־שיראל האָבן געדונגען שומרים צו שטיין ביי די

יידישע קראַמען און ניט אַרײַנלאָזן קײן קריסטלעכע קונדן. אין שטאַט האָט געשמעקט מיט רציחה. און אָט איז וואָלדעק צווישן זײ.

כ׳האַב זיך געלאָזט צום אַרויסגאַנג. איך האָב געהאַט געמײנט, אַז ער שטעלט בראַנפן, ווייל ער האָט מצליח געווען בײ אַ קאַסע, אָבער טריב־קען פאַר אַזעלכע געלט, וואָס ער פאַרדינט איצט? ... כ׳בײן אַרויס פון רעס־טאַראַן און זיך אַפילו ניט אומגעקוקט אויף אים.

*

איך פאַרשטיי ניט בײזן היינטיקן טאַג, וואָס איז דעמאָלט געשען מיט וואָלדעקן. אַ שגײך האָט זיך אויפגעהאַדעוועט אויף אַ יידישן הויף. געקאַנט האָט ער אַ צורת אַות ניט ערגער פון אונדז. אויף אַזוי פיל, אַז זעליק בעל־טובה, וואָס איז געווען גבאי אין דער טורמע־קלויז, האָט אים אַמאָל, בעת אַ יאַרצײט, געוואָלט צושטוקעווען צו אַ מנין. אַרײַנגעצויגן אין פאַך, גע־מאַכט פאַר אַ שטיקל מענטש האָב איך אים. איז נאָך אַלעם האָט ער זיך פאַרבונדן מיט די באַנדיטן, די סטודענטן מיט די פוקסענע עקן אויף די היטלען, וואָס האָבן געשלאָגן יידן. האָט אים טאַקע די מינסקער תפיסה אײנגעבראַכן ביז לעצט? ... אפשר... ווייל גראַד דאָן איז געווען וווּ צו פאַר־דינען. מיצוקן האָט זיך געהאַט אײנגעאַרבעט אין פאַרשלעפערן מענטשן אויפן באַן, און נײטיק געדאַרפט אַ העלפער אַרויסצוטראַגן די וואַליזעס. מישקע קראַסאַווטיק האָט געזוכט עמעצן צו פאַרן צוזאַמען איבער די יאַרמערק מיט געמלאכהטער לאַטעריע. וואָלדעקן וואָלט יעדערער אויפ־געכאַפט. ער האָט געהאַט אַ גוטן נאַמען בײ אונדז. די בלאַטע האָבן אָפגע־פסקנט, אַז דעם וואָלף צײט אין וואָלד און פאַרטיק, אָבער וואָלדעק איז מיט מיר אויפגעוואַקסן און איך האָב אים צומבעסטן געקענט. איך געדענק, ווי מיר, יינגלעך, פלעגן זיך גײן באַדן צו דער פראַנצויזישער מיל. די דאָר־פישע זשלאַבעס זענען תמיד אָנגעפאַלן, האָט וואָלדעק דער ערשטער געכאַפט אַ ציגל, כאַטש יענע האָבן געשריען, אַז ניט אים מײנט מען.

די זאַך מיט וואָלדעקן האָט מיר זײער גערופעט. כ׳האַב געזוכט אַ גע־געלעגנהײט צו רעדן מיט אים. אויך האָב איך זיך דערוווסט, אַז חברה וויל אים פאַררוקן אַ מעסער. זײ האָבן געטענהט, אַז פון פיקעטירן ביז מסרן איז ניט ווייט. כ׳האַב אים געמוזט וואַרענען. פאַרט איז ער מיר ניט געווען קײן פרעמדער.

די קארפאראנטן, די שלעגער, פלעגן זיצן ביי שטראלן אין קאפע. היב־טערן קאפע איז געווען אַ ביליאַרדאָוע, פון די שענסטע אין שטאָט. דאָרטן האָבן זיך געזאַמלט די דערונטערדיקע פּאַרטייצעס, וואָס האָבן געדינט אויף ברעכן שויבן, אָדער סתם מאַכן אַ טומל אין אַ מאַרקטאָג. כ׳האָב גע־ווּסט, אַז וולאַדעק ליגט דאָרט אָפּ גאַנצע אָונטן. כ׳בין אַוועק און אים אַרויסגערופן אויפן גאַס. אינעווייניק בין איך ניט אַריין. כ׳האָב ניט געוואָלט די גויים זאָלן מיך פּאַרטשעפען און וולאַדעק זאָל זיך דאַרפן אָננעמען. כ׳האָב געבעטן יאַנען דעם מאַרקיאָר ער זאָל זאָגן וולאַדעק, אַז איך וואָרט אויף אים אין דרויסן.

איך געדענק ווי היינט. ס׳איז געווען אַ זומערדיקע נאַכט. מיר זענען ביידע געזעסן אויפן גראָז נעבן דער וויליע. די וואָסאָוויקעס האָבן געבראַטן קאַרטאָפּל אויף שייטערהויפּנס ביים ברעג טייך. אַ שטיקל אָפּשיין איז דער־גאַנצען צו אונדז און כ׳האָב אויפגעכאַפט וולאַדעקס אָנגעשוואָלן פנים. ווייזט אויס, אַז ער האָט זיך דאָן גענומען פעסט טרינקען. אַ רגע האָב איך זיך דערמאַנט זיין טאַטן, דעם סטראָזש, אונדזער הויף, די יינגלשע יאָרן. כ׳האָב אים געוואָלט זאָגן אַ פּאַר ווערטער, אים אויסמוסרן ווי אַ יינגערן ברודער, ער זאָל וואָרפן די בראָנפן, אָבער איידער כ׳האָב באַוויזן אויסצו־ריידן אַ וואָרט, האָט ער זיך אויפגעשטעלט און מיר געמאַלדן:

— טאַמער ביסטו געקומען וועגן לינקע ספּראַוועס...

אַזוי ווי ער וואָלט מיך אָפּגעגאַסן מיט קאַלטע וואַסער. הער אַ מעשה. וולאַדעק יוזעפּס איז געוואָרן וויטיש און איך בין דאָס, ניבע, דער מאַרעוויי־כער, וואָס קאָן נאָר רייידן וועגן עפענען ביינאַכט אַ פּרעמדע קראָם. הייסט עס, אַז ער האָלט זיך העכער פאַר מיר, איז וואָס וועל איך אים גיין לערנען ווי צו לעבן?... האָב איך אים בלויז דערציילט, אַז מען האָט זיך פאַרלייגט אויף אים. מען מיינט אַז ער איז אַ מסור.

וולאַדעק האָט זיך זייער צעקאַכט. ער האָט געגעבן אַ ריס פּונאַנדער דאָס העמד אויף דער ברוסט:

— זאָלן זיי קומען שטעכן, זאָלן זיי... הינטישע בלוט... ווען ניט איך, וואָלט זבולון די פּירישקע פאַרפּוילט געוואָרן אויף לוקישקעס...

ס׳איז טאַקע דעמאַלט געווען אַ מעשה מיט זבולונען די פּירישקע. ער איז געווען אַ מאַכער אין פאַראייין פון די שטאַרקע „די גאַלדענע פּאַז“, און מען האָט זיך קעגן אים געבונטעוועט. ס׳איז געקומען צו אַן איבעררייד און

א. ק א ר פ י נ א ו ו י ט ש

זבולון האָט צעשניטן עטלעכע חברה. זבולון האָט געמוזט ציען פון ווילנע. זיכער האָט אים עמעץ געדאַרפט העלפן מיט פאַפירן. איצט האָב איך גע-
הערט פון וולאַדעקן, אַז ער האָט אַ האַנט אין דעם.
וולאַדעק איז געשטאַנען מיטן פנים צום טייך און שווער געאַטעמט.
כ'האַב אים אַרויפגעלייגט אַ האַנט אויפן אַקסל :

— וולאַדעק, אפשר איז אונדזער גורל אַזאַ, מען זאַל עסן בלאַטע
ברויט? אַט לעבן דאָך מענטשן אַזוי...

— ניין... איך ניט... זיי האָבן מיר צוגעזאַגט, אַז ווען זיי וועלן האָבן
די מאַכט, אַרדנט מען מיר אייז אויפן באַן. כ'וויל אַרבעטן, כ'וויל זיין מיט
מענטשן צוגלייך...

ווי איך האָב געקענט וולאַדעקן, איז ער קיינמאַל ניט געווען קיין גרוי-
סער מויקע. אַן אמתער בלאַטער האָט ליב דאָס פאַך, די ריזיקע דערביי.
וולאַדעק האָט עס ניט געהאַט אין די בלוטן. אַ גאַנץ לעבן האָט ער געחלומט
צו זיין אַ מאַשיניסט. אַט האָט מען אים עס צוגעזאַגט, איז ער אַוועק זיי
דינען; אַבער זיינע באַלעבאַטים זענען ניט פויל געווען צו זוכן יידישע
קינדער אין די גאַסן און שפּאַלטן זיי די קעפּ. מיר האָבן ניט געקאַנט שטיין
אַן אַ זייט, חברה איז אומגעגאַנען מיט פינקעס און געלאָזט אַדער. כ'האַב
דערציילט, אַז וולאַדעק האָט געהאַלפן זבולונען, איז אים בייגעשטאַנען
דער זכות, אַניט וואַלט מען אים אויך פאַרטשעפעט. וולאַדעק האָט אינגאַנצן
אויפגעהערט אַריינקומען אין אונדזערע מקומות. און מען איז געוואָרן פאַר-
פרעמדט.

*

ס'איז אויסגעבראַכן דער קריג. מען איז צעוואָרפן געוואָרן אין אַלע
קאַנטן. דאָס יאָר, וואָס די סאָויעטן זענען געשטאַנען אין ווילנע, איז געווען
גאַרניט שלעכט. אויסער די גבירים האָבן זיי, איבעריקנס, קיינעם ניט
געטשעפעט. פון די אַרויסגעפירטע קיין סיביר זענען כמעט אַלע געקומען
נאַכן קריג צוריק. דאָן, בעת מען האָט זיי גענומען פון די הייזער, האָט
גאַנץ ווילנע אויף זיי געוויינט. בלויז איין צאַלעל נאָן, וואָס האָט געהאַט
דעם גרויסן קליידער-געשעפט, איז געשטאַנען אויף דער לאַסטמאַשין
צווישן צוויי סאַלדאַטן, געפאַכעט מיטן היטל, און געשריען — זייט געזונט,
יידן, איר'ט נאָך מיר מקנא זיין!...

אין דער צייט האבן זיך אַ ביסל אייגענע מענטשן איינגעארדנט אויף שיינע אַרבעטן. פּרץ דער דימענט, למשל, איז געוואָרן אויפזעער איבער די האַלעס. אַשרקע דעם קאַמאַשן־שטעפּער האַבן זיי אַוועקגעשטעלט פאַר אַ דירעקטאָר אין אַ גאַרבאַרניע. איך האָב אויך געקאַנט גיין ערגעץ אויף אַ שטעלע, אָבער ס'איז אַוועק אַ מיסחר מיט זייגערלעך. מען האָט דערביי פאַרדינט גאָר גרויס. האָב איך באַשלאָסן דערווייל זיך צו האַלטן ביי דעם. ווילאָדעקן האָב איך אין שטאַט ניט געטראָפּן. ווייזט אויס, ער האָט אַ ביסל מורא געהאַט, איז ער פאַרקראַכן ערגעץ איבערוואַרטן די מהומה.

די גאַנצע שמחה האָט לאַנג ניט געדויערט. אין אַ שיינעם פּרימאַרגן זענען די דייטשן געווען אין שטאַט. אַ גאַנץ יאָר האַבן די רוסן געזונגען אַ לידל, אַז טאַמער איז מאַרגן אַ קריג, מאַכן זיי פון שונא אַ קאַלאַש. מען איז געווען איינגעגלויבט אין זייער כוח, און דאָ זעט מען פּלוצעם דייטשן אויף יאַטקעווער גאַס.

אַזוי האָט זיך עס אָנגעהויבן. מען האָט געכאַפט מענער און זיי אַוועק־געשלעפט אויף פּאַנאַר. די דייטשן האַבן אונדז צעטומלט. מען איז ניט גע־ווען געוויינט צו אַזעלכע רציחות. אַפילו די שטאַרקע האַבן זיך פאַרלאָרן. מען איז געבליבן אָן פירער. ס'איז ניט געווען ווער ס'זאָל זאָגן וואָס צו טאָן, ווי צו האַנדלען. אין גאַס האַבן יידן געטרייסט איינע די אַנדערע — ס'וועט זיך איינשטעלן. ס'האַט זיך טאַקע איינגעשטעלט. מען האָט אונדז אַלעמען צונויפגעוואַרפן אין דריי גאַסן און אַרומגעצוימט מיט אַ הויכן פאַרקאַן. די דייטשן האַבן געמאַכט אַ געטאַ. דער מזל איז געווען, וואָס איך האָב גע־וויינט מיט מיין פּריידקען אויף שאַוועלסקע, בין איך געבליבן אין דירה. שאַוועלסקע גאַס האָט געהערט צום געטאַ; אָבער אַז מען האָט צונויפגע־טריבן אַלע יידן פון די ווייטערע גאַסן, זענען זיי געבליבן אויפן ברוק. איך בין אַראָפּ אויפן הויף, זע איך דאָרט דעם לערער אייזיקאָוו, ווי ער שטייט מיט אַ קלומעקל אין האַנט, און קוקט אויפן הימל. פאַרשטייט זיך, אַז כ'בין צוגעפאַלן צו אים און אַרויפגענומען מיט זיין ווייב צו מיר אין שטוב אַריין. כ'האַב זיי אָפּגעגעבן אַ צימער. פּריידקען האָב איך אָנגעזאָגט, מען זאָל זיך מיט אַלץ טיילן.

אין געטאַ האָט זיך יעדער געוואַרפן אויפטערקען דאָס שטיקל ברויט. אַנדערע האַבן זיך צוגעטוליעט צו די קוימענקערער. די בראַנזשע איז גע־וואָרן גאַלד. קוימענקערער האַבן זיך געקאַנט פּריי דרייען איבערן שטאַט.

א. קאר פֿינאָוויטש

דערביי איז לייכטער געווען זיך צו באַזאָרגן מיט אַ ביסל עסן. מיר איז אין געטאָ ניט געגאַנגען. כ'בין אַראָפּ פֿון מוט. אייניקע יונגלעך האָבן פֿאַרגע־ לייגט אַוועקשטעלן ביי מיר אַ טישל מיט אַ סליצע אין בלאַט אַריינצולייגן דאָרט געשטאַכענע קאָרטן און רופן געלטיקע מענטשן זיי צו באַאַרבעטן אין ראַמס. כ'בין שוין, אָבער, ניט געווען דער זעלבער. די געטאָ האָט מיך צו־ געדריקט. אויסער דעם האָב איך זיך געשטערט פֿאַר דעם לערער אייזיקאָוו. כ'האָב זיך אָנגעשלאָסן אָן אַ בריגאַדע און געגאַנגען אַרבעטן אויפן פֿאַר־ באַנקער פֿליפעלד.

*

אין צוויי אַקציעס האָט מען צוגענומען ביי מיר אַלע אייגענע. כ'בין געבליבן מיטן לערער אייזיקאָוו. אויך זיין ווייב האָט מען אַוועקגעפֿירט קיין פֿאַנאַר. בעת דער אַקציע איז ער געלעגן אין געטאָ־שפיטאַל, האָבן אים די דאָקטוירים באַהאַלטן. מען זאָל מיך פֿרעגן ווי איך האָב אויסגעמיטן דעם טויט, וואָלט איך ניט געוואָסט וואָס צו ענטפֿערן. די חכמה האָט דעמאָלט ניט געגאַלטן. יעדער האָט געשפּילט מיט זיין לעבן אַ נאַרישן איינאָנ־ צוואַנציק, און ווי דער בלינדער מוזל האָט אויסגעטראָגן.

די דירה איז פֿלוצעם גרויס געוואָרן. כ'האָב אַריינגענומען צו זיך טעווקען דעם גיין, מ'זאָל ניט זיין אַזוי עלנט. ער איז אויך געבליבן איינער אַליין.

איין מאָל, אין אַן אָונט, זיצן מיר זאַלבעדריט און טיילן זיך מיט אַ פֿאַר אַריינגעשמוגלטע קאַרטאַפֿל, רופֿט זיך אָפּ דער לערער אייזיקאָוו:
— קינדער, איר דאַרפט זיך אַרויסרייסן פֿון דאַנעט. די דייטשן וועלן אומברענגען ביז איינעם.

טעווקע דער גיין שיילט זיין קאַרטאַפֿל און דערווידערט דעם לערער אייזיקאָוו:

— וואָס רעדט איר, וווּ וועט מען לויפֿן, אַז די דייטשן זענען אומעטום. און ביי אונדז איז נאָך אַ גוטע געטאָ. אַט פֿורקעט מען ווי עס איז...
און אייזיקאָוו, מיט זיין לערערישן געדולד, קלערט אים אויף:
— טעוועלע, די דייטשן האָבן זיך פֿאַרנומען אונדז אומצוברענגען ביז איינעם. זיי האָבן אונדז פֿאַרשפֿאַרט אין געטאָס, כדי ס'זאָל זיי זיין לייכטער דאָס דורכצופֿירן.

ביים ווילנער דורכהויף

און ווי ער יצט, דער לערער אייזיקאָוו, אָן אינגעבויענער, גיט ער, מיט אַ מאָל, אַ גלייך אויס דעם רוקן און הייבט אָן ריידן צו אונדז גאָר שטרענג, כמעט שרייענדיק:

— איך הייס אייך אַרויסרייסן זיך פון דאַנעט! קעמפן! נעמען נקמה!... דער לערער אייזיקאָוו האָט שווער געאַטעמט. איך און טעווקע זענען געבליבן זיצן געפלעפטע. מיר האָבן ניט געוואָגט אויסצוריידן אַ וואָרט. ער האָט זיך אַ ביסל באַרואיקט, איז ער צוגעגאַנגען צו זיין געלעגער, אונטערגעהויבן דעם מאַטראַץ, אַרויסגעשלעפט פון דאָרט אַ זעקעלע, און מיר עס דערלאַנגט:

— דאָ איז מיין פרויס פאַרמעגן — עטלעכע גאַלד־מטבעות, צענער־לעך, דאָס וועט אייך העלפן אין וועג. אויב איר וועט איבערלעבן דעם קריג, אָדער איינער פון אייך, זאָל יענער אָפגעבן אַ גרוס מיין זון אין ארץ־ישׂראל. זיין אָדרעס ליגט אין זעקעלע. מען זאָל אים זאָגן, אַז זיין טאַטע, דער יידי־שער לערער, האָט באַפוילן די תלמידים גיין זיך אַנטקעגנשטעלן, מען זאָל אים זאָגן...

דאָ האָט דער לערער אייזיקאָוו איבערגעריסן זיין גערייד און פאַרגראָבן דעם גרויען קאַפּ אין די דלאַניעס. אין עטלעכע טעג אַרום האָבן מיר אים געפונען אַ טויטן. ער האָט זיך פאַרסמט. פאַר אַזאַ אַדלמאַן איז ניט געווען דאָס געטאָ־לעבן, און נאָך דערצו אַליין.

*

דעם לערער אייזיקאָוו איז געווען לייכט צו זאָגן — גייט, קעמפט... מענטשן זענען יאָ אַרויס פון געטאָ, אָבער כדי זיך צו דערקלייבן קיין ווייס־רוסלאַנד. ס'איז געגאַנגען אַ סלוך, אַז דאָרט איז רויק, ווער ס'האָט גע־האַט געלט, האָט זיך אויפגערעדט מיט אַ מאַכער, און מען איז געפאַרן. מיר איז די גאַנצע מעשה ניט געווען צום האַרצן. איך האָב זיך דערוויסט, אַז דער פירער איז קאַזשיק סטאַנקעוויטש. אויפן ביליאַרד־טאַעלע האָט מען אים גערופן קאַזשיק די קאַסע, ווייל ער האָט געהאַלטן קרום דעם שטעקן. אין גוטע יאָרן האָט מען אים ניט צוגעלאָזט צום טיש, ביז ער האָט ניט איינ־געלייגט פאַראויס דאָס געלט. איז ער געוואָרן דער דערלייזער. ערשט שפעטער האָט מען זיך דערוויסט דעם סוף פון די אַלע טראַנספּאָרטן.

כ'האָב אָנגעהויבן טראַכטן וועגן וולאָדעקן, אפשר וועט ער מיר קאָנען העלפן. מען איז דאָך אַמאָל ווי אייגענע געווען, זיך צוזאַמען אויפגעהאָדער־ וועט, יאָרן אין איין צעלע געזעסן. צוזאַמען געהאַט קאַלט און וואַרעם. ניט שוין־זשע האָט ער דאָס אַלץ פאַרגעסן? ניט שוין־זשע קוקט ער זיך צו צו די מערדערייען און טרינקט בראַנפן מיט די דייטשן? אפשר... אין אַזאַ צייט איז אַלץ רעכט געווען.

אַט אַזוי האָבן מיך די ספקות געטאַטשעט. דערנאָך האָב איך זיך גע־ זאָגט — וואָס קען מען אָנווערן? ער'ט העלפן זיך דערקלייבן וווּ מען דאַרף, איז גוט, ווען ניט, וועל איך אָפווישן די ליפן, און ווי גאָט וועט געבן. דערווייל איז אַרויס אַ מחלוקת צווישן מיר און טעווקען. ער האָט געבעטן ביי מיר אַ פאַר צענערלעך צו גיין שפּילן אין קאָרטן. אסתרקע אין די ברילן האָט געעפנט אַ שפּילהויז און גענומען טישל־געלט. טעווקע האָט געזאָגט, אַז דאָרט זיצט אַ שטוב מיט פּושערס און מען קאָן צונעמען ביי זיי וויפל זיי האָבן. פאַרשטייט זיך, אַז כ'האָב אים ניט געגעבן. עפעס אַ קלייניקייט, אַזעלכע געלט. כ'האָב עס פאַררוקט אונטער אַ קראַקווע אויפן בוידעם, און יעדע נאַכט, ווען כ'האָב קאָנטראַלירט צי ס'איז אויף אַן אַרט, דורך אַריינרוקן די האַנט אין דער שפּאַרע, האָט דער סאַמעטענער זעקעלע געגלעט מיינע פינגער, ווי עפעס אַ לעבעדיקע זאַך. אַזוי ווי דאָרט, צווישן די מטבעות, וואָלט זיך געצאַפלט דעם לערער אייז־ קאָוס אַנזאָג אַרויסצוגיין פון געטאָ און קעמפן קעגן די דייטשן. טעווקע האָט געטענהט, אַז ער איז אַ פּאַלנער שותף, האָב איך אים געזאָגט, אַז אויב ער וועט גיין מיט מיר, איז אַ העלפט זיינס. פאַר כעס איז ער אַוועק העלפן אסתרקען אין געשעפט. ער האָט נאָך מיר געוואָלט איינרעדן, אַז ס'איז ניטאָ וואָס צו לויפן און זוכן דעם טויט. כאילו מען האָט אים געדאַרפט זוכן ווען יעדער האָט אים גאָר געטראָגן אויף זיין אייגענער פלייצע; אָבער וואָס האָט טעווקע פאַרשטאַנען? אַ גלעזל בראַנפן האָט ער געהאַט, אַ קאָרט אין האַנט האָט ער געהאַלטן, פון אסתרקען אַ גלעט האָט ער אויך געכאַפט, איז וואָס האָט ער געדאַרפט מער?

איך האָב זיך פעסט גענומען אויפזוכן וולאָדעקן. כ'האָב געבעטן אַלע באַקאַנטע, וואָס גייען אין שטאָט אויף אַרבעט, זיי זאָלן אָנפרעגן דאָ, דאָרט. ביז אַשרקע דער קויםענקערער האָט מיר געבראַכט אַ גרוס. ער האָט געזען וולאָדעקן שלעפן זעק מיט בריוו נעבן דער פּאַסט. אַשרקען האָב איך

ביים ווילנער דורכהויף

אמאל, פארן קריג, ארויסגעצויגן פון א ספראווע. כ'האב אים געבעטן ער זאל זאגן וולאדעקן, אז איך דארף אים האבן. אַשרקע האָט מורא געהאַט. כ'האָב אים ניט געקאָנט פאַרדענקען, אָבער כ'בין זייער צוגעשמאַנען, אַפילו אים דערמאַנט, אַז ער איז מיר עפעס שולדיק.

אויפן צווייטן טאָג קומט אַריין אַשרקע מיט אַ פאַרשמירטער צורה פול נחת, און שלעפט אַרויס פונעם עמער אַ סמאַנטקאָון קעזל, נאָר אַפצו-סקראָבען דעם קוילן־שטויב און לייגן אויף ברויט. דערנאָך דערציילט ער מיר, אַז ס'האָט זיך אים איינגעגעבן צו זען וולאדעקן, און אים זאָגן אַ פאַר ווערטער.

ס'איז אַוועק אַ וואָך און וולאדעק איז ניט געקומען. מען פירט אונדז צוריק פון דער אַרבעט, דריי איך דעם האַלדז אַהער, אַהין, אפּשר טשאַטע-וועט ער ערגעץ הינטער אַ ראַג. כ'האָב אָנגעהויבן טראַכטן, אַז אַשרקע האָט מיך בלויז אָנגעצויגן וועגן וולאדעקן און געבראַכט דעם קעזל, כדי זיך צו קוויטירן.

כ'האָב אַמאל אין לוקישקער טורמע געפלאַנט איבערצוזעגן אַ קראַטע, און דאָ, אין געטאָ, בין איך געוואָרן בטל. כ'האָב זיך ניט געקאָנט קיין עצה געבן. ס'האָט זיך מיר געדוכט, אַז איך פיר אונטער דעם לערער אייזיקאָוו. דאָס האָט מיך זייער געגריזשעט.

וולאדעק איז יאָ געקומען. כ'האָב שוין געהאַט אויפגעגעבן די האַפּע-נונג אים צו זען אַ מאָל, איז ער אַריין מיט אַ שטאַטישער בריגאַדע אין געטאָ, כדי צו רעדן מיט מיר. עס שטייט מיר פאַר די אויגן אונדזער באַגעגעניש. איך זיך אַזוי ביים טיש אַ פאַרוונקענער אין מיין מרה־שחורה, עפנט זיך די טיר און וולאדעק גייט אַריין. אין זיין פנים האָט זיך פאַר-קליבן אַ פאַרביסנקייט. די קינבאַקן האָבן ביי אים געשפּילט. כ'האָב זיך אויפגעשטעלט און אים אַנטקעגנגעגאַנגען. ער האָט מיך פאַרקלאַמערט אין זיינע אַרעמס, און עטלעכע רגעס זענען מיר געשטאַנען אַרומגענומען, ניט אויסרעדנדיק אַ וואָרט. דערנאָך איז ער אַוועק אין אַ ווינקל און זיך געפאַרעט דאָרט מיט זיין נאָזטיכל אַרום די אויגן. צולעצט האָט ער זיך אַפּגערופּן :

— נו, אָט זעט מען זיך...

איך בין גלייך אַרויס מיט מיין ענין :

— וולאדעק, איך וויל אַרויסגיין פון געטאָ. נאָר אויב קאַנסטו ניט,

א. קארפינאוויטש

אָדער דו ווילסט מיר ניט העלפן, איז דיין יעדע מינוט זיין דאָ איבעריק.
וולאָדעק האָט זיך אויפגערעגט:

— וואָס מיינסטו, איך האָב ריזיקירט צו קומען צו דיר אויסצוהערן
אַזעלכע רייד? לאָמיר זיך אַוועקזעצן און דערצייל מיר אַלץ גענוי.
— פריער מוזטו צוזאָגן, אַז דו וועסט מיר העלפן.
— געטרויסט מיר ניט?...

— ווי זאָל איך דיר זאָגן? אין די גוטע יאָרן ביסטו געווען אַוועק פון
אונדז, איז ווי נאָך היינט, אַז דיינע מענטשן זענען מחותנים אויף דער
גאַנצער חתונה?...

וולאָדעק האָט אַ זעץ געטאָן מיטן פויסט אין טיש אַריין, און זיך
צעשרייען:
— שווייג, דו!...

ער האָט זיך געגעבן אַ שטעל אויף, מיך אַנגעכאַפט פאַר ביידע קלאַ-
פּעס און געזיט יעדן וואָרט דורך די פאַרפּרעסטע ציין:
— מיר האָבן די דייטשן ניט גערופן צו אונדז...

דערנאָך האָט ער מיך אָפּגעלאָזט און גערעדט שוין רויקער:
— זיי וועלן פּגורן, ס'וועט אַנדערש זיין. אַ סך זאָכן זענען קלאַר געוואָרן...
דאָן האָב איך אים אַלץ דערציילט. ווען כ'האָב דערמאָנט דעם לערער
אייזיקאָוו האָט ער געשאַקלט מיטן קאַפּ און געברומט פאַר זיך:
— אַ מענטש געווען... ער האָט עס מיר דעמאָלט צוגעטויליעט...

מיר האָבן זיך געהאַט אָפּגערעדט, אַז אין דריי טעג אַרום וואָרט ער
אויף מיר נעבן דעם אַסטרע-בראַמע-קלויסטער. ער'ט מיר געבן אַ סימן, אַז
איך קאָן אים נאָכגיין, דורך קניען און זיך איבערצלמען פאַר דעם הייליקן
בילד, וואָס איז אויסגעשטעלט אויף דער טעראַסע, איבער דעם דורכגאַנג-
טויער. איך האָב אים מיטגעגעבן עטלעכע שטיקלעך גאָלד, ער זאָל מיר
פאַרשאַפּן אַ רעוואָלווער מיט אַ ביסל קוילן. ס'איז געווען באַשטימט, אַז ער
פירט מיך צו זיין מאַמען, צו יוזעפּאווען, וואָס האָט געוווינט ביי קרובים אין
אַ דערפל. פון דאָרט איז שוין ניט ווייט דער וואָלד געווען.

*

דעם טאָג, ווען כ'בין אַרויס פון געטאָ, האָט ווילנע געשיינט. דער זומער
איז געווען אַנגעקומען. די ביימער פון ביידע זייטן גאַס האָבן געגרינט ווי

ביים ווילנער דורכהויף

תמיד. דעם ערשטן מאל בין איך געגאנגען אן דער געלער לאַטע. מיר האָט זיך געדוכט, אַז אַלע קוקן בלויז אויף מיר, און גלייבן זייערע אויגן ניט. כ'האָב גענומען דעם פּחד פאַרן האַלדז און געשפּאַנט צו דער אַסטערע-בראַמע און אויסגעפּוצטער אינעם שבתדיקן אַנצוג מיט אייזיקאָוס זעקעלע איינגענייט אין גאַרטל.

וואַלדעק איז געשטאַנען מיט נאָך מענער און פּרויען פאַראייניקט אין אַ שטילן געבעט. איך האָב זיך צוגעשפּאַרט פון דערווייטנס צו אַ קלויס-טער-פּילאַר און זיך פאַרקוקט אינעם בילד פון מאַריען מיטן קינד. די פאַרביקע סטענגעס, וואָס זענען אַראַפּגעהאַנגען פון דער באַגילדעטער ראַם, האָבן מיר געשווינדלט פאַר די אויגן.

איך וואַרט אויף וואַלדעקס צייכן, ווי ס'איז געווען אַפּגעערעדט. איך שטיי אַ צען מינוט און מיר דוכט זיך, אַז ס'איז אַ יאָר. די שרעק ווייזט מיר אַ רויטע צונג. זי הוּליעט פּראַנק און פּריי אין די געבליטן און איך האָב ניט קיין שליטה איבער איר. ניט ווילנדיק הייב איך אָן צו פרעפלען — גאַט, האָב רחמנות, ווייז אַ נס... און דאָ לאַזט זיך וואַלדעק אַראַפּ אויף די קני... דער המון האָט זיך געלאָזט צום גאַס. וואַלדעק האָט מיך באַמערקט. אַ רגע האָבן זיך געקרייצט אונדזערע בליקן. כ'האָב אַפּגעוואַרט ביז ער וועט זיך דערווייטערן אַ ביסל און אים אַנגעהויבן נאַכגיין. אזוי זענען מיר אַרויס פון שטאַט.

*

וואַלדעק האָט ניט דערלעבט די באַפּריינג. אזוי פיל יאָרן זענען אוועק און עס קלינגט נאָך אַלץ אין מיינע אויערן זיין געשריי — בערקע, אַנט-לויף!... אַנטלויף!...

ער איז געלעגן אַ פאַרבלוטיקטער אויפן ברוק און נאָך אַלץ געשריען. אַן אַנדערער אויף זיין אַרט, זעענדיק פון דער ווייטנס ווי די צוויי געסטאַ-פּאָוצעס, וואָס האָבן מיך פאַרהאַלטן ביים עק רוועלע, פירן מיך צוריק אין שטאַט, וואַלט זיך געמאַכט ניט וויסנדיק, און געגאַנגען זיין וועג; אַבער וואַלדעק האָט זיך אויסגעדרייט צוריק, כדי מיך פון זיי אַפּצושיסן. אויפן מאַמענט האָבן זיי זיך טאַקע פאַרלאָרן. איינעם האָט וואַלדעק גלייך אַפּגעקאַסעט. דער צווייטער, אַבער, האָט באַוויזן צו געבן אַ סעריע פונעם אויטאָמאַט. איך בין געלאָפן אין זיגזאַגן דורכן קאַרטאַפּל-פעלד.

א. קאר פינאָוויטש

ערשט נאָכן קריג האָב איך זיך דערוווסט, אַז וולאָדעקן האָט אַ פּוילישע אָרגאַניזאַציע אַריינגעזעצט אין דער פּאַסט, צו פאַרשאַרן נייטיקע בריוו אין קעשענע. פאַר וואָס האָט ער עס מיר ניט דערציילט בעת אונדזער באַנע־געניש אין געטאַ ווייס איך ניט. מן הסתם איז ער געווען געבונדן מיט אַ שבועה.

דעם לערער אייזיקאָווס זעקעלע האָב איך אָפּגעגעבן זיין זון אין ארץ־ישראל. דאָס גאָלד האָט מיר געהאַלפן זיך דערקלייבן מיט געווער אין וואַלד. מיט יוועפּאַווען האָב איך זיך ניט געטראָפּן. כ'האָב איר אויך ניט שטאַרק געזוכט. אַלץ איינס וואַלט איך איר ניט געקאַנט דערציילן, אַז וולאָדעק איז געפּאַלן צוליב מיר.

נאַטקע דער קאַטער



זוהבה מיט די קינדער...

נאַטקע דער קאַטער

דאָ ניט לאַנג באַקום איך אַ בריוו פון נאַטקע דעם קאַטער, אַז ער קומט צו פאַרן. אַ גוטע צוויי יאָר האָב איך ניט באַקומען פון אים קיין איינגעטונקטע פען. גרוסן האָב איך יאָ געהאַט. מענטשן זענען געווען אין אַמעריקע, האָבן זיי דערציילט, אַז עס גייט אים זייער גוט. ער האָט זיך אַריינגעלאָזט אין אויפֿקויפֿן אַלטע אייזן, און ער פאַרדינט גרויסע געלטער. אין אונדזער חברה, אַז מען באַקומט ניט קיין בריוו, דאָגהט מען ניט. מען איז זיכער איינער מיטן אַנדערן. איך, למשל, ווייס, אַז ווען כ'זאַל אַריינקומען אין אַ פּראַסטן מיטוואַך צו נאַטקע, טאַקע דאַרט, אין אַמעריקע, קאָן זיצן ביי אים דער סאַמע פּרעזידענט, הייבט ער זיך אויף און ברענגט אַ פּלעשל מיט צובייסן. דאָס זעלבע ביי מיר. כ'האַב באַקומען זיין בריוו, בין איך אַוועק אין וואַרשטאַט און געזאַגט דעם באַלעבאַס — אַדון רויז-מאַן, מאַרגן קאָן איך ניט קומען צו דער אַרבעט, כ'מוז פאַרן אין לוד אָפּנע-מען מיינעם אַ גוטן ברודער. פאַרשטייט זיך, אַז מיין אַלטער האָט געבור-טשעט. ס'איז גראַד געווען אַ סראַטשנע באַשטעלונג. פון דעסטוועגן, אַז כ'האַב אים דערציילט ווער און וואָס, האָט ער מיר בלוזי געבעטן איך זאַל זיך שטאַרק ניט פאַרטרינקען און קומען אַרויסענדיקן די אַרבעט. כ'האַב אים צוגעזאַגט. כאַטש וואָס? עס פעלט דען וווּ צו גיין טאַן?... ס'וואַלגערן זיך ניט אין ארץ-ישראל קיין ווילנער בלעכער; אָבער דער רויזמאַן איז גראַד ניט קיין שלעכטער ייד. מען האָט פון אים אַ מאָל אַ טובה. איז וואָס גיין יענעם סתם אַריינרוקן אַ טשוואַק אין בויך?...

געקומען אַהיים מיטן דזשיפּ, האָב איך אַנגעזאַגט מיין יידענע, אַז מאַרגן ברענג איך אַ גאַסט פון אַמעריקע. אַמעריקע איז אַמעריקע. זי איז גאַרניט נתפעל געוואָרן. ס'איז איר ניט דאָס ערשטע מאָל אויפצונעמען וועמען פון דער חברה. יעדן מאָנטיק און דאַנערשטיק טרעפט מען זיך ביי מיר. קומט ווער קיין תל-אביב פון חיפה, צי פון באר-שבע, פאַרט מען אַריין צו חיים דעם בלעכער. און טאַקע — וווּ וועט מען אַריינפאַרן, צום ראשי-העיר?

מיין ווייבל איז, דעם אמת געזאָגט, ניט אַזוי גליקלעך דערפון. אָבער וואָס קאָן זי פֿאַרשטיין אין אַזעלכע זאַכן? זי איז דען פֿון ווילנע? זי איז אַ תּימנעקע, פֿון די סאַמאַראַדנע תּימנער, וואָס רעדן עברית פֿון גאַרגל אַרויס, און שפּילן בעת אַ שמחה אויף אַ ליימענעם טאַפּ, באַצויגן מיט אַ פעלכל. כּ׳האַב זיך באַקאַנט מיט איר אין אַ רעסטאָראַנטשיק, וווּ כּ׳פלעג עסן מיטאַג. זי האָט דאָרט געאַרבעט פֿאַר אַ דערלאַנגערקע. קיין מיאוסע איז זי ניט. מיט אַ פֿאַר גרויסע אויגן, ווי די שטיינקוילן, און אַ שמאַלן פֿאַרצעלייענעם נעזל. מילא, אַ וואָרט פֿאַר אַ וואָרט, און כּ׳האַב אַנגעהויבן טראַכטן וועגן איר. יאָ הונגעריק, ניט הונגעריק — צען מאָל אַ טאַג בין איך געלאָפֿן אין קנייפע. ביי אונדזערן אַ מענטשן, אַז מען פֿאַרליבט זיך, איז ניטאָ קיין חכמות. זי האָט געזען, אַז ביי מיר איז דאָס ניט קיין כאַכינקע, האָט זי מיך אַוועקגעפירט אין כּרם התימנים, הינטערן כּרמל-מאַרק, ווייון דער משפּחה. פֿאַרשטייט זיך, אַז די מחותנים זענען געזעסן אויף דער ערד, מיט די פּיס אונטער זיך, און געדרייט פֿאַטשערקעס; אָבער מיך האָט עס ניט געאַרט. יעדער לעבט אויף זיין פֿאַסאַן. זי, פֿון איר זייט, האָט זיך איינגעאַרבעט. כּ׳האַב איר אויסגעלערנט ייִדיש. זי קאָן אַלע מיט די נעמען און וווּ ווער ס׳האַט אין ווילנע געוויינט. אין קיך ביי איר דעזשורעווען צוויי קישקעס ווורשט, חוץ אַ צוגעפרייעטן צונג. וועגן אַ הערינג איז דאָך ניטאָ וואָס צו רעדן. טאַמער קומט ווער אַריין, זאָל מען האַבן וואָס אין מויל צו נעמען.

אַ קיצור, כּ׳האַב אַביאָוועט אין שטוב וועגן גאַסט, זענען די קינדער אַרויס מיט אַ טאַנץ — הודו נאַטקע בא... כּ׳האַב זיי נאָך אַמאָל דערציילט וועגן אים, אַז ער איז מיר אַזוי ווי אַ ברודער. קינדער זענען אויסגעבענקט נאָך משפּחה. ביי מיר זענען אַלע אומגעקומען, איז זאָל נאַטקע זיין אַ פעטער. אדרבא, וואָס שאַדט עס?...

אויף מאָרגן האָב איך געטראַכט גיין אַנזאָגן עטלעכע גוטע פּריינד, אַז נאַטקע קומט ביינאַכט, דערנאָך האָב איך באַשלאָסן, אַז בעסער זאָל די ערשטע נאַכט אַריבער אָן אַ טומל. אפשר וויל ער גאָר זיין מיט מיר אַליין, אויסטרינקען אין דער שטיל אַ גלעזל, אויג אויף אויג... מ׳האַט זיך דאָך אַזוי פּיל יאָרן ניט געזען.

בין איך טאַקע אַליין אַוועקגעפאַרן קיין לוד. דערווייל האָט דער עראַפּלאַן אַ ביסל פֿאַרשפּעטיקט, בין איך געזעסן און געקוקט, וואָס דאָ טוט

זיך. איך זע יידן פליען אָהער, פליען אָהין, ס'איז אַן אמתער יריד. — איי — טראַכט איך מיר — ווי דער לעבעדיקער דערלעבט. אַט זיך איך אין לוד און דאָרף זיך גאַר ניט סטראַיען פאַר די גויים, טאַמער געפעלט זיי ניט מיין היטל. אין ווילנע אויפן וואַקזאַל איז שוין די לעצטע יאָרן געווען אַ סכנה צוגיין צום בופעט. און אַז איך בין אַרויף אויף ווילנע, האָב איך זיך דערמאַנט אונדזער שניפעשיקער הויפל. מ'איז דאָרט געווען אַ מאַן צען, און איבערגעבליבן בין איך מיט נאַטקען. אַ ביסל האָט די מלחמה אויסגעקאַסעט, אַ ביסל דער וואַלד. איך מיט נאַטקען זענען געווען אין דער אַרמיי. ביז בערלין דערגאַנגען. נאָכן קריג האָט נאַטקען אָפגעפונען אַ קרוב פון אַמעריקע, און אים אָפגענומען צו זיך. און איך בין אַוועק קיין אַרץ־ישׂראל. כ'בין אַריינגעפאַלן אָהער אין סאַמע ברען. כ'האָב נאָך געדאַרפט דאָ אַ ביסל מלחמה האַלטן מיט די אַראַבער. אויך ניט געווען קיין מאַכל. ביי פאַלודזשאַ האָב איך געכאַפט אַ פאַרזשאַווערטן אַסקאַלאַק אין די זעברעס. כ'בין נאָך גוט אַרויס.

נאַטקע האָט מיך טאַקע גערופן קיין אַמעריקע. מ'האַט זיכער געקאַנט צוזאַמען מאַכן אַ ביסל געלט, אָבער ס'פאַרדריסט מיך ניט. גאַט צו דאָנ־קען, מען איז ביי זיך. ס'איז פאַר די קינדער אויך בעסער. און נאָך אַלעם — נאַטקע טרינקט מער בראַנפן פון מיר? די זעלבע הונדערט גראַם... און וויפל דאָרף דאָס בכלל אַ מענטש?...

דערווייל איז געוואָרן אַ לויפעריי צום באַלקאַן, פון וואַנעט מען קאָן זען די עראַפלאַנען. כ'האָב געגעבן אַ פרעג, וואָס איז די לויפעניש, זאָגט מען מיר, אַז דאָס איז עס — מען איז אַנגעקומען פון אַמעריקע. בין איך אויך אַרויף אויפן באַלקאַן. איך שטיי און קוק פון אויבן ווי די מענטשן גייען איבערן פעלד, אָבער נאַטקען זע איך ניט צווישן זיי. אַט נעמט מען צו די טרעפּלעך פון עראַפלאַן, און פאַרטיק, ס'איז ניטאָ אויף וועמען צו וואַרטן. אַ רגע בין איך געבליבן שטיין, ניט אָהין, ניט אָהער, דערנאָך האָב איך באַשלאָסן ווייטער צו פרעגן. יאָ, זאָגט מען מיר. ס'איז פאַראַן אַ גייטן סאַל אין דער פאַסאַזשירן־רשימה. זאָל עס זיין נאַטקע סאַלאַדוכין? איך וואַרף מיט די אויגן איבערן זאָל פון מכס און איך זע, עפעס אַ קענטלעכער שטייט ביים טיש און דינגט זיך מיטן צאַל־באַאַמטן. כ'וואַלט געמעגט שווערן, אַז דאָס איז נאַטקע. די אויפגעהויבענע פלייצע און דאָס מאַכאַיען מיט די

א. קאר פינאָוויטש

הענט האָבן אים געמסרט. ס'איז טאָקע ער געווען; אָבער זיין אַנטוועקן, און בכלל, ווי ער האָט אויסגעזען — אַ געלע העמד איבער די הויזן, אַ צעפּאַ־ סעוועטע מיט כל מיני חיות. אויפן בויך אַ פּאַטאַגראַפישער אַפּאַראַט מיט עפעס אַ לאַנגער טרובע, און אויפן שפיץ קאָפּ אַ שטרויענער קאָפּעליווטשיק מיט אַ פעדער.

מיר איז געוואָרן אַ ביסל אומעטיק, ווי מען קאָן דאָס ווערן פּאַרט־ פעיעט אין דער פרעמד. אַזאַ נאָטקע, גאַרניט קיין נאַרישער בחור, האָט אַרױפּגעצויגן אויף זיך ניט זיין הויט.

דערווייל האָט ער געענדיקט זיינע געשעפטן און זיך געלאָזט צום טיר. איך האָב זיך אים אַ וואָרף געטאָן אַנטקעגן, ווי עס פירט זיך. מ'האָט זיך דאָך אַזוי פיל יאָרן ניט געזען. קוקט ער גאָר איבער מיין קאָפּ, ווױהין דער טרעגער פירט זיינע קלומיקעס, און צו מיר זאָגט ער גאָר — דזשאַסט עי מאַמענט...

נו, דאָ האָב איך שוין ניט אויסגעהאַלטן. מילא, דאָס משוגענע העמד — פּאַרפּאַלן, ס'איז אַמעריקע אָבער נאָך ניט ריידן דערצו ווי אַ מענטש, און מיט וועמען... האָב איך אים געמאַכט אין דער מאַמען אַריין. אַזוי, מיטן גאַנצן יחוס, אויפן שיינעם רוסיש. דער גאַנצער זאָל מענטשן האָט געלעקט די פינגער.

ווען נאָטקע האָט דערהערט מיין ברכה, האָט ער זיך געביטן אויפן פנים. דערנאָך האָט ער מיך אַרומגענומען און פאַר אַלעמען אין די אויגן זיך פּונאַנדערגעוויינט. און נאָטקע קאָן וויינען, טאָקע ווי יענער קאָטער. ער האָט זיך אַ ביסל באַרויקט, זאָגט ער מיר:

— אוי, חיים, האָסטו מיר אַטכאַיעט. שוין זעכצן יאָר ניט געהערט קיין היימישן וואָרט...

כ'האָב אים אויסגערעדט:

— קומסט אין אַרץ־ישׂראל, צו אייגענע, איז רייד ווערטער, מען זאָל

זיי קאַנען קייען...

האָט ער זיך פּאַרענטפערט, אַז דער טרעגער האָט געוואַנקען צו אים. מסתמא האָט געפעלט אַ פּאַפּירל אַרױסצוגיין דורכן מכס. אמת, ווי פאַר לוד, איז דער ברוך־הבא געווען אַ ביסל צו האַמעטנע, אָבער ס'מאַכט ניט. ס'איז גוט געווען. ער האָט דערשפּירט די ביינער.

*

ביים ווילנער דורכהויף

צו מיר איז נאָטקע ניט אַרײַנגעפאַרן. ער האָט געזאָגט, אַז דער האָטעל איז באַצאָלט פאַרויס, דאַרף מען ניט שענקען. און מיין זעהה האָט צוגעגרייט אַ געלעגער אויפן קאַנאַפע, ווי פאַר גראַף טישקעוויטש. האָב איך פאַר-בויגן דעם האַנאַר און אַוועק מיטן ווייב און די קינדער צו אים אין האָטעל. און דער האָטעל איז טאַקע ווערט דאָס געלט, שייך, הויך, אויפן דיל טעפּעכער. עס גייט זיך דאַרט ווי אין וואַליקעס. איז מען געזעסן און גע-רעדט. צו קיין גרויסע זיבן זאַכן האָט מען זיך ניט דעררעדט. ער האָט דערציילט פון אַמעריקע, און איך האָב געוואָלט הערן תכלית. צי האָט ער דאַרט אַ לעבן, ווער קומט אַרײַן צו אים. צי זעט ער זיך מיט אַן אייגענעם מענטשן. זיצט ער גאַר און דערציילט מיר מעשיות פון פליגן-פאַפיר. דער-צו נאָך פאַרט ער מיט די אויגן איבער זעההן, אַז מיר אַליין איז געוואָרן מאַדנע. דערנאָך רופט ער זיך אָפּ צו איר אַזוי :

— איר'ט ניט געהאַט אַ מאַל קרובים אין ווילנע?...

הער אַן איינפאַל. זעההס זיידע האָט געהאַט אַ בשמים-קראַם ערגעץ אין אַ שטעטל נעבן גרויסן מדבר, און יענע ווייסן אַפילו ניט, ווו ווילנע ליגט, פרעגט ער איר וועגן קרובים דאַרט.

און נאָטקע דאָס זייניקע :

— אָבער איר זייט ווי צוויי טראַפּן וואַסער ענלעך צו טייבקען, איסר

דעם לאַבוקס אַ מיידל...

האַט אים זעהה נאָכגעגעבן :

— ווילנע, תימן, וואָס איז דער אונטערשייד? אַלע זענען מיר קרובים.

אַניט, ווי וואָלט געוואָרן אַ מדינה?..

איז זי אויך גערעכט.

*

נאָטקע איז אַוועקגעפאַרן אויף עטלעכע טעג זען ארץ-ישראל. מען האָט זיי, די טוריסטן, אַרומגעשלעפט אין ירושלים, צפת, קיין אילת. ווו ניט? ער איז געקומען צופאַרן, האָט ער געהאַט גומענע פיס. כ'פרעג אים — וואָס האָסטו געזען? — ענטפערט ער — וואָס ניט? אַלץ! די פּלאַטקעס פון ים-סוף, די ירושלימער וועלדער, און ווו דוד המלך האָט געזוכט פון שאולן אַ מאַלינע, און מאַרגן פירט מען זיי...

דאָ האָב איך שוין מער ניט אויסגעהאַלטן און זיך צעשריען :

— און מענטשן האָסטו שוין געזען? דינע אייגענע פריינד האָסטו געזען?

האַט ער אַראָפּגעלאָזט דעם קאַפּ און געשוויגן.
— קומסט צו פאַרן אין אַ לאַנד, וווּ ס'איז דאָ צו עפענען אפשר פּופּציק טירן, שלעפּסטו זיך גאַר אַרום קוקן אויף שטיינער...

נאַטקע האָט זיך געפרוּווט פאַרענטפּערן:
— אָבער אַזוי איז דער פּראָגראַם, באַצאַלט פאַרויס...
און איך שריי ווייטער:

— וואָס פּראָגראַם, ווען פּראָגראַם? דו אַרבעטסט אין אַ צירק...?
אַזוי האָב איך אים אָפּגעצוואַנגן און אַוועק, וואָס זאָל איך זיך גיין פאַר-
נעמען מיט אים, אַז יענער איז געוואָרן אין אַמעריקע אַ ביסל אויסגע-
וועפט.

*

אין אַ פאַר טעג אַרום קום איך איין מאָל פון דער אַרבעט אַהיים, טרעף
איך נאַטקען זיצן ביים טיש און עסן מיין זעהס אַ חומוס. כ'האַב זיך צוגע-
זעצט צו אים, ווי קיין מאָל גאַרניט, און אַזוי האָבן מיר ביידע, אָן איין
וואָרט, אויסגעטרונקען אַ האַלבע פּלעשל. זעהב מיט די קינדער זענען
אַרויסגעאַנגען ערגעץ און מיר זענען געבליבן זיצן איינער קעגן אַנדערן,
ווי צוויי הענער. לסוף האָב איך אים געפרעגט:

— נו, וואָס איז איצטער דיין פּראָגראַם...?

ענטפּערט ער:

— שלאָפן ביי דיר אויפן קאַנאַפע...

האַבן מיר געענדיקט דאָס פּלעשל, און ער איז אַוועק זיך אויסציען.

*

איצט האָב איך אים גענומען ווייזן דאָס לאַנד. כ'האַב געמאָלדן דעם
באַלעבאַס, אַז אַ פאַר טעג וועל איך ניט קומען צו דער אַרבעט. דערנאָך
האַב איך גענומען מיין נאַטעלען און מיר האָבן אָנגעהויבן פאַרן. דעם ערשטן
ווייט האָבן מיר אָפּגעשטאַט ביי כאַצע דעם קעלבאַך אין חיפה. כאַצע אַרבעט
אין פאַרט. זיין שרהלע האָט אָנגעשטעלט פון כל-טוב, לינדזן מיט בולבענע
קלאַצקעס, אין יעדער קלאַצקע פאַרגראָבן אַ גענדזענע גריווענע. דערנאָך

האָט זי געגעבן אַ פּריידיק מיט אַ פּלוימען־צימעס. פּון נאָטקען איז גע־
גאַנגען אַ פּאַרע. יאָרן האָבן דאָס זיינע אויגן ניט געזען. פּון דאָרטן זענען
מיר אַוועקגעפּאַרן קיין עכו, צו טעווקעז. מיר האָבן אים ניט געפּונען אין
שטוב. זיין ווייב האָט דערציילט, אַז ער האָט אויף זיך אַ שטיקל משפּט.
ס'איז אַ מעשה מיט געשמולטע סחורה. זיצט ער אַ ביסל. וואָרטן לוינט
ניט — האָט זיין ווייב געזאָגט — ס'איז ניט אַ מעשה פּון היינט אויף
מאָרגן; אָבער אַזוי ווי זי פּאַרט קיין רמלה אים ברענגען אַ פּאַדאיאַנקע.
וועט זי שוין אָפּגעבן אויך אַ גרוס.

איך האָב זיך תמיד געבעטן ביי טעווקען, ער זאל אָפּלאָזן די געשעפטן.
ס'איז ניט דאָס אָרט, און ניט די צייט; אָבער גיי רייד מיט אַ בורילע.
נאָטקע האָט זיך אויך געקרימט:

— מילא, עס טרעפט, מען איז דאָך ניט מער ווי אַ מענטש... אָבער דאָ,
ביי זיך... ס'איז ניט...

פּון עכו זענען מיר אַוועקגעפּאַרן צו זאַמקע די פּליגעלע. ער האָט אַ
בענזין־סטאַציע נעבן נהריה, און פּרעגלט אויך קאָטלעטן פּאַר די שאַפּערן.
זאַמקע האָט ניט געוויסט וואָס צו טאָן מיט אונדז — אַיי און אַיי, און וואָס
הייסט, און נאָך אַ וויילע. יענער האָט אונדז ניט געוואָלט אָפּלאָזן. ס'האָט
זיך געענדיקט אויף אַ ליטער מיט צובייסן. נאָטקען איז געגאַנגען טרערן
פּון די אויגן. דער קאָטער האָט זיך אין אים צעזרושעט. איצט ערשט האָט
ער דערפּילט דעם טעם פּון אַ גלעזל מיט גוטע ברידער.

מיר האָבן זיך געוואָלט צוכאַפּן קיין צפת. דאָרט זיצט אַ מאַלער,
אונדזערער אַ מענטש. אין וואַלד געווען, דערנאָך אין אַרמיי. ער כאַפט אַריין
אַ ווילנער, ציטערט ער אויף. מען דערמאַנט אים אַ גאַס, אַ הויף, טאַנצט
ער פּון פּרייד; אָבער מיר זענען ניט געפּאַרן. דער דושיפּ איז געגאַנגען
אין דער קרום. דאָס לעצטע גלעזל האָט מיך אַוועקגעהרגעט. נאָטקע האָט
געוואָלט פּירן, זענען מיר שיער ניט אַראָפּ פּון שאַסיי. איך ווייס גאַרניט,
ווי מיר זענען דערפּאַרן אַהיים.

צומאָרגנס האָט מען געמאַכט אַ קליינעם טרונק זיך אויסצושטוכען.
דערנאָך גיב איך אַ פּרעג מיין גאַסט:

— דו ביסט אַ בעלל צו זען ווי זאַמעלע מיט קיווקען, צוויי טרעגער פּון
זאַוואַלנע גאַס, גראָבן דעם נגב פּון איין ברעג ביזן אַנדערן?...
בקיצור, מ'האָט זיך אָנגעטאַן און אַוועקגעפּאַרן קיין באַר־שבע. אויפן

וועג האָט נאָטקע געמאַכט בילדער מיט זיין פּאַטאַ-אַפּאַראַט. אַלע וויילע האָט ער געפרעגט, וואָס איז דאָס, און וואָס איז יענץ. דער בנין, יענער בנין, כ'האַב פון אים קיין רו ניט געהאַט. ער האָט מיר אַזוי לאַנג געהאַקט אין קאַפּ אַרײַן, ביז כ'האַב אויף אים אָנגעשריען:

— וואָס פּרעגסטו? דו זעסט ניט, אַז מען דרייט דאָ איבער אַ וועלט?

און דאָס מאַכן אַלץ יידן, פון אַלע קאַלירן...

אין באַר-שבע האָבן מיר געטראָפּן ניט נאָר זאַמעלען מיט קיווקען. אויך דער אינזשיניער ברוידאָ איז דאָרט געווען. ער האָט געווינט אַ מאַל אויף סאַדאַווע. ברוידאָ האָט צעוואָרפּן אַ ביסל ווילנער איבערן נגב. פון זיין האַנט אַרבעט זוסקע דעם פאַריקמאַכערס אַ פּלימעניק ביים גראַבן נאַפט, און נאָך עטלעכע היימישע יינגלעך אין דער עלעקטראַסטאַציע.

מיר האָבן אַלע זייער גוט פאַרבראַכט, כאַטש אָן באַאַנפּן. צוליב ברוי-דאָן. נאָטקע האָט אויסגעפרעגט וועגן דער גאַנצער געגנט, און וואָס פאַר אַ ביזנעס מיינט מען דאָ איינצושטעלן, און, בכלל, צי וועט מען אַרויס-נעמען אַ מאַל, וואָס מען לייגט דאָ צײַן. ברוידאָ האָט אים אַלץ גענוי דער-קלערט. זאַמעלע מיט קיווקען האָבן אונטערגעהאַלפּן. נאָטקע האָט זיך ניט געלאָזט אַזוי גיך איבערצייגן. ער האָט געטענהט, אַז ווי פאַר אים, איז דאָ אַ ביסל צו פיל זאַמד. ווייס ער ניט, ווי וועט זיין ווייטער, און צי וואַלט ניט געלוינט דאָס גאַנצע אַריבערטראָגן ערגעץ אַנדערשוו. זאַמעלע, אַ פאַר-ליבטער אינעם נגב, האָט זיך זייער צעקאַכט און אַריינגעזאַגט נאָטקען, אַז יענער ווייס ניט ווער ס'האַט אים צעדריבלט די שקאַרפעטקע, ווייל אויף וויסן וואָס דאָ טוט זיך, מוז מען זיצן אינעווייניק, און ניט אין אַמעריקע. ס'וואַלט געקומען צו נאָך אַ הייסערן איבעררייד, ווען ניט אינזשיניער ברוידאָ. ער האָט באַרויקט נאָטקען, אַז איידער מען האָט זיך גענומען דאָ בויען און גראַבן, האָט מען אַלץ גענוי איבערגערעכנט. אויסער דעם, האָט ברוידאָ צוגעגעבן, איז דאָס האָבן מיר, און ניט עפעס אַנדערש. פון דעסט-וועגן איז מען זיך צעגאַנגען גאָר פּריינטלעך, איך האָב אַלעמען אָנגעזאַגט, אַז קומענדיקע וואָך, דינסטיק, טרעפּן זיך אַלע ביי מיר. מ'וועט זיך געזע-גענען מיט נאָטקען.

אויפן וועג צוריק האָט זיך נאָטקע פּונאַנדערגעלאָזט — ביי אונדז אין אַמעריקע... אָבער כ'האַב אויף אים געגעבן אַ הוקע, ער זאָל אויפהערן דערציילן פּרעמדע ניסים, און ס'איז געוואָרן רויק.

*

פרייטיק-צורנאכט האָט זיך עפעס ניט געמאַכט קיין געסט. נאָטקע איז געזעסן זייער פאַרקלערט. כ'פרעג אים, וואָס ער וויל אויסטראַכטן, ענטפערט ער מיר, אַז ער טראַכט ניט. ס'איז אים בלויז אַ ביסל אומעטיק אויפן האַרצן. דאָ האָט זיך אַריינגעמישט מיין זעהבא און אים אויסגערעדט :
— שבת איז מען ניט אומעטיק. ווי נאָך, ברוך השם, אַז מען זיצט ביי אַ טיש מיט ידידים, וואָס קאָן זיין פריילעכער ?...
רופט זיך אַן נאָטקע :

— כ'האָב זיך פאַרבענקט אַהיים...
— וואָס איז דער בענקען נאָך די פיר ווענט ? — פרעגט אים זעהבא —
מילא, אַז מען לאָזט איבער אַ ווייב, קינדער, איז נאָך צו פאַרשטיין, אָבער אַזוי...
דאָ גיט נאָטקע אַ בורטשע :

— כ'האָב זיך פאַרבענקט נאָך ווילנע...
ווען מען לייגט מיר אונטער פייער, וואָלט עס מיך ניט אַזוי אונטער-
געהויבן. כ'האָב זיך אַ וואָרף געטאָן אויף אים :
— ווילנע... זיך דערמאָנט... אַ יאַטקענער הונט האָט אַ בודע, אַזוי האָסטו דאָרט אַ היים. אויס ווילנע... געענדיקט...
..אָזוי ווי כ'האָב דאָס אויסגערעדט, איז מיר דורך אַ שוידער איבערן לייב. אַז מען פאַרגעסט אַמאָל וועגן אונדזער אומגליק, קלאַפט נאָך אַן אָדער. מען האָט נאָך פאַר די אויגן אַ באַקאַנטן מויער, אַ נאַענטן פנים, אָבער איצט, ווען כ'האָב געשריען אויף נאָטקען, האָט מיר אַליין אַ שטאָך געגעבן אין האַרצן. ס'איז דאָך טאַקע אויס...
זענען מיר ביידע, איך און נאָטקע, געבליבן זיצן פאַרגראָבן אין זיך. מיט אַ מאָל רופט זיך אָפּ זעהבא :

— מיין זיידע, זכרוננו לברכה, פלעגט אונדז לערנען, אַז עצבות איז עבודה-זרה. אַט, דערמאָנט זיך וועגן ווילנע, וועט אייך ביידן ווערן לייכ-טער. מיר, תימנער, האָבן אַ ווערטל — זכרונות זענען ווי פערל. זייער אַפשיין וואַרעמט די נשמה. איך אַליין האָב אויך ליב צו הערן וועגן אַט דער שטאַט. היים האָט מיר אַזוי פיל דערציילט וועגן איר...
ס'איז אמת געווען. אַמאָל נאָך, חתנווייז, פלעג איך קאַנען אַפזיצן מיט

איר אַוונטן און דערציילן איר פון דעם פאַרגאַנגענעם. זי האָט זיך תמיד זייער איבערגענומען מיט דעם. אפשר דערפאַר איז זי מיר נאָענט געוואָרן פון דער ערשטער רגע, כאָטש זי איז פון אַן אַנדער שבט. וועלנדיק אונדז אַרויסציען פון אונדזער דערשלאַנגקייט, האָט זי מיט אַ שמייכל געבעטן:

— חיים, דערצייל וועגן איסערסאַנען דעם משוגענעם, דערצייל ווי ער

האָט באַגאַסן זיין גאַרטן אין אַ שלאַקסרעגן...

און זעהה האָט אַנגעהויבן דערמאַנען גאַסן און מענטשן. נאָטקע איז געוואָרן אַ פאַרביטענער. ער האָט איר געקוקט אין מויל אַרײַן. איך האָב איר אונטערגעהאַלפן און ס'איז אַוועק אַ גערייד וועגן אַזעלכע טיפן און פלעצער אין ווילנע, וואָס נאָטקע האָט שוין לאַנג געהאַט פאַרגעסן זייערע נעמען. איך אַליין האָב זיך אויך געוונדערט ווי ביי זעההן אין קאַפּ איז דאָס אַלץ געלעגן באַהאַלטן, ווי אין אַ באַשלאַגענעם קופער, און איצט האָט זי געצויגן פון דאָרט פאַרביקע, וואַרעמע פרטים פון אַ פאַרשניטענער שטאַט. אין יענעם פרייטיק־צו־נאַכט האָבן מיר אַ שטיק יוגנט אונדזערע צוריקערופן צום לעבן, און ביי זעההן האָבן די שוואַרצע אויגן געברענט מיט אַ בשותפותדיקן פייער, אַזוי ווי זי וואָלט געווען אַמאַל דערביי. כ'האָב זיך ניט געקאָנט איינהאַלטן, ניט צוצוגיין צו איר, זי צודריקן צו זיך און אַ קוש טאָן אין קאַפּ. אויף אַ רגע האָב איך זיך דערמאַנט מײן ערשטע, בחורישע ליבע, אסתרקען, נאָטקע דעם זערבעלעס שוועסטער, פון די שענסטע מיידלעך אויף שניפעשיק. זעהה ווייס וועגן איר. זי ווייס אויך, אַז אסתרקע איז אַוועק אויף פאַנאַר.

אַזוי האָבן מיר זיך ניט אַרומגעקוקט, ווי די נאַכט איז אַוועק און מיט איר אַ שפאַר ביסל בראַנפן. צומאַרגנס אינדערפרי רופט מיך נאָטקע אָפּ אין אַ זייט און גיט מיר אַ שושקע:

— ווייסט, חיים, ווען דו קאָנסט מיר באַזאַרגן אַזאַ פרויענצימער, ווי דיין זעהה, כ'וואָלט איר גענומען קיין אַמעריקע, ס'עט איר ניט פעלן פון קיין פייגלמילך. אפשר האָט זי אַ שוועסטער, אַ קרובה, גיב אַ רייד מיט איר; אַז דיין ווייב האָט זיך געקאָנט אַזוי מגייר זיין אויף ווילנע, איז דאָך, ווי יענער זאָגט...

כ'האָב עס דערציילט זעההן, האָט זי געלאַכט:

— זאָג דיין חבר, אַז אַ תימנע פאַרט ניט אין דער פרעמד. זאַל ער קומען אַהער, וועט מען אים ריידן דעם בעסטן שידוך אין כרם התימנים.

ביים ווילנער דורכהויף

נאך הבדלה האָט נאָטקע אויסגעגאָסן פאַר מיר זיין האַרץ. ער פאַר־
דינט טאַקע גרויס. ס'האַט זיך אים איצט געמאַכט עטלעכע געניצטע שיפן;
אַבער וואָס איז דערפון, אַז ער זיצט ערגעץ אויפן ראָג קאַנאַדע, אין דר'ערד
אויפן דעק, איינער אַליין. חתונה האָבן איז ניט קיין קונץ, אַבער מיט
וועמען אויסצוריידן אַ וואָרט וועט ניט זיין. ס'איז דאָך אַלץ פּרעמדע
יופּערים.

האַב איך איינגעטענהט מיט אים :

— איז קום צו אונדז, וועסט דאָ אַפּלעבן.

הייבט ער שוין ווידער די פלייצע און קרימט זיך :

— יא, אַבער די געשעפטן, ווי לאָזט מען דאָס אַלץ איבער. און צווייטנס

— ס'איז פאַרט אַמעריקע.

נו, אַז ער האָט אַזוי גערעדט, האָב איך אים געזאָגט, אַז ער זאָל ווערן
געהרגעט און קויפן געלע שיד אויף פּסח. וואָס וועל איך גיין אויפּעסן דאָס
האַרץ אויף אים, אַז יענער וויל אַ וואָרעמען פּרעסטל ?

*

ווער איז ניט געקומען זיך געזעגענען מיט נאָטקען ? פון אין דער פּרי
האַבן זיך אָנגעהויבן לאָזן געסט פון אַלע עקן מדינה, אַפילו זאַמעלע מיט
קיווקען זענען פון באַר־שבע געקומען. ס'האַט זיך געטומלט און גערודערט.
מ'האַט ניט געקאַנט דערגיין צו אַ לאַד. זהבה האָט מאָביליזירט אַלע ווייבער,
און ס'איז אַוועק אַ גאַנג. מען האָט געטראָגן צום טיש גאַנצע קעפּ. מיך
ווייב האָט אויסגעקאַכט אַ ביסל ווילנער מאַכלים. די רעצעפטן האָט זי
גענומען פון אונדזערע היימישע באַלעבאַסטעס. זהבה האָט צוגעגרייט אפשר
אַ באַלייע מיט קישקע, אויסער טעפּ הינערשע פּופיקעס, בעקנס פעטשאַ,
אַ טשווגן אייטער, און ספּעציעל פאַרן גאַסט אַ רעטשישניקל. וועגן באַראַנפן
רעדט מען ניט. נאָטקע איז געזעסן ווי אַ חתן־בּחור און געקלאַפּט מיט
אַלעמען ס'גלעזל. מ'האַט זיך דערציילט מעשיות, זיך דערמאַנט אַלע
לעכער, וווּ מ'איז אויסגעווען — דער אין קריג, יענער אין וואַלד. אויך
פון די לאַגערן איז געווען אַ רייד. ס'איז דען פאַראַן אַ ווילנער, וואָס איז
אַרויס טרוקן ?

דאָ האָט עמעץ דערמאַנט הירשלען, מלך דעם וואַסאַוויקס בחור.
נאָטקע איז אויפגעשפרונגען :

— הירשקע איז אין לאַנד און איר האָט מיר גאַרניט געזאָגט? מיר האָבן זיך דאָך צוזאַמען אויפגעהאַדעוועט. וווּ קען מען אים זען?
 אלע האָבן געפלאַצט פון געלעכטער. און ס'איז געווען פון וואָס צו לאַכן. נאָטקע האָט געמיינט, אַז ס'איז אַמאָליקע יאָרן. צו הירשקען צוקור-מען, איז ווי צום קיסר. ער זיצט אין משרד הבטחון, אין קריה. יענער איז אַ גרויסער נאָטשאַליק, אַ פּאַלקאַוויק מיט עפּאַלעטן. כאָטש וואָס איז דער ווונדער? ער איז אַלעמאַל געווען אַ גראַמאַטנער יינגל, מיט שפּראַכן. הירשקע איז אַוועק פון ווילנע נאָך אַ מאָל, מיט די ערשטע חלוצים. דאָ הייסט ער שוין צבי און איז אַ סגן-אַלוף. קומט נאָטקע און וויל זיך מיט אים אַ מחותן.

אויסגעטרונקען איז מען געווען און מ'האָט דאָך פאַרט געוואַלט באַ-ווייזן דעם גאַסט ווער עלטער איז, האָט מען אַ נעם געטאָן דעם דזשיפּ און זיך צוגעכאַפט אין קריה. די גאַנצע מעשה האָט אויפגעדרייט אַפּרויקע דער הענדל. ער האָט אַלץ גענומען אויף זיך. האָט מען איבערגעלאָזט אויף אַ ווילע די געסט און מיר זענען זאַלבע דריט אַוועקגעפאַרן.

פאַרשטייט זיך, אַז אויבן, צו הירשלען, האָט מען אונדז ניט אַרויפגע-לאָזט. האָב איך זיך אַרויסגעשטעלט און געבעטן אַנמעלדן, אַז היים זיסמאַן, נתן סאַלאַדוכין און אפרים גאַלדבערג ווילן זיך זען מיטן סגן-אַלוף צבי. איז געקומען אַ תשובה, אַז סגן-אַלוף צבי קען ניט אַזעלכע. דאָ האָט זיך אַפגעריסן, אַזוי ווי פון אַ קאַטור, אַפּרויקע, און אַ קריי געגעבן, אַז היים דער בלעכער, נאָטקע דער קאַטער און אַפּרויקע דער הענדל — אַלץ שניפע-שיקער, שטייען אונטן. ס'האָט ניט געדויערט קיין מינוט האָט מען אונדז געעפנט אַלע טירן. מען האָט אַפילו די פעסער ניט געפרעגט.

הירשל האָט זיך זייער געפרייט מיטן באַזוך. ער האָט געהייסן ברענ-גען קאַווע און מ'האָט צוזאַמען פאַרבראַכט. נאָטקע האָט ניט געקאַנט אַפּ-רייסן די אויגן פון הירשלס פאַסטאַווע. איך האָב אים געטאַרקעט פון הינטן: קוק, קוק אויף די עפּאַלעטן... אַ גענעראַל... און אונדזערס אַ יינגל... הירשל האָט פאַדראַבנע אויסגעפרעגט נאָטקען ווי און וואָס, און בכלל. ער האָט אונדז דערמאַנט אַמאָליקע יאָרן. די טייערע יאָרן, ווען מ'איז באַר-וועסע געלאָפן איבער די פליטן. און נאָטקע האָט אַרויסגענומען אַ נאָזטיכל, גרויס ווי אַ ליליעך, און שוין, עס רעגנט ווידער ביי אים. מ'האָט נאָר שאַנדע געהאַט. אַ גליק נאָך, וואָס ס'איז אַריין אַ סאַלאַטקע און געגעבן

ביים ווילנער דורכהויף

הירשלען אַ ווונק. מיר האָבן פאַרשטאַנען, אַז מען דאַרף זיך רירן. פאַרט
נאַטשאַלסטווע. הירשל האָט אונדז באַגלייט ביזן סאַמע טיר. אויפן וועג
צוריק האָט נאַטקע פּונאַנדערגענומען די הענט :

— נו, וואָס זאָל איך אייך זאָגן, קינדער, אַז מ'האַט דאָס דערלעבט, איז
דאָך טאַקע, ווי אין חומש שטייט...

דערנאָך האָט ער אַראָפּגעלאָזט אַ לעצטע טרער און געשוויגן ביזן
סאַמע שטוב.

*

אַזוי איז נאַטקע אַוועקגעפאַרן. די לעצטע פאַר טעג איז ער אַרומ-
געגאַנגען ווי הינטער אַ וואַנט. וואָס ס'האַט אים גענאַיעט, ווייס איך ניט.
אפשר האָט ער זיך געהאַט איבערגעטרונקען. ווי ס'זאָל ניט זיין, איז ער
געווען זייער צעקנייטשט. כ'האַב געפרווט כאַפּן מיט אים אַ וואַרט, האָט
ער נאָר געבורטשעט. איז ניט, וואָס כ'האַב געקאַנט, האָב איך געמאַכט.
אַיי, יענער מיינט, אַז די וועלט איז אַ קיכעלע, און מען מוז דאָס אויפּעסן
אין גאַנצן, וואָס בין איך שולדיק? איך האָב פאַרשטאַנען וואָס אים קוועטשט.
ביי אונדז איז פאַרט אַ לעבן. ער האָט דאָך געזען.

קיין לוד האָב איך אים אַליין באַגלייט. אַזוי האָט ער געבעטן.

מיר זענען געשטאַנען ביים אַרויסגאַנג. נאָך אַ רגע און מען האָט גע-
הייסן די פאַסאַזשירן זיך קלייבן אין וועג. נאַטקע האָט פאַרביגן אַ פלייצע,
מיר אַנגענומען פאַר ביידע הענט און זיך פּונאַנדערגעוויינט. איך אויך.

נאַטקע ווישט אויס די אויגן, קוקט זיך אַרום און רופט זיך אָפּ צו מיר :

— וואָס זאָגסטו, חיים, אַ מדינה, אַ גאַנצער געשעפט...

כ'האַב אים ניט געענטפערט. גענוג האָב איך אין אים אַריינגערעדט.

ער קאָן זיצן דאָ, ווי מיר אַלע.

...אָוועקגעפאַרן נאַטקע.

פון זעלבן מחבר :

דער וועג קיין סדום, ישראל-דערצייילונגען.

פארלאג י. ל. פרץ, תל-אביב, 1959.